

پروفیسر محمد ابراہیم صاحب





جمالِ فقر

اقلیم معرفت کے تاجدار و آماشاہ جمال نوری رحمۃ اللہ علیہ
اور ان کے سلسلہ عالیہ قادریہ کے مشائخ کے تذکار پر انوار

تصنیف

پروفیسر محمد اکرم رضا



ادارہ تعلیماتِ تصوف

دربار حضرت مبارک شاہ مبارک شاہ روضہ گوجرانوالہ

8667a

حقوق تصنیف بحق مصنف محفوظ

گوجرانوالہ

کتاب	جمال فقر
مصنف	پروفیسر محمد اکرم رضا
ناشر	ادارہ تعلیمات تصوف، گوجرانوالہ
زیر اہتمام	حاجی عاشق جیلانی
سال	۱۹۹۰ء / ۱۴۱۰ھ
کتابت	اقبال اختر، ادارہ کتابت چون انگرال لاہور
باہتمام	صاحبزادہ شبیر کمال عباسی
قیمت	۸۰ روپے



ملنے کے پتے

مکتبہ ضیاء القرآن پبلی کیشنز گنج بخش روڈ، لاہور

مکتبہ حامد مکتبہ گنج بخش روڈ، لاہور

فروع ادب اکادمی ۱۰۸- بی سیٹلائٹ ٹاؤن - گوجرانوالہ

عباسی پبلی کیشنز، دربار غوث العصر حضرت خواجہ محمد عباسی قادری بازار خزانہ گوجرانوالہ

مکتبہ چشتیہ قادریہ - ۱۵ فیصل آباد - گوجرانوالہ

مکتبہ رضائے مصطفیٰ - چوک دارالسلام - گوجرانوالہ



انتساب

مٹا کی اس نہری چھاؤں کے نام جسے ماں کے مقدس لفظ سے یاد کیا جاتا ہے۔

اماں سے محترمہ

کہ جن کی آغوشِ لطف نے مجھے عشقِ مصطفیٰ صلی اللہ علیہ وسلم کے بکراں جذبے اور صوفیانہ عظام کی محبت سے آشنا کیا اور میں اس قابل ہوا کہ زندگی کے شب و روز کا بہت بڑا سرمایہ محبتِ مصطفویٰ اور عقیدتِ بزرگانِ اُمتِ مسلمہ کے لافانی جذبے کی اشاعت کی نذر کر سکوں۔

آج

اماں جی محترمہ اگرچہ ظاہری طور پر میری رہنمائی کو موجود نہیں ہیں، مگر ان کے فیضانِ تربیت سے منو بار میرا ماضی بدستور میرے لیے شمعِ راہِ عمل کی صورت اپنے انوارِ بکھیر رہا ہے۔

اماں جی محترمہ جو منظرہ کے نام اس دُعا کے ساتھ کہ رحمتِ ایزدی اور شفقتِ مصطفویٰ قبر سے حشر تک ان پر ہر آن، ہر ساعت سایہ فگن رہے۔ آمین
پگلوں پر لرزتے آنسوؤں اور دل میں مچلتی دعاؤں کے ساتھ

محمد اکرم رضا

گورنمنٹ کالج - گوجرانوالہ

ذروں پہ اس کے رحمتِ پروردگار ہے
 ہر پھول اس چمن کا دُرِ تاب دار ہے
 انوارِ ذوالجلال ہیں "روضوں" کے آس پاس
 دیوارِ ودر پہ حُسنِ مشیت نثار ہے
 ہر کجگلاہ ان کی حضورِ سے فیضیاب
 ہر رہ نشیں فقیر یہاں تاجدار ہے
 دیکھی ہیں مہرِ مہ کی جبینیں ٹھکی ہوئی
 اس خاک پر کہ جس کی فضالالہ زار ہے



فہرست

۷	محمد
۸	نعت
۹	تقدیم
	میاں عبدالرشید
۱۵	دیباچہ : تصوف اور صوفیائے عظام
۵۷	سیدنا حضرت علی المرتضیٰ شیر خدا
۷۵	سیدنا غوث الاعظم عبدالقادر جیلانیؒ
۹۷	حضرت میاں میر بالا پیر قادری لاہوری
۱۱۷	حضرت ملا محمد سعید قادریؒ
۱۳۱	حضرت داتا شاہ جمال نوری قادریؒ
۱۴۹	حضرت شاہ عبدالکریمؒ
۱۵۳	حضرت شاہ عبدالرحیمؒ
۱۵۷	حضرت شاہ شیر محمد غازیؒ
۱۶۳	حضرت مولانا مولوی محمد فیضؒ
۱۷۵	حضرت مولانا مولوی نور احمدؒ
۲۰۱	حضرت مولانا مولوی محبوب عالمؒ
۲۶۹	حضرت مولانا غلام جیلانیؒ

- ۳۳۹ مولانا غلام جیلانیؒ کے چند معاصرین
- ۳۵۶ مولانا غلام جیلانیؒ کے خلفاء اور خاص ارادتمند
- ۳۶۴ خانقاہ قادریہ نوریہ کے مزارات کی تعمیر
- ۳۶۸ شجرہ طیبہ قادریہ
- ۳۷۴ شجرہ شریف
- ۳۸۰ منظوم خراج عقیدت
- ۳۹۰ قطعہ ہائے سالِ طباعت (فدا حسین فدا - قرزیدانی،
- ۳۹۲ آراء: ظہور عالم شہید، راجا رشید محمود، اسلم کاشمیری
- ۳۹۷ مسافر نواز
- ۳۹۹ ماخذ و مراجع



رَبِّ الْعَالَمِينَ

بناتے اپنی حکمت سے زمین و آسماں تو نے
 دکھائے اپنی قدرت کے ہمیں کیا کیا نشاں تو نے
 نہیں موقوفِ خَلْقِ تری اس ایک دُنیا پر
 کیے ہیں ایسے ایسے سینکڑوں پید ا جہاں تو نے
 دلوں کو معرفت کے نور سے تو نے کیا روشن
 دکھایا بے نشاں ہو کر ہمیں اپنا نشاں تو نے
 ہم اب سمجھے کہ شاہنشاہِ ملکِ لامکاں تو ہے
 بنایا اک بشر کو سرورِ کون و مکاں تو نے
 مُحَمَّدٌ مُصْطَفًّى کی رحمتِ لِلْعَالَمِينَ سے
 بڑھائی یا رب اپنے لطف اور رحمت کی شاں تو نے
 دیا اپنے کرم سے ریزہ مورِ ناتواں کو بھی
 لگائے گر سیماں کے لیے نعمت کچے خواں تو نے
 مَن لَّا تَقْنَطُوا کے نشے میں سرشار رہتا ہوں
 سب نختوں کو بخش ہی ہے حیاتِ جاوداں تو نے

ظفر علی خاں

رحمتٌ للعالمین

صَلَّى اللهُ عَلَيْهِ وَسَلَّمَ

لوح بھی ٹوٹا تم بھی تو تیرا وجودِ کتاب
 گنبدِ آگینہ رنگ تیرے محیط میں حجاب
 شوکتِ سنجر و سلیم تیرے جلال کی نمود
 فقرِ جنسید و با یزید تیرا جمالِ بے نقاب
 عالمِ آب و خاک میں تیرے ظہور سے فروغ
 ذرہ ریگ کو دیا تو نے طلوعِ آفتاب
 شوق اگر ترانہ ہو میری مساز کا امام
 میرا قیام بھی حجاب میرا سجد بھی حجاب
 تیری نگاہِ ناز سے دونوں مراد پا گئے
 عقلِ غیاب و جستجو، عشقِ حضور و اضطراب
 تیرہ و تار ہے جہاں گردشِ آفتاب سے
 طبعِ زمانہ تازہ کر جلوۂ بے حجاب سے

(علامہ اقبالؒ)

بِسْمِ اللّٰهِ الرَّحْمٰنِ الرَّحِیْمِ

تقدیم

یہ کتاب سلسلہ قادریہ کے ان بزرگوں کے حالات پر مشتمل ہے جنہوں نے گوجرانوالہ اور اس کے گرد و نواح کی سرزمین کو اپنے روحانی فیض سے روشن اور آباد کیا۔ ان میں سرفہرست حضرت شاہ جمال نورانی ہیں جن کی روحانی تربیت حضرت شاہ ابوسعید معصوم (حضرت نلامحمد سعید) نے بحکم حضرت میاں میر فرمائی۔ حضرت داتا شاہ جمال نورانی کے بعد ان کے سلسلہ کے جن بزرگوں نے یہ کارِ عظیم جاری رکھا تھا ان کے اسمائے گرامی : شاہ عبدالرحیم، شاہ عبدالکریم، شاہ شیرمحمد غازی، مولوی فیض محمد، مولانا نور احمد، مولانا محبوب عالم اور مولانا غلام جیلانی ہیں۔ مؤخر الذکر دونوں بزرگوں کے حالات فاضل مصنف پروفیسر محمد اکرم رضوانے زیادہ تفصیل سے بیان کیے ہیں۔ مولانا غلام جیلانی کی تاریخ وفات ۱۹۵۷ء ہے۔ گویا آپ زمانہ حال ہی کی شخصیت ہیں۔

پروفیسر محمد اکرم رضوانے نہایت محققانہ انداز سے سلسلہ قادریہ کی تاریخ کی مرکزی شخصیات کو موضوعِ تحریر بنایا ہے۔ سلسلہ قادریہ کی ابتداء حضرت غوث الاعظم سید عبدالقادر جیلانیؒ سے ہے اور آپ روحانی طور پر سیدنا علی المرتضیٰؑ سے فیض یافتہ تھے۔ اس لیے اس کتاب کا آغاز انہی عظیم شخصیتوں کے حالات سے کیا گیا ہے۔ پھر حضرت میاں میر کا تذکرہ ہے کیونکہ سرزمین گوجرانوالہ میں روحانیت کے شجرِ طیّبہ کی

کاشت انہی کے ہاتھوں ہوئی۔

پروفیسر محمد اکرم رضا دنیا تے ادب و تحقیق میں چنداں محتاج تعارف نہیں آپ کے بے شمار تحقیقی مقالات اصحاب علم و فن سے خراج تحسین حاصل کر چکے ہیں سیرت مصطفویٰ اور صوفیائے کرام کے پاکیزہ موضوعات پر قلم اٹھانا آپ کے لیے بالخصوص بہت بڑی سعادت ہے۔ اس تصنیف میں آپ نے جہاں تحقیق و جستجو کی خشک دایوں کو سیراب کیا ہے وہاں ادب و انشاء کے ایسے گل و لالہ بھی مہکائے ہیں جن کی خوشبو سے اہل نظر مدتوں اپنے قلب و نظر کو معذب کرتے رہیں گے۔

کتاب کا دیباچہ خاص طور پر سے تصوف اور صوفیائے کرام پر سیر حاصل مواد پیش کرتا ہے۔ اس میں مصنف نے بڑے تحقیقی اور علمی و فکری انداز سے تصوف کی روحانی قدروں کا دفاع کیا ہے اور دلائل سے ثابت کیا ہے کہ تصوف آج بھی عالم اسلام کی اصلاح کے لیے وہی کردار ادا کر سکتا ہے جو اس نے صدیوں پیشتر ادا کیا تھا۔ اس دیباچہ میں پروفیسر محمد اکرم رضانا نے جس طور پر حسن الفاظ ادبی بندشوں تراکیب استعارات اور زبان کی پاکیزگی کا سہارا لیا ہے اس کی بدولت یہ دیباچہ بجائے خود ایک علیحدہ تصنیف نظر آتا ہے! ایسی تصنیف جس میں خوبصورت عبارت آرائی اور لفظی شکوہ کے نونے قدم قدم پر اپنی بہار دکھا رہے ہیں۔ مصنف نے جس تفصیل سے تصوف اور صوفیائے عظام کے مشن کا جائزہ لیا ہے اس سے ان کی ژرف نگاہی اور صوفیائے کرام کے مقدس مشن سے محبت بدرجہ اتم ظاہر ہوتی ہے۔ مصنف کی خوبصورت دلائل اور دلنشین تحریر سے چند اقتباسات درج ذیل ہیں :

”ایک وہ بادشاہ ہیں جو مظلوموں اور بیکسوں کو تیغِ ستم سے ڈرا کر ان پر حکومت کرتے ہیں۔ جبر و تشدد کا مظاہرہ کر کے اپنی فرمانروائی کا سکہ جاری کرتے ہیں۔۔۔۔۔ زوال کا خوف انہیں

جبر و تشدد پر مجبور کرتا ہے۔“

”ان کے مقابلہ میں دوسری بادشاہت ان درویشانِ خداست
کی ہے جو وحشت و ظلم کے صحراؤں میں محبت کے پھول کھلاتے
ہیں۔ جبر و تشدد اور خود غرضی کی مسموم نفاقوں میں روحانی لطافتوں
کی خوشبو بکھیرتے ہیں۔ کفر و منکالت کے ظلمت کدوؤں میں ایمان کے
چراغ روشن کرتے ہیں۔ اُجڑے ہوئے شہروں اور ویران ملکوں کو
زندگی کا پیغام عطا کرتے ہیں۔ بندوں کو خدا سے ملا کر حرص و ہوس کی
آلائشوں سے پاک و صاف کر دیتے ہیں۔“

”دنوی سلاطین صرف جسموں، شہروں اور ملکوں پر حکومت کرتے
ہیں جبکہ اولیائے کرام لوگوں کے دلوں اور دماغوں پر حکومت
کرتے ہیں۔ ان صوفیائے عظام کا دلوں پر قبضہ عارضی نہیں بلکہ
دائم ہوتا ہے۔ یہ تلواروں سے ملک فتح نہیں کرتے بلکہ نگاہوں سے
قوموں کو تسخیر کرتے ہیں۔ محبتِ خدائے رحیم ان کا اعزاز اور اطاعتِ
رسولِ پاک (صلی اللہ علیہ وسلم) ان کا شعار ہے۔ فقرِ غیور ان کا افتخار اور
صدق و صفائے ان کا سرمایہ ہے۔“

”آج جبکہ مادیت کے سائے چاروں طرف منڈلا رہے ہیں اور تشکیک و
اوہام کی ظلمتیں، ایمان و یقین کے اُجالوں کو نگلنے کے لیے پرتول رہی
ہیں، ہمارے لیے ان روحانی بزرگوں کی سیرت مشعلِ راہ
ثابت ہو سکتی ہے۔“

غرضیکہ فاضل مصنف نے کتاب کو آغاز سے لے کر انجام تک اپنے حق عبارت سے
دلکش انداز عطا کیا ہے۔ موجودہ سائنسی دور میں روحانیت ہمارے لیے ضرور مشعلِ راہ ثابت

ہو سکتی ہے۔ کیونکہ دونوں کا حصول علم کا انداز تجرباتی ہے۔ سائنس جو اس ظاہری کی مدد سے کائنات کے بارے میں مشاہداتی علم حاصل کر کے انسان کے لیے بیرونی دنیا کی قوتوں کو سحر کرنے کی راہ ہموار کرتی ہے۔ تصوف باطنی مشاہدات کے ذریعہ انسان کی اندرونی دنیا کے راز اس پر عیاں کرتا ہے۔ اور اللہ تعالیٰ اور آخرت (جو صحت مند انسانی زندگی کی اہم بنیاد ہیں) کے بارے میں ایمان بالغیب کو عین الیقین اور حق الیقین کا درجہ عطا کرتا ہے۔ پھر ان حقائق پر بندے کا یقین کبھی متزلزل نہیں ہوتا اور پختہ ایمان ہی پختہ زندگی کی بنیاد بن سکتا ہے۔ علاوہ ازیں تصوف سے اللہ تعالیٰ کی ہر دم موجودگی اور ان کی جناب میں حضوری کا احساس پیدا ہوتا ہے۔ پھر یہ احساس ایک طرف گناہ سے بچاتا ہے اور دوسری طرف انسان میں بڑے سے بڑے جابر کے مقابلہ میں ڈٹ جانے کی ہمت کرتا ہے۔ زیر نظر تصنیف میں پروفیسر محمد اکرم رضوانے صوفیائے کرام کی اس صداقت شعاری اور خدا شناسی کی عظمت کو بیدار کیا ہے۔

ہمیں اچھی طرح سے سمجھ لینا چاہیے کہ تصوف زندگی سے گریز نہیں بلکہ زندگی سے معرکہ آرائی ہے۔ ————— جہاد بالنفس اس لیے ہے تاکہ معاشرہ میں بُرائی کے خلاف اور دنیا میں باطل پر مبنی سیاسی نظاموں کے خلاف جہاد کیا جاسکے۔ یہ بھی سمجھنا چاہیے کہ پاک نگاہ حلال کمائی اور زبان کی سچائی کے بغیر اوراد و وظائف قطعاً غیر موثر رہتے ہیں۔ ————— علاوہ ازیں اوراد و وظائف کے روحانی ثمرات سے پوری طرح بہرہ ور ہونے کے لیے لازمی ہے کہ صاحب ایمان عبادت کے بعد پوری یکسوئی سے اللہ تعالیٰ کی طرف متوجہ ہو کر چند منٹ کے لیے ضرور بیٹھے۔ یکسوئی کی مشق سے یکسوئی کا وقت خود بخود بڑھتا جائے گا۔ اس راہ کی سب سے زیادہ ضروری بات یہ ہے کہ رُوحانیت ساری کی ساری جناب رسالت صلی اللہ علیہ وسلم کے آستانہ عالیہ سے ملتی ہے۔

ع جہاں از عشق و عشق از سینہ نُست

جتنی حضور صلی اللہ علیہ وسلم کی محبت و عقیدت اور ادب و احترام ہوگا مسلمان اسی نسبت سے روحانی فیض سے بہرہ ور ہوگا۔ اگر کوئی شخص حضور علیہ الصلوٰۃ والسلام کا بے ادب ہے تو اس کی روحانیت کے سارے دعوے بے بنیاد ہیں۔ آخری بات یہ ہے کہ تصوف سارے کا سارا محبت ہے۔ شریعت سے باہر کوئی تصوف نہیں۔ اگر کسی ایسے شخص سے خوارق ظاہر ہوں جو پابند شریعت نہیں تو وہ استدراج ہے یا جنات سے تعلقات کا کرشمہ۔

میرے لیے یہ امر وجہ صدمت ہے کہ پروفیسر محمد اکرم رضانا نے جس تصوف کی ترجمانی اور تشریح و تعبیر کی ہے اس کا اصل منبع قرآن اور قرآن ناطق جناب محمد رسول اللہ کی ذات گرامی ہے۔ فاضل مصنف نے زیر نظر کتاب میں مذکور اہل بیاد و صوفیا کے حالات قلمبند کرتے ہوئے ان کے انہی پہلوؤں کو اجاگر کیا ہے۔ میری دعا ہے کہ یہ کتاب اصحاب فکر و نظر اور اہل تصوف کی نگاہوں میں محبوب تر ٹھہرے اور اس کی حیثیت ایک ایسے مینارۃ نور کی ہو جس کی روشنی میں حق پرستوں کے قافلوں کو منزل آشنائی کے آداب میسر آتے رہیں۔ آمین۔

— از قلم —

ادیب ملت الحاج میاں عبدالرشید
کالم نگار "نور بصیرت"



الآن أولياء

الله
لا تخوف عليهم ولا هم
يخزنون

تصوف اور صوفیائے عظام

چشمِ فلک نے ہمیشہ دو طرح کی بادشاہی دیکھی ہے۔ ایک وہ بادشاہ ہیں جو انسانوں سے اپنی ملوکیت کا خراج لیتے ہیں مظلوموں اور بکیوں کو اپنی تیغِ ستم سے ڈرا کر ان پر حکومت کرتے ہیں۔ طاقتِ شاہی اور جبر و تشدد کا مظاہرہ کر کے اپنی فرمانروائی کا سکہ جاری کرتے ہیں۔ اقتدار کو قائم رکھنے کے لیے ہر قسم کی خود غرضی، حرص و ہوس، بے انصافی اور وحشت و بربریت کو روار کھتے ہیں۔ ان شاہانِ کجگلاہ کا ایک ہی مقصود ہوتا ہے کہ ان کی حکومت کسی صورت بھی غیر مستحکم نہیں ہوئی چاہیے۔ زوال کا خوف انہیں ہر لحظہ جابرانہ عزائم بڑے کارلانے پر مجبور رکھتا ہے۔

ان گردن فرزانِ جہاں کے مقابلے میں دوسری بادشاہت ان درویشانِ خداست کی ہوتی ہے جو وحشت و بربریت کے صحراؤں میں محبت کے گلاب اگاتے ہیں۔ ظلم و ستم کی چٹھی میں پتے بٹوتے مظلوم انسانوں کو صبر و قرار کی دولت عطا کرتے ہیں۔ کفر و ضلالت کے ظلمت کدوں میں ایمان کے چراغ روشن کرتے ہیں۔ اجڑے بھونے شہروں اور ویران ملکوں کو زندگی کا پیغام عطا کرتے ہیں۔ جبر و تشدد اور خود غرضی کی مسموم نضادوں میں روحانی لطافتوں کی خوشبو تقسیم کرتے ہیں۔ بندوں کو خدا سے ملا کر انہیں آلائشِ دنیا اور حرص و ہوس سے بے نیاز کر دیتے ہیں۔

دنیاوی سلاطین انسانوں پر حکومت کرنے کا دعویٰ تو کرتے ہیں مگر ان کی حکومت انتہائی مارضی اور ناپائیدار ہوتی ہے۔ یہ جسموں، خضروں اور ملکوں پر حکومت کرتے ہیں

مگر عوام کے دل و دماغ ان کے احترام سے بے نیاز ہوتے ہیں جب کہ اولیائے کرام شہروں پر نہیں، بلکہ دلوں اور ذہنوں پر حکومت کرتے ہیں اور تاریخ شاہد ہے کہ ہمیشہ اسی حکمران کی سلطنت کو پائیداری نصیب ہوتی ہے جس کے اقتدار کا تعلق عوام الناس کے ذہنوں سے ہو۔ یہی وجہ ہے کہ دنیا پر قبضہ و اختیار رکھنے کا دعویٰ کرنے والے شہنشاہوں کا اقتدار صرف غلطی کی طرح مٹ جاتا ہے، مگر ان صوفیائے عظام کے قبضہ و اختیار کی کوئی حد نہیں ہے اور ہر آنے والے دن ان کی روحانی شان و شوکت اور فیضِ ایمانی کے عام ہونے کا پیغام لے کر آتا ہے۔

ان صوفیائے کرام کا دلوں پر قبضہ عارضی نہیں بلکہ دائمی ہوتا ہے۔ یہ تلواروں سے نہیں بلکہ گاہوں کی قوت سے دلوں کو فتح کرتے ہیں۔ ان کی زندگیاں خدا اور اس کے رسول صلی اللہ علیہ وسلم کے لیے وقف ہوتی ہیں۔ اس لیے تبلیغِ اسلام اور اشاعتِ دینِ مصطفویٰ کی خاطر جس طرف جاتے ہیں نصرتِ ایزدی ہر گام ان کے شامل حال ہوتی ہے۔ فقیرِ غیبیوں اور شاعرِ زندگی اور صدق و خلوص ان کا سرمایہ ہوتا ہے۔ محبتِ خدا ان کا اعزاز اور اطاعتِ رسول صلی اللہ علیہ وسلم ان کا افتخار ہوتی ہے، یہ اپنے لیے نہیں بلکہ دوسروں کے لیے جیتے ہیں اور خدمتِ خلق خدا کو اپنا منصب سمجھ کر عالمِ انسانیت کو فلاحِ دارین کی منزل کی جانب گامزن کرنے کے لیے مصروفِ عمل رہتے ہیں۔ یہ نفوسِ قدسیہ روحانیت کے علمبردار اور تصوف کی عظمتوں کے آئینہ دار ہوتے ہیں۔ اُمتِ اسلام پر تصوف کے احسانات کا تذکرہ بلاشبہ اعترافِ حقیقت کے مترادف ہے۔ اس دور میں جبکہ بادشاہوں نے اقتدار کو اپنے گھر کی باندی سمجھ کر مخلوقِ خدا پر ظلم و تشدد کے سائے پھیلا دیئے تھے۔ یہ اصحابِ تصوف ہی تھے جنہوں نے ان ظالم و قاهر سلاطین کی آنکھوں میں آنکھیں ڈال کر انہیں عذابِ الہی سے ڈرایا اور حاکم دلیا کہ اقتدار ڈھلتی چھاؤں ہے اور زیر دستوں پر ظلم کرنے والا بہت جلد خدا کے غضب

کی زد میں آجاتا ہے۔

تصوف حقیقت میں عین اسلام ہے کیونکہ اصحاب تصوف نے جس طور خلق خدا کی رہنمائی فرمائی وہ ہر لحاظ سے اسلام کی تعلیمات کا راستہ ہے۔ آج کا مادیت پسند ظاہر میں تصوف پر نکتہ چینی کرتے ہوئے اسے عجمی سازش سے تعبیر کرتا ہے حالانکہ اسلامی تصوف مکمل طور پر نشاۃ الاسلام اور شریعت محمدی کی بالائے سر کا دو سر نام ہے اور اس کا مقصد اولیٰ ہی ہے کہ فرزندِ نادانِ اسلام کو محض گفتارِ کاغذی نہ بنایا جائے بلکہ شریعت رسول صلی اللہ علیہ وسلم کے عملی تقاضوں سے آشنا کیا جائے۔ تصوف کی اصطلاح اور اس کے اسلامی عملی پہلوؤں پر غور کرنے کے لیے حضرت داتا گنج بخش سید علی ہجویری رحمۃ اللہ علیہ کے ارشادات بطور خاص مطالعہ کے قابل ہیں۔ آپ کشف المحجوب میں فرماتے ہیں :

”ایک جماعت کہتی ہے کہ صوفی کو صوفی اس لیے کہا جاتا ہے کہ وہ کبھی اٹھتا ہے اور ایک جماعت کہتی ہے کہ صوفی کو صوفی اس لیے کہا جاتا ہے کہ وہ روز قیامت صفِ اول میں ہوں گے۔ ایک گروہ اس طرف گیا کہ صوفی وہ کہا جاتا ہے جو اصحابِ صفہ کے ساتھ محبت و ولا کا رابطہ رکھے۔ ایک فرقہ کہنے لگا کہ صوفی ایک اسم ہے جو صفا سے مشتق ہے یعنی جس کے اندر باہر نہ ہفانی ہے وہ صوفی کہلانے کا حقدار ہے۔ اگرچہ بلحاظ طریقت ان توجیہات سے بہت سے لطائف حاصل ہو سکتے ہیں، لیکن آخری طبقہ کی تعریف کے اعتبار سے لغوی معنی اس کے علیحدہ ہی نکلیں گے۔“

لے کشف المحجوب، مصنف ابوالحسن سید علی بن عثمان ہجویری ترجمہ: ابوالحنات سید محمد احمد قادری
ص ۱۱۳ - اسلامک بک فاؤنڈیشن لاہور

گو یا سید علی ہجویری ظاہری و باطنی سنان کو اہل تصرف کا امتیازِ خاص قرار دے رہے ہیں کیونکہ آپ سمجھتے ہیں کہ ظاہر و باطن کی یجائی اور قول و فعل کی مطابقت اسلامی تعلیمات کا بزرگ و عظیم ہے اور حجب ظاہر و باطن کو جلا عطا ہو جائے تو انسان مردِ مومن کی عملی تفسیر بن جاتا ہے۔

انسانیت کے لیے سب سے بڑا نمونہ ہدایت آقا و مولا حضرت محمد مصطفیٰ صلی اللہ علیہ وسلم کی ذاتِ گرامی ہے کہ جن کا اسوۂ عالی قرآن کی ابدی صداقتوں کا شارح ہے حضور علیہ الصلوٰۃ والسلام کے اصحاب آپ کے اسوۂ عظیم میں یوں ڈھل گئے کہ ان کا وجود سیرتِ مصطفیٰ کا ترجمان نظر آتا ہے۔ یہ اصحاب رسول چار دانگ عالم میں اسلام کی روشنی پھیلانے کا ذریعہ بن گئے۔ ان کے لیے سب سے بڑا معیارِ حق حضور نبی کریم صلی اللہ علیہ وسلم کی ذاتِ گرامی تھی کہ جن کے کردار کو خدائے کریم نے ہمیشہ کے لیے باعثِ تقلید قرار دے دیا تھا۔

ان اصحابِ رسول میں سے ایک گروہ بطورِ خاص خود کو تبلیغِ دین اور ترویجِ تعلیماتِ مصطفیٰ کے لیے وقف کر چکا تھا۔ اس مقدس گروہ سے تعلق رکھنے والے اصحاب زیادہ سے زیادہ حضور کی صحبت میں بیٹھتے اور حکمِ مصطفیٰ کی تعمیل میں مسجدِ نبوی کے قریب ایک چبوترے پر بیٹھ کر ارشاداتِ خدا و مصطفیٰ لوگوں تک پہنچایا کرتے تھے۔ ان کا لباس انتہائی سادہ ہوتا۔ ان کے کپڑوں میں اس قدر پیوند لگے ہوتے تھے کہ مزید پیوند لگنے کی گنجائش ہی نہیں رہتی تھی۔ کھانا میسر آ جاتا تو کھا لیتے، ورنہ پیٹ پر تپھر باندھ کر اور پانی پی کر گزارا کرتے۔ آندھیاں چلتیں، طوفان آتے، موسم اپنی شدت دکھاتا، مگر یہ سرمست عشاقِ ہر قسم کے گرم دُرد سے بے نیاز ہو کر تبلیغِ دینِ مصطفوی صلی اللہ علیہ وسلم کا فریضہ انجام دیتے۔ دوسرے صحابہ انہیں رشک کی نگاہوں سے دیکھتے اور ان کے روحانی مقامات کی مزید بلندیوں کے لیے دعا کرتے۔ یہی وہ چبوترہ نشین، فاؤنڈیشن،

دردیش و متغنی مبلغینِ اسلام تھے جنہیں دُنیا اصحابِ صفّہ کے نام سے یاد کرتی ہے اور جن کا ردِ شن کردن ہر دور کے اصحابِ تصوّف کے لیے شمعِ عمل کی حیثیت رکھتا ہے۔ اسلام ایک مکمل دینِ فطرت ہے، اس کی تعلیمات ابدی اور ہمیشہ کے لیے ہیں۔ اسلامی اور قرآنی تعلیمات کو ہر زمانے کے طالبانِ شوق تک پہنچانے کے لیے فی الواقع ایسے اصحابِ عمل کی ضرورت تھی جو اپنی زندگیاں خدا اور رسولِ خدا صلی اللہ علیہ وسلم کے لیے وقف کر کے تبلیغِ اسلام کا عملی مظاہرہ کریں۔ قرآن اسی حقیقت کی طرف اشارہ کر رہا ہے کہ: ”تم میں سے ایک گروہ بھی ہونا چاہیے جو بھلائی کی طرف بلائے، اچھی بات کا حکم دے اور بُرائی سے روکے۔ پس یہی لوگ ہیں، جو مسیحا لاج پائیں گے۔“ (القرآن)

تاریخِ اسلام کا مطالعہ کرنے سے یہ حقیقت ابھرتی ہے کہ ایسا گروہ اصحابِ تصوّف کا گروہ ہے۔ جس نے ہر عہد میں اُمتِ اسلام کو بُرائی سے بچانے، جاہل حکمران کو ہلکانے، نیکی کی ترغیب دینے اور شعائرِ اسلام کی پابندی کرنے کا نبوّہ پیش کیا ہے۔ یہی طبقہ۔ فکر ہے جس نے تصوّف کے نام پر اہل ایمان کی عملی و فکری رہنمائی کا حق ادا کیا ہے۔ تصوّف کا مقصود کس حد تک خلقِ خدا کی رہبری اور رہنمائی تھا اور یہ کس طور قلب و روح کو ایمان کی لطافتوں سے ہمکنار کرتا ہے اس کا انداز سیدنا جنید بغدادی رحمۃ اللہ علیہ کے اس قولِ مبارک سے ہو جاتا ہے۔ یہ وہی سیدنا جنید بغدادی ہیں جو اولیاء کے سرتاج ہونے کی بنا پر ”سید الطائفہ“ کے لقب سے یاد کیے جاتے ہیں ان کا اندازِ فکر ملاحظہ کیجیے:

”تصوّف مخلوق کی موافقت کرنے سے دل کو پاک رکھنا۔ بشری صفات

۱۔ پارہ ۴۔ سورۃ آل عمران آیت ۱۰۲ سے رسولِ قشیرہ و شیخ ابوالقاسم قشیری،

ترجمہ ڈاکٹر پیر محمد سن، مطبوعہ ادارہ تحقیقاتِ اسلامی اسلام آباد

(مذموم) سے علیحدگی اختیار کرنا، نفسانی خواہشات سے اجتناب کرنا اور دھانی
 نفوس سے میل جول رکھنا، علوم حقیقی سے تعلق رکھنا، ہر لحظہ ایسے کام
 بجالانا جو اولیٰ و افضل ہوں، تمام امت محمدیہ کی خیر خواہی کرنا، حقیقی طور پر
 اللہ سے وفا کرنا اور رسول اللہ صلی اللہ علیہ وسلم کی شریعت کی پیروی کرنا۔
 اس سلسلے میں پیر پیراں غوث الاعظم سید عبدالقادر جیلانی رحمۃ اللہ علیہ کا ارشاد
 دلوں کو تصوف کی حقیقی پہچان عطا کرتا ہے۔ غوث الاعظم اپنی تصنیف لطیف
 "فتوح الغیب" میں ارشاد فرماتے ہیں :

"تصوف آٹھ خصلتوں پر مبنی ہے۔ سخاوتِ ابراہیم، رضائے اسحق،
 صبرِ ایوب، مناجاتِ ذکریا، غربتِ یحییٰ، فرقہ پوشی موسیٰ، تہجدِ عیسیٰ اور
 فقر محمد صلی اللہ علیہ وسلم۔"

عظیم مؤرخ اور صاحبِ فضیلت ابن خلدون کی رائے بھی ملاحظہ کیجیے :
 "تصوف کے مقاصدِ اصلیہ یہ ہیں کہ انسان عبادتِ الہی میں جاں کھپائے
 پوری طرح اللہ کا ہو جائے اور دنیا کی لغویات اور خرافات سے بالکل
 منہ موڑ لے۔ عام دنیا دار جن چیزوں پر مٹے ہیں یعنی لذاتِ دنیویہ اور
 حبِ مال و جاہ سے قطعی کنارہ کش ہو جائے۔ عبادت کیلئے عزت نشینی
 اور گوشہ نشینی پسند کرے۔"

دنیا سے تصوف کی ان نامور ہستیوں کے ارشادات کی روشنی میں یہ حقیقت واضح تر
 ہو جاتی ہے کہ تصوف اسلام کے خلاف نہیں، بلکہ یہ عین اسلام ہے اور صوفیائے کرام
 کا وہی مقصود و ہمتا رہا ہے جو خدا اور اس کے رسول صلی اللہ علیہ وسلم کی رضا ہے

لے فتوح الغیب، شیخ عبدالقادر جیلانی، ترجمہ: سید محمد قادری، مطبوعہ المعارف لاہور

کے مقدمہ ابن خلدون، ترجمہ سعد حسن خاں یوسفی، مطبوعہ، نور محمد کارخانہ تجارت کتب کراچی

یہ مکمل طور پر اسلامی تصوف ہے۔ اس کا کسی عجمی تصوف یا قبل از اسلام کی باطل اصطلاح سے کوئی تعلق نہیں ہے بلکہ اس کی حیثیت اس صراطِ مستقیم کی ہے جس پر چل کر طالبانِ شوقِ خوشنودی خداوندی کے مصداق ٹھہرتے ہیں تصوف کے پیشِ نظر فقط اور فقط شریعتِ محمدی کی بالاتری اور اسلام کا حقیقی نفاذ ہے۔ تصوف پر شریعت کو کس طور بالاتری حاصل ہے اس کا اظہار سیدنا بایزید بسطامیؒ کے اس قولِ مبارک سے ہوتا ہے:

”اگر تم کسی آدمی کو دیکھو کہ اسے کرامات دی گئی ہیں، یہاں تک کہ وہ ہوا میں اڑتا ہو، پھر بھی تم اس سے دھوکا نہ کھانا، یہاں تک کہ تم یہ نہ دیکھ لو کہ وہ اوامر و نواہی کی پابندی، حدود اللہ کی محافظت اور شریعت کی پاسداری میں کیا ہے!“

یہ تصوف ہر لحاظ سے تعلیماتِ اسلامی سے عبارت اور شریعتِ مطہرہ سے فیضیاب ہے۔ اس کی اساس فقرِ محمد صلی اللہ علیہ وسلم ہے۔ وہ فقر کہ جسے حضور علیہ الصلوٰۃ والسلام نے اپنے لیے پسند فرماتے ہوئے ”الفقر فخری“ کا پیغام اپنے عشاقِ نرسنت کے دلوں پر نقش کر دیا تھا۔ نبی کریم صلی اللہ علیہ وسلم سرورِ سلاطینِ عالم تھے۔ زینتِ ارض و سما تھے، قاسمِ انعاماتِ ربانی تھے، دینِ دُنیا کی ان انتہائی سر بلند یوں پر فائز تھے کہ جہاں تک فکر و تخیل کی رسائی کا تصور بھی نہیں کیا جاسکتا، مگر اس تمام تر شوکت و جلالت کے باوجود آپ نے یہ دُعا فرما کر دُنیا بھر کے بے بسوں اور لاچاروں کے آنسوؤں کو نچھو دینے کے:

”اے اللہ! مجھے مسکینی میں زندہ رکھ اور مسکینی میں وفات دے اور

مسکینوں کے ساتھ مجھے اٹھا۔“

۱۔ رسالہ قشیری، امام ابوالقاسم القشیری، ترجمہ ڈاکٹر پیر محمد حسن، ص ۴۲۔ مطبوعہ: ادارہ تحقیقاتِ اسلامی، اسلام آباد۔

حضور سنی شد علیہ وسلم کے جاں نثار صحابہؓ نے فقر کو متاعِ عزیز سمجھ کر سینے سے لگا لیا۔ بعد کے ادوار میں تابعین اور پھر تبع تابعین نے تصوف کو فخر کی حقیقی شان کے ساتھ قبول کیا۔ چنانچہ آہستہ آہستہ فقر نے تصوف کے ساتھ لازم و ملزوم کی حیثیت اختیار کر لی یا پناہ چاہی ہم تصوف کو دل میں جگہ دینے لگتے ہیں تو ذہن و فکر میں ایسے صوفی باصفا کا تصور ابھرتا ہے جو لذاتِ دنیوی سے کنارہ کش ہو کر بندگانِ خدا کو عرفانِ خدا کی دولت عطا کر رہا ہے۔ اسی بنا پر حضرت سہل بن عبداللہ تستری صوفی کی تعریف بیان کرتے ہوئے کہتے ہیں:

”صوفی وہ ہے جو ہر قسم کے میل کچیل سے پاک ہو، ہمہ تن غور و فکر ہو، مخلوق خدا کو چھوڑ کر اللہ ہی کا ہو گیا ہو۔ اور اس کے نزدیک سونا اور مٹی کا ڈھیلہ یکساں ہو۔“

اس کائنات کا ہر لحاظ سے حسین اور مثالی دور وہ تھا جو حضور محمد مصطفیٰ صلی اللہ تعالیٰ علیہ وسلم کی حیاتِ مقدسہ کی بدولت بزیم ہستی کو متیسر آیا۔ یہ دور جملہ تواریخِ عالم میں سب سے بلند مقام اور اہمیت کا حامل ہے کہ اس اُمّی لقب دانائے کائنات صلی اللہ علیہ وسلم نے اپنے سیرت و کردار کی روشنی سے وقت کے ظلمت کدوں کو سراپا روشنی بنایا۔ یہ دور بھی کس قدر خوش بخت تھا کہ اس کی مقدس ساعتوں نے اس ہستی والا صفات کے حسنِ جہاں افزوں کے جلوے دیکھے ہیں کہ آج جس کا نام لینے سے نبضِ ہستی تپش آمادہ ہونے لگتی ہے۔ خوش قسمت تھے وہ عشاق کہ جنہیں سرورِ دو عالم کی نگاہِ کرم کی جگمگاہٹ تیسرائی اور وہ صحابہؓ کے لقب سے بہرہ ور ہو کر مطلعِ ایمان پر ستاروں کی صورتِ روشنی بھیرنے لگے۔

ملتِ اسلام پر آزمائش کا دور اس وقت آیا جب خلافتِ راشدہ کے ختم ہونے کے بعد مسلم ریاست پر ملوکیت کے بھیانک سائے منڈلانے لگے۔ امویوں کے بعد عباسی آئے مگر بند مثالوں کو چھوڑ کر مجموعی طور پر شہنشاہیت کا نقشہ نظر آتا تھا۔ کہنے کو تو یہ حکمران

86672



خليفة المسلمين کے لقب سے یاد کیے جاتے تھے مگر یہ مطلق العنانی، آمریت اور جبر و قہر کی تصویر تھی عوام الناس تو کجا خواص کی بھی جرأت نہیں تھی کہ ان حکمرانوں کے کسی فعل کی مذمت کر سکیں۔ اختلاف رائے کا صلہ بدترین موت تھی۔ آہستہ آہستہ دوسرے امور ریاست کی طرح ان حکمرانوں نے مذہب کو بھی گھر کی لوندی سمجھ لیا کہ جو معانی اور مفہام چاہنے مراد لے لیں۔ ان حکمرانوں کو سب سے زیادہ خطرہ شریعت محمدی کی طرف سے لاحق تھا کیونکہ جانتے تھے کہ ان کے بیشتر افعال شریعت اور تعلیماتِ مصطفوی صلی اللہ علیہ وسلم کی نفی کرتے ہیں۔ اپنے مذموم مقاصد کی ترویج اور مطلب براری کے لیے انہیں ایسے علمائے سوجھی میسر آنے لگے جو ان کے ہر فعل کو جائز اور درست قرار دینے کے لیے دُور از کار تاویلات کے انبار لگا دیتے تھے۔ اس طرح بہت جلد وہ سانچہ پیش آ گیا جسے دین و دنیا کی جدائی سے تعبیر کیا جاتا ہے۔ شاہانِ وقت نے یہ سمجھنا شروع کر دیا کہ دین کا تعلق فقط عبادات اور عبادات کا تعلق مسابد سے ہے۔ اس طرح ان کے محلات اور پُرشکوہ دربار دینِ مصطفوی کے کڑے احتساب سے ماوری ہیں۔ خلافت میں نیابتِ رسالت کا تصور ختم ہو گیا۔ بیت المال کو ذاتی ملکیت سمجھا جانے لگا۔ مسلمانوں کی اجتماعی زندگی پارا پارا ہو کر رہ گئی۔

ایسے پُر آشوب عالم میں تصوف کی تحریک پورے روحانی جلال اور ایمانی شکوہ کے ساتھ ابھری اور صوفیائے کرام نے وہ شاندار کردار ادا کیا کہ جس کی مثال نہیں ملتی۔ ان بندگانِ خدا نے ایک طرف غلقِ خدا کو بیدار کیا اور انہیں احساس دلایا کہ شریعتِ دستِ رسول صلی اللہ علیہ وسلم سے ہٹ کر ہم اجتماعی بربادی کو دعوت دے رہے ہیں۔ دوسری طرف انہوں نے شاہانِ وقت، کج نظار ہانِ بدست، سلاطین و خلفاء اور امرار کو ان کی مذہبی اور دینی ذمہ داریوں کا احساس دلایا اور انہیں باور کرایا کہ وہ کسی لحاظ سے بھی عام انسانوں سے برتر نہیں ہیں بلکہ خلیفہ کے منصب پر فائز ہونے کی بنا پر وہ ہر لحاظ سے شریعتِ رسول کے کڑے احتساب کی زد میں ہیں۔ دیکھتے ہی دیکھتے دکھی اور طول انسان ان اصحابِ

طریقیت کی طرف لپکے اور ان کی تعلیمات میں اپنے دکھوں کا مداوا تلاش کرنے لگے۔ اس دور کی تواریخ اور ان بزرگوں کے حالات کے مطالعہ سے یہ حقیقت اظہر من الشمس ہو جاتی ہے کہ یہ تصوف اہل اسلام کو پھر اس زمانے کی طرف لے جانا چاہتا ہے جو حضور صلی اللہ علیہ وسلم کا زمانہ تھا اور جس زمانہ کی سعادتوں، برکات اور بلندیوں سے بڑھ کر کسی اور دور کے بارے میں سوچا بھی نہیں جاسکتا۔ سیدنا جنید بغدادی رحمۃ اللہ علیہ فرماتے ہیں:

”یہ سیراہ تو وہی پاسکتا ہے جس کے دائیں ہاتھ میں قرآن اور بائیں ہاتھ میں سنت رسول ہو اور وہ ان دو چراغوں کی روشنی میں راستہ طے کرے تاکہ نہ خبیثے کے گڑھوں میں گرے، نہ بدعت کی تاریکی میں پھنسے۔“

اس دور میں اہل تصوف کی تحریک کو ناکام بنانے کے لیے بعض حلقوں کی طرف شدید مخالفت کی گئی۔ علماء رسو نے بطور خاص تصوف کے مقام کو گرانے کے لیے اسے دُنیا سے فرار اور رہبانیت قرار دیا۔ حالانکہ اگر ایسا ہوتا تو صوفیائے کرام خالق ہوں سے نیکل کر رسم شہتیری ادا نہ کرتے۔ مشہور مستشرق پروفیسر ایچ اے آر گیپ کو بھی بڑا اسی حقیقت کا اعتراف کرنا پڑا کہ:

”تاریخ اسلام میں بارہا ایسے مواقع آئے ہیں کہ اسلام کے کلچر کا شدت سے مقابلہ کیا گیا ہے، لیکن بایں ہمہ وہ مغلوب نہ ہو سکا۔ اس کی بڑی وجہ یہی ہے کہ تصوف یا صوفیاء کا انداز فکر فوراً اس کی مدد کو آ جاتا اور اس کو اتنی قوت و توانائی بخشن دیتا تھا کہ کوئی طاقت اس کا مقابلہ نہ کر سکتی تھی۔“

صوفیائے کرام نے کس طرح خلق خدا کو عرفانِ خدا بخشا اور مکرانوں کو کس طور پر عایا کے حقوق

۱۔ تذکرۃ الاولیاء: ۸

۲۔ بحوالہ تاریخ مشائخ چشت، خلیق احمد نظامی: ۱۰

کا ذمہ دار ہونے کا احساس دلایا، اس کا اندازہ تاریخ اسلام میں جگمگاتے ہوئے حقائق سے بخوبی کیا جاسکتا ہے۔ ان محترم اور برگزیدہ بندگانِ خدا کے نزدیک فقط خدا اور رسولِ خدا کی حیثیت مسلم تھی اور انہوں نے اپنی جان پر کھیل کر بھی عظمتِ اسلام اور محبتِ رسول صلی اللہ علیہ وسلم کے پرچم کو سرنگوں نہ ہونے دیا۔

غوثِ الاعظم سیدنا عبدالقادر جیلانی رحمۃ اللہ علیہ کی ذات تمام سلاسلِ طریقت کے نزدیک اتنا اتنی مقدّم ہے۔ آپ کی حیثیت جملہ اولیاء میں وہی ہے جو ستاروں کے درمیان چاند کی ہوتی ہے۔ آپ کے مواعظ میں طالبانِ حقیقت نہایت کثیر تعداد میں شریک ہوا کرتے تھے بعض اوقات یہ تعداد ستر ہزار تک پہنچ جاتی تھی۔ عباسی خلفاء بھی کہ جن کی حکومت روز بروز وسیع سے وسیع تر ہو رہی تھی، آپ کے مواعظ سے فیضیاب ہونے کے لیے عجم میں شامل ہوتے۔ غوثِ الاعظم کی نگاہ ان پر پڑ جاتی تو آپ کا لہجہ یکا یک سخت ہو جاتا، آواز پہلے سے بلند ہو جاتی اور نہایت زوردار لہجے میں حکمرانوں کو ڈانٹتے۔ عباسی خلفاء سنتے، دل پر اثر ہوتا، روتے روتے آپ سے اصلاح کے طالب ہوتے۔ آپ کسی قسم کی مرعوبیت کے بغیر پُرجوش انداز کے ساتھ انہیں تہیہ فرماتے۔ خلفاء اور اُمراء زبردست اور باگیوں کی صورت میں شاہی احکام آپ کے ٹکر کے لیے بھیجتے مگر آپ یہ کہتے ہوئے، ان شاہی فرمانوں کو چاک کر دیتے کہ لنگرِ خلقِ خدا کا ہے اور خدا، اس کے اسباب کا ضامن ہے۔

سیدنا امامِ اعظم ابوحنیفہ اور سیدنا امام احمد بن حنبلہ کو خلفاء کی طرف سے سبیلِ ستایا گیا اور انہیں دی گئیں۔ ان کا قصور یہ تھا کہ یہ حکمرانوں کو احساس دلاتے تھے کہ وہ خدا کی عبادت ہی مخلوق ہیں اور انہیں نصیحت، ایمان اور سنتِ مصطفیٰ صلی اللہ علیہ وسلم کے بتائے ہوئے راستے پر گامزن رہنا چاہیے۔ ورنہ وہ خدا کے نزدیک انتہائی سخت سزا کے حقدار بن گئے۔

مجدد الف ثانی حضرت شیخ احمد سرہندیؒ نے جب دیکھا کہ مغل تاجدار اکبر اور جہانگیر اسلامی شعائر سے کھیل رہے ہیں اور دینِ مصطفویٰ کی سرعام توہین ہو رہی ہے تو آپ میدانِ عمل میں اتر آئے اور خانقاہ سے نکلے، وقت کے باجروت شہنشاہوں سے ٹکر لی، حتیٰ کہ راہِ حق پر چلتے ہوئے قید و بند کی صعوبتوں سے بھی دوچار ہونا پڑا، مگر کوئی سختی بھی آپ کے پائے استقلال میں لغزش پیدا نہ کر سکی اور بالآخر شوکتِ اسلام کا پھر پورا چاروں طرف لہرا کر رہا اور جلالِ بادشاہی کو درویشِ باصفا کے قدموں میں جھکنا ہی پڑا۔ جہانگیر کی مجدد الف ثانیؒ کے حضور ندامت و شرمساری محض ایک بادشاہ کے اقتدار کی شکست نہ تھی بلکہ یہ اسلامی تعلیمات سے روگردانی کرنے اور اُتار و لاغیری کا جھوٹا نعرہ بلند کرنے والے باجروت شاہانِ عالم کی اصحابِ تصوف کے مقابلے میں شکستِ فاش تھی۔ علامہ اقبالؒ نے اسی لیے مجدد الف ثانیؒ کو خراجِ عقیدت پیش کیا ہے کہ

گردن نہ بھگی جس کی جہانگیر کے آگے

ہے جس کے نفسِ گرم سے گرمی اعرار

حضرت میاں میر بالا پیر لاہوریؒ کی خدمت میں مغل شہنشاہ نور الدین جہانگیر اور شہاب الدین شاہجہان حاضر ہوتے رہے۔ ایک مرتبہ جہانگیر نے آپ کو بڑے اصرار سے اپنے ہاں بلایا اور نصیحت کا طالب ہوا۔ آپ نصیحتیں کر چکے تو وہ کہنے لگا: آپ کچھ مانگیے، جو مانگیں گے دے دوں گا۔ آپ نے فرمایا کیا واقعی دے دوں گے؟ اس نے کہا: ”بس و چشم۔“ اس پر آپ نے فرمایا: ”میری خواہش ہے کہ مجھے نصیحت دے دے۔“ یہ فرمایا اور لاہور واپس تشریف لے آئے۔ اسی طرح شاہجہان بھی آپ کی خدمت میں حاضر ہوتا رہا اور آپ کے نصائح سے بہرہ ور ہوتا۔ علامہ اقبالؒ ”اسرارِ خودی“ میں لکھتے ہیں کہ:

”شاہجہان گوکنڈہ اور بیجا پور کی فتح کے لیے حضرت میاں میر کی خدمت میں لاہور برائے دُعا حاضر ہوا۔ اس وقت آپ کے مریدین بھی وہاں موجود تھے۔ آپ نے اس موقع پر خاموشی اختیار کی۔ اتنے میں ایک منفلوک الحال شخص حاضر ہوا جس نے ایک چاندی کا سکہ نذرانہ پیش کیا اور عرض کیا کہ ”یا حضرت یہ میری حلال کی کمائی ہے“ آپ نے فرمایا: ”نہیں بھکاری نہیں ہوں غنی ہوں۔ جس کا اللہ ہو وہ بھکاری نہیں ہوتا۔“ پھر فرمایا کہ سکہ بادشاہ کی نذر کر دو کہ وہ بھکاری ہے اور سارے ہندوستان کے خزانوں کا مالک ہونے کے باوجود حریں اور لالچی ہے اور ناحق مخلوق خدا کو قتل کرانا چاہتا ہے۔“

ان اصحاب تصوف کی اس حق گوئی اور صداقت کے پس پردہ حضور صلی اللہ علیہ وسلم کی یہ حدیث کار فرماتی تھی کہ :

” سب سے بڑا جہاد جابر حکمران کے سامنے کلمہ حق کہنا ہے۔“

جابر حکمران کے سامنے کلمہ حق کہنا اور ملکیت کو آدابِ اسلام سکھلانا خود کو موت کے حوالے کر دینے کے مترادف ہوتا ہے، مگر یہ اولیائے کرام ہر آزمائش سے گزر کر رُخِ فرود رہے۔ انہوں نے فقر کو اپنا ملیوسِ حیات بنایا اور کبھی دُنیاوی آلائشوں اور مادی مصلحتوں کی پروا نہ کی۔ بادشاہوں کو اپنے جبر و تشدد پر ناز تھا جبکہ اہل اللہ کو اپنی بوریائیں شینی عزیز تھی۔ یہ جانتے تھے کہ رسولِ خدا صلی اللہ علیہ وسلم نے فقر کو اپنا افتخار قرار دیا ہے۔

داتا گنج بخش سیدنا علی ہجویریؒ فقر کے مقام و مرتبہ پر روشنی ڈالتے ہوئے فرماتے ہیں :

”فقیر وہی ہے جو اپنے پاس علل و اسباب سے کچھ نہ رکھتے اور اس کے

اے کشف المحجوب : سیدنا علی بن عثمان ہجویری۔ ترجمہ، ابوالحنات سید محمد احمد قادری مدظلہ
ناشر: اسلامک بک فاؤنڈیشن، لاہور

طمأنیتِ قلب میں اسکے نہ ہونے سے کچھ خلل واقع نہ ہو اور اسباب کو دیکھ کر غمی نہ ہو اور اسباب نہ ہوں تو ان کی طرف احتیاج محسوس نہ کرے۔ گویا اسباب کا ہونا نہ ہونا اس کی نظر میں مساوی ہو، بلکہ اسباب ظاہری نہ ہوں تو اسے فرحت زیادہ ہو۔ یہ بلند مرتبہ ہے، یہی وجہ ہے کہ مشائخ کرام نے فرمایا کہ درویش جس قدر تنگ دست ہو اس کے لیے مفید ہے، تاکہ حقیقت توکل و شانِ رزاق کے راز کا اس پر انکشاف ہو، اس لیے کہ درویش کے لیے علائقِ دنیادی جس قدر زیادہ ہوں گے اسی قدر اس کو نقصان ہوگا، غرضیکہ محبوبانِ الہی کی زندگی محض الطافِ خفی اور اسرارِ بے نیازی کے ساتھ وابستہ رہنا ہی بہتر و افضل ہے ۛ

اہلِ تصوف نے فقر کی غلطیوں کو یوں دل و جان میں جگہ دی کہ شہنشاہی رعبِ امار کی پیشکشوں اور اہلِ دول کے تحائف سے بے نیاز ہو گئے۔ علامہ اقبال نے اسی کیفیتِ فقر کی طرف اشارہ کیا ہے کہ:

نگاہِ فقر میں شانِ سکندری کیا ہے
خراج کی جو گدا ہو وہ قیصری کیا ہے

اہلِ تصوف اپنی متاعِ فقر کو کس قدر عزیز رکھتے ہیں، اس کا اندازہ اس واقعہ سے بخوبی ہو جاتا ہے جب محمود غزنوی فتحِ ہندوستان کے دوران مسلسل کشمکشائی کرتا اور نصرت و کامیابی کے پرچم لہراتا آگے بڑھ رہا تھا، تو ایک سخت مقابلے سے پہلے اُسے کچھ گھبراہٹ سی محسوس ہوئی۔ وہ ایک مستجاب الدعوات ولی اللہ حضرت ابوالحسن فرغانی رحمۃ اللہ علیہ کی بارگاہ میں دُعا کے لیے حاضر ہوا۔ حضرت نے دُعا بھی فرمائی اور اپنا کرتا بھی عنایت فرمایا کہ جب وقت مشکل آئے تو اس کُرتے کے حوالے سے دُعا کرنا۔ سلطان محمود نے اشرافیوں کی ایک بڑی تھیلی حضرت کی خدمت میں پیش

کی حضرت نے لینے سے انکار کر دیا۔ جب سلطان نے شدید اصرار کیا تو آپ نے اپنے پاس پڑی ہوئی سوکھی روٹی کا ایک ٹکڑا سلطان کو دیا اور کہا کہ اسے کھا لو۔ سلطان نے وہ ٹکڑا منہ میں ڈالا۔ چبانے اور نگلنے کی کوشش کی مگر وہ سوکھا ٹکڑا نہ چبایا جاسکا۔ کافی دیر اسی کشمکش میں گزر گئی۔ ٹکڑا چبایا نہیں جاتا تھا اور وہ ادب کے مارے تھوک بھی نہیں سکتا تھا۔ سلطان کا یہ حال دیکھ کر شیخ ابوالحسن فرقانیؒ فرمانے لگے :

”اے سلطان! جس طرح یہ ٹکڑا کوشش کے باوجود تمہارے حلق سے نیچے نہیں اُترتا اسی طرح ہم درویشوں کے لیے مالِ شاہی برداشت کرنا محال ہو جاتا ہے۔ یہ زرو مال رعایا کا حق ہے اسی پر خرچ کرو۔ اسی طرح ایک مرتبہ ایک حاجت مند حضرت بابا فرید الدین گنج شکر رحمۃ اللہ علیہ کی بارگاہ میں حاضر ہوا، اور اس وقت کے سلطان کے نام سفارشی چٹھی مانگی۔ وہ سلطان حضرت بابا صاحب سے عقیدت رکھتا تھا۔ بابا صاحب نے حاجت مند کو پہلے تو ٹالا مگر جب وہ نہ مانا تو اس مفہوم کی چٹھی سلطان کے نام لکھی کہ :

”اے سلطان! یہ ضرورت مند ہے۔ اگر تو اس کا کام نہیں کرے گا تو خدا کے ہاں جواب دہ ہوگا اور اس کام کو کر دے گا تو اس کا انجام دیا جانا منجانب اللہ ہوگا۔“

گویا اس عبارت کے ذریعے آپ نے سلطان کو باور کرایا کہ خلقِ خدا کے کام آنا اس کا اولین فرض ہے۔ ان صوفیاء کا عمل ان کے صدق و خلوص کا آئینہ دار تھا اور ان کے الفاظ تقدیرِ خداوندی میں ڈھل کر دلوں میں اثر کرتے تھے۔ سچ ہے کہ

س نے تخت و تاج میں نے لشکر و سپاہ میں ہے
جو بات مردِ مستلند کی بارگاہ میں ہے

آج جب ہم اطراف و اکنافِ عالم میں تبلیغِ اسلام کا اندازہ لگاتے ہیں تو بے اختیار ماننا پڑتا ہے کہ اسلام کی دُنیا بھر میں تبلیغ و اشاعت کا فریضہ سب سے زیادہ صوفیاء نے ہی انجام دیا ہے۔ مسلمان سپہ سالاروں اور فاتحینِ اسلام کی کاوشیں بھی لائقِ صد تحسین ہیں، مگر ان فاتحین کی حیثیت آندھی اور طوفان کی سی تھی کہ جس کی آمد تو انتہائی شدت کی ہوتی ہے مگر وہ بہت جلد اپنے اثرات چھوڑ کر رخصت ہو جاتی ہے۔ ان مسلم فاتحین کے مقابلے میں یہ صوفیاء کسی خلیفہ یا سلطان کے پابند نہ تھے۔ یہ تو فقط رضائے الہی کی خاطر دینِ مصطفویٰ کی تبلیغ کے لیے نکلے تھے۔ یہ جہاں گئے وہاں انہوں نے مستقل بسیرا کر لیا۔ عوام کے دل چیتے، ان کے ذہنوں کو اپنے کردار سے تسخیر کیا۔ قال اللہ اور قال الرسول کی مقدّس محافل جمائیں، عوام کے فکرو عمل کو اپنی محبت بیکراں کی خوشبو بخشی۔ یہ ان کے لیے مثالِ کردار کا کمال تھا کہ جو ایک بار ان کی محفل میں آیا وہ ہمیشہ کے لیے ان کا ہو کر رہ گیا۔

نصوّفِ کجّ اسلام اور شریعتِ رسول صلی اللہ علیہ وسلم سے علیحدہ کرنے کے لیے اعتراض کیا جاتا ہے کہ صحابہ کرامؓ کے دور میں صوفیاء کو کوئی ذکر نہیں پایا جاتا۔ اسکے جواب میں مشہور صوفی بزرگ شیخ ابونصر سراج کی یہ رائے خاص اہمیت کی حامل ہے:

”ہم اللہ کی توفیق سے یہ کہتے ہیں کہ رسول اللہ صلی اللہ علیہ وسلم کی صحبت سے مشرف ہونے کی ایک اپنی عزت اور خصوصیت ہے اور جن نفوسِ قدسیہ کو یہ سعادت حاصل رہی انہیں صحابی کے نام سے ہٹ کر کسی اور نام سے موسوم کرنا تو کسی طرح بھی مناسب نہیں اور کیا آپ پر عیاں نہیں کہ صحابہ کرام رضی اللہ عنہم زاہدوں، عابدوں، اللہ پر توکل کرنے

۱۔ کتاب التبع از شیخ ابونصر سراج، ترجمہ: سید امراء بخاری - ص ۵۳
اسلامک بک فاؤنڈیشن، لاہور

والوں، فقرا، مجاہدۂ نفس کرنے والوں اور صابروں کے امام تھے اور انہوں نے جو مقام بلند مقام صحابیت حاصل کیا وہ سرکار رسالت صلی اللہ علیہ وسلم کی صحبت ہی کا اثر تھا، اس لحاظ سے صحابی رسول ہونا خود سب اعمال سے بڑھ کر ہے اور اس سے بڑی کوئی فضیلت نہیں اور ایسی صورت میں صحابی رسول صلی اللہ علیہ وسلم کو کسی اور نام سے یاد کرنا کسی طرح بھی درست نہیں۔ اسی بنا پر صحابی کو صوفی کے نام سے نہیں موسوم کیا گیا۔“

اس کے بعد مصنف نے خواجہ حسن بھری کی روایت سے کہ جنہوں نے بعض صحابہ کا زمانہ پایا تھا یہ درج کیا ہے کہ انہوں نے طواف کعبہ کرنے والے صوفیوں کو دیکھا ہے جو مال و زر سے مستغنی تھے۔

ایک ایک درویش اور متوکل علی اللہ صوفی کے حالات زندگی کا مطالعہ کریں، تو حیرت ہوتی ہے کہ انہوں نے اس قدر کثیر تعداد میں مسلمانوں کی جمعیت کیسے پیدا کر لی۔ غوث الاعظم سیدنا عبدالقادر جیلانی کے دستِ حق پرست پر ہر جموعہ کو سینکڑوں کفار حلقہ بگوشِ اسلام ہوتے تھے۔ سلطان الہند حضرت خواجہ معین الدین چشتی اجمیری رحمۃ اللہ علیہ کے بارے میں یہ تاریخی صداقت موجود ہے کہ آپ نے نوے لاکھ کافروں کو مسلمان کیا۔ اسی طرح خواجہ قطب الدین بختیار کاکی، حضرت بابا فرید الدین گنج شکر، حضرت خواجہ نظام الدین اولیاء۔ مجدد الف ثانی شیخ احمد سرہندی سمیت بے شمار صوفیائے اسلام کی مبتغانہ کاوشوں کا ہر سطح پر اعتراف کیا جاتا ہے۔ داتا گنج بخش سید علی ہجویری نے لاہور کو مرکز بنا کر جس طرح پنجاب کو شمعِ اسلام کی روشنی سے منور کر کے بے شمار غیر مسلموں کو توحید کے دامن میں آباد کر دیا وہ اپنی جگہ ایک مکمل ایمان آفرین حقیقت ہے۔ دوسرے ممالک اور علاقوں کی طرح برصغیر پاک و ہند میں اسلام بالخصوص اولیاء اللہ کی تعیبات

کی بدولت پھیلا ہے۔ یہ صوفیائے کرام طویل مواظط اور طولانی تقاریر سے کام نہیں لیتے تھے، بلکہ ان کی اصل قوت ظاہر و باطن کی یکسانیت تھی۔ ان کی نگاہ اتنی کیمیا اثر ہوتی کہ جس پر پڑ جاتی اسے توحید کے عملی تقاضوں سے آگاہ کر دیتی جُٹوئی کی اس صفتِ خاص کے بارے میں حضرت داتا گنج بخش سید علی ہجویریؒ حضرت ذوالنون مصریؒ کے حوالے سے فرماتے ہیں:

”صوفی وہ ہے جب کلام کرے تو اس کا کلام اس کے حال کی حقیقت کا منظر ہو اور کوئی ایسی بات نہ کہے جو اس میں نہ ہو اور جب وہ خاموش رہے تو اس کی خاموشی اسکے حال کی ترجمان ہو، اور علاقہ دنیاوی سے بے تعلق کا ثبوت اس کے اعضاء سے واضح ہو۔ گویا گفتارِ صوفی اسکے حسبِ حال ہو اور کردارِ صوفی میں شانِ تجرید اس قدر ہو کہ قطعِ دنیا واضح نظر آئے بغیر کہ اگر وہ کلام کرے تو ایسا کہ سب اس پر صحیح اترے اور سچ نظر آئے اور خاموش رہے تو خاموشی سے اس کے فکر کی ادائیں نظر آئیں۔“

صوفیائے کرام کے نزدیک فکر کی کیا اہمیت ہے اس کا اندازہ حضرت بزرگم احمد خاص علیہ الرحمۃ کے اس قول سے ہوتا ہے:

”فقرِ عزت کا لباس، انبیاءِ عظیم السلام کا پناوا، صالحین کا پیرا بن، متقین کا تلج، مومنین کا جمال، عارفین کا سرمایہ، مریدین کی آرزو، اطاعت گزاروں کا قلعہ، گنہگاروں کا زنداں، گناہوں کا مٹانے والا۔ نیکیوں کو بڑھانے والا، درجعات بلند کرنے والا، منزل تک پہنچانے والا۔ اللہ کی خوشنودی کا باعث اور بندوں کی عزت کا باعث ہے۔“

۱۔ کشف المحجوب، تصنیف ابوالحسن سید علی بن عثمان ہجویریؒ۔ مترجم: ابوالحنات سید محمد احمد قادری، ص ۱۲۱۔ اسلامک بک فاؤنڈیشن۔ لاہور۔ ۲۔ کتاب التبع از شیخ ابونصر سراج۔ مترجم: سید اسرار بخاری، ص ۸۴۔ اسلامک بک فاؤنڈیشن۔ لاہور۔

اس قولِ حسین کے پس پردہ حضورِ رسالتِ نبی صلی اللہ علیہ وسلم کا یہ ارشادِ مبارک جلوہ گر نظر آتا ہے :

”بندے کے لیے فقر کے گمنے سے بڑھ کر کوئی خوبصورت گمنان نہیں۔“

جب کوئی صاحبِ ایمان تصوف کے کٹھن مراحل سے گزر کر بارگاہِ خداوندی میں مقبول ٹھہرتا ہے تو پھر اس کی زندگی اہل کائنات کے لیے نمونہ عمل بن جاتی ہے۔ وہ ہم تک رضائے الہی میں فنا ہو جاتا ہے اور کوئی ایسا فعل انجام نہیں دیتا جو خدا اور رسولِ خدا صلی اللہ علیہ وسلم کے احکامات کے منافی ہو۔ جوں جوں اس کے روحانی مراتب مدارج میں اضافہ ہوتا ہے اس کا سر بارگاہِ ایزدی میں فرطِ امتنان و تشکر سے ہمہ وقت ٹھکے رہنے کا عادی ہو جاتا ہے۔ وہ خدا کے انعامات کو اپنی عبادات کا بدلہ نہیں بلکہ خدا کی عطائے خاص سمجھتا ہے۔ حضرت ذوالنونِ مصری علیہ الرحمۃ کہتے ہیں :

”عارف کی تین نمایاں خصوصیات ہیں : پہلی یہ ہے کہ اس کے سینے میں جب

شمعِ معرفت فروزاں ہوتی ہے تو وہ پرہیزگاری کے چراغ کو بجھا نہیں دیتی۔ دُوی

یہ کہ وہ کسی ایسے باطنی علم کا قائل نہیں ہوتا جو اسے ظاہری احکامِ شریعت

کی پابندی سے روکے اور تیسری یہ کہ اللہ تعالیٰ کی طرف سے انعامات و اکرامات

کی کثرت اسے حرام چیزوں کے قریب بھی نہیں جانے دیتی۔“

اہلِ تصوف کو ہم جس نام سے چاہے پکاریں، عارفِ خدا کہیں یا زاہد بے ریا،

مومنِ باصفا کہیں یا فقیرِ گردوں، نوائے حقیقت بہر حال واضح ہے کہ ان کا منہا و مقصود فقط

خوشنودیِ خدا و رسولؐ ہے اور وہ اس حقیقت سے بجا طور پر بہرہ ور ہیں کہ اس خوشنودی

کا حصول قرآن و سنت کے احکامات کی بجا آوری کے بغیر ممکن نہیں۔ انہوں نے تعمیل

قرآن و سنت کو عملی طور پر پڑوں سچ کر دکھایا کہ ہمیشہ ہمیشہ کے لیے انعامات و اکرامات و ندرت

کے منظر بن گئے۔ اور ان کی بدولت ہر ممکن روحانی و باطنی سرپندیلوں کا ظہور اس طرح ہوا کہ چشم ہستی
جبران رہ گئی۔ کردار اور گفتار میں اللہ کی بڑھان بن کر انہوں نے گمراہ بندگان خدا کو عرفان ذات خدا
عطا کر دیا۔

ہر لحظہ ہے مومن کی نئی نشان نئی آن
گفتار میں کردار میں اللہ کی بڑھان
فطرت کے مقاصد کا عیار اسکے ارادے
دُنیا میں بھی میزان قیامت میں بھی میزان

تصوف ایک اصطلاح ہی نہیں، ایک تحریک بھی ہے جو صدیوں سے زنگ آلود
ذہنوں کو روح کی بالیدگی عطا کر رہی ہے لیکن کوئی تحریک کتنی اچھی کیوں نہ ہو بہ تمام و کمال
وقت کا ساتھ نہیں دے سکتی۔ تصوف کی دُنیا میں بعض ایسے لوگ گھس آتے ہیں جنہوں نے
شریعت اور طریقت میں تفریق پیدا کرنا شروع کر دی، دُنیا سے فرار اور گریز کو مذہب کا نام
دے دیا اور مجاز پرستی کے پردے میں تلاش حقیقت کے فسانے تراشنے لگے۔ اس کا
نتیجہ یہ نکلا کہ تصوف کی مقبولیت میں کمی واقع ہونے لگی اور بعض حضرات نے تصوف کو
اسلام کے خلاف ایک سازش کا نام دے دیا۔ بعض نے تصوف کی اقسام گنونا شروع
کر دیں۔ حالانکہ ان اقسام کا تصوف سے دُور کا واسطہ بھی نہیں ہے۔ اکابر صوفیائے
اپنے اپنے دُور میں تصوف کی پاکیزگی کو مجدد کرنے والی برائیوں کے خلاف آواز بلند
کی ہے۔ آخری دُور میں حضرت مجدد الف ثانی اور شاہ ولی اللہ محدث دہلوی رحمہم اللہ کی
مساعی اسی نوعیت کی ہیں۔ بلند فکر اصحاب تصوف نے واضح کیا جو تصوف شریعت سے
ہٹ کر جو اس کا رُوحانیت یا تزکیہ نفس سے کوئی تعلق نہیں ہو سکتا، بلکہ وہ عین گلہری
ہے اور ایسے صوفیاء بہروپتے ہیں۔ ولی کامل شیخ شہاب الدین بہروردی رقمطراز ہیں
”کچھ فقہ کے مارے ہوؤں نے صوفیوں کا لباس پہن لیا ہے کہ صوفی کہلایا

حالانکہ ان کو صوفیاء سے کچھ علاقہ نہیں، بلکہ وہ غرورِ غلط میں مبتلا ہیں۔ کہتے ہیں کہ ان کے دل خالص خدا کی طرف مبتلا ہو گئے اور یہی مراد کو پہنچ جانا، اور رسومِ شریعت کی پابندی عوام کا مرتبہ ہے۔ ان کا یہ قول خالص الحاد اور زندہ ہے، اس لیے کہ جس حقیقت کو شریعت رد کرے، وہ حقیقت نہیں بے دینی ہے۔

حضرت شیخ کے قول سے معلوم ہوا کہ تصوف کے نام پر دھبہ لگانے والے نام نہاد صوفی ان کے دور میں بھی تھے، جو تصوف کی پذیرائی اور طالبانِ شوق کے غیر معمولی رجوع کو دیکھ کر اپنی دکانداری چکانے لگ گئے لیکن ان بہ روپ بدلنے والے جھوٹے صوفیوں کی تمام تر مناقضانہ سرگرمیوں کے باوجود بھی عوام کا تصوف پر اعتماد بحال رہا۔ اس کی وجہ بالکمال صوفیاء کا کثرت سے موجود ہونا تھا۔ حقیقی اور بے ریا صوفیاء کی تعلیمات مہربانوں کی صورت روشن تھیں اور فتنہ باز صوفی تصوف کی عظمت میں معمولی سی کمی بھی نہیں کر سکے تھے۔ اس حقیقت کی روشنی میں آج جب ہم عصرِ حاضر کی طرف دیکھتے ہیں، تو ہمیں بہت سے ایسے غلط عناصر بھی نظر آ جاتے ہیں جو خلقِ خدا کو گمراہی کی طرف لے جا رہے ہیں لیکن جس طرح ماضی کے نقلی صوفیوں کی غلط روش کے باوجود تصوف کا سورج گمنایا نہیں جاسکتا تھا۔ اسی طرح آج بھی تصوف خلقِ خدا کو آمادہ عمل کرنے کے لیے موجود ہے اور ہم جھوٹے صوفیوں کی غلط فکر کا موردِ الزام دین کی خدمت بجالانے والے حقیقی صوفیاء کو نہیں ٹھہرا سکتے۔

صوفیاء کی حیثیت روشنی کے مینارہ عمل کی ہے کہ جس سے چھوٹے بڑے والی کرنیں اہل نظر کو اسلامی ضابطہ حیات کے لیے عملی جدوجہد کا جذبہ عطا کرتی ہیں۔ اسلام کی جو پاکیزہ تعلیمات کتابوں میں درج ہیں اور مدارس دینیہ میں پڑھائی جاتی ہیں، صوفیاء

لے عوارف المعارف - شیخ شہاب الدین سہروردی، مطبوعہ نعیمی اکیڈمی، لاہور

نے اپنی خانقاہوں میں ان پر عمل کر کے دکھا دیا۔ انہوں نے ہر زمانے میں تبلیغ اور تعمیرِ پیرت کا مقدس فریضہ انجام دیتے ہوئے اسلام کے اخلاقی اور روحانی نظام کو زندہ رکھا۔ باطنی اصلاح اور قلبی طہارت کا درس دے کر غیر اسلامی عقائدِ شرک اور بدعت کی بیخ کنی کی۔ اس دور میں جبکہ مسلمان علماء عقلیت پسندی کے نام پر قرآنی تعلیمات کو عقل کی میزان پر تول رہے تھے، انہوں نے محبتِ الہی اور عشقِ رسول صلی اللہ علیہ وسلم کا عملی درس دے کر عقلیت کے مضر اثرات کا ازالہ کیا۔ جب معتزلہ، فقہاء اور متکلمین منطقی بحثوں میں اُلجھے ہوئے تھے اور اُمت کو فرقوں میں تقسیم کر رہے تھے، ان عوفیاء نے مسلمانوں کو توحید اور پیرویِ سنتِ محبوبِ خدا کا پیغام دے کر ایک مرکز پر جمع کر دیا۔ انہوں نے ہر قسم کی ترغیبات، مصالح، اور حرص و ہوس سے دامن بچا کر دربارِ شاہی میں حاضری اور شہنشاہوں کی قُربت سے خود کو بچائے رکھا اور بادشاہوں کے سامنے علی الاعلان کلمہ حق کہتے ہوئے عوام الناس اور مقربینِ دربار کو ملکیت کے مفاسد سے آگاہ کرتے رہے۔ جب علماء بادشاہوں کو خوش کرنے کے لیے اسلام کو ان کی مرضی کے تابع بنانے کے لیے من مانی تاویلات پیش کرنے میں مصروف تھے تو اس کڑے وقت میں ان صوفیائے کرام نے بادشاہوں کو خوفِ خدا کا درس دیا اور علمائے سوء کو سمجھایا کہ چند روزہ دُنیا میں دولت کمانے کے لیے کیوں دولتِ ایمان کو ستے داموں لٹا رہے ہو۔ اس تمام عمل کے ساتھ ساتھ انہوں نے جھوٹے صوفیوں اور نقلی زاہدوں کی قلعی کھول دی جو ان حقیقی صوفیاء کی غیر معمولی پذیرائی سے فائدہ اٹھانے کے لیے وقت کی منڈی میں نئے نئے نظریات پیش کر کے اسلامی تصوف کے تقدس کو پاپا پارا کر رہے تھے۔ اس مقصد کی خاطر ان صوفیائے کرام نے عوام میں دین کا گہرا شعور اور شریعت کی پاسداری کا دافر جذبہ پیدا کیا اور کھلے ذہن کے ساتھ تصوف میں درآنے والی خرافات کی تردید کی اور اہل صوفیاء کے حوالے سے تصوف کی صحیح تصویر پیش کی۔ دُنیا سے اسلام

کی محترم علمی و روحانی شخصیت حضرت شیخ عبدالحق محدث دہلوی نے صاف طور پر اظہار کر دیا کہ :

”ہماری طریقت کی بنیادیں کتاب و سنت پر ہیں۔ جو ان کی مخالفت کرتا ہے، ہمارے نزدیک وہ دائرہ اسلام سے خارج ہے۔ اور ہم اسے منکر احکام رسول صلی اللہ علیہ وسلم جانتے ہیں۔ اگر ذکر الہی، نماز، تلاوتِ قرآن پاکیزہ حضوری قلب اور خشوع و خضوع حاصل ہو تو فتح الیاب کی امید رکھنی چاہئے۔ اگر یہ چیزیں حاصل نہیں تو کچھ بھی نہیں۔ جو شخص قرآن و حدیث پر غور نہیں کرتا اور علماء و فقہاء کی صحبت سے دور رہتا ہے، وہ بے ادب ہے اور تباہ ہوگا۔“

ایک اور جگہ فرماتے ہیں :

”جو صوفی شریعت اور طریقت میں فرق کرے وہ صوفی نہیں، بلکہ فرقہ باطنیہ سے تعلق رکھتا ہے۔“

اور پھر اس کی وضاحت کرتے ہوئے فرماتے ہیں :

”یہ خیال بڑا ہی ناچختہ ہے کہ ہم طریقِ تصوف کو شریعت اور قرآن و سنت کے مخالف سمجھنے لگیں۔ حاشا وکلا ان دونوں چیزوں میں کوئی مغایرت یا اختلاف نہیں۔“

حضرت ایشیخ کے اس قولِ مبارک کے بعد اس الزام میں کوئی حقیقت نہیں رہتی کہ صوفیائے کرام طریقت اور شریعت میں امتیاز روا رکھتے تھے اور ان خالقانہوں میں شریعت کے فکری اور عملی تقاضوں کو ملحوظ نہیں رکھا جاتا تھا۔ یہ کہنا بے جا نہ ہوگا کہ

۱۔ ماخوذ از مرجع البحرین : شیخ عبدالحق محدث دہلوی، ترجمہ : پیرزادہ اقبال احمد فاروقی، مطبوعہ مکتبہ نبویہ لاہور۔ ۲۔ اسلامی تصوف میں غیر اسلامی نظریات کی آمیزش ص ۴۴ مطبوعہ انجمن خدام القرآن لاہور۔ ۳۔ مرجع البحرین : شیخ عبدالحق محدث دہلوی، ترجمہ : پیرزادہ اقبال احمد فاروقی

تصوف جہاں مذہب کی روح، اخلاق کی جان اور ایمان کا محسن ہے وہاں اس کی بنیاد شریعت محمد صلی اللہ علیہ وسلم ہے اور اس کا سرچشمہ قرآن مجید اور حدیث قدسیہ ہے۔ جیسا کہ ہم نے پہلے عرض کیا کہ جب کوئی تحریک اپنے برگ و بار پھیلاتی ہوئی زمانے بھر میں اپنا تشخص قائم کر لیتی ہے تو پھر ایک وقت ایسا آتا ہے کہ اس تحریک میں ایسے عناصر داخل ہو جاتے ہیں جو بنیادی طور پر اس تحریک کا حصہ نہیں ہوتے۔ ان عناصر کی بدولت تحریک ان رہنما اصولوں سے کسی قدر ہلکتی ہوئی معلوم ہوتی ہے جن کو دل میں بسا کر اس تحریک نے فروغ حاصل کیا ہوتا ہے۔ اسی طرح ایک ایسا بھی وقت آیا کہ اہل تصوف اپنے بنیادی اصولوں سے پہلو تہی کرتے ہوئے غلط مباحث میں الجھ گئے۔ بعض اوقات ایسا معلوم ہوا کہ ان اہل تصوف پر جلال بادشاہی غالب آ گیا ہو۔ انہوں نے اپنا سارا زور اس امر پر صرف کیا کہ دنیا دارا محسن ہے اور اس سے فرار بہتر ہے۔ درویش کے لیے مناسب یہی ہے کہ یہ بادشاہوں اور اُمراء کو ان کے حال پر چھوڑ کر کسی خلوت کدے کو بسا کر اللہ کی یاد میں محو ہو جائے۔ یہ فکر مکمل طور پر تصوف کی بنیادی روح کے منافی تھی۔ اس لیے سنت مصطفوی صلی اللہ علیہ وسلم کو عملی طور پر اپنانے والے سر بلند نفوس نے اس غلط فکر کے خلاف جہاد کیا۔ عوام کے اندر یہ شعور پیدا کیا کہ جو فکر ہمیں جاہدہ مصطفیٰ علیہ السجیتہ والثناء سے دُور لے جائے وہ فکر باطل ہے۔ ان حق پرست صوفیاء نے عوام الناس اور باجروت شہنشاہوں کو یکساں طور پر فرائض و حقوق کا احساس دلا کر تاریخ کو یہ باور کرا دیا کہ ہر دور کی آبرو انہی اہل نظر سے وابستہ ہے۔

کائنات ارضی کے ہر گوشے اور خطے میں ان صوفیائے عظام کے فیوض و برکات کے چہنئے اہل رہے ہیں۔ اس مردِ کامل کی عظمت کا تصور کیجیے جو فرعونیت

کے نشے میں بدست سلاطین کو خبردار کرتا ہے کہ تم اپنے افعال اور اعمال کے لیے
 قادرِ مطلق کو جواب دہ ہو اور تم سے مظلوموں اور بیکسوں کے ایک ایک آنسو کا جواب
 لیا جائے گا۔ بے کس و مقہور انسان تمہاری نسبت ربِّ کائنات کے کہیں زیادہ
 قریب ہے۔

بہتر سے از آہ مظلوماں کہ ہنگامِ دُعا کردن

اجابت از در حق بہر استقبال می آید

بادشاہوں نے ان مردانِ عظمت کو ڈرانا چاہا اپنی قوتِ بے پناہ سے،
 خریدنا چاہا دامِ حرص و آذ بھپلا کر، مطمئن کرنا چاہا درباری علماء سے مناظرے
 کروا کر، انہیں مہنوا بنانا چاہا ان کی خانقاہوں کے لیے اعترافِ عظمت کے نام پر
 نذرانے اور جاگیریں بخش کر، ہر اسان کرنا چاہا دار و رسن کی آزمائش کا حوالہ دے
 کر۔ مگر وہ درویشِ حقِ آگاہ کہ جس کی نگاہوں میں جمالِ خداوندی بس رہا ہوا جس
 کے دل میں محبتِ رسول صلی اللہ علیہ وسلم کا چراغ روشن ہو، وہ تحریر و ترغیب،
 حرص و ہوس، ڈر اور خوف اور غیر اللہ کے رعب کو کیا جانے۔ اس درویش نے
 ہر آزمائش کو حقیقتِ منتظر کا پیغام جانا اور ہر صعوبت کو راہِ استقامت پر چلنے
 کا اعزاز سمجھ کر سینے سے لگا کر ہر مصیبت کو مسکراتے ہوئے برداشت کر لیا، مگر
 تصوف کے اسلامی اور روحانی تشخص کو لفظ بھر کے لیے بھی پامال نہ ہونے دیا۔
 قدرتِ کاملہ سے حبِ جلالِ بادشاہی درویش کے قدموں تلے جھک گیا، تو یہ
 درویشِ اسلامی ریاست میں خلقِ خدا کی گردنوں سے جا بروتا ہر بادشاہوں کی
 غلامی کا طوق اتار کر اور بادشاہوں کو خلفائے راشدین کے عدل و انصاف
 کے سرچشمے سے فیضیاب ہونے کی تلقین کر کے پھر اپنے حجرہ میں واپس لوٹ
 گیا اور اپنے عمل سے ثابت کر دیا کہ

ہوا ہے گو تند و تیز لیکن چراغ اپنا جلا رہا ہے
وہ مردِ درویش جس کو حق نے دیتے ہیں اندازِ خسروانہ

عالمِ اسلام میں جب بھی کوئی خلافِ اسلام تحریک اُٹھی، کوئی پھیلاؤ ایمان
فرقہ و جد میں آیا یا اسلام اور تعلیماتِ مصطفیٰ صلی اللہ علیہ وسلم کی خلاف رزی کرتے
ہوئے کوئی نیا نظریہ روشناس کرایا گیا تو تصوف نے پوری قوت کے ساتھ اس
کا مقابلہ کیا۔ اموی اور عباسی خلافت ہو یا فاطمی دورِ حکومت، سلطنتِ عثمانیہ ہو
یا برصغیر پاک و ہند میں مغل دورِ حکومت، اہل تصوف نے اندیشہٴ سود و زیاں سے
بے نیاز ہو کر عقائد کی اصلاح، باطل رسوم و رواج کے خاتمہ کے ساتھ ساتھ کفر کے ظلمتِ کدوں
میں اسلام کی شمع روشن رکھنے کا مقدس مشن جاری رکھا۔

اہل تصوف کا مقصدِ اولیٰ تبلیغِ اسلام ہے جسے انہوں نے کبھی بھی فراموش نہیں کیا۔
تاریخِ تصوف پر طائرانہ نظر ڈالتے ہی احساس ہونے لگتا ہے کہ صوفیاء نے تبلیغِ اسلام
کی خاطر اپنے علاقوں کو چھوڑا، دُور دراز کے سفر اختیار کیے۔ موسم اور سفر کے مصائب
اٹھائے۔ کفار کی سازشوں کا مقابلہ کیا۔ تائبِ ایزدی کے سہارے یہ مسلسل آگے بڑھتے
رہے اور بالآخر کامیاب و کامران رہے۔ داتا گنج بخش سید علی ہجویریؒ غزنی سے چلے
اور بالآخر لاہور میں مقیم ہوئے۔ خواجہ معین الدین چشتیؒ نہایت طویل سفر طے کر کے اجیر
میں آٹھڑے۔ بابا فرید الدین مسعود گنج شکر نے آخر کار اجدھن کو اپنا مستقر بنایا، تو
انکے پاک قدموں کی برکت سے پاکپتن کے نام سے شہرتِ عام حاصل کر گیا۔ بیشمار صوفیاء
ہیں کہ جنہوں نے اشاعتِ اسلام کی خاطر معروف شہروں اور علاقوں کو چھوڑا، اور
نہایت غیر آباد اور غیر معروف علاقوں میں اپنا تبلیغی مرکز بنایا۔ اس ضمن میں انہوں نے
فقط یہی ترجیح مد نظر رکھی کہ جہاں یہ مقیم ہو رہے ہیں وہ جگہ کفر و شرک کا مرکز ہونا کہہ
پوری شدتِ اسلامی کے ساتھ انوارِ اسلام پھیلانے جا سکیں۔ کیونکہ جس خطہٴ زمین

میں ظلمتوں کا راج ہو اور دشمنی کی سب سے زیادہ ضرورت بھی وہیں محسوس کی جاتی ہے۔ قدرت کی طرف سے منشا تے نبوت بھی یہی ہے۔ اس مقصد کی خاطر حضور سرور کائنات صلی اللہ علیہ وسلم کو منظر انوار خدا بنا کر اس جگہ مبعوث فرمایا گیا تھا جو دنیا بھر میں کفر و شرک اور گمراہی و ضلالت میں اپنا ثانی نہیں رکھتی تھی۔ صوفیائے کرام بھی اسود رسول کی تقلید میں ایسے مقامات کا رخ کرتے ہیں جہاں باطل اپنی پوری قوت کے ساتھ کار فرما ہو۔ ان صوفیائے کرام کے قدموں کی برکت اور روحانی فیوض کی بدولت گمراہی و ضلالت کے مرکز رشد و ہدایت کا مخزن بن جاتے ہیں۔ کفر و شرک سے بسی ہوئی فضا میں نغمہ توحید سے مخمور ہو جاتی ہیں۔ بہتوں کے ماننے والے خدائے واحد کے حضور سجدہ ریز ہو جاتے ہیں، ویرانے بننے لگتے ہیں، اُجڑے ہوئے حرمات نصیب دل زندگی کی عمارت سے بھر پور ہو جاتے ہیں۔ ان کی روشن کی ہوئی شمع توحید جب پوری تب تاب سے بھڑکتی ہے تو دُور دُور سے آنے والے طالبان شوق پرانہ وار اس پر تصدق ہوتے ہیں اور پھر دیکھتے ہی دیکھتے دل بھی بننے لگتے ہیں اور ویران علاقے بھی آبادی کا نقشہ پیش کرنے لگتے ہیں۔ بقول اقبالؒ

حُسنِ بے پروا کو اپنی بے حجابی کے لیے

ہولہ اگر شہروں سے بن پارے تو شہر اچھے کہ بن

ان مردان کار کا اسلمو تیر و سان نہیں بلکہ خلقِ عالمگیر ہے جس کے بل پر وہ قلوب اہل عالم کو تسخیر کرتے ہیں۔ فقر ان کی زرہ ہے، تو سچائی ان کے لیے شمشیر کا کام دیتی ہے۔ ان کی جاں نواز مسکراہٹ ان کا ترکش ہے جس میں موجود عبادوں کے تیر قضا و قد کی آن بن کر تشنگانِ مئے شوق کے دلوں میں پیوست ہو جاتے ہیں۔ قناعت ان کا آسرا اور توکل ان کا سرمایہ ہے۔ بوریان نشینی ان کے لیے تختِ نشی اور فرقہ پوشی ملبوسِ سلطانی ہے۔ یہ مشکلات میں مسکراتے اور جفاؤں کو داؤنا سمجھ کر سینے سے

لگاتے ہیں۔ ان کی سادگی رشکِ قیصری ہے تو بے ریائی جمالِ آگہی۔ اس شوکتِ علم و عمل کو دامن میں لیے جب یہ اصحابِ تصوف اعلیٰ کلمۃ الحق کرتے ہیں تو زمانہ ان کے قدموں پر سر بھی جھکاتا ہے اور دل بھی بیہوش پر ذوقِ یقین کی سر بلندی اور بختی کا احساس ہوتا ہے۔ اقبالؒ کے اشعار میں ان مردانِ حق کی عظمت ملاحظہ کیجیے :

علامی میں نہ کام آتی ہیں شمشیریں زنبیریں
جو ہو ذوقِ یقین پیدا تو کٹ جاتی ہیں زنجیریں
کوئی اندازہ کر سکتا ہے اس کے زورِ بازو کا
نگاہِ مردِ مومن سے بدل جاتی ہیں تقدیریں
ولایتِ پادشاہی علمِ اشبار کی جہانگیری
یہ سب کیا ہیں فقط اک نکتہ ایماں کی تفسیریں

تصوف بندے کو خدا تک پہنچانے کا نام ہے۔ اس کا مقصد ایک ایسی زندگی ہے جو خدا اور سنتِ رسولؐ کی اتباع میں بسر ہو۔ اس میں مدارج یا مراتب نہیں ہوتے بلکہ اِنَّا اَكْرَمَكُمْ عِنْدَ اللّٰهِ اَتْقٰىكُمْ کے مصداق جو صاحبِ ایمان زیادہ متقی اور پرہیزگار ہو جاتا ہے، وہی خدا کے نزدیک زیادہ سر بلند اور افضل ہے۔ جب تصوف کا دائرہ پھیل گیا تو بعض صوفیوں نے اس کے مدارج اور مراتب مقرر کر دیئے۔ حالانکہ تصوف، عبادت و ریاضت اور زہد و تقویٰ کے مسلسل عمل کا نام ہے اور انسان اس راہ میں جوں جوں آگے بڑھتا جاتا ہے خدا کی رحمتوں اور عنایات کا خفا رہتا جاتا ہے۔ تصوف کسی درسگاہ کے مقرر کردہ نصاب کے مطابق نہیں ہے کہ جس جماعت میں چاہا داخلہ لے لیا۔ اور مقررہ نصاب پڑھ کر سندِ فضیلت حاصل کر لی۔ یہ تو خشوع و خضوع پاکیزگی و برہیزگاری، روحانی مجاہدوں اور فکری ریاضتوں کا پیہم عمل ہے اس میں کہیں جمود یا رکاوٹ نہیں ہے۔ اس لیے اس میں کسی قسم کی درج بندی یا تفریق درج

ہر لحاظ سے نامناسب اور تصوف کے بنیادی اصولوں کے منافی ہے اور اس نوعیت کی کاوشیں کرنے والے ہی تصوف کی روحانی بلغار کو متاثر کرنے کا باعث بنے ہیں۔ بقول اقبالؒ :-

تمدن تصوف، شریعت کلام بُنانِ عجم کے بجاری تمام
حقیقت خرافات میں کھو گئی یہ اُمت روایات میں کھو گئی
بجھی عشق کی آگ اندھیر ہے مسلمان نہیں راکھ کا ڈھیر ہے

تصوف میں کسی قسم کی درجہ بندی کو اقبالؒ نے بُنانِ عجم کی پوجا سے تعبیر کیا ہے۔ کیونکہ اقبالؒ بخوبی سمجھتے ہیں کہ تصوف تو عشقِ خدا اور محبتِ رسول صلی اللہ علیہ وسلم کی خوشبو کو عام کرنے کا نام ہے اور اگر یہ عشق سے خالی ہو کر خود ساختہ درجہ بندیوں میں اُلجھ جائے تو پھر مسلمان پر راکھ کے ڈھیر کا گمان گزرتا ہے۔

اقبال کی بات چلی ہے تو یہ سمجھ لینا چاہیے کہ علامہ اقبال صوفیائے کرام کے حد درجہ نیاز مند اور تصوف کے فیوض و برکات کے حد درجہ معترف تھے اور تصوف کے سرچشموں سے فیضیاب ہونے کے لیے وہ دُور دراز کا سفر طے کر کے صوفیاء و اولیاء کی خدمت میں حاضری دینا اپنے لیے وجہِ صداقت قرار سمجھتے تھے۔ اقبال جانتے تھے کہ تصوف تبلیغِ اسلام اور شعائرِ دینِ مصطفویٰ کی بالاتری اور ترویج کا نام ہے۔ وہ جانتے تھے کہ تصوف کلمہ حق بلند کرنے اور اسلامی تہذیب و تمدن کی حقیقی رُوح کو اُجاگر کرنے کا پیغام دیتا ہے۔ اس لیے جب وہ اہل تصوف کو وقت کے تقاضوں سے مفاہمت کرتے اور مصلحت کوشی کو اپنا شعار بناتے یا رہبانیت کو اپناتے دیکھتے ہیں تو بے اختیار چیخ اُٹھتے ہیں :-

نکل کر خانقاہوں سے ادا کر رسمِ شبیری
کہ فقرِ خانقاہی ہے فقط اندوہِ دلگیری

عہد بنو امیہ میں ملوکیت کے قصر کی پہلی اینٹ رکھتے جانے سے لے کر برصغیر میں اشاعتِ اسلام تک اور محمد بن قاسم کے ہاتھوں فتح سندھ سے لیکر قیامِ پاکستان تک صوفیائے کرام نے ہر عہد میں مسلم قومیت اور جد اگانہ نظریہ اسلام کی بالاترئی کے لیے کبھی کسی قربانی سے دریغ نہیں کیا۔ حتیٰ پرست صوفیائے ہمیشہ ملتِ اسلام کی رہنمائی کا مقدس فریضہ انجام دیا ہے اور دنیاوی نتائج و عواقب کی پڑا کیے بغیر اسلام کی حقیقی روح کو عوام الناس تک پہنچایا ہے۔ ان صوفیاء کا طرزِ عمل ظاہر بین علماء اور فقہاء سے مختلف ہوتا ہے۔ یہ گفتار کے ظاہری نشوونما پر تکیہ نہیں کرتے بلکہ یہ دنیا کے سامنے اپنی سیرت کا نمونہ پیش کرتے ہیں۔ جب تشنگانِ شوق ان کی بارگاہ میں حاضری دیتے ہیں تو یہ زیادہ سے زیادہ وقت ان ارادتمندوں کے درمیان گزارتے ہیں تاکہ ان کی سیرت کا رنگ ان کے حلقہٴ ارادت سے تعلق رکھنے والوں پر بھی چڑھ جائے۔ ان کے قول و فعل میں تضاد نہیں ہوتا۔ یہ جو کہتے ہیں کر کے دکھاتے ہیں۔ ان کا عمل ان کے علم کی گواہی ہوتا ہے۔ یہی وجہ ہے کہ ان کا کلام پُر تاثیر اور ان کے ارشادات سرمایہٴ بصیرت ہوتے ہیں۔ ان کا ہر لفظ عوام کے دلوں پر نقشِ جادواں کی صورت اپنا وجود چھوڑ جاتا ہے۔

منشائے ربّانی بھی یہی ہے کہ حبیب بندہ اپنے خدا کی رضا میں ڈھل جاتا ہے۔ اس کا ہر عمل، ہر سوچ، غرضیکہ زندگی کا ایک ایک پہلو رضائے الہی کی تعمیل کا نمونہ بن جاتے ہیں تو پھر وہ بندہ ”عبدِ خاص“ بن جاتا ہے اور اسکی ہر تدبیر تقدیرِ الہی کا پرتو بن کر انعاماتِ خداوندی کا اظہارِ عام بن جاتی ہے۔ قدرت اپنے احکامات صادر کرتے ہوئے اس کی تمناؤں کا رخ دکھتی ہے۔ یہی وہ مقام ہے جس کے حصول کے لیے اہل تصوف اپنی زندگی کا ایک لمحہ

نذر عبادت کر دیتے ہیں کہ وہ اس اعزاز کے مستحق قرار پائیں سے

ہاتھ ہے اللہ کا بندہ مومن کا ہاتھ

غالب و کار آفرین کارکشاد کار ساز

آج جب کہ مادیت کے سائے چاروں طرف منڈلا رہے ہیں اور تشکیک و اوہام کی ظلمتیں ایمان و یقین کے اُجالوں کو نکلنے کے لیے پرتول رہی ہیں، مغربی علوم اور نظریات سے متاثر اور دانش بُرہانی کے قائل دانشور عالم انسانیت کو امن و سکون کی دولت عطا کرنے کے لیے نئے نئے اسالیب فکر تراش رہے ہیں مگر کوششیں بسیار کے باوجود امن و راحت کے سوپروں اور ایمان و یقین کے اُجالوں کی تناسر اب بنتی جا رہی ہے۔ اس دور پر آشوب میں ہمارے تمام مصائب و آلام کا حل اکابرین اُمتِ اسلام اور سربرآوردہ اصحاب تصوف کی سیرت اور تعلیمات کی پیروی ہی میں مضمر ہے۔ یہی وہ صوفیاء ہیں کہ جن کے طفیل انسانوں کو آداب انسانیت سے آگاہی، محبتِ رسول اللہ صلی اللہ علیہ وسلم سے وابستگی اور عرفانِ خداوندی کی نعمت بے بہا عطا ہوئی۔

نہ پوچھ ان خرقہ پوشوں کی ارادت ہو تو دیکھ انکو

ید بیضیایے بیٹھے ہیں اپنی آستینوں میں

تتمنا دردِ دل کی ہو تو کر خدمتِ فقیروں کی

نہیں ملتا یہ گوہر بادشاہوں کے خزینوں میں



ہم عرض کر چکے ہیں کہ برصغیر پاک و ہند میں اشاعتِ اسلام کے سلسلے میں سب سے اہم کردار صوفیائے عظام کا ہے۔ انہوں نے نہ صرف کفر و شرک کے مراکز کو عظمتِ اسلام کے مراکز میں تبدیل کر دیا بلکہ جو مسلمان جادہ حق سے بھٹک کر باطل رسم و رواج کے عادی ہو چکے تھے اور غیر مسلموں کی دیکھا دکھی اسلامی تعلیمات سے

عاری ہو چکے تھے انہیں پھر سے شعائرِ اسلام کا پابند بنا دیا حکومت سے دُور رہ کر کسی کا حلیف یا حریف بنے بغیر انہوں نے تزکیہٴ نفس اور اخلاقی تربیت کا فریضہ اس حسن اہتمام کے ساتھ ادا کیا کہ گراہی و فضالت کے شکار مسلمان پھر سے شریعتِ مصطفویٰ صلی اللہ علیہ وسلم کے پرستار بن گئے ایک صاحبِ نظر کے بقول :

” فقہ آری کی ایک ایسی جماعت اٹھی جس نے صفا کی چوٹی سے بلند ہونے والے آواز

حق کی گونج کو نسیم و صبا بن کر چمنستانِ دہر کے کونے کونے میں پھیلا دیا۔ آج کون اس بات سے انکار کر سکتا ہے کہ دُور دراز ممالک میں قلب و نظر کے سومنات کس گروہ نے فتح کیے تو وہ یہی گروہ ہے جو اپنی درویشی، سادگی قلب و نگاہ کی عفت اور حسن کردار کی بدولت ہر جگہ توحیدِ خداوندی کی داستائیں رقم کرتا گیا۔“

برصغیرِ پاک و ہند میں اشاعتِ اسلام اور تبلیغِ دین کے سلسلے میں ایک اہم نام سراج الاولیاء حضرت میاں میر بالا پیر قادری لاہوری کا ہے جو غوث الاعظم سیدنا عبد القادر جیلانی رحمۃ اللہ علیہ کے سلسلہ عالیہ قادریہ کے اہم رکن ہیں۔ ایک مؤرخ کے بقول ”برصغیر بالخصوص پنجاب میں سلسلہ قادریہ کو سب سے زیادہ فروغ حضرت میاں میر قادری کی وساطت سے ہوا۔ حضرت میاں میر قادری رحمۃ اللہ علیہ ولی کامل اور شیخ بگاہ تھے۔ آپ نے اپنے علم اور عمل سے اس علاقہ کے مسلمانوں کو حقیقی شعور عطا کیا۔ آپ کی حیثیت مکمل طور پر دبستانِ معرفت کی تھی، اور جو بھی آپ کی بارگاہ میں حاضر ہوتا، انوارِ معرفت اس کا مقصد بن جاتے۔ آپ کا مقام اس قدر ارفع تھا کہ بادشاہوں نے آپ کی خدمت میں حاضری کو اپنے لیے اعزاز سمجھا۔ آپ کے تفصیلی حالات زندگی کا سب سے بڑا ماخذ شہزادہ داراشکوہ کی تصنیف ”سکینۃ الاولیاء“ ہے۔ شہزادہ داراشکوہ آپ کا از حد معتقد تھا۔ داراشکوہ کی

۱۔ سید محمد فاروق القادری، دیباچہ کتاب التبع از شیخ ابوالنضر سراج (م ۱۳۶۸ھ)

یہ کتاب حضرت میاں میر کی سوانح حیات کے طور پر ہی نہیں بلکہ معرفت و طریقت کے پیش بہا گنجینہ کے طور پر بھی ہمیشہ قبولیتِ عام کے مقام پر فائز رہے گی۔

حضرت میاں میر قادری کی بارگاہِ قدس سے رُوحانی فیوض حاصل کرنے والی ایک ہستی حضرت دانا شاہ جمال نوری رحمۃ اللہ علیہ کی ہے جن کا مزار بیرون کھیالی دروازہ گوجرانوالہ میں واقع خانقاہ قادریہ میں ہے۔ شاہ جمال نوری حضرت میاں میر کے علاقہ کے ہی رہنے والے تھے۔ طبیعت میں علومِ دین کے حصول کی آرزو پیدا ہوئی تو لاہور چلے آئے اور علومِ دین کی تحصیل نامور اساتذہ سے کرنے کے بعد حضرت میاں میر قادری کے دامانِ لطف و کرم سے وابستہ ہو گئے۔ حضرت میاں میر قادری نے شاہ جمال نوری پر خصوصی توجہ کی اور پھر جب یہ رُوحانی مجاہدوں اور ریاضتوں میں چل نکلے تو اپنے طریق کے مطابق انہیں اپنے خلیفہ حضرت ابوسعید معصوم کے حوالے کر دیا اور تاکید کی کہ راہِ حق کے اس مسافر کو خاص توجہ سے نوازا جائے۔ حضرت ابوسعید معصوم نے شاہ جمال نوری کو ذرے سے آفتاب بنا دیا۔ حضرت میاں میر بھی مسلسل اپنی عنایات سے نوازتے رہے۔ اس طرح انہیں یہ اعزاز حاصل ہے کہ بیک وقت حضرت میاں میر قادری اور ابوسعید کی عنایاتِ روحانی سے بہرہ ور ہوتے رہے۔

خلافت عطا ہونے کے بعد حضرت ابوسعید معصوم نے آپ کو ہدایت کی کہ جو روشنی تمہیں عطا کر رہا ہوں اس سے پنجاب کے شمالی علاقوں کو متور کرنا ہے۔ چنانچہ

لے داراشکوہ نے اپنی تصنیف "سکینۃ الاولیاء" میں حضرت میاں میر کے خلیفہ خاص حضرت ملا سعید خاں کا بار بار تذکرہ کیا ہے اور حضرت میاں میر کی متعدد کرامات حضرت ملا سعید خاں کے حوالے سے بیان کی ہیں جس سے اس یقین کو تقویت حاصل ہوتی ہے کہ یہ حضرت ملا سعید خاں وہی مدِ کامل ہیں جنہیں بعض تذکروں میں حضرت ابوسعید معصوم کے نام سے درج کیا گیا ہے۔

آپ حکیم شیخ کی تعمیل میں گوجرانوالہ تشریف لائے اور یہاں بیرون کھیالی دروازہ میں خانقاہ اور مدرسہ کی تعمیر شروع کی اور پھر یہیں سے سلسلہ عالیہ قادریت کے فیوض و برکات کا وہ سلسلہ شروع ہوا جس کا تذکرہ ہر لحاظ سے اس علاقہ کے لیے وجہ صد اعزاز ہے۔ حضرت داتا شاہ جمال نوریؒ کی گوجرانوالہ میں تشریف آوری اور پھر اس شہ کو مرکز بنا کر اس علاقہ کی تربیت و اصلاح کے لیے کی جانے والی کوششیں ظاہر کرتی ہیں کہ صوفیائے کرام نے اشاعتِ اسلام اور اصلاحِ احوالِ امتِ اسلام کے سلسلہ میں کبھی کسی قربانی سے دریغ نہیں کیا۔ بے سرو سامانی کے عالم میں اپنے گھروں سے نکلے اور شدائد و تکالیف کا سامنا کرتے ہوئے ہر اس مقام پر پہنچے جہاں ان کی ضرورت تھی اور ہر اس ظلمت کدے کو ضیائے ایمان سے منور کیا۔ جہاں رہنے والے لوگ توحید و رسالت کے پیغام سے غیر آشنا تھے یا فراموش کر چکے تھے۔

حضرت داتا شاہ جمال نوریؒ نے گوجرانوالہ کو مرکزِ ہدایت بنا کر جو شمعِ عرفان روشن کی تھی، آج صدیاں بیت جانے کے باوجود اس کی روشنی دل و جان میں اُترتی ہوئی محسوس ہوتی ہے۔ آپ سرف ایک صوفی باصفا اور شیخِ طریقت و معرفت ہی نہیں تھے بلکہ علومِ دین پر بھی کامل دسترس رکھتے تھے۔ یہی وجہ ہے کہ آپ نے جب یہاں خانقاہ قادریہ کی داغ بیل ڈالی تو طالبانِ شوق کو معرفتِ خداوندی سے بہرہ ور کرنے کے لیے فقط روحانی مجاہدوں اور ریاضتوں پر ہی توجہ نہیں دی بلکہ علومِ دینی کی تدریس کا مقدّس فریضہ بھی شروع کر دیا۔ چنانچہ جو طالبانِ حق آپ کی خدمت حاضر ہوتے، وہ دینی علوم اور روحانی فیوض سے بیک وقت اپنے آئینہ قلب کو جلا بخشتے۔

غرضیکہ داتا شاہ جمال نوریؒ نے علومِ دین اور علومِ معرفت کے امتزاج سے جس روحانی سلسلے کا آغاز کیا تھا وہ صدیوں جاری رہا۔ داتا شاہ جمال نوریؒ نے اپنے عمل اور تعلیمات سے اس حقیقت کی نشاندہی کر دی کہ تصوف کا حقیقی ماخذ قرآن و سنت

ہے اور یہ کسی عجمی احساس کی بدولت وجود میں نہیں آیا بلکہ اس کا مقصد اولیٰ فقط شریعتِ محمدیؐ کا احیاء اور ترویج ہے۔ اس مردِ کامل کی رحلت کے بعد ان کی اولاد نے کئی پشتوں تک اس ایمانِ آفریں سلسلے کو جاری رکھا۔ بلکہ بعد کے ادوار کے مختلف نامور شیوخ نے اپنی علمی استعداد اور روحانی تہ و ناسب کی بدولت اس خاندان کے فیوض کو پہلے کی نسبت زیادہ تابندگی عطا کرنے کی کوشش کی۔ ان بزرگانِ دین کی مساعی کی بدولت ایک ایسا وقت بھی آیا کہ اس خاندان میں قائم ہونے والے دینی مدرسے سے اکتسابِ علم کرنے کے لیے اس علاقہ اور قریب و جوار کے طالبانِ علم ہی یہاں نہیں آتے تھے بلکہ برصغیرِ پاک و ہند کے دوردراز کے شہروں سے تعلق رکھنے والے طلبہ بھی اس درسگاہ کے فیوضِ علمی سے خوشہ چینی کو اپنے لیے سعادت تصور کرتے تھے۔

خانقاہ قادریہ کے فیوضِ داتا شاہِ جمالِ نورانی کے بعد بھی پورے تڑک و احتشام کے ساتھ جاری رہے۔ آپ کے بعد آپ کے نامور فرزندوں شاہِ عبدالرحیم، شاہِ عبدالکریم نے آپ کے مقدس مشن کو جاری رکھا۔ یہ شخصیات بھی اپنے والدِ محترم کی طرح دینی اور روحانی علوم پر دسترس رکھتی تھیں۔ پھر اس خانقاہ کو حضرت مولانا محمد فیض جبار سہانی یگانہ میسر آتا ہے جن کی علمی و فکری حیثیت اس قدر مسلمہ ہوتی ہے کہ ہندوستان بھر کے علماء و فقہاء ان کے علمی کمالات کے معترف ہو جاتے ہیں اور ان کے فتاویٰ کو امتیازی حیثیت کا حامل سمجھتے رہے۔

اسی خانقاہ سے حضرت مولانا نور احمد کی صورت میں ایک ایسا پیکرِ فکر و عمل ابھرتا ہے جو اپنے دور کے انتہائی موقر اور محترم علماء و فضلاء میں شمار کیا جاتا ہے جس کے فتاویٰ بڑے حلقہٴ فکر کے نزدیک قابلِ قبول ہوتے ہیں اور جو اپنے مریدین اور خلفاء کی صورت میں ایسے پاکیزہ نفوس اس علاقے کو دیتا ہے جو اس علاقے میں چاروں طرف شعائرِ اسلامی کی عظمت کا ڈسکا بجا دیتے ہیں۔ حضرت مولانا نور احمد کو اہلِ علم

اور اہل معرفت دونوں حلقے اپنی اپنی صفوں میں نہایت بلند مقام کا حامل سمجھتے ہیں۔
 بعد کے دور میں اس خانقاہ کو جو اہمیت شمس العلماء حضرت مولانا مولوی محبوب عالمؒ
 کے زمانے میں حاصل ہوئی وہ اپنی مثال آپ ہے۔ مولانا ایک شیخ کامل، پیکر
 علم و عمل، مجمع العلوم ہونے کے ساتھ ساتھ مسلمانوں کے مسلمہ رہنما تھے۔ آپ کے
 علمی کمالات کی شہرت ہر طرف پھیلی تو دور دور سے علم و حکمت کے متلاشی آپ کی
 خدمت میں حاضری دینے لگے۔ آپ نامور خطاط، نکتہ رس استاد اور ماہر علوم دینیہ
 تھے۔ زمانہ آپ کے فقہی کمالات کا معترف تھا۔ آپ کی رائے قول فیصل کا درجہ رکھتی تھی
 اور آپ کے ارشادات کو تہذیبی زندگی میں سند کی حیثیت حاصل تھی۔ آپ کے فیصلے
 ہر سطح پر تسلیم کیے جاتے تھے۔ آپ کا کتب خانہ نادر و نایاب کتب پر مشتمل تھا جس کا
 غالب حصہ ہاتھ سے لکھی ہوئی کتابوں پر مشتمل تھا جن میں مولانا کی اپنے ہاتھ سے لکھی ہوئی
 معتبر کتب بھی شامل تھیں مگر افسوس کہ آج یہ کتب خانہ موجود نہیں اور اس کی کتب
 جو خطاطی اور فضیلت کا معیار تھیں انقلابِ زمانہ کی نذر ہو چکی ہیں۔

مولانا محبوب عالمؒ کے بعد درگاہ کے سجادہ نشین آپ کے پوتے حضرت مولانا غلام جیلانیؒ
 مقرر ہوئے جو اس خانقاہ کی فکری و روحانی عظمت اور اسلاف کی ایمانی شوکت کی آخری
 نشانی تھے۔ آپ نے زندگی بھر عوام الناس کو صراطِ مستقیم پر گامزن کرنے کا مقدس
 مشن انجام دیا۔ آپ کو دیکھ کر اور آپ سے مل کر بجا طور پر احساس ہوتا تھا کہ
 ابھی کچھ لوگ باقی ہیں جہاں میں

آپ کی طبیعت انتہائی متواضع اور کریمانہ تھی۔ آپ درویشی، صبر و رضا، سادگی، فنا،
 اور محبت و شفقت کی تصویر تھے۔ آپ کو اس درگاہ قادریہ کی خدمت کرنے کا بہت
 موقع ملا۔ اور آپ نے جس طور پر بندگانِ خدا کی خدمت اور رہنمائی کا فریضہ انجام دیا
 وہ گوجرانوالہ کی تاریخ کی شان و شوکت کا باب ہے۔

داتا شاہ جمال نوریؒ سے مولانا غلام جیلانیؒ تک یہ خاندانہ قادریہ نوریہ علم تصوف اور علوم قرآن کی بہترین درسگاہ اور معرفت و طریقت کی شاندار تربیت گاہ نظر آتی ہے۔ قدرت کو جب کسی قوم اور علاقے کی رہنمائی اور بہتری مقصود ہوتی ہے تو اسے یکے بعد دیگرے ایسی ہی یگانہ روزگار شخصیات سے نوازتی ہے۔ سراج العلماء حضرت مولانا نور احمدؒ کے حلقہ تربیت سے حضرت سخی احمد یارؒ جیسی بے مثال ہستی ابھری جس نے بعد میں فخر الاسخپار کے لقب سے شہرت پائی اور سلسلہ عالیہ قادریہ کو اس علاقہ میں قبولیت بخشنے میں نمایاں کردار ادا کیا۔

یہ تمام مشائخ و صوفیائے کرام کہ جن کے حالات و تذکار اس تصنیف کی زینت ہیں بلاشبہ تصوف و روحانیت سے بہرہ ور اور علوم دینیہ سے گہری وابستگی رکھتے تھے۔ انہوں نے اپنی تعلیمات، سیرت و کردار اور افکار سے عوام الناس کو جادہ ایمان پر محو سفر کر دیا اور ملت اسلام کے بھولے بھٹکے افراد کو پھر سے شعائر اسلام کی پابندی اور سنت مصطفیٰ صلی اللہ علیہ وسلم پر عمل پیرا ہونے کا درس دیا۔ ان شخصیات میں سے کسی نے بھی کبھی کوئی خلاف اسلام کام نہیں کیا اور نہ ہی اسلامی تعلیمات کے منافی کسی نظریہ کو فروغ دیا بلکہ انہیں اپنی بوریائشینی پر فخر تھا اور انہوں نے اپنے خاندانہ ماحول میں علم و عمل کی رفعتوں کو ارادت مندوں پر اجاگر کیا۔ داتا شاہ جمال نوریؒ سے مولانا غلام جیلانیؒ تک اس خاندانہ کے ناقدوں نے خود کو دنیاوی جاہ و جلال سے الگ رکھتے ہوئے ہمیشہ قال اللہ اور قال الرسول کی اہمیت اجاگر کی ہے۔ یہ ان کے کردار کی عظمت تھی کہ ان کے اقوال کو اہل ایمان سرمایہ بصیرت جان کر دلوں میں جگہ دیتے تھے۔ آج یہ محترم شخصیات اس خاندانہ کے احاطے میں آسودہ خواب ہیں۔ ان کے اسمائے گرامی تاریخ تصوف میں ستاروں کی طرح روشنی بکھیر کر ان کے کارناموں کا احساس دلار ہے ہیں اور اراد مند اس احساس کے سامنے ان کے ذمہ دار ہونے کے

دماغوں سے آؤ دلوں کی طرف
 بڑھاؤ قدم منزلوں کی طرف
 فقیروں کی صحبت بڑی چہیز ہے
 کبھی آؤ ان محفلوں کی طرف



یہ تمام برگزیدہ شخصیات کہ جن کے تذکار مختلف ابواب کی صورت میں پیش ہیں بلاشبہ اس اعتراف کی متقاضی ہیں کہ ان پر عرصہ پہلے لکھا جانا چاہیے تھا۔ ہر شخصیت اس قدر پر وقار اور محترم ہے کہ علیحدہ تصنیف کی مستحق ہے مگر افسوس کہ ہمیں تلاشِ مسلسل اور سعی کے باوجود ان میں سے کسی ایک پر بھی مستقل سوانحی یا شخصیتی مضمون دستیاب نہ ہو سکا۔ چند برس پیشتر جب راقم "تاریخ گوجرانوالہ" کی ترتیب و تدوین میں مصروف تھا تو ان صوفیائے کرم پر مضامین لکھنے کی ضرورت محسوس ہوئی اس وقت خالقاہ قادریہ میں موجود شخصیات سے رابطہ قائم کیا مگر انہوں نے بڑی حد تک لاعلمی کا اظہار کیا۔ اب اس کتب خانے کی جستجو شروع ہوئی جو اس خالقاہ کا ایک امتیازی پہلو تھا مگر شدید کوشش کے باوجود وہ کتب خانہ بیسرنہ آسکا جس میں موجود کتب مختلف ادوار میں تشنگانِ علم کے ذوقِ دہشوق کی شادکامی کا باعث بنتی رہی تھیں۔ یہ وہی کتب خانہ تھا کہ جسے حضرت مولانا محبوب عالمؒ کی غیر معمولی عالمانہ اور فقیہانہ شخصیت نے پنجاب بھر کے علماء و فضلاء اور محققین کے لیے پرکشش بنا دیا تھا۔ اس میں مولانا محبوب عالمؒ کی ذاتی قلمی تصانیف بھی تھیں اور وہ تصانیف بھی کہ جو آپ نے اپنے اراد مند علماء اور دوسرے اصحابِ فضیلت سے لکھوائی تھیں۔ ان میں تفسیر، حدیث، تاریخ، تصوف، درسِ نظامی سمیت ہر موضوع پر کتب شامل تھیں۔ معتبر حوالوں سے اس سلسلہ میں جو تفصیل مہیا ہوئی ان کا مفہوم یوں تھا :

” مولانا غلام جیلانی نے اپنی زندگی کے آخری لمحات تک اس نادر و نایاب کتب خانہ کو متاعِ عزیز جان کر سنبھالے رکھا۔ ان کے وصال کے بعد لاہور کے احمد ربانی، علامہ علاؤ الدین صدیقی سابق وائس چانسلر پنجاب یونیورسٹی کی معیت میں مولانا غلام جیلانی مرحوم کے بھائی مولوی فضل الہی صدیقی کی خدمت میں حاضر ہوئے اور کہا کہ وہ اس کتب خانہ کو ایک قومی سرمایہ کے طور پر اعلیٰ پیمانہ پر محفوظ کرنا چاہتے ہیں تاکہ اس سے ملک بھر کے اہل تحقیق استفادہ کر سکیں۔ مولانا مرحوم کے بھائی نے یہ کتابیں ان کی خدمت میں پیش کر دیں۔ احمد ربانی یہ کتب خانہ اپنے گھر اٹھالائے۔ رابع صدی سے زائد عرصہ گزر چکا ہے مگر یہ کتب خانہ اس طرح گم ہوا کہ پھر اس کا سراغ نہ مل سکا۔ نہ تو مولانا مرحوم کے اہل خاندان نے کوئی کوشش کی اور نہ ہی احمد ربانی نے وہ وعدہ ایفا کیا جس کی بنا پر وہ یہ کتابیں لے گئے تھے۔ اب جب کہ علامہ علاؤ الدین صدیقی بھی مرحوم ہو چکے ہیں۔ مولوی فضل الہی صدیقی بھی وفات پا چکے ہیں اور احمد ربانی بھی فوت ہو چکے ہیں تو یہ سوال بدستور ذہنوں میں گردش کر رہا ہے کہ کیا دوسرے ناپید ہو جانے والے کتب خانوں کی طرح یہ علمی سرمایہ بھی کبھی منظرِ عام پر نہیں آئے گا۔

خانقاہ قادریہ نوریہ میں مدفون صوفیاء کے حالات کی فراہمی کے سلسلے میں مایوسی کا سامنا و تو پھر مجبوراً ان پر لکھنے کا خیال ترک کر دیا۔ تاریخ گو جرنالہ کی اشاعت کے کچھ عرصہ بعد اس خانقاہ سے متعلق ایک مضمون لکھنے کا خیال پیدا ہوا تو ایک بار پھر پوسٹل عزم کے ساتھ

۱۔ احمد ربانی مشہور محقق مولوی محمد شفیع مرحوم پرنسپل اور نیشنل کالج لاہور کے صاحبزادے تھے۔ پ نے کئی کتب کی تدوین کی جن میں سے کشف المحجوب کا اصل فارسی نسخہ خاص طور پر اہل ذکر ہے۔

تحقیق و جستجو کا ارادہ کر لیا۔ اس بار تائید ایزدی یوں شامل حال ہوئی کہ تحقیق کے مندرجہ ذیل
کی شیرازہ بندی ہونے لگی۔ اس سلسلہ میں دوسرے علاقوں کے سفر بھی کیے۔ ہم ان تمام
مسافر نواز دوستوں کے ممنون ہیں جنہوں نے نہ صرف ہماری ہمت بندھائی بلکہ ہمیں ہر
ممکن تعاون سے نوازا۔ یہ حضرات تحقیق کے سفر میں مسلسل ہمارے ساتھ رہے اور متعلقہ
مواد کی فراہمی اور معلومات کی یکجائی کے سلسلہ میں ہر طریقے سے ہماری مدد کرتے رہے۔

اس تصنیف میں سلسلہ عالیہ قادریہ کی رعایت سے اس خانقاہ سے متعلق بزرگوں
سے پہلے داماد رسول سیدنا علی کرم اللہ وجہہ غوث الاعظم سیدنا عبدالقادر جیلانیؒ اور
سلطان الاولیاء حضرت میاں میر قادری لاہوریؒ کے حالات زندگی بھی دیئے گئے تاکہ
قادری سلسلے سے تعلق رکھنے والے حضرات، بالعموم اور تصوف سے دلچسپی رکھنے والے
بالخصوص درخشندہ ماضی سے آئندہ دور کی جانب سفر کر سکیں اور انہیں اس حقیقت کا
تعمین کرنے میں آسانی رہے کہ تصوف ہر لحاظ سے احيائے اسلام اور غلبہ دینِ حق کی
تحریک ہے۔ یہ تحریک فکری عملی اور علمی لحاظ سے مکمل طور پر اسلامی اور شریعتِ مصطفوی
(صلی اللہ علیہ وسلم) سے عبارت ہے۔

ان محترم شخصیات کی سیرت و سوانح پر مشتمل اس تصنیف کی اشاعت سے ہمارا
یہ مقصود ہرگز نہیں ہے کہ ان بزرگوں پر لکھنے کا حق ادا ہو گیا ہے یا ہم ان بزرگانِ دین
کے نمایان شان تحریریں پیش کرنے میں کامیاب ہو گئے ہیں۔ ہم نے تو فقط بکھرے
ہوئے اجزاء کو یکجا کیا ہے مختلف کڑیوں کو آپس میں ملا یا ہے۔ بے ربط یادوں اور تاثرات
کو مربوط کیا ہے۔ جس طرح ذرات کے اجتماع سے صحرا وجود میں آتا ہے اسی طرح ہم نے
ادھر ادھر پھیلی ہوئی روایات کو باقاعدہ داستانِ شوق کی شکل دی ہے۔

ہمارے سامنے کوئی ایک مستقل ماخذ نہیں تھا کہ جس سے ہم مکمل طور پر استفادہ کرتے۔
ہمیں جو کچھ عطا ہوا وہ بکھرے ہوئے حقائق، تاریخی دستاویزات اور قدیم مسودات کی

بدولت حاصل ہوا۔ اس کے علاوہ ہمیں ان بزرگوں کی یادداشتوں کا سہارا بھی لینا پڑا جن کے سینوں میں اپنے اجداد کی زبانی پشت ہا پشت کی روایات محفوظ تھیں۔ ان روایات کو ہم نے حتیٰ المقدور تحقیق کے سانچے میں جانچنے کی کوشش کی۔ ہم نے ایسی تفصیل اور روایات کو قبول نہیں کیا جو روحانی اصولوں اور شعائر اسلام کے مخالف تھیں کیونکہ ہم سمجھتے ہیں کہ اس عظیم خاندان کے ہر فرد کا مقصد ہی خلق خدا کی اصلاح اور شعائر ایمان کو پھر سے زندہ کرنا تھا۔

کسی بھی صاحبِ ولایت بزرگ کے حالات زندگی میں کرامتوں اور معجزاتِ عقول واقعات کو خاص اہمیت حاصل ہوتی ہے کیونکہ اس کی بدولت اس مردِ مومن کی روحانی سرفرازیوں کا اندازہ ہوتا ہے۔ چونکہ ان اولیاء اللہ کا اصل مقصد یہی ہوتا ہے کہ راہِ ایمان و یقین سے بھٹکے ہوئے انسانوں کو پھر سے منزلِ حق کی جانب گامزن کیا جائے۔ اس لیے ہمارے نزدیک ان کی کرامتِ اولیٰ یہی ہے کہ یہ اپنی نگاہ کی تاثیر، اخلاقِ حسنہ کی خوشبو اور زبان کی جلالت سے پتھردلوں کو عشقِ خداوندی کا گداز عطا کرتے ہیں۔ اس لیے ان بزرگانِ دین کے سوانح ترتیب دیتے ہوئے ہم نے ان کے کردار و سیرت، اسوۂ عالی اور رہنمایانہ بصیرت کو بطور خاص موضوعِ قلم بنایا ہے۔ ان سوانح کے سلسلہ میں وہ پہلو و وضاحت سے اُجاگر کیے گئے ہیں جن میں خلقِ خدا کے لیے کوئی نہ کوئی بصیرت افزو پہلو پوشیدہ ہو۔

تحقیق کا قافلہ مسلسل محو سفر رہتا ہے۔ اہل نظر حقائق کی تلاش میں سہم سرگرداں رہتے ہیں۔ ماضی مستقبل کا رُوپ اختیار کرنے سے پہلے حالات و واقعات کا بیش بہا ذخیرہ زمانہ حال کے حوالے کر جانا ہے۔ کل کی مستور صدائیں عہدِ حاضر کا افتخار بن کر رہتی ہیں۔ ان صوفیائے عظام کے بارے میں اس کتاب کی صورت میں تحقیق و جستجو کی ایک شمع روشن کی ہے جس کی روشنی میں حقائق اور صداقتوں کے متلاشی سفر کرتے

ہوئے فرحت محسوس کریں گے۔ چراغ سے چراغ جلتے رہتے ہیں۔ اس طرح ممکن ہے کہ آنے والے ادوار میں ناضل محققین ان مردانِ خدا میں سے ہر ایک پر سیرِ حال تصنیف پیش کر سکیں۔



بابِ علومِ حق ، فارحِ خیرِ

سَیِّدِنَا

حَضْرَتِ عَلِيِّ الْمُرْتَضَا

رَضِيَ اللهُ تَعَالَى عَنْهُ

مُسَلِّمِ اَوَّلِ ، شَرِّ مَرْدَانِ عَلِيٍّ
 عِشْقِ رَا سِرْمَايَةِ اِيْسَاءِ عَلِيٍّ
 اَز وِلَايَتِ دُوْد مَانَشِ زَنْدِ اُم
 دَر جِهَانِ مِثْلِ گَمَر تَابِنْدِ اُم
 اَز رُخِ اُوْدِ مَالِ پِيغَمْبِرِ گَرَفْتِ
 مِلَّتِ حَقِّ اَز شَكُو مَشِ فَرِ گَرَفْتِ
 مَرْتَقِي كَز تَنِيخِ اُوْحَقِّ رُوْشَنِ اِسْتِ
 بُوْتَرَابِ اَز فَتْحِ اَقْلِيْمِ تَنْ اِسْتِ
 هَر كِه دَر اَفْسَاقِ گَرْدِ بُوْتَرَابِ
 بَا زِ گَرْدَانِ زِ مَغْرِبِ اَفْقَابِ ،
 شِيْرِ حَقِّ اِيْسِ خَاكِ رَا اَكْسِيْر كَرْدِ
 اِيْسِ گِلِ تَارِيْكِ رَا اَكْسِيْر كَرْدِ

(علامہ اقبالؒ)



جس طرح آفتاب نصف النہار پر ہو تو ذرات ریگزار کو اپنی روشنی کا پرتو بخش دیتا ہے اور ذرات بے مایہ بھی جگمگا اٹھتے ہیں۔ اسی طرح جب حضور محمد مصطفیٰ صلی اللہ علیہ وآلہ وسلم ہر عالم تاب نبوت بن کر کوہِ فاران پر جلوہ گر ہوئے تو آپ کے کردار کی لازوال کرنوں نے ذرات ریگزار کی صورت بے مایہ صحرائشینوں کے قلب و جاں کو متور کر کے انہیں اقوامِ عالم میں ممتاز کر دیا۔ جو بھی آپ کے دامانِ فیوض سے وابستہ ہوا بزمِ ہستی کی نگاہوں کا ستار بن گیا۔ ابو بکر آئے تو صدیق اکبر کا لقب پایا۔ عمر ابن الخطاب کو فاروقِ اعظم کا خطاب ملا۔ عثمان غنی کو کامل الحیا والایمان کی سند ملی اور حبیب سیدنا علی ابن ابی طالب آپ کے دربارِ گہر بار سے فیضیاب ہوئے تو اسد اللہ الغالب کا اعزاز ان کا مقدر بن چکا تھا۔

کس کس محبتِ سرورِ کونین صلی اللہ علیہ وسلم کا تذکرہ کیا جائے، حق تو یہ ہے کہ

س جس طرف چشمِ محمد کے اشارے ہو گئے

چہنئے ذرے سامنے آئے سارے ہو گئے

ولادتِ علیؑ

آپ کی ولادت باسعادت ۱۳ رجب المرجب بروز جمعہ المبارک عام البقیل کے تیس سال بعد مکہ مکرمہ میں ہوئی۔ بیان کیا جاتا ہے کہ حضرت عباس بن عبدالمطلب رضی اللہ عنہ قبیلہ بنی عبد العزیٰ کے چند لوگوں کے ساتھ مسجد بیت الحرام میں تشریف فرما تھے کہ مولا علی کرم اللہ وجہہ کی والدہ فاطمہ بنت اسد وہاں تشریف لائیں۔ جب وہ مصروفِ طواف ہوئیں تو چوتھے چکر میں چلنے کی قوت نہ رہی۔ دروزہ نے شدت اختیار کر لی تو آپ

بے اختیار ہو کر پکاریں۔

”اے ربِ کعبہ! بجزمتِ کعبہ اس ولادت کو مجھ پر آسان کر!“
 یک لخت دیوارِ کعبہ شق ہوئی اور فاطمہ بنتِ اسد کعبے کے اندر تشریف لے گئیں اور
 وہاں موجود افراد کی نگاہوں سے اوجھل ہو گئیں۔ حضرت عباس نے آپ کو اندرونِ کعبہ
 تلاش کیا مگر آپ نہ ملیں۔ چوتھے روز آپ اسی کعبہ سے باہر تشریف لائیں تو حضرت علی
 کو گود میں لیے ہوئے تھیں۔

جب حضور صلی اللہ علیہ وسلم کو حضرت علی کی ولادت کی خبر ملی تو آپ نے اپنے چچا
 اور چچی سے فرمایا کہ اس کا نام کیا رکھا ہے؟ حضرت ابوطالب نے کہا کہ میں نے
 اس کا نام زید اور اس کی والدہ نے اسد رکھا ہے۔ اس پر حضور علیہ الصلوٰۃ والسلام
 نے فرمایا اس کا نام علی رکھو جو عالی ہمتی کی خبر دے۔ حضرت علی کی والدہ نے عرض
 کیا: خدا کی قسم مجھے غیب سے یہ آواز آتی تھیں کہ فاطمہ اس کا نام علی رکھو مگر میں
 نے اس کو چھپایا تھا۔

قبولِ اسلام

حضرت علی کو یہ اولیت حاصل ہے کہ آپ نے نو عمر لڑکوں میں سے سب سے
 پہلے دعوتِ اسلام کو قبول کیا اور حضور محمد مصطفیٰ صلی اللہ علیہ وسلم پر ایمان لائے۔
 حضرت علی کی عمر ابھی دس سال ہی کی تھی کہ جناب رسولِ خدا صلی اللہ علیہ وسلم کو رب
 کی طرف سے اعلانِ نبوت کا حکم عطا ہوا، اور اس کے ساتھ ہی نماز بھی فرض ہو گئی۔
 ایک دن حضور علیہ الصلوٰۃ والسلام اور حضرت خدیجہ الکبریٰ نماز پڑھ رہے تھے جہت
 علی نے حیرت سے اس نئے منظر کو دیکھا اور اپنے بزرگ بھائی سرورِ کائنات حضرت
 محمد رسول اللہ صلی اللہ علیہ وسلم سے پوچھا کہ یہ سب کیا تھا؟ حضور نے اللہ تعالیٰ

کی توحید، اپنے منصبِ نبوت اور نماز وغیرہ کے بارے میں بتایا اور انہیں اسلام قبول کرنے کی دعوت دی۔ ایک دن کے غور و فکر کے بعد حضرت علیؓ دامنِ نبوت سے ہمیشہ ہمیشہ کے لیے وابستہ ہو چکے تھے۔ اسلام قبول کرنے والوں میں آپ تیسرے فرد تھے

اشاعتِ اسلام میں معاونتِ رسولؐ

جب حضور علیہ الصلوٰۃ والسلام اعلانِ نبوت فرما چکے تو آپ تین سال تک خفیہ طریق سے اسلام کی تبلیغ کرتے رہے۔ عام اجتماعات سے خطاب کرنے کے بجائے آپ مخصوص افراد سے ملاقاتیں کرتے اور انہیں قبولِ اسلام کی دعوت دیتے۔ اعلانِ نبوت کے چوتھے سال حضور صلی اللہ علیہ وسلم کو خدا کی طرف سے حکم ہوا کہ اب آپ خفیہ طور پر نہیں بلکہ اعلانیہ طور پر تبلیغ کیجیے اور اس کی ابتداء اپنے قریبی رشتہ داروں سے کیجیے۔

حکمِ ربانی کی تعمیل میں حضور نے کوہِ صفا پر چڑھ کر اپنے خاندان کے لوگوں کو جمع کیا۔ انہیں توحید اور اپنی رسالت پر ایمان لانے کو ارشاد فرمایا، لیکن ابوہب نے حضور کی شان میں بدتمیزی کی جس سے مجمع منتشر ہو گیا۔ آپ نے ایک مرتبہ پھر اپنے عزیزوں کو جمع کیا اور فرمایا کہ اے بنو عبدالمطلب میں تمہارے سلسلے دنیا اور آخرت کی بہتر نعمتیں پیش کرتا ہوں، تاہذا اس معاملہ میں کون میرا ساتھ دے گا۔ آپ کی یہ بات سن کر جملہ عزیز خاموش رہے۔ فقط حضرت علیؓ کی آواز ابھری۔ انہوں نے پُر عزم لہجے میں کہا:

”اگرچہ میری عمر سب سے چھوٹی ہے میری آنکھیں دکھتی ہیں اور میری

مانگیں پتلی ہیں، لیکن میں اسلام کی راہ میں آپ کا ساتھ دوں گا۔“

چھوٹی سی عمر میں حضرت علیؓ کا قبولیتِ اسلام کا اظہار اور حضور محمد مصطفیٰ صلی اللہ

علیہ وآلہ وسلم کے لیے معاونت کا اعلان آنے والے ادوار میں آپ کی انتہائی سعید بختی کا سبب ثابت ہوا۔

ہجرت رسولؐ اور علیؑ کی جانثاری

جب کفار نے حضور صلی اللہ علیہ وسلم کی شہادت کا منصوبہ بنا لیا تو حضور کو ہجرت کا حکم ملا۔ رات کا وقت تھا۔ آپ حضرت ابوبکر صدیق کی معیت میں مکہ سے مدینہ کی جانب روانہ ہونا چاہتے تھے۔ مگر آپ کے پاس اہل مکہ کی امانتیں تھیں جنہیں لٹانا ضروری تھا۔ کفار نے چاروں طرف سے آپ کے گھر کا محاصرہ کیا ہوا تھا۔ اس موقع پر آپ نے حضرت علی سے فرمایا کہ میرے پاس اہل مکہ کی بہت سی امانتیں ہیں، جنہیں واپس لٹانا ضروری ہے تم میرے بستر پر لیٹ جاؤ۔ صبح جب تم یہ امانتیں حقداروں کے سپرد کر چکو تو مدینہ چلے آنا۔ حضرت علی رضی اللہ عنہ نے حکم مصطفویٰ کی اطاعت میں ذرا بھر بھی تاہل نہیں کیا اور بے خوف و جھنجھوڑ کے بستر پر لیٹ گئے۔ صبح جب کفار تلواریں سونت کر حضور کے مکان میں آئے تو دیکھا کہ حضور کے بجائے حضور کا جاں نثار آپ کے بستر پر سو رہا ہے۔ دل و جان مطمئن، لبوں پر کفار کے لیے خندہ استہزاء، کفار کی دھمکیاں حضرت علیؑ کے پائے استقلال میں ذرا بھر بھی لغزش پیدا نہ کر سکیں۔ اور آپ جملہ امانتیں حقداروں میں تقسیم کر کے تین چار یوم بعد حضور صلی اللہ علیہ وسلم کے حکم کے مطابق مدینہ کو ہجرت کر گئے۔

دلیری و شجاعت

سیدنا علی المرتضیٰ رضی اللہ تعالیٰ عنہ نہایت شجاع، بہادر، جوان مرد اور دلیر تھے۔ آپ کی شجاعت و دلیری ضرب المثل میں ڈھل چکی ہے۔ جس دشمن کے مقابلے میں میدان میں اترے، اس سے کبھی شکست نہ کھائی۔ ہر معرکہ میں آپ کو اپنے حریف

پر فتح کامل ہوئی۔ آپ تلوار کے دھنی، جنگ، آزما اور عرب و ضرب کے ماہر تھے۔

علامہ اقبال نے آپ کی شجاعت کو عالم اسلام کا افتخار قرار دیتے ہوئے کہا ہے کہ

س تری خاک میں ہے اگر شر تو خیال فقر و غنا نہ کر

کہ جہاں میں نانِ شعیر پر ہے مدارِ قوتِ حیدری

آپ کی تیغ بے نیام جب کفار کے مقابلے میں نیام سے باہر آتی تھی تو غلبہ سلام

کا احساس دلاتے بغیر نہیں رکتی تھی۔ آپ میدانِ جہاد میں دشمنوں پر ہمیشہ بڑھ چڑھ کر

دار کرتے تھے۔ غزوہ بدر میں آپ نے بہادری و دلیری کے وہ جوہر دکھائے کہ دشمن

ڈنگ رہ گئے۔ اس دور میں دستور تھا کہ پہلے متحارب فوجوں کے بہادر افراد باری باری

مقابلہ کے لیے نکلتے تھے اور پھر عام جنگ شروع ہوتی تھی۔ کفار کی طرف سے عقبہ و لید

اور شیبہ مقابلے میں نکلے جب کہ مسلمانوں کی طرف سے حضرت حمزہ، حضرت علی اور حضرت

عبیدہ رضی اللہ عنہم مقابلہ میں آئے۔ حضرت حمزہ نے عقبہ کو مار گرایا۔ حضرت علی نے

ولید کو تہ تیغ کر دیا۔ ان کے برعکس شیبہ نے حضرت عبیدہ کو زخمی کر دیا تو حضرت علی تلوار

سونت کر آگے بڑھے اور ایک ہی ضرب کاری سے شیبہ کو فنا کر دیا۔ اس معرکہ

کے علاوہ آپ نے غزوہ اُحد، غزوہ خندق، بنو نضیر اور بنو قریظہ سے جنگ، بنو سعد کی

سرکوبی اور معرکہ خیبر میں بھی ایمانی شجاعت کا مظاہرہ کیا۔

خیبر کا معرکہ بالخصوص سیدنا علی المرتضیٰ رضی اللہ عنہ کی خدا داد شجاعت کا منظر ہے۔

جب کئی روز تک لڑائی کے باوجود قلعہ خیبر فتح نہ ہوا تو حضور علیہ الصلوٰۃ والسلام نے

فرمایا کہ کل میں جھنڈا اس کے ہاتھ میں دوں گا جس کے ہاتھ پر اللہ تعالیٰ خیبر کو فتح کرے گا۔

اگلے روز جملہ اصحابِ رسول منتظر تھے کہ یہ جھنڈا کس خوش نخت کو عطا ہوتا ہے حضور

نے جملہ اصحاب کی طرف دیکھ کر حضرت علی کے بارے میں دریافت کیا کہ وہ کہاں ہیں۔

صحابہ نے کہا ان کی آنکھیں دکھتی ہیں وہ بیمار ہیں۔ حضور نے حضرت علیؑ کو بلایا اور

اپنا لعابِ دہن ان کی آنکھوں پر لگایا۔ حضرت علیؓ فرماتے ہیں کہ لعابِ دہن لگنے کی دیر تھی کہ دردِ جہاں ہا اور پھر کبھی آنکھوں کو تکلیف لاحق نہ ہوئی۔

پھر حضورؐ نے حضرت علیؓ کو علمِ خاص عطا کرتے ہوئے فرمایا کہ پہلے کفار کو اسلام کی دعوت دینا، پھر ان سے جنگ کرنا۔ اس جنگ میں خیبر کا سردار مرحب آپ کے مقابلے میں اُترا، اُسے اپنی طاقت اور شہ زوری پر بہت گھنڈ تھا۔ اس نے اپنی تعریف میں زمین و آسمان کے قلابے ملا دیے۔ حضرت علیؓ نے جواب میں کہا کہ میری ماں نے میرا نام حیدر رکھا ہے اور اس کے معنی شیر کے ہیں۔ یہ کہا اور ایک بی وار میں مرحب کا خاتمہ کر دیا۔ جنگ کے دوران قلعہ خیبر کا دروازہ کہ جسے چالیس آدمی بھی مل کر نہ اٹھا سکتے تھے، حضرت علیؓ نے ایک ہی ضرب سے اسے جڑ سے اکھاڑ کر پھینک دیا۔ امامِ رزی کے مطابق اس وقت حضرت علیؓ قوتِ یزدانی کے منظر بنے ہوئے تھے۔ اس قوتِ یزدانی کے سامنے قلعہ خیبر کا دروازہ ایک تنکے کی حیثیت رکھتا تھا۔ سچ ہے کہ :

شیر یزداں، شاہ مرداں قوتِ پروردگار
لافتی الاعلیٰ لاسیف الاذوالفقار

بابِ مدینۃ العلم

حضرت علیؓ کو حضور علیہ الصلوٰۃ والسلام کی طویل صحبت میں آئی تھی۔ حضور رسولِ خدا صلی اللہ علیہ وسلم بھی آپ پر غیر معمولی شفقت و عنایت فرمایا کرتے تھے۔ اسی عنایتِ خاص کا کرشمہ تھا کہ حضرت علیؓ جہاں دیہری و شجاعت میں بے مثال تھے وہاں حکمت و دانائی میں بھی آپ کا کوئی ثانی نہ تھا۔ حضور علیہ الصلوٰۃ والسلام نے فرمایا :

أَنَا مَدِينَةُ الْعِلْمِ وَعَلِيٌّ بَابُهَا۔

”میں علم کا شہر ہوں اور علیؓ اس کا دروازہ ہے۔“

اب ظاہر ہے کہ شہر جس قدر وسیع، عظیم اور بے مثال ہوگا، اس کے دروازے کی قدر و منزلت بھی اتنی ہی زیادہ ہوگی۔ علامہ محمد اقبال کہتے ہیں:

ذاتِ او دروازہ شہرِ علوم

زیرِ فرمانش حجاز و چین و روم

حضرت علیؓ کی دانائی و حکمت کا کمال یہ تھا کہ آپ بڑے بڑے مسائل چشم زدن میں حل کر دیتے تھے۔ حضور صلی اللہ علیہ وسلم آپ سے محبت فرماتے تھے۔ ایک موقع پر آپ نے فرمایا: "علیؓ مجھ سے ہے اور میں علیؓ سے ہوں۔"

زید بن ارقم روایت کرتے ہیں کہ حجۃ الوداع سے واپسی پر جب حضورؐ غدیر خم کے مقام پر پہنچے تو حضرت علیؓ کا ہاتھ اٹھا کر صحابہ سے مخاطب ہو کر فرمایا کیا تمہیں نہیں معلوم کہ تمام مسلمان مجھے اپنی جانوں سے بھی زیادہ محبوب رکھتے ہیں۔ صحابہ نے عرض کیا کیوں نہیں، آپ نے پھر فرمایا کیا تمہیں نہیں معلوم کہ ہر مومن مجھے اپنی جان سے بھی زیادہ محبوب رکھتا ہے۔ صحابہ نے عرض کیا کیوں نہیں۔ پھر حضورؐ نے فرمایا جس کا میں محبوب ہوں اس کے علیؓ محبوب ہیں۔ اے اللہ! اس سے محبت کر جو علیؓ سے محبت رکھتے۔ اے اللہ! اس سے عداوت رکھ جو علیؓ سے عداوت رکھتے۔"

حضور صلی اللہ علیہ وسلم نے حضرت علیؓ کو ہمیشہ بڑے سے بڑے اعزاز کا مستحق سمجھا۔ جب آپ ہجرت کی غرض سے مکہ کو روانہ ہوئے تو تمام امانتیں آپ کے سپرد کر گئے۔ دوسری بار جب آپ غزوہ تبوک کی خاطر تشریف لے گئے تو اہل مدینہ کی حفاظت کے لیے حضرت علیؓ کو چھوڑ گئے۔ جب حضرت علیؓ جہاد میں شرکت سے محرومی پر رنجیدہ ہوئے تو سلطانِ دو عالم صلی اللہ علیہ وسلم نے ارشاد فرمایا:

"اے علیؓ! کیا تم اس بات پر خوش نہیں کہ تم میرے لیے ایسے ہو جیسے

موسیٰ کے لیے ہارون تھے، لیکن میرے بعد کوئی نبی نہیں آئے گا۔"

حضور صلی اللہ علیہ وسلم کو حضرت علی کس قدر عزیز تھے اس کا اندازہ روزِ شمس کے واقعے سے ہو جاتا ہے۔ ایک بار حضور عصر کی نماز ادا فرمانے کے بعد حضرت علیؓ کی گود میں سر مبارک رکھ کر استراحت فرمانے لگے کہ معاً نزول وحی کا سلسلہ شروع ہو گیا۔ حضرت علیؓ نے ابھی تک عصر کی نماز نہیں پڑھی تھی۔ حضرت علیؓ سورج کو غروب ہوتے دیکھتے رہے، لیکن احترامِ نبوت کے پیش نظر ذرا بھی جنبش نہ کی۔ جب وحی کا سلسلہ منقطع ہوا، تو آقائے دو جہاں صلی اللہ علیہ وسلم نے حضرت علیؓ کی خاطر رب کریم سے عرض کی کہ:

”اے اللہ! بیشک یہ تیری اور میرے رسول کی اطاعت میں تھا۔ پس تو سورج کو اس کے لیے لوٹا دے۔“

چنانچہ ڈوبا ہوا سورج دوبارہ طلوع ہو گیا۔ بقول حضرت احمد رضا خاں مہ

تیری مرضی پا گیا سورج پھر اٹھے قدم

تیری انگلی اٹھ گئی مہ کا کلیجہ چر گیا

جملہ اصحاب رسول اس امر سے بخوبی آگاہ تھے کہ حضرت علیؓ جناب رسول خدا صلی اللہ علیہ وسلم کو کس قدر عزیز ہیں۔ اس لیے وہ حضرت علیؓ کی تکریم و تعظیم کرتے تھے۔ خلفائے راشدین حضرت ابوبکر صدیق، حضرت عمر فاروق اعظم اور حضرت عثمان رضی اللہ عنہم اہم مسائل میں آپ کے مشورے اور رائے سے فیصلہ کرتے تھے۔ حضرت ابوسعید خدری روایت کرتے ہیں کہ حضور صلی اللہ علیہ وسلم نے فرمایا:

”اے علی! تمہارے ساتھ محبت رکھنا ایسا ہے اور تمہارے ساتھ بغض

رکھنا منافقت ہے۔ سب سے پہلے تمہارے محبت جنت میں داخل

ہوں گے اور تمہارے ساتھ بغض رکھنے والے سب سے پہلے دوزخ

میں داخل ہوں گے۔“

سیدہ فاطمہ زہراؓ سے نکاح حضرت علیؓ جناب رسول کریم صلی اللہ علیہ وسلم

کو اس قدر عزیز سمجھتے تھے کہ آپ نے انہیں دامادی کا شرف بھی عطا کر دیا۔ غزوہ بدر کے بعد حضرت ابو بکر صدیقؓ اور حضرت عمر فاروقؓ نے حضرت علیؓ سے کہا کہ وہ حضورؐ کی محبوبہ صاحبزادی سے نکاح کے لیے درخواست کریں جب حضرت علیؓ مدعا کہہ چکے تو حضورؐ نے پوچھا کہ تمہارے پاس مہر ادا کرنے کے لیے کچھ ہے؟ حضرت علیؓ نے عرض کی ایک گھوڑے اور ایک زرہ کے سوا کچھ نہیں ہے۔ آپؐ نے فرمایا گھوڑے کو جہاد کے لیے رکھو اور زرہ کو فروخت کر دو۔ حضرت علیؓ نے یہ زرہ چار سو اسی درہم میں فروخت کی اور قیمت لاکر حضورؐ کو پیش کر دی۔ حضور علیہ الصلوٰۃ والسلام نے بلال کو حکم دیا کہ بازار سے عطر اور خوشبو خرید لائیں۔ اس کے بعد خود نکاح پڑھایا اور خیر و برکت کی دُعا دی۔ نکاح کے قریباً دس گیارہ ماہ بعد رخصتی ہوئی۔ رخصتی کے وقت خاتونِ جنت کو جو چیز ملا وہ یہ تھا: ایک پتنگ، ایک بستر، ایک چادر، دو چکیاں اور ایک مشکیزہ۔

خاتونِ جنت حضرت فاطمہ الزہراءؓ کو دیا جانے والا یہ چیز رستی دُنیا تک امتِ مسلمہ کے لیے نمونہ عمل بنا رہے گا۔

دورِ خلافت

حضرت علیؓ کی کرم الشجرہ کا دورِ خلافت ہنگاموں اور شورشوں کی زد میں رہا۔ ان ہنگاموں کا سلسلہ سیدنا عثمان رضی اللہ تعالیٰ عنہ کے دورِ خلافت ہی سے شروع ہو گیا تھا۔ دارالخلافت اور پھر اسلامی سلطنت کے مختلف صوبوں میں شورشوں اور بغاوتوں کا جال بچھا ہوا تھا۔ حضرت علیؓ کے لیے سب سے زیادہ تکلیف دہ یہ امر تھا کہ انہیں مجبوراً اپنیوں کے خلاف صف آرا ہونا پڑا۔ حضرت عثمانؓ کی دردناک شہادت نے مفسدوں کو قوت بخش دی تھی اور اب وہ اسلامی سلطنت کی بنیادوں کو کھوکھلا کرنے کے درپے تھے۔ لیکن سیدنا علی المرتضیٰؓ نے ٹھان رکھی تھی کہ حبیب تک سینے میں سالسوں کی روانی ہے وہ اپنے موقف اور اسلامی

سلطنت کی مرکزیت کو قائم رکھنے کے تصور سے دستبردار نہیں ہوں گے۔

یہ تاریخ کا کس قدر کٹھن دور تھا کہ سیدنا علی المرتضیٰ کو جنگِ جمل میں اُم المؤمنین حضرت عائشہ صدیقہ رضی اللہ تعالیٰ عنہا کے خلاف میدانِ جنگ میں اُترنا پڑا۔ اور حضرت طلحہ اور زبیر جیسے بزرگ صحابہ شامی سپاہ کی تلواروں کا نشانہ بن گئے۔ جنگِ صفین میں حضرت امیر معاویہ، حضرت عمرو بن العاص، حضرت مغیرہ بن شعبہ جیسے جلیلِ نقذ صحابہ آپ کے خلاف صف آرا ہوئے۔ یہ جنگیں تھیں کہ مشیتِ ایزدی۔ دونوں طرف اصحابِ رسول اور تابعین کا خون بہ رہا تھا۔ آج ہم میں سے کوئی بھی فیصلہ نہیں کر سکتا کہ ان جنگوں میں کون حق پر تھا اور کون باطل پر۔ کس کی جرأت ہے کہ حضرت عائشہ صدیقہ اور حضرت علیؑ میں سے کسی ایک کے حق و باطل کا فیصلہ سنا سکے۔ یہ تو تاریخِ اسلام کا وہ المناک باب ہے کہ جس پر ایک نظر ڈالتے ہی قاری کی آنکھوں سے آنسوؤں کی بھڑیاں لگ جاتی ہیں۔ البتہ یہ بات برحق ہے کہ حضرت علیؑ خلیفہ راشد تھے اور اپنے معاصر صحابہ اور تابعین میں سب سے افضل تھے۔ علم و حکمت، عدل و انصاف، سخاوت و عبادت میں کوئی آپ کا ہمسرہ نہ تھا۔ اگر اس وقت سیدنا علی المرتضیٰ کی خلافت مستحکم ہو جاتی، شورشیں اور بغاوتیں دب جاتیں اور حضرت علیؑ کو سکون اور دلچسپی کے ساتھ حکومت کا موقع میسر آ جاتا تو امتِ مسلمہ آنے والے ادوار کے تنزل و ادبار سے کافی مدد تک محفوظ ہو جاتی۔

القبا

آپ کے القاب میں اسد اللہ الغالب، مرتضیٰ، حیدر گزار، امام الاولیاء، سید العربِ مطلوبِ کلِّ طالبِ خلیفۃ الرسول، امیر المسلمین، مولیٰ المؤمنین وغیرہ خاص شہرت کے حامل ہیں۔ آپ کی کنیت ابو تراب ہے۔ یہ کنیت آپ کو بہت پسند تھی۔

نیکہ یہ دربارِ نبوت سے عطا ہوئی تھی۔ مسلم شریف میں ہے کہ حضور صلی اللہ علیہ وسلم اپنی ماجزادی سیدہ فاطمہ زہرا کے گھر تشریف لے گئے تو حضرت علیؑ کو گھر نہ پایا۔ حضور نے ان کے بارے میں دریافت فرمایا تو سیدہ فاطمہ نے عرض کیا کہ میرے اور ان کے درمیان کچھ باتیں ہونیں جس پر وہ ناراض ہو کر چلے گئے ہیں۔ حضور نے ایک شخص سے فرمایا کہ دیکھو علی کہاں ہیں۔ اس شخص نے عرض کیا کہ علی مسجد میں سوئے ہوئے ہیں۔ حضور صلی اللہ علیہ وسلم حضرت علی کے پاس تشریف لے گئے وہ لیٹے ہوئے تھے اور چادر آپ کے پہلو سے ہٹی ہوئی تھی۔ اور ان کے بدن پر مٹی لگ گئی تھی۔ حضور علیہ الصلوٰۃ والسلام وہ مٹی صاف کر رہے تھے اور فرماتے جاتے تھے

قُمْ أَبَا الثُّرَابِ - قُمْ أَبَا الثُّرَابِ

اے ابو تراب اٹھو۔ اے ابو تراب اٹھو۔

اسی طرح آپ کو کرم اللہ وجہہ بھی کہا جاتا ہے۔ علامہ محمد بن علی الصبان ابن سعد کے حوالے سے رقمطراز ہیں کہ حضرت حسن بن زید بن حسن رضی اللہ عنہما نے فرمایا کہ حضرت علی المرتضیٰؑ نے کبھی بھی بتوں کی پوجا نہیں کی اور اسی وجہ سے آپ کو کرم اللہ وجہہ کہا جاتا ہے جس کا مطلب یہ ہے کہ اللہ تعالیٰ ان کے چہرے کو عزت دے۔

شہادت

خارجیوں کا گروہ علی الاعلان حضرت علیؑ کی مخالفت کر رہا تھا۔ یہ لوگ خود کو دین کا محافظ کہتے تھے حالانکہ یہ دین کے بدترین دشمن تھے۔ خارجیوں کی سوچ یہ تھی کہ اگر حضرت علیؑ، امیر معاویہؓ اور حضرت عمرو بن العاصؓ تینوں کا خاتمہ کر دیا جائے تو اسلامی دنیا آئے دن کی شورشوں اور فسادات سے محفوظ جائے گی۔ اس مقصد کی خاطر تین خارجی عبدالرحمن بن ملجم، برک بن عبداللہ اور عمرو بن بکیر تیسری مکہ معظمہ

میں جمع ہوئے اور طے پایا کہ ابنِ ملجم حضرت علیؑ کو، برک حضرت امیر معاویہؓ اور ابنِ کبیر حضرت عمرو بن العاصؓ کو شہید کرے گا۔ برک نے حضرت امیر معاویہؓ پر حملہ کیا، وار اوجھا پڑا اور وہ بچ گئے۔ حضرت عمرو بن العاصؓ اس روز مسجد ہی نہ آئے، انکے دھوکے میں کوئی اور شہید کر دیا گیا۔ لیکن حضرت علیؑ ابنِ ملجم کے حملے سے نہ بچ سکے۔ حضرت علیؑ فجر کی نماز کے لیے کوفہ کی جامع مسجد میں تشریف لائے۔ آپ راستے میں بلند آواز سے لوگوں کو نماز کی طرف بلاتے آرہے تھے۔ مسجد میں داخل ہو کر نماز کی نیت باندھی اور نماز ادا کرنے لگے۔ ابنِ ملجم نے آپ کے سر پر زہر میں ٹھھی ہوئی تلوار سے ضرب لگائی جو آپ کے دماغ تک پہنچ گئی۔ آپ نے اکیس رمضان المبارک ۴۰ھ بروز جمعہ جامِ شہادت نوش کیا۔ اس وقت آپ کی عمر ۶۳ برس کی تھی۔ حضرت امام حسن، امام حسین اور عبداللہ بن جعفر رضی اللہ عنہم نے آپ کو غسل دیا اور حضرت محمد بن حنفیہ پانی ڈالتے جاتے تھے۔ امام حسن رضی اللہ تعالیٰ عنہ نے آپ کی نماز جنازہ پڑھائی۔ آپ کی وفات سے دنیائے اسلام میں صغیر ماتم بچھ گئی۔ انتشار و افتراق کا نہ ختم ہونے والا سلسلہ شروع ہو گیا۔ عشاقِ رسول صلی اللہ علیہ وسلم کے لیے آپ کی وفات ناقابلِ برداشت صدمے کے مترادف تھی۔ امام جلال الدین سیوطی خصائص کبریٰ میں بیان فرماتے ہیں کہ حاکم، بیہقی اور ابو نعیم نے زہری سے روایت کیا ہے کہ:

”سیدنا علی المرتضیٰ بن ابی طالب کی شہادت کی صبح کو بیت المقدس سے جو بھی پتھر اٹھایا جاتا تو اس کے نیچے خون ہوتا۔“

جناب حسن بن کثیر اپنے والد سے روایت کرتے ہیں کہ جس روز سیدنا علیؑ شہید ہوئے، اس روز آپ گھر سے نماز فجر کے لیے باہر نکلے تو آپ کے آگے بطخوں نے چلانا شروع کر دیا۔ لوگوں نے ان کو آپ کے پاس سے ہٹکارا، تو آپ نے فرمایا: ”ان کو چھوڑ دو یہ تو نوحہ پڑھ رہی ہیں“ اور اس کے فوراً بعد ہی آپ

کو ابنِ ملجم نے شہید کر دیا۔ (انوالابصار)

ازدواج و اولاد

امیر المومنین حضرت علی کرم اللہ وجہہ کی کل نو ازواج تھیں :
 جناب سیدۃ النساء حضرت فاطمہ زہراؑ۔ جنابہ ام البنین بنتِ حزام بن خالد۔
 جنابہ لیلیٰ بنت مسعود۔ جنابہ اسماء بنتِ عمیس، جنابہ امامہ بنت ابوالعاص جنابہ
 خولہ بنت جعفر بن ابی سعید بنت عروہ، جنابہ ام حبیبہ بنت ربیعہ۔ جنابہ مسماة
 بنت ام القیس۔

آپ کے اٹھارہ صاحبزادے اور اٹھارہ صاحبزادیاں ہیں۔ صاحبزادگان کے
 نام یہ ہیں : سیدنا امیر المومنین امام حسن رضی اللہ عنہ، سیدنا امام حسینؑ شہید کربلا۔
 سیدنا عمر، سیدنا عباس، سیدنا جعفر، سیدنا عبید اللہ، سیدنا عثمان، سیدنا عبداللہ
 سید ابوبکر، سیدنا عون، سیدنا یحییٰ، سیدنا محمد، سیدنا اوسط، سیدنا محمد حنفیہ، سیدنا
 محمد اکبر، سیدنا عراف، سیدنا محسن۔ سیدنا عمران (رضی اللہ عنہم)۔

عظیم شخصیت

سیدنا علی المرتضیٰ بلاشبہ تاریخ اسلام کے عظیم محسن ہیں۔ آپ کی پوری زندگی
 عشقِ محمد مصطفیٰ صلی اللہ علیہ وسلم کا نمونہ ہے۔ آپ نے اس وقت اسلام قبول کیا
 جب حضور علیہ السلوٰۃ والسلام چاروں طرف سے خطرات کی زد میں تھے۔ آپ نے ہر
 موقع پر حضور پر جان نثار کرنے کی کوشش کی اور حضورؐ کے پیغام کو عام کرنے کے
 لیے کبھی کبھی کسی قربانی سے دریغ نہ کیا۔ ہجرت کی رات حضورؐ کے بستر پر سونے سے لے
 کر غزوات میں شمولیت تک آپ نے ہر موقع پر بے جگری اور غیر معمولی شجاعت

اور فداکاری کا مظاہرہ کیا۔ اسی بنا پر تاریخ کے صفحات میں شیرِ خدا کے نام سے جگہ پائی۔ ایک طرف آپ کی شجاعت ضربِ امثل تھی تو دوسری طرف آپ کا فقر اتنا ہلکا کہ ہنچا ہوا تھا۔ آپ کو سیدہ فاطمہ زہرا رضی اللہ عنہا سے شادی پر جو جہیز ملا تھا عمر بھر اس میں اضافہ نہ کر سکے۔ امیر المومنین ہو کر بھی سادگی، فقر و غنا اور توکل کو اس حد تک اپنا شعارِ حیات بنائے رکھا کہ کوئی بھی انہیں دیکھ کر ان کے لباس سے تمیز نہیں کر سکتا تھا کہ یہ خلیفۃ المسلمین ہیں۔

مسلم اول مشہ مرداں علیؑ

عشق را سرمایہ ایماں علیؑ

اس قدر دلیری و شجاعت کے باوجود خدا نے آپ کو اپنے جذبات او غصے پر قابو کی قوت بھی عطا کی تھی۔ کیونکہ صحیح معنوں میں طاقتور وہی ہوتا ہے جو اپنے نفس کو بچھاڑ کر رکھے۔ ایک مرتبہ آپ کی ایک کافر سے جنگ ہوئی۔ دیر تک مقابلہ آرائی کے بعد آپ نے اس کافر کو زیر کر لیا، اور تلوار کھینچ کر چاہا کہ اس کی گردن اڑا دوں اسی لمحے کافر نے آپ کے چہرے پر محفوک دیا۔ ایک لمحہ کے لیے آپ کا چہرہ شدتِ غیظ سے متغیر ہوا مگر پھر فوراً کافر کے سینے سے اتر آئے اور مقابلے سے دستبردار ہو گئے۔ حضرت علیؑ کی طرف سے اس بے موقع معافی پر وہ کافر سخت حیران ہوا اور پوچھنے لگا کہ آپ نے مجھ پر قابو پایا اور پھر معاف بھی کر دیا اس کی کیا وجہ ہے؟

حضرت علیؑ نے جواب میں فرمایا کہ پہلے میں خدا کے لیے جنگ کر رہا تھا اور تمہیں قتل کرنا چاہتا تھا، مگر تمہارے محفوکنے کے بعد اگر میں تمہیں قتل کر دیتا، تو میری یہ جنگ خدا کے لیے نہیں بلکہ ذاتی انا اور انتقام کی لڑائی سمجھی جاتی۔ میں اللہ کا بندہ ہوں، اس کے لیے تلوار چلاتا ہوں، میں اپنے نفس کا غلام نہیں ہوں۔

گفت من تیغ از پئے حق تے زخم

بندۂ حقم نہ مامورِ تنم

بلا شبہ آپ شیرِ خدا تھے اور شیرِ خدا وہی ہوتا ہے جس کی زندگی اور موت خدا کے لیے ہو۔ بلا شبہ سیدنا علی المرتضیٰ رضی اللہ تعالیٰ عنہ نے قبولیتِ اسلام سے شہادت تک ناموسِ مصطفیٰ صلی اللہ علیہ وسلم کے عظیم فدائی کی حیثیت سے زندگی گزار کر ثابت کر دیا کہ آپ خدا اور محبوبِ خدا صلی اللہ علیہ وسلم کی طرف سے عطا کیے گئے تمام اعزازات کے مستحق تھے۔

۷

میترزہ شد ہر کے این سعادت
بکعبہ ولادت بمسجد شہادت



اور فداکاری کا مظاہرہ کیا۔ اسی بنا پر تاریخ کے صفحات میں شیرِ خدا کے نام سے جگہ پائی۔ ایک طرف آپ کی شجاعت ضرب المثل تھی تو دوسری طرف آپ کا فقر اتنا ہلکا کہ ہنچا ہوا تھا۔ آپ کو سیدہ فاطمہ زہرا رضی اللہ عنہا سے شادی پر جو جہیز ملا تھا عمر بھر اس میں اضافہ نہ کر سکے۔ امیر المومنین ہو کر بھی سادگی، فقر و غنا اور توکل کو اس حد تک اپنا شعارِ حیات بنائے رکھا کہ کوئی بھی انہیں دیکھ کر ان کے لباس سے تمیز نہیں کر سکتا تھا کہ یہ خلیفۃ المسلمین ہیں۔

مسلم اول شہِ مرداں علیؑ

عشق را سرمایہ ایماں علیؑ

اس قدر دلیری و شجاعت کے باوجود خدا نے آپ کو اپنے جذبات او غصے پر قابو کی قوت بھی عطا کی تھی۔ کیونکہ صحیح معنوں میں طاقتور وہی ہوتا ہے جو اپنے نفس کو بچھاڑ کر رکھے۔ ایک مرتبہ آپ کی ایک کافر سے جنگ ہوئی۔ دیر تک مقابلہ آرائی کے بعد آپ نے اس کافر کو زیر کر لیا، اور تلوار کھینچ کر چاہا کہ اس کی گردن اڑا دوں اسی لمحے کافر نے آپ کے چہرے پر محسوس دیا۔ ایک لمحہ کے لیے آپ کا چہرہ شدتِ غیظ سے متغیر ہوا مگر پھر فوراً کافر کے سینے سے اتر آئے اور مقابلے سے دست بردار ہو گئے۔ حضرت علیؑ کی طرف سے اس بے موقع معافی پر وہ کافر سخت حیران ہوا اور پوچھنے لگا کہ آپ نے مجھ پر قابو پا لیا اور پھر معاف بھی کر دیا اس کی کیا وجہ ہے؟

حضرت علیؑ نے جواب میں فرمایا کہ پہلے میں خدا کے لیے جنگ کر رہا تھا اور تمہیں قتل کرنا چاہتا تھا، مگر تمہارے محسوس کرنے کے بعد اگر میں تمہیں قتل کر دیتا، تو میری یہ جنگ خدا کے لیے نہیں بلکہ ذاتی انا اور انتقام کی لڑائی سمجھی جاتی۔ میں اللہ کا بندہ ہوں، اس کے لیے تلوار چلاتا ہوں، میں اپنے نفس کا غلام نہیں ہوں۔“

گفت من تیغ از پئے حقے زخم

بندۂ حقم نہ مامور تنم

بلا شہ آپ شیرِ خدا تھے اور شیرِ خدا وہی ہوتا ہے جس کی زندگی اور موت خدا کے لیے ہو۔ بلا شہ سیدنا علی المرتضیٰ رضی اللہ تعالیٰ عنہ نے قبولیتِ سلام سے شہادت تک ناموس مصطفیٰ صلی اللہ علیہ وسلم کے عظیم فدائی کی حیثیت سے زندگی گزار کر ثابت کر دیا کہ آپ خدا اور محبوبِ خدا صلی اللہ علیہ وسلم کی طرف سے عطا کیے گئے تمام اعزازات کے مستحق تھے۔

۷

میتیر نہ شد ہر کے این سعادت
بکعبہ ولادت بمسجد شہادت



شہبازِ لامرکانی، محبوبِ سُبحانی، قطبِ ربّانی
 غوثِ الاممِ اعظم

یڈنا عبد القادر جیلانی
 رحمۃ اللہ علیہ

واہ کیا مرتبہ اے غوث ہے بالا تیرا
 اُونچے اُونچوں کے سروں سے قدم اعلیٰ تیرا
 سوچ اگلوں کے چمکتے تھے چمک کر ڈوبے
 اُنقِ نور پہ ہے مہر ہمیشہ تیرا
 اس نشانی کے جو سنگ ہیں نہیں مارے جاتے
 حشر تک میرے گلے میں رہے پٹا تیرا
 تو گھٹائے سے کسی کے نہ گھٹا ہے نہ گھٹے
 جب بڑھائے تجھے اللہ تعالیٰ تیرا
 تاجِ فرقِ عرفنا کس کے قدم کو کیسے
 سرچسے باج دیں وہ پاؤں ہے کس کا تیرا

(امام احمد رضا خاں)



عین اس وقت جب گمراہی و ضلالت اور فسق و فجور کی تاریکیاں کائناتِ انسانی کا مقدر بننے لگتی ہیں، قدرت کی فیاضی کسی ایسے دانائے روزگار کو رشد و ہدایت کا فریضہ سونپتی ہے جو اپنی سیرت و کردار کی شمع لازوال کی روشنی سے ظلمت زدہ ماحول کو منور کر دیتا ہے۔ اس یگانہ عالم شخصیت کی زندگی عظمتِ قرآن کا پرتو اور اس کی سیرت کا ہر نقش تعلیماتِ مصطفویٰ کی ضوئیے ہوئے ہوتا ہے۔ پیرانِ پیر غوث الاعظم حضرت الشیخ سید عبدالقادر جیلانی رحمۃ اللہ علیہ بھی ایسے ہی صاحبِ اسرار حق تھے جنہوں نے اپنے کردار کی ضو باریوں اور اپنے مواعدِ حسنہ کی نور افشانیوں کی بدولت عرصہ کائنات کو شریعتِ روحانی کے غیر فانی تابندہ نقوش بخش دیے۔ آپ نے عباسی ملوکیت کے سائے میں کملائے ہوئے نخلِ اسلام کو پھر سے تروتازہ کر دیا۔ آپ کی باطل شکن لٹکارنے وقت کی سب سے بڑی استبدادی قوت کو لوہوں لرزہ بر اندام کر دیا کہ شاہانِ کجگلاہ اپنی خلافت کو عامۃ المسلمین کی بخشی ہوئی امانت سمجھنے لگے۔

آپ ایسے پیرانِ پیر تھے کہ تمام روحانی سلاسل آپ کی عظمت و بزرگی کے قائل ہیں آپ وہ رہنمائے کامل دستِ گیر تھے کہ جس نے ملتِ اسلامیہ کے نفسِ مردہ کی مسجانی کا فریضہ انجام دیا۔ آپ غوث الاعظم تھے کہ بیشمار بندگانِ حق آپ کے فیوض و برکات کی بدولت جادہ ہدایت پر گامزن ہو گئے۔ آپ محبوبِ سبحانی تھے کہ آپ کے محاسن و مناقب بیان کرنے لگیں تو قلم دریا سے حیرت میں ڈوب ڈوب جائے۔ آپ قطبِ بانی

تھے کہ جب آپ نے خود کو مومنین اللہ سمجھتے ہوئے اصلاحِ امتِ مسلمہ کا فریضہ انجام دینا شروع کیا تو عامۃ الناس تو ایک طرف باجبروت خلیفۃ المسلمین آپ کی باز پرس کے احساس سے لرز لرز اٹھتا تھا کہ

نتائج و تخت میں نے لشکر و سپاہ میں ہے

جو بات مردِ مستندر کی بارگاہ میں ہے

آپ کا اسم گرامی عبدالقادر اور کنیت ابو محمد ہے۔ آپ کے القاب و اوصاف بشمار ہیں۔ دنیا آپ کو حضرت شیخ المشائخ، قطب الاقطاب، غوث الاعظم، امام الاولیاء، محی الملث والذین کے القاب یاد کرتی ہے۔ آپ ۴۷۰ یا ۴۷۱ ہجری میں بلادِ عجم کے ایک چھوٹے سے گاؤں نیف میں پیدا ہوئے، جو گیلان کے متعلقات کے ہے۔ اہل عرب گاف کو جیم سے بدل لیتے ہیں، اس لیے گیلان کو جیلان کہتے ہیں، اسی لیے آپ جیلانی مشہور ہوئے۔ بعض اصحاب نے جیلانی کہلانے کی اور جوہات بھی بیان کی ہیں۔ آپ کے والد ماجد حضرت سید ابو صالح موسیٰ جنگی دوست انتہائی متقی و پرہیزگار اور صاحبِ ایقان شخصیت تھے جب کہ آپ کی والدہ محترمہ ام الخیر فاطمہ نہایت صالحہ اور عباد گزار خاتون تھیں۔ والد محترم کی طرف سے آپ کا سلسلہ نسب حضرت امام حسنؑ اور والدہ ماجدہ کی طرف سے حضرت امام حسینؑ سے جاملتا ہے۔ اس طور پر صحیح النسب حسنی حسینی سید ہیں۔ جب آپ پیدا ہوئے تو آپ کی والدہ حضرت ام الخیر فاطمہ کی عمر ساٹھ برس کی تھی۔ رمضان المبارک کا مہینہ تھا۔ آپ نے ابھی زندگی کی چند منزیں ہی طے کی ہوں گی کہ آپ کے والد محترم حضرت سید ابو صالح جنگی دوست کا انتقال ہو گیا۔ اور اس صالح یتیم فرزند کی تربیت کا تمام بوجھ آپ کی والدہ کے کندھوں پر آ پڑا۔ آپ کے نانا حضرت سید عبداللہ صومعی رحمۃ اللہ علیہ بھی آپ پر غایت درجہ شفقت فرماتے ہوئے آپ کی تعلیم و تربیت کے سلسلہ میں آپ کی والدہ کی رہنمائی فرماتے رہے۔ جب آپ کی عمر دس سال کی ہوئی تو آپ شہر کے مکتب کے اندر

پڑھنے جایا کرتے تھے۔ بہجۃ الاسرار کے مطابق جب آپ سے دریافت فرمایا کہ آپ کو اپنے ولی ہونے کا علم کب ہوا تو آپ نے فرمایا کہ جب میں دس سال کا تھا اور اپنے شہر کے مکتب میں پڑھنے جایا کرتا تھا۔ راستہ میں ملائکہ میرے پیچھے پیچھے چلتے دکھائی دیتے تھے۔ جب میں مدرسہ پہنچتا تو ان کو بار بار یہ کہتے سنتا کہ اللہ کے ولی کو بیٹھنے کے لیے جگہ دو، اللہ کے ولی کو بیٹھنے کے لیے جگہ دو۔

جب آپ کی عمر اٹھارہ سال کی ہوئی تو ایک دفعہ ذہ کے دن اپنے شہر سے باہر نکلے۔ اتفاقاً راستہ میں کسی زمیندار کا بیل چلا جاتا تھا۔ اچانک بیل نے مڑ کر ان کی طرف دیکھا اور کہنے لگا: مَا لِهَذَا خُلِقْتَ وَلَا بِهَذَا أُمِرْتَ۔ اے عبدالقادر تو اس واسطے پیدا نہیں کیا گیا اور نہ ہی تجھے اس کا حکم دیا گیا ہے۔ یہ سن کر آپ کے سینے میں محبت الہی اور ذوق و شوق کا بحر بیکراں ٹھاٹھیں مارنے لگا اور گھر آ کر اپنی والدہ محترمہ کو تمام ماجرا سنا کر تحصیل علوم شریعت و طریقت کی خاطر بغداد جانے کا عزم ظاہر کیا۔ والدہ محترمہ نے اجازت عطا فرما کر چالیس دینار آپ کی گڈری میں سی دیئے اور دعا فرماتے ہوئے ہمیشہ سچ بولنے کی تلقین فرمائی۔ والدہ کی یہ تلقین اس وقت بھی آپ کے پیش نظر تھی جب ڈاکوؤں کے ایک گروہ نے راستہ میں حملہ کر کے تمام مسافروں کا مال و اسباب چھیننا شروع کر دیا۔ بالآخر آپ کی یہی صداقت شعاری قزاقوں کے اس گروہ کو صراطِ مستقیم پر گامزن کرنے کا باعث بنی۔ اللہ کا یہ ولی جدھر رخ کر رہا تھا رشد و ہدایت کے جواہر بے ہاٹا تا جا رہا تھا۔

جب آپ ۴۸۸ھ میں مرکز علم و فنون اور گہوارہ تہذیب اسلامی بغداد پہنچے، تو سب سے پہلے حضرت شیخ حماد بن مسلم دباس کی خدمت میں حاضر ہوئے جو اپنے وقت کے عظیم شیخ الفقہ تھے۔ انہوں نے اس شہباز طریقت کو ہاتھوں ہاتھ لیا۔ علوم دینیہ اور علوم متداولہ کی تحصیل کے لیے حضرت قاضی ابوسعید المبارک المخزومی جیسے شیخ کبیر اور حضرت ابو زکریا تبریزی جیسے عالم یگانہ سے اکتساب فیض کرنے کے ساتھ ساتھ متعدد دوسرے

علماء فقہاء کے فقہی کمالات سے بھی ایک عرصہ تک خوشہ چینی کی۔ ان میں سے ابو انعام محمد بن علی میمون الخراسی، ابوالبرکات طلحہ العاقولی، ابو عثمان اسمعیل بن محمد الاصبہالی، ابوطاہر محمد عبدالرحمن بن احمد، ابوالمنصور عبدالرحمن، ابوالنضر محمد بن المختار ہاشمی، شیخ ابوالنظاہر محفوظ اسکودانی، ابوالوفاء علی بن عقیل جنبل، ابوالحسن محمد بن قاضی، محمد بن الحسین القاری السراج جیسے نامور محدثین اور فقہاء خاص طور سے قابل ذکر ہیں۔ حدیث شریف پر آپ کی شرف نگاہی اور وقت نظر کا یہ عالم تھا کہ آپ کے اساتذہ کرام آپ کو سند دیتے وقت فرمایا کرتے تھے:

”اے عبدالقادر! ہم تم کو الفاظ حدیث کی سند دے رہے ہیں، ورنہ حدیث کے معانی میں تو ہم تم سے استفادہ کرتے ہیں کیونکہ بعض احادیث کے مطالب جو تم نے بیان کیے ہیں ان تک ہماری فہم کی رسائی نہیں۔“

درس و تدریس سے فراغت ہوئی تو محبت خداوندی اور معرفت ربانی کے اسرار کو سمجھنے کے لیے سرگرداں رہنے لگے۔ عراق کے ویرانوں، جنگلوں کی طرف نکل جاتے اور کئی کئی روز واپس نہ آتے۔ تلاشِ حق کا جذبہ راسخ تھا۔ قدرت آپ کو ایک بڑے مقصد کی تکمیل کے لیے تیار کر رہی تھی۔ اپنے استاد محترم قاضی ابوسعید المبارک المخزومی کے حکم پر ان کے مدرسہ باب اللانج میں فرائض تدریس انجام دینے لگے، دور دور سے طالبان علم آپ کی شوکت علمی کا شہرہ سن کر حاضری دینے لگے۔ طلبہ کی بڑھتی ہوئی تعداد کے پیش نظر مدرسہ کی عمارت ناکافی محسوس ہونے لگی۔ بغداد کے ارباب خیر مدرسہ کی عمارت کی توسیع کی خاطر زربکثیر عرف کرنے لگے۔ بالآخر یہ مدرسہ ۵۲۸ھ میں ایک عظیم الشان اسلامی درسگاہ کی شکل اختیار کر گیا۔

اب یہ درسگاہ مدرسہ قادریہ کے نام سے چاروں طرف مشہور ہو چکی تھی۔ عام طالبان علم ہی آپ کی خدمت اقدس میں حاضری نہ دیتے تھے بلکہ نامور علمائے کرام اور مشائخ بھی اس سلسلہ میں آپ کے سامنے زانوئے تلمذ طے کرنا سعادت خیال کرتے تھے۔ آپ کے جذبات میں عشق خداوندی کی طلب صادق جلوہ فگن تھی۔ طریقت کی دادیوں کی طرف رجوع کیا تو

مجاہدہ اور ریاضت کی طرف رغبت پیدا ہونے لگی۔ علم طریقت و معرفت کے سلسلہ میں آپ نے حضرت ابوالخیر حماد بن مسلم دباس رحمۃ اللہ علیہ کی نگہ فیض رساں کے انعاماتِ باطنی سے فیوض حاصل کیے جو کہ بغداد کے عظیم المرتبت مشائخ میں سے تھے۔ روحانی اور باطنی کمالات کے حصول کے لیے آپ نے قریباً پچیس برس ایمان افروز مجاہدوں اور ریاضتوں میں صرف کیے۔ جب آپ نے عبادات، ریاضات اور مجاہداتِ شاقہ کے بعد پورا پورا تزکیہ نفس حاصل کر لیا تو حضرت شیخ ابوسعید مبارک المحزومی رحمۃ اللہ علیہ سے بیعت کی اور ان کے حلقہ ارادت میں داخل ہو گئے۔ شیخ ابوسعید نے آپ کو اپنے حلقہ بیعت میں لیتے ہوئے اپنے ہاتھ سے کھانا کھلایا۔ حضرت غوث الاعظم رحمۃ اللہ علیہ فرماتے ہیں کہ جو لقمہ اُن کے ہاتھ سے میرے شکم میں جاتا تھا وہ میرے باطن میں ایک نور بھر دیتا۔ آہستہ آہستہ سیدنا عبدالقادر جیلانی کی شخصیت علوم معرفت کے ہر عالم تاب میں ڈھلتی گئی۔ آپ روحانی سر بلندیوں پر فائز ہوئے تو تقاضائے قدرت کی تعمیل میں وہ وقت آپہنچا کہ ایک زمانہ آپ کے انوار و تجلیات معرفت سے مستنیر ہو۔ اس وقت خلافت عباسیہ کا آفتاب اقتدار نصف النہار پر تھا۔ ملوکیت کے سائے انوارِ شریعت کو اپنی لپیٹ میں لے رہے تھے۔ بغداد میں خلیفہ مستنصر باللہ سر پر آرائے سلطنت تھا۔ بغداد جو کہ عروس البلاد بھی تھا اور عظیم الشان مسلم سلطنت کا دار الخلافہ بھی، اب تاجدارِ اقلیم و لایب حضور غوث الاعظم رحمۃ اللہ علیہ کی فکری و روحانی سرگرمیوں کا مرکز لازوال بننے والا تھا۔ اس دور کے امرا حکومت کے نشے میں بدست اور رعایا کے حقوق سے فافل تھے۔ علماء اپنے فریضہ ایمانی سے بے بہرہ ہو کر آپس میں الجھ رہے تھے۔ جاہل صوفیوں نے طریقت کو شریعت سے علیحدہ اور آزاد ٹھہرا رکھا تھا۔ اسلام جو کہ عالم انسانیت کا چارہ ساز تھا، اب اقتدار کے فیصلوں کا پابند بنا دیا گیا تھا۔ یہ تھے وہ حالات جن کا مشاہدہ فرماتے ہوئے حضور غوث الاعظم نے درس و تدریس کا فریضہ انجام دینے کے ساتھ ساتھ وعظ و نصیحت،

اشاعتِ اسلام، اصلاحِ خلقِ خدا، تجدیدِ دین اور اعلائے کلمۃ الحق کا بیڑا اٹھایا۔ رشد و ہدایت کے سلسلہ کو دراز کرنے میں آپ کی زبانِ خارج تھی۔ بغداد و عربی ادب کا گہوارہ اور فصیحانے عرب کا مرکز تھا جب کہ حضور پیرانِ پسر کی مادری زبان فارسی تھی تمام تر علمی و فقہی اور روحانی نظری کمالات و فضائل کے باوجود آپ بھیجک کا شکار تھے۔

ایک رات آپ خواب میں حضور نبی کریم صلی اللہ علیہ وسلم کی زیارت سے مشرف ہوئے۔ حضور نبی کریم نے آپ کو وعظ و نصیحت کی تلقین فرمائی تو انہوں نے اپنے عجمی تڑاؤ ہونے اور عربی دانی کی مہارت نہ رکھنے پر معذوری کا اظہار کیا جس پر سرکارِ دو عالم صلی اللہ علیہ وسلم نے سات مرتبہ کچھ پڑھ کر ان کے منہ پر دم کیا اور لعابِ دہن ان کے منہ میں ڈالا پھر وعظ کا حکم دیا۔ پس پھر کیا تھا، در علم و حکمت وا ہو گیا۔ رشد و ہدایت کا سرچشمہ سرمدی پھوٹ پڑا۔ آپ اس واقعہ کا تذکرہ کرتے ہوئے فرماتے ہیں :

” دوسرے روز میں بعد نماز ظہر وعظ کہنے کے ارادے سے منبر پر بیٹھا اور سوچتا رہا کہ کیا کہوں۔ میرے ارد گرد خلقت کا ہجوم تھا اور ہر ایک میرا وعظ سننے کا مشتاق تھا۔ ہر چند کہ میرے سینے میں دریائے علم موزن تھا مگر زبان نہیں کھلتی تھی کہ اس وقت میرے جد امجد حضرت علی کرم اللہ وجہہ تشریف لائے اور پچھ مرتبہ کچھ پڑھ کر میرے منہ پر دم کیا اور اپنا لعابِ دہن میرے منہ میں ڈالا۔ میری زبان فوراً کھل گئی اور میں نے وعظ شروع کر دیا۔ اب میری طاقتِ اسانی کی سارے بغداد میں دھوم مچ گئی۔ خود میرے دل میں جوشِ سخن کا یہ عالم تھا کہ اگر کچھ عرصہ خاموش رہتا اور وعظ نہ کہتا تو میرا دم گھٹنے لگتا تھا۔ اول اول میری محفلِ تذکیر میں تھوڑے لوگ ہوا کرتے تھے مگر آخر میں نوبت یہاں تک پہنچ گئی کہ ہجوم کی گنجائش مسجد میں ناممکن ہو گئی۔ بالآخر عید گاہ میں منبر رکھا گیا اور میں نے وہاں وعظ کہنا شروع کیا۔“

آپ نے ۱۵۲ھ میں پہلی تقریر فرمائی۔ ابتداء میں تعداد کم تھی، لیکن آپ کی پہلی تقریر نے بغداد میں تہلکہ مچا دیا۔ تشنگانِ شوق کا دریا اُٹھ آیا۔ بغدادیوں نے آپ کی خطابت و عظمت سے متاثر ہو کر بغداد کے باہر ایک طویل و عریض رباط تعمیر کر لی اور یہ سلسلہ اس قدر وسیع ہوتا چلا گیا کہ مدرسہ باب الازج کی تعمیرات اس رباط کی تعمیرات سے متصل و ملحق ہو کر ایک عالیشان زاویہ یا خانقاہ کی شکل میں نظر آنے لگیں۔ آپ یہاں جمعہ ایک شنبہ اور دو شنبہ کو درس فرمایا کرتے تھے۔ بعض اوقات ستر ہزار سے زائد طالبانِ رضوان آپ کے وعظ میں حاضر ہوا کرتے تھے۔ سواراتنے آتے تھے کہ ان کی گرد سے عید گاہ کے گرد ایک سلفہ بن جاتا تھا اور دور سے تودہ نظر آتا تھا۔ حضور غوث الاعظم کے پرتاثر موعظہ حسنہ کا تذکرہ زمانے بوسے حضرت شاہ عبدالحق محدث دہلوی "اخبار الاخبار" میں رقمطراز ہیں :

"حضرت کے کلام معجز بیان میں وہ تاثیر تھی کہ جب آپ آیات و وعید کے معانی ارشاد فرماتے تھے تو تمام لوگ نرز جاتے تھے، چہرہں کا رنگ سفید ہو جاتا تھا۔ گریہ و زاری کا یہ عالم ہوتا تھا کہ اہلِ محفل پر بے ہوشی طاری ہو جاتی۔ جب آپ رحمتِ الہی کی تشریح و توضیح اور ان کے مطالبہ بیان فرماتے لگتے تو لوگوں کے دل غنچوں کی طرح کھل جاتے تھے۔ اکثر سامعین تو بار بار زور و شوق سے اس طرح مست و بے خود ہو جاتے تھے کہ بعد ختم محفل ان کو ہوش آتا تھا اور بعض تو محفل ہی میں جاں بحق تسلیم ہو جاتے !"

علمائے بگناہ اور مشائخ عصر بھی کثیر تعداد میں حاضر ہوتے۔ آپ کی محفل میں چار سو افراد قلم دوات لے کر بیٹھتے تھے اور جو کچھ آپ فرماتے اسے جواہر بے بہا کی صورت و امان قرآن پر سمیٹ لیتے۔ آپ کے موعظہ کی تاثیر سے گمراہوں کو منزلِ مقصود کا نشانہ ميسر آتا۔ تارکب دلوں کو ایمان کی روشنی عطا ہوتی۔ فاسق و فاجر حق آشنا بن جاتے۔ ہر مجلس میں ایک ہی تعداد میں یہود و نصاریٰ دولتِ اسلام سے بہرہ یاب ہوتے۔ عامۃ الناس کے علاوہ بادشاہ

وزرائے سلطنت اور امرائے دربار بھی آپ کی مجالس میں نیاز مندانہ طریق سے حاضر ہوتے۔ آپ کی مجلس وعظ میں رجال الغیب، ملائکہ اور جنات بھی بکثرت آیا کرتے تھے۔ آپ کا ہر وعظ ربانی فتوحات، یزدانی الہامات اور سبحانی ارشادات و ہدایات کا بحرِ ذخار تھا۔ حکیمانہ انداز کی جھلک بھی تھی اور روحانی جلال کی چمک بھی۔ یہ آپ کی کرامت تھی کہ آپ کی مجلس میں دور و نزدیک بیٹھنے والے یکساں آپ کی آواز سنتے تھے۔ آپ اہل مجلس کے خطرات قلبی کے موافق کلام فرماتے تھے۔ ایک اندازے کے مطابق آپ کے ہاتھ پر پانچ ہزار سے زیادہ یہود و نصاریٰ نے اسلام قبول کیا اور لاکھوں کی تعداد میں فساق و فجار تائب ہوئے۔

آپ نے مذہبِ اسلام کو اس طور نئی زندگی دی کہ اسلام پھر سے اپنی حقیقی عملی تعبیر و توضیح کے ساتھ عوام الناس کی زندگی میں جاری و ساری ہو گیا۔ آپ نے علماء سنیوں کو ان کی فرضی ناشاکا پرٹوکا، جاہل صوفیوں کو عظمتِ تصوف سے آشنا کیا، دنیا داروں کو روزِ قیامت کی سختیوں کا احساس دلایا۔ عمالِ حکومت کو ان کی بدعنوانیوں پر سخت ملامت کی۔ حتیٰ کہ خلیفہ وقت بھی آپ کی خدمت میں حاضر ہوتا تو آپ اسے بھی ڈانٹ دیتے۔ ایک مرتبہ خلیفہ المستنجد رحمۃ اللہ علیہ نے دعائے خیر کی غرض سے آپ کی خدمت میں حاضر ہو کر دس توڑے اشرفیوں کے نذر کیے آپ کے انکار پر جب خلیفہ نے قبول فرمانے پر امر کیا تو آپ نے دونوں ہاتھوں میں چند اشرفیوں کو لے کر گڑا تو ان سے خون بہنے لگا۔ آپ نے خلیفہ سے فرمایا:

”تمہیں اللہ سے شرم آنی چاہیے کہ انسانوں کا خون کھاتے ہو اور اسے جمع کر کے میرے پاس لاتے ہو۔“

خلیفہ ان تھیلیوں سے بتا ہوا خون دیکھ کر بے ہوش ہو گیا۔ اسی طرح ایک مرتبہ خلیفہ مقتدی لامر اللہ نے ایک ظالم اور خدانافر شخص کو بغداد کا قاضی مقرر کیا جس پر بغداد کے لوگ فرطِ غم سے ناہال ہو گئے۔ آپ نے برسرِ منبر خلیفہ کو اس طرح پھسکارا:

”تم نے مسلمانوں پر ایک ایسے شخص کو حکمران بنایا ہے جو اظلم الظالمین ہے۔“

کل قیامت کے دن اس رب العالمین کو جو رحم الراحمین ہے کیا مزہ دکھاؤ گے۔“
 خلیفہ وقت اور وزرار، امرار آپ کے دربار میں حاضری دینا باعث اعزاز سمجھتے
 تھے۔ جب وہ آتے تو آپ اٹھ کر گھر میں چلے جاتے۔ جب وہ پیچھے آتے تو آپ دولت خانہ
 سے نکلتے تاکہ ان کے لیے اٹھنا نہ پڑے۔ آپ انہیں نصیحت کرتے ہوئے لہجہ سخت کر
 لیتے۔ جب آپ خلیفہ وقت کو لکھتے تو یوں تحریر فرماتے :

”عبدالقادر تجھے یوں حکم دیتا ہے اور اس کا حکم نافذ ہے۔ اس کی اطاعت

تجھ پر واجب ہے۔ وہ تیرا پیشوا اور تجھ پر حجت ہے۔“

جب خلیفہ وقت کو آپ کے خط مبارک کے مضمون سے آگاہی ہوتی تو اسے
 بوسہ دیتا اور کہتا کہ سیدنا شیخ عبدالقادر رحمۃ اللہ علیہ نے سچ فرمایا ہے۔ اس سے
 اندازہ ہوتا ہے کہ شاہ جیلانی جلالتِ روحانی کے کس مقام پر فائز تھے۔

شاہ شاہاں شیخ عبدالقادر راست

دل نشین و دلربا و دلبر راست

خدائے کریم نے آپ سے اصلاحِ احوالِ عالم کا وہ فریضہ عظیم انجام دلوانا تھا جو
 انبیائے کرام کا خاصہ ہے۔ آپ نے شعائرِ اسلامی کو جس طور نئی زندگی بخشی اور اسلام
 کی ابدی تعلیمات کو جس شاندار طریق سے اسلامیانِ عرب و عجم کے دلوں میں راسخ کیا،
 اس کی بنا پر آپ کو محی الدین و الملت کے مقدس خطاب سے یاد کیا جاتا ہے۔ اس
 خطاب کی وجہ تسمیہ یوں ہے کہ ۱۱۵ھ میں آپ بغداد کی طرف آ رہے تھے کہ ایک بیمار
 اور نحیف البدن شخص نے راستے میں آپ کا نام لے کر سلام کیا اور قریب آنے کو کہا۔
 جب آپ قریب پہنچے تو اس نے آپ سے سہارا دینے کی استدعا کی۔ آپ نے سہارا
 دیا تو دیکھتے ہی دیکھتے اس کا جسم صحت مند ہونے لگا۔ اور رنگ و صورت میں تازگی
 نمایاں ہونے لگی۔ آپ کے استعجاب پر اس نے کہا کہ میں دینِ اسلام ہوں۔ میں

قریب المرگ ہو گیا تھا کہ اللہ تعالیٰ نے مجھے تمہاری بدولت از سر نو زندہ کیا۔ شیخ عبدالقادر جیلانی اس شخص سے جدا ہو کر جامع مسجد پنچے تو ایک شخص نے ملاقات کی اور آپ کے جوتے پکڑ کر یا سیدن محی الدین کہہ کر پکارا۔ پھر جب یہ نماز پڑھنے لگے تو چاروں طرف سے لوگ آکر ان کے ہاتھ چومنے لگے۔ ہر شخص کی زبان پر یا محی الدین سے کا قادی زہر گونج رہا تھا۔

تو حسینی حسنی کیوں نہ محی الدین ہو۔

اے خضر جمع بحرین ہے چشمہ تیرا

پیرانِ پیر سیدنا عبدالقادر جیلانی جس مقامِ غوثیت پر فائز تھے وہ جملہ اولیائے کرام میں سے کسی اور کو نصیب نہیں ہوا، آپ علم و عمل، عشق و سستی، سوز و گداز اور روحانی ذوقِ شوق کی جن رفعتوں کے ہماز تھے وہ کسی اور صاحبِ کمال کا مقدر نہ بن سکیں۔ تمام معتبر تذکاریں رقم ہے کہ ایک روز سیدنا عبدالقادر جیلانی بغداد کے محلہ حلبہ میں جہاں آپ کا مہمان خانہ تھا، مجلس سے خطاب فرما رہے تھے۔ اس مجلس میں پچاس جلیل القدر شایخ عظام موجود تھے۔ دورانِ وعظ آپ نے فرمایا:

قَدِمْتُ هَذِهِ عَلَى رَقَبَةِ كُلِّ وَلِيٍّ اَللّٰهِ

میرا یہ قدم ہر ایک ولی اللہ کی گردن پر ہے۔

یہ سن کر حضرت شیخ علی ابن الہیثمی اٹھے اور منبر کے قریب جا کر آپ کا قدم مبارک اپنی گردن پر رکھ لیا۔ بعد ازیں تمام حاضرین نے آگے بڑھ کر اپنی گردنیں جھکا دیں۔ اس دور کے تین سوتیرہ اکابر اولیاء اللہ نے دنیا کے مختلف مقامات پر حضرت غوث الاعظم کے اس ارشاد کی تعمیل میں اپنی گردنیں خم کر دیں۔ آپ کے اس ارشادِ برحق کے وقت سلطان الہند حضرت خواجہ محمد معین الدین چشتی اجیری رحمۃ اللہ علیہ خراسان کی پہاڑیوں میں مجاہدوں اور ریاضتوں میں مصروف تھے۔ آپ نے غوث پاک علیہ الرحمۃ کا یہ اعلان سنتے

ہی اپنا سر مبارک زبانِ حال سے یہ کہتے ہوئے زمین پر رکھ دیا کہ "حضور والا گردن پر کیا
بلکہ میرے سر پر آپ کا مبارک قدم ہے۔"

واہ کیا مرتبہ اے غوث ہے بالائیر
اُونچے اُونچوں کے سروں سے قدم اعلیٰ تیرا
سر بھلا کوئی کیا جانے کہ ہے کیا تیرا
اولیاء ملتے ہیں آنکھیں وہ ہے تلوا تیرا

حضور غوثِ الاعظم رحمۃ اللہ علیہ کی کرامات بے شمار ہیں۔ ان کا شمار کرنے بیٹھیں تو
ایک طویل دفتر درکار ہوگا۔ آپ کے روحانی تصرفات اور ایمانی کمالات کے ایسے ایسے
ایمان افروز واقعات مطالعہ کو ملتے ہیں کہ دیدہ و دل فر آوریں حیرت میں کھو جاتے ہیں۔
آپ کی ذات مجمع البرکات، صفاتِ جمیدہ اور فضائلِ حمیدہ کی جامع تھی۔ آپ انتہائی
غریب نواز، خداترس، سخی، رفیق القلب، وسیع حوصلہ، شیرین زبان، رحمدل، خلیق
اور حد درجہ بامروت اور پابندِ قول و قرار تھے۔ آپ کی خدمت میں ہدیے، نذرانے
اور تحائف اس کثرت سے آتے کہ شمار نہیں ہو سکتا تھا مگر آپ سب کچھ خدا کی راہ میں
خیرات کر دیتے۔ روزانہ شب کو آپ کا دسترخوان بچھایا جاتا جس پر آپ مہمانوں کے
ہمراہ کھانا تناول فرماتے۔ غریب و مساکین کے ساتھ آپ زیادہ بیٹھا کرتے تھے۔ ان کے
ساتھ بیٹھ کر کھانا بھی تناول فرماتے۔ طلبہ بھی کثیر تعداد میں آپ کے دسترخوان سے ہی کھانا کھاتے۔
آپ کی سب سے بڑی کرامت یہ ہے کہ آپ نے اسلام کو نئی زندگی عطا کی۔ آپ کے
ارشادات اور مواعظِ حسنہ روشنی کے مینار تھے جن سے بھڑکنے والی کرنیں آج بھی دلوں
کو روحانیت آشنا کر رہی ہیں۔ آپ کے ان مواعظِ حسنہ کے تین مجموعے ہیں یعنی
الفتح الربانی، فتوح الغیب، الغنیۃ لطالب طریق الحق، وغنیۃ الطالبین، ان کتب
میں آپ کے ارشاداتِ حکیمانہ کو بقید موضوع ضبطِ تحریر میں لایا گیا ہے۔ یہ مواعظ

اپنی افادیت اور اثر آفرینی کی اس منزل پر ہیں کہ آپ کی فضیلت اور فیضانِ معرفت پر دلیلِ قاطع ہیں۔ عرب ہو یا عجم، برصغیر پاک و ہند ہو یا مالکِ شام و عراق تمام دنیا آپ کے کمالاتِ علمی اور فضائلِ باطنی کی معترف ہے۔ آپ جادۂ حق سے بھٹکے ہوئے بے نصیب انسانوں کے لیے صراطِ مستقیم کا عملی پیغامِ سرمدی تھے۔ آپ نے اپنی زندگی میں جس عالمگیر دعوتِ حق کا آغاز کیا تھا وہ آپ کے سلسلہ عالیہ قادریہ کی صورت میں آج بھی پورے روحانی تزک و احتشام کے ساتھ جاری و ساری ہے۔ یہ وہی دعوتِ حق ہے جس کے لیے آپ فرمایا کرتے تھے:

”اے لوگو! دعوتِ حق قبول کرو۔ بیشک میں داعی الی اللہ ہوں کہ تم کو اللہ کے دروازے اور اس کی طاعت کی طرف بلاتا ہوں۔ اپنے نفس کی طرف نہیں بلاتا کہ منافق ہی اللہ کی طرف مخلوق کو نہیں بلاتا بلکہ اپنے نفس کی طرف بلاتا ہے۔“

اس دور کے علماء اور اصحابِ تصوف آپس میں برسریں پیکار تھے۔ شریعت اور طریقت کو ایک دوسرے سے جدا کر دیا گیا تھا، لیکن سیدنا غوث الاعظم رحمۃ اللہ علیہ کی بے مثال شخصیت شریعت اور طریقت کے امتزاج کا حسین نمونہ تھی۔ آپ افتاء و درس کی مسند پر فائز تھے۔ وقت کا کوئی قاضی اور مفتی آپ کے علم و عمل پر اعتراض کرنے کی جرأت نہیں کر سکتا تھا۔ نتیجہ یہ ہوا کہ صاحبانِ طریقت کے لیے آپ کی ذاتِ گرامی سپر بن گئی اور اہل شریعت آپ پر اور آپ کے متوسلین پر بدعتی یا غیر شرع ہونے کا الزام نہیں لگا سکتے تھے۔

صوفیاء اور علمائے شریعت دونوں فقہی و روحانی امور میں رہنمائی کے لیے آپ کے محتاج تھے۔ اس یکجہتی کی بدولت اشاعتِ اسلام کی رفتار تیز تر ہو گئی۔ آپ کے دور میں فرقہ معزلہ اسلام میں مادیت کا ناسندہ تھا۔ وہ عقل کو چراغِ رہگذر

نہیں بلکہ درونِ خانہ کے ہنگاموں میں ذخیل سمجھتا تھا جس کا نتیجہ یہ ہوا کہ محبت و ذوق کی شمع ٹٹمانے لگی۔ سیدنا عبدالقادر جیلانی کے وجود میں ایک ایسی شخصیت ظہور پذیر ہو گئی کہ محض اس کا دیکھنا ہر سوال کا جواب اور ہر مشکل کا حل تھا۔ آپ گفتگو فرماتے تو آپ کے الفاظ شمعِ روشن کی طرح صوبار ہونے لگتے اور جب آپ خاموش ہوتے تو علم و عرفان کی خوشبو قلوبِ انسانی کو مہکانے لگتی۔ آپ کے وجود سے مادہ پرستی کا خاتمہ ہو گیا۔ اور معتزلہ اس طرح سمٹ گئے کہ ان کا نشان تک باقی نہ رہا۔ جس وقت حضرت شیخ جیلانیؒ محراب و منبر کی زینت بنے رافضیت عروج پر تھی، آپ کا وجود محبت الہی اور آیت الہی ثابت ہوا اور آپ کے فیوض سے سرشار قادری درویشوں نے ہر مقام پر اسماعیلی داعیوں کا تعاقب کیا اور عوام کو معرفت الہی کے سرد اور میٹھے پانی کے چشموں سے سیراب کرا کے فریب و مکر اور ضلالت و گمراہی کے سراب سے محفوظ کر دیا۔

حضرت سیدنا غوث الاعظم رحمۃ اللہ علیہ کا بدن لاغر تھا۔ قدر میانہ تھا۔ آپ کا سینہ نساہ تھا۔ ریش مقدس طویل و عریض گھنی اور خوشنما تھی، آواز بلند، دلنشین اور گفتار خوش تر تھی۔ رنگ گندمی تھا۔ ابرو باریک اور باہم پیوستہ تھے۔ آپ کا علم کامل تھا۔ اخلاق بلند تر تھا۔ مزاج میں تواضع تھی۔ شخصیت جلال و جمال کا مرقع تھی۔ آپ بہت خلوت پسند تھے راست گوئی آپ کا شیوہ تھا۔ قرآن حکیم کی طرح احادیثِ نبویؐ کے بھی حافظ تھے جب آپ وعظ کے لیے منبر پر تشریف فرما ہوتے تو کوئی بھی ادب کے باعث نہ کھنکھارتا تھا نہ کھانتا تھا۔ آپ نے ۵۲۸ھ سے ۵۶۱ھ تک قریباً تیس سال درس و تدریس اور فتاویٰ نویسی کے فرائض انجام دیے۔ علمائے عراق اور دوسرے علاقوں کے علماء آپ کی خدمت میں اپنے سوالات بغرض جواب ارسال فرماتے اور جب آپ کے فتاویٰ ان تک پہنچتے تو انہیں آپ کی علمی قابلیت پر سخت تعجب ہوتا تھا اور وہ یہ پکار اٹھتے تھے کہ وہ ذاتِ پاک ہے جس نے ان کو ایسی علمیت سے نوازا ہے۔ آپ نے ۵۲ سال کی عمر تک متاہل

زندگی اختیار نہ کی۔ اس کے بعد سنتِ نبویؐ کے خیال سے آپ نے مختلف زمانوں میں چار شادیاں کیں اور ان چاروں سے آپ کی اولاد کثرت سے تھی ان میں سے مندرجہ ذیل صاحبزادگان زیادہ مشہور ہوئے۔ سیدنا شیخ عبدالوہاب، سیدنا شیخ عیسیٰ، سیدنا شیخ عبدالعزیز، سیدنا شیخ عبدالجبار، سیدنا شیخ محمد، سیدنا شیخ عبداللہ، سیدنا شیخ یحییٰ۔ سیدنا شیخ موسیٰ، سیدنا شیخ ابراہیم رحمۃ اللہ تعالیٰ علیہم اجمعین۔

صوفیائے کرام اور بزرگانِ دین کی شاعری ذاتی تشہیر یافتہ صلاحیتوں کے اظہار کے لیے نہیں ہوتی بلکہ وہ اسے اپنے سوز و سازِ قلبی اور وارداتِ روحانی کی نمود کا ذریعہ بناتے ہیں۔ غوثِ الاعظم علیہ الرحمۃ کے کلام میں خوبصورت شاعری کے نہایت خوبصورت نمونے ملتے ہیں۔ آپ کی تمام تر شاعری چند حمدیہ قصیدوں پر مشتمل ہے۔ ان میں سے قصیدہ غوثیہ آپ کی روحانی قدر و منزلت اور آپ کے منصبِ جلیل کا ترجمان ہے۔ مولانا جلال الدین رومی اس قصیدے کے بارے میں کہتے ہیں :

”قصیدہ غوثیہ بھی اسی مقامِ قرب کے ایک خوددار اور سکر یافتہ کی آواز ہے

جس کو سیدنا غوثِ اعظم کے باطنی حال کی اجتماعی تفسیر سمجھنا چاہیے۔“

قصیدہ غوثیہ کے بارے میں مولانا روم کی رائے مبنی برحقیقت ہے۔ نگاہِ ظاہر میں اس قصیدہ کی روح میں جہانک کر حضور غوثِ اعظم کی عظمتوں کا ادراک نہیں کر سکتی۔ ایک ایسی دیوان بھی آپ سے منسوب ہے۔ آپ کی دیگر تصنیفات میں مندرجہ ذیل خاص طور سے قابل ذکر

ہیں : الغنیۃ الطالب طریق الحق (المعروف غنیۃ الطالبین)، فتوح الغیب
الفتح الربانی - حزب نشاء الخیرات - ایواقیت الحکم - الفیوضات الربانیہ
المواہب الرحمانیہ و الفتوحات الرحمانیہ - جلاء الخاطر فی الباطن والظاہر -
سر الاسرار - رد الرافضہ وغیرہ

حضور سیدنا غوثِ الاعظم کے فیوض و برکات فقط سلسلہ عالیہ قادریہ ہی کی بدولت تقسیم

نہیں ہو رہے بلکہ جملہ روحانی سلاسل آپ کی شوکتِ روحانی کے سامنے جبین نیاز خم کرتے ہوئے آپ کی غوثیتِ عظمیٰ سے مستفیض ہو رہے ہیں۔ شہنشاہِ نقشبندیہ حضرت بہار الدین محمد نقشبند رحمۃ اللہ علیہ کی ولادت اور بلند روحانی مقام کی خبر آپ کی پیدائش سے قریباً ڈیڑھ سال پہلے سیدنا غوثِ الاعظم نے یہ کہہ کر دی تھی کہ بخارا شریف میں پیدا ہونے والا یہ مرد کامل میری خاص نعمت سے فیضیاب ہوگا اور واقعی جس طرح غوثِ الاعظم نے فرمایا تھا ویسا ہی ہوا۔ اسی لیے تو شاہِ نقشبند عقیدت نگار ہیں کہ

بادشاہِ ہر دو عالم شاہِ عبدالقادر است
سرورِ اولادِ آدم شاہِ عبدالقادر است
آفتابِ وماہتاب و عرش و کرسی و قسطنطنیہ
نورِ قلب از نورِ اعظم شاہِ عبدالقادر است

امام ربانی حضرت شیخ احمد سرہندی رحمۃ اللہ علیہ مکتوبات شریف میں سیدنا غوثِ الاعظم کی روحانی بلند مرتبہ کا تذکرہ کرتے ہوئے طریقت و روحانیت کا پیشوا حضور نبی کریم صلی اللہ علیہ وسلم کے بعد حضرت علیؑ کو قرار دیتے ہیں۔ ان کے فرمان کے موجب یہ روحانی فیض حضرت علیؑ کے بعد آپ کے صاحبزادگان اور پھر بارہ اماموں کے ذریعہ دنیا تک پہنچا رہا حتیٰ کہ سیدنا غوثِ الاعظم کا زمانہ آ پہنچا جو روحانی سر بلندیوں کے لحاظ سے انہی بارہ اماموں کے فیض یافتہ ہیں۔ اس تفصیل کے بعد حضرت شیخ احمد سرہندی فرماتے ہیں کہ

”یہاں تک کہ حضرت شیخ عبدالقادر جیلانی قدس سرہ اس مرتبہ تک پہنچ گئے اور یہ آپ کو مل گیا۔ مذکورہ بالا اماموں اور حضرت شیخ قدس سرہ کے درمیان کوئی شخص اس مرتبہ پر نہیں ہے اور اب اس راتے میں جتنے فیوضات و برکات جملہ اقطاب، نجباء اور دیوبند تک پہنچتے ہیں۔ ان کے ذریعے ہی پہنچتے ہیں، کیونکہ فیض کا یہ مرکز ان کے بغیر اور کسی کو نہیں ملا۔“

اسی جگہ غوث الاعظم نے فرمایا ہے :

أَقْلَتْ نَشْوَسُ الْأَوَّلِينَ وَ نَشْمُسْنَا
أَبْدًا عَلَى أَفْقِ الْعُلَى لَا تَعْرُبُ

سچ ہے کہ

سوزِ اگلوں کے چمکتے تھے چمک کر ڈوبے
افقِ نور پہ ہے مسر ہمیشہ تیرا

سلطان المنہ حضرت نواجہ سید معین الدین سنجری چشتی اجیری رحمۃ اللہ علیہ تو باقاعدہ حضرت
غوث الاعظم کی روحانی صحبتوں اور ایمان افروز مجالس کے فیض یافتہ تھے۔ آپ کئی ماہ تک
حضور غوث الاعظم کی خدمتِ اقدس میں دن رات رہے اور آپ کے فیوضات اور جمعیت
باطن و کمال سے مستفیض ہوئے اور دربارِ غوثیت سے ہی ہندوستانی کو ہندوستان کی دولت
عطا ہوئی تھی۔ شاہِ اجیر حضور غوث الاعظم کو ہوں ہدیہ عقیدت پیش کرتے ہیں :

یا غوثِ معظّم نورِ بدایِ محنتِ ربّی مختارِ خدا
سلطانِ دو عالم قطبِ علی حیراں ز جدالتِ ارض و سما
چوں پائے نبی شد تاجِ سر تاجِ ہمہ عالم شد قدرت
اقطابِ جہان در پیشِ رت افتادہ چو پیشِ شاہِ گدا

شیخ الشیوخ حضرت شہاب الدین عمر سہروردی نور اللہ مرقدہ اپنے عالم شباب میں
علم کلام کی دستوں میں اُلجھے رہتے تھے۔ آخر ایک روز ان کے چچا انہیں بارگاہِ سیدنا غوث الاعظم
میں لے گئے اور ان کی روحانی تربیت کے لیے عرض گزار ہوئے تو حضرت غوث الاعظم نے ان
کے دل پر ہاتھ رکھ کر چند لمحوں میں ہی علم کلام کی تاریکیاں دھو ڈالیں اور اسے علومِ نورانی
سے بھر پور کر دیا۔ شیخ الشیوخ سہروردی اس واقعہ کا تذکرہ کرتے ہوئے فرماتے ہیں :

” اور اللہ تعالیٰ نے اسی وقت میرے سینہ میں علم لدنی بھر دیا اور جب میں

آپ کے آستانہ عالیہ سے واپس ہوا تو علم و حکمت کا کمال میری زبان پر تھا۔ نیز آپ نے مجھے ارشاد فرمایا کہ تم عراق کے متاخرین میں سے شہرہ آفاق شخصیت ہو گے۔

مختلف سلاسلِ روحانی کے ان عظیم پیشواؤں کا دربارِ غوثیہ میں یہ خراجِ عقیدت فی الواقع حضورِ غوثِ الاعظمؒ کے عالمگیر پیغام کی ابدی گواہی ہے۔ آپ نے ۹ سال میں علومِ شریعت حاصل کیے اور پھر باقی عمر تعبیہاتِ اسلامی کی ترویج میں بسر کر دی۔ اس کے صلہ میں خدائے کریم نے آپ کو رستے زمین کی سلطانی عطا کر دی۔ یہ سلطانی وقتی اور عارضی نہیں بلکہ دائمی اور پائیدار ہے کیونکہ باتفاقِ آپ غوثِ اعظم اور قطب مدار ہیں جن کا فیضِ روحانی اور قیادتِ سیادتِ باطنی ہمیشہ باقی رہتی ہے۔

غوثِ اعظم درمیانِ اولیاء

چوں محمد درمیانِ انبیاء

آپ نے اپنی عمر کے ابتدائی اٹھارہ سال اپنے مولد و مسکن میں گزارے، نو سال بعد ادر شریف کے اندر علومِ ظاہری و باطنی کی تحصیل و تکمیل کی خاطر مصروف رہے پچیس سال عراق کے جنگوں، بیابانوں اور ویران مقامات پر ریاضاتِ کاملہ اور مجاہداتِ شاقہ سے منازلِ سلوک طے کیں۔ پھر چالیس برس تک ارشاد و تلقین، اعلائے کلمۃ الحق اور اصلاحِ خلق کا فریضہ انجام دیا۔ ۵۶۱ھ کو آپ کی عمر کانوے برس ہو چکی تھی کہ آپ کی صحت گرنا شروع ہوئی۔

مرض الموت نے آیا۔ آپ کو وفات سے پیشتر ہی اپنے ارتحال کا پتہ چل گیا تھا۔ علالت کے دوران میں بھی آپ نے تبلیغِ دین اور اشاعتِ اسلام کا فریضہ ترک نہیں کیا۔ گیارہ ربیع الثانی کو وفات سے کچھ عرصہ پیشتر آپ نے اپنے عزیزوں اور عقیدت مندوں سے فرمایا:

”میرے پاس سے ہٹ جاؤ کیونکہ میں ظاہراً تمہارے ساتھ مگر باطناً تمہارے

سوا کے ساتھ یعنی الذکریم کے ساتھ ہوں۔ بے شک میرے پاس تمہارے

علاوہ کچھ اور حضرات بھی تشریف لائے ہوتے ہیں، ان کے لیے جگہ فراغ کر دو۔

ان کے ساتھ ادب سے پیش آؤ۔ اور ان پر جگہ تنگ نہ کرو۔“

جن تشریف لانے والوں کی طرف حضور غوث الاعظمؒ نے اشارہ کیا تھا وہ ملائکہ اور ارواح مقربین تھے۔ آپ بار بار آنے والوں کے سلام کے جواب دے رہے تھے۔ آپ بار بار ہاتھ مبارک اٹھاتے تھے اور ان کو دراز کرتے ہوئے زبان مبارک سے فرماتے تھے۔ وعلیکم السلام ورحمۃ اللہ وبرکاتہ، توبہ کرو اور صف میں داخل ہو جاؤ، میں ابھی تمہاری طرف آتا ہوں ایسے ساتھ ہی موت کے آثار شروع ہو گئے۔ کلمہ طیبہ اور آیات قرآنی کی تلاوت فرماتے ہوئے آپ کی آواز مبارک مخفی ہو گئی۔ زبان تالو سے مل گئی اور روح مبارک قفسِ عنصری سے پرواز کر گئی اور پھر اسلام کی تعلیمات کی روشنی پھیلانے والا وہ مہرِ عالم تاب خاکِ بغداد میں روپوش ہو گیا جس کی عمی و روحانی تجلیات ہر دور کے اصحابِ فکر کے قلب و فکر کا اعزاز بنی رہیں گی۔

آپ کی وفات کی خبر سن کر لوگ آپ کے چہرے کی جھلک دیکھنے کے لیے بے تابانہ آپ کی جائے قیام کی طرف دوڑے، لوگوں کے اژدھام کا یہ عالم ہوا کہ دن میں آپ کی تدفین عمل میں نہ لائی جا سکی بلکہ آپ کو دوسری شب میں دفن کیا گیا۔ آپ کا مزار پاک بغداد شریف کے مشرق میں واقع ہے۔ یہ وہی جگہ ہے جہاں آپ درس دیتے اور وعظ و ارشاد کی روحانی مجالس آباد کیا کرتے تھے۔ یہ وہی جگہ ہے جہاں بلادِ عالم سے آنے والے بے شمار زائرین عقیدہ و احترام کی ڈالیاں نذر کرتے اور آپ کے فیوض و برکات کی دولت بے بہا کو اپنے دامنِ مراد میں سجا کر لوٹتے ہیں۔

ماخذ و مراجع

- | | |
|-----------------------|---|
| ۱۔ بہجت الاسرار | نور الدین ابوالحسن علی بن یوسف بن جریر اللخمی الشطنونی۔ |
| ۲۔ قلند الجواہر | شیخ محمد بن یحییٰ النادنی الحنبلی۔ |
| ۳۔ نزمۃ النماط الفاتر | ملا علی بن سلطان محمد القاری |

- ۴ - طبقات الکبریٰ، علامہ عبدالوہاب شرانی - ۵ - اخبار الاخبار، شیخ عبدالحق محدث دہلوی
- ۶ - نفحات الانس، علامہ عبدالرحمن جامی - ۷ - اروض النظار، ابوالعباس احمد بن محمد القسطلانی -
- ۸ - انوار النظار، ابوبکر عبداللہ بن نصر العقیلی - ۹ - مناقب الشیخ عبدالقادر، قطب الدین موسیٰ بن محمد الجنبلی
- ۱۰ - اسنی المفاخر، امام عبداللہ بن سعد البانی - ۱۱ - روضۃ النظار، مجد الدین ابوالطاهر محمد بن یعقوب
- ۱۲ - جامع کرامات الاولیاء، علامہ یوسف بہائی - ۱۳ - تقریر النظار، علامہ عبدالقادر الاربلی -
- ۱۴ - روض الرباعین، علامہ عبداللہ بن سعد - ۱۵ - تذکرہ قادریہ، حضرت شیخ طاهر علاؤ الدین
- ۱۶ - سیرت غوث اعظم، مولانا محمد داؤد فاروقی - ۱۷ - سیرت غوث الثقلین، مولانا محمد ضیاء اللہ
- فادری - ۱۸ - غوث اعظم، مولانا محمد احتشام الحسن - ۱۹ - سیرت غوث اعظم، مولانا نور بخش توکلی
- ۲۰ - حضرت غوث الاعظم، پروفیسر محمد عنایت اللہ - ۲۱ - مقدمہ غنیۃ الطالبین، شمس بریلوی
- ۲۲ - تحفہ میرال، حضرت میاں محمد بخش - ۲۳ - تحفۃ القادریہ، حضرت ابوالمعالی محمد بن سلیمان قادری
- ۲۴ - خزینۃ الاصفیاء، علامہ غلام سرور لاہوری



شاہد ابراہیم قلم معرفت

حضرت میاں میر

بالا پیر قادری لاہوری

رَحْمَةُ اللهِ عَلَيْهِ

حضرت شیخ میاں مسیّر ولی
 ہر جہی از نورِ حبانِ اوجلی
 بر طریقِ مُصطفیٰ محکم پئے
 نغمہٴ عشق و محبتِ راستے
 تڑپش ایمانِ خاکِ شہرِ ما
 مشعلِ نورِ ہدایتِ بہرِ ما
 بردرِ او جبہٴ فرسا آسمان
 از مریدانش شہِ بندوستان

(علامہ اقبالؒ)

برصغیر پاک و ہند میں جن اولیائے کرام نے روحانی عظمتوں کے چراغ روشن کیے ہیں۔ ان میں سلطان الاولیاء حضرت میاں میر قادری رحمۃ اللہ علیہ کا نام خاص طور سے قابل ذکر ہے۔ آپ نے اس وقت دلوں کو ذوق معرفت خداوندی سے آشنا کیا۔ جب مغل ملوکیت کا دور دورہ تھا اور عوام الناس ملوکیت کی چوکھٹ پر جبین سائی کو اپنے لیے سعادت تصور کرتے تھے۔ حضرت میاں میر قادری وہ درویش خدا آگاہ تھے۔ جنہوں نے عوام کو بتایا کہ جو پیشانی خدا کے حضور ہکتی ہے وہ کسی کجگلاہ کے حضور خم نہیں ہو سکتی۔ انہوں نے اپنے عمل سے ثابت کر دیا کہ اصل سلطانی اس بوریا نشین کی ہوتی ہے جس کے سامنے تاج و تخت کے وارث جھکتے ہیں۔ آپ کی پوری زندگی اس حقیقت کی شاہد تھی کہ اصحاب فقر کی عظمت و جلالت کا نقش کبھی بھی مٹ نہیں پاتا کیونکہ ان کا احترام ارادت مندوں کے دلوں میں نقش ہوتا ہے۔ حضرت میاں میر قادری رحمۃ اللہ علیہ نے برصغیر پاک و ہند کے اہل یقین کے دلوں پر عظمت توحید و رسالت کا نقش ہمیشہ ہمیشہ کے لیے یوں اجاگر کر دیا کہ آج جب تاریخ تصوف کا تذکرہ چھڑتا ہے حضرت میاں میر کی تعلیمات قدسیہ کی خوشبو پھیلنے لگتی ہے۔ سچ ہے کہ

ہرگز نیرد آنکھ دلش زندہ شد بعشق
ثبت است بر جریدہ عالم دوام ما

خاندان

آپ کا اسم گرامی شیخ میر محمد ہے۔ دنیائے طریقت میں آپ حضرت میاں میر اور

شاہ میر کے القاب سے مشہور ہیں۔ عقیدت و احترام سے ارادتمند آپ کو میاں جی بھی کہتے تھے۔ آپ کا پیدائشی علاقہ ٹھٹھہ اور بکھر کے درمیان سیوستان ہے۔ آپ کے والد ماجد قاضی سائیں دتہ تھے جب کہ دادا کا نام قاضی قلندر تھا۔ آپ فاروقی نسب ہیں۔ آپ کے والد اور سیدنا عمر فاروق اعظم رضی اللہ تعالیٰ عنہ کے درمیان اٹھائیس واسطے پائے جاتے ہیں۔ والدہ محترمہ کا نام بی بی فاطمہ ہے۔ حضرت میاں میر رحمۃ اللہ علیہ کے چار بھائی اور دو بہنیں تھیں۔ چار بھائیوں کے نام یہ ہیں: قاضی یونس، قاضی عثمان، قاضی طاہر اور قاضی محمد ہمیشہ گان کے نام جمال خاتون اور بی بی باوی ہیں۔ حضرت میاں میر کے نانا قاضی قارن اپنے دور کے نامور عالم دین اور صاحبِ ولایت بزرگ تھے۔

ولادتِ باسعادت

حضرت میاں میر قادری کا سنِ ولادت ۹۵۷ھ بمطابق ۱۵۵۰ء ہے۔ جب آپ کی عمر سات برس کی تھی تو آپ کے والد محترم انتقال کر گئے۔ آپ کی پیدائش اپنے نانا جان قاضی قارن کے ہاں ہوئی۔ آپ کی والدہ محترمہ فاطمہ بی بی نے حصولِ معرفت کے لیے اپنے والد سے بیعت کی تھی۔ زہد و تقویٰ کے لحاظ سے وہ اپنے زمانے کی رابعہ بصری تھیں۔ جب حضرت میاں میر کے بڑے بھائی پیدا ہوئے تو ان کی والدہ نے کشف سے معلوم کر لیا کہ یہ لڑکا معرفت کے اعلیٰ مراتب کو حاصل نہیں کر سکے گا۔ پھر انہوں نے تہجد کی نماز کے بعد اللہ کریم سے دعا کی کہ یا الہی میں ایسا بیٹا مانگتی ہوں جو عارف، عبادت گزار اور شب و روز تیری یاد میں مورسنے والا ہو۔ اس دعا کے بعد اس نیک خاتون کو آوازِ نبوی سنائی دی کہ تُو نے ایک بیٹا مانگا ہے۔ ہم ایک بیٹا اور ایک بیٹی تجھے اس صفتِ خاص کا دیں گے۔ چنانچہ ایسا ہی ہوا اور حضرت میاں میر محمد پیدا ہوئے جس بہن کے ولیہ ہونے کا پیش خبری عطا ہوئی تھی ان کا نام جمال خاتون تھا اور وہ ایک بھائی کے ساتھ

تو ام پیدا ہوئی تھیں۔

تعلیم و تربیت

جب حضرت میاں میر کی عمر بارہ سال کی ہوئی تو آپ نے اپنی والدہ محترمہ سے علم باطنی سیکھنا شروع کر دیا۔ اس سلسلہ میں روحانی سر بلندیوں سے ہمکنار ہوئے تو والدہ سے عرض کیا کہ مجھے اجازت دیجیے کہ مشاہدات اور مجاہدہ و ریاضت کے لیے دوسرے علاقوں کا سفر کر سکوں۔ والدہ سے رخصت عطا ہوئی تو آپ سیوستان کے پہاڑوں میں کسی مردِ کامل کی تلاش میں گھومنے لگے۔ والدہ محترمہ کی جلائی ہوئی شمعِ حق تھی جس نے آپ کو مسلسل تلاشِ حق و صداقت اور تلاشِ شیخِ کامل میں مصروفِ عمل رکھا۔ پھانسیک کہ عارف باللہ قناتی اللہ حضرت خضر سیوستانی (متوفی ۱۵۸۶ھ / ۱۹۹۲ھ) سے ملاقات ہوئی۔ شیخ خضر سیوستانی سلسلہ قادریہ میں یگانہ آفاق اور ترک و تجرید میں منفرد تھے۔ حضرت میاں میر نے فوراً بیعت کی درخواست کی جو قبول کر لی گئی۔ حضرت خضر سیوستانی طریقتِ روحانیت میں بے نظیر تھے۔ حضرت میاں میر آپ کو غوثِ وقت کہا کرتے تھے۔ حضرت خضر سیوستانی تارک الدنیا شخصیت تھے۔ مال و دنیا کی کوئی چیز جس پر علائق کا شائبہ ہوتا قبول نہیں کرتے تھے۔ جنگلی پھل ان کی خوراک تھی۔ لباس ایسا ہوتا تھا جو آپ کے جسم کو زالوں سے ناف تک ڈھانپتا تھا۔ سردیوں کے موسم کے لیے انہوں نے تنور بنا رکھا تھا۔ جنگل سے لکڑیاں کاٹ کر لاتے اور انہیں جلا کر تنور گرم کر لیتے۔ راتیں تنور ہی میں بسر کرتے۔ شہر کا رخ نہیں کرتے تھے۔ تاہم سال میں ایک دو مرتبہ گھومنے پھرنے کے لیے شہر آیا کرتے تھے مگر اللہ کے سوائے کسی سے آشنائی نہیں رکھتے تھے۔

ایک دن سیوستان کا حاکم ملاقات کی غرض سے حاضر ہوا تو دیکھا کہ دھوپ میں ایک پتھر کے اوپر یادِ خدا میں مستغرق بیٹھے ہیں۔ حاکم وقت کے قریب ہونے پر اس کا

سایہ ان پر پڑنے لگا۔ آپ نے سر اٹھایا تو حاکم وقت نے عرض کیا کہ میرے لائق کوئی خدمت ہو تو ارشاد فرمائیں۔ آپ نے ارشاد فرمایا کہ پہلی خدمت تو یہ ہے کہ اپنا سایہ مجھ سے دُور کر دو اور وھوپ مجھ تک آنے دو۔ اور دوسری بات یہ ہے کہ خدا وہ وقت نہ لائے کہ اس کے سوا کسی دوسرے کا خیال دل میں پیدا ہو۔

حضرت شیخ خضر رحمۃ اللہ علیہ کی صحبت میں آپ نے بہت جلد بلند روحانی مقامات حاصل کر لیے اور دل کو پوری طرح غیر اللہ سے جدا کر کے صرف اللہ کے ہو گئے۔ حضرت شیخ خضر سے روحانی فیوض آپ کو باقاعدہ مرید ہو کر حاصل ہوئے تھے۔ جب کہ آپ کے سیدنا غوث الاعظم حضرت شیخ عبدالقادر جیلانی رحمۃ اللہ علیہ سے بھی بلا واسطہ روحانی فیوض و برکات حاصل ہوئے۔ حضرت غوث الاعظم نے آپ کو اپنے روحانی برکات سے مشرف فرما کر مرتبہ کامل پر فائز کر دیا۔ حضرت میاں میر خود فرماتے ہیں کہ سیدنا غوث اعظم نے حضور محمد مصطفیٰ علیہ الصلوٰۃ والسلام کے جسم پاک سے بلا واسطہ صورت ظاہری میں تربیت حاصل کی تھی۔

ورود لاہور

جب حضرت میاں میر کو شیخ خضر علیہ الرحمۃ سے روحانی کمالات حاصل ہو گئے، تو انہوں نے حضرت میاں میر سے فرمایا کہ اب آپ جہاں جی چاہے جا کر رہیں آپ کامل ہیں چنانچہ شیخ سے اجازت حاصل کر کے حضرت میاں میر لاہور چلے آئے۔ بعض تذکرہ نویس لاہور میں آپ کی آمد کا سلسلہ آپ کے شیخ کی وفات سے ملتے ہیں کہ حضرت خضر واصل باللہ ہوئے تو اس وقت آپ عازم لاہور ہوئے تھے۔ لاہور آ کر آپ حضرت مولانا سعد اللہ کے حلقہ درس میں شامل ہو گئے جو اکبر بادشاہ کے زمانہ میں بڑے جید عالم اور علوم ظاہری و باطنی سے بہرہ ور تھے۔ حضرت میاں میر نے فاضل استاد کے زیر سایہ بہت جلد علوم معقول و منقول میں کمال حاصل کر لیا اور اپنے زمانے کے تمام علماء پر بازی لے گئے۔ حضرت میاں میر نے مولانا سعد اللہ کے علاوہ مولانا نعمت اللہ سے

بھی علوم کی تحصیل فرمائی۔ مولانا نعمت اللہ فرمایا کرتے تھے کہ حضرت میاں میر میرے پاس کئی سال تک پڑھتے رہے۔ آپ نے ہمارے تمام علوم حاصل کر لیے لیکن ہم پھر بھی آپ کے حالات سے واقف نہ ہو سکے اور یہ کمال رازداری آپ کے کامل ہونے کی دلیل ہے۔ لاہور میں آمد کے وقت آپ کی عمر ۲۵ سال تھی جب کہ بعض تذکرہ نگاروں نے اس وقت عمر ۲۸ سال بتائی ہے۔ یہ جلال الدین اکبر ۱۵۵۰ء/۹۶۳ھ تا ۱۶۰۵ء/۱۰۱۲ھ کا دور حکومت تھا۔

عبادت و ریاضت

حضرت میاں میر قادری کی زندگی زہد و تقویٰ اور عبادت و ریاضت کا نمونہ تھی۔ آپ کا معمول تھا کہ لاہور میں آمد کے بعد دن کے وقت مشہور بزرگوں کے مزارات پر شریفی لے جاتے یا پھر ایسی جگہوں پر چلے جاتے جو سنان اور ویران ہوں اور جہاں لوگوں کا گزر نہ ہو۔ اس طرح آپ دنیا و مافیہا سے بے خبر ہو کر یادِ الہی میں محو ہو جاتے۔ بعض اوقات مریدین اور معتقدین بھی ہمراہ ہوتے تو وہ بھی شیخ کی تقلید میں علیحدہ علیحدہ مقامات پر محو عبادتِ خداوندی ہو جاتے اور ذکرِ الہی میں اپنا وقت گزارتے، لیکن جو نہی نماز کا وقت ہوتا یہ سب حضرات ایک مقام پر جمع ہو کر نماز باجماعت ادا کرتے۔ حضرت میاں میر کو تنہائی بہت پسند تھی۔ اکثر آپ رات جاگتے ہوئے گزار دیتے اور حق تعالیٰ کے ذکر میں محو رہتے۔ آپ قبیلہ رُخ ہو کر بیٹھا کرتے اور یہ اشعار اپنی زبان مبارکہ سے ادا فرماتے۔

کسے غافل از حق یک زبان است دریاں دم کافر است انا نہاں است

کزیں فطرت بجاں پیوستہ بُدے در اسلام بر دے بستہ بُدے

ترجمہ: جو شخص ایک لمحہ بھی خدا کی یاد سے غافل ہوتا ہے تو اس کا تمام وقت

کافر میں گزرتا ہے۔ یہ وہ حقیقت ہے جس سے عوام غافل ہیں۔ اگر
 اسی غفلت میں جان نکل گئی تو اسلام کا دروازہ اس پر بند ہو جاتا ہے۔
 حضرت میاں میر کئی سال تک بالکل نہیں سوئے۔ رات دن اللہ کے ذکر میں بسر
 ہوتے۔ حضرت میاں محمد مراد مفتی کی روایت کے مطابق حبیب حضرت میاں میر قادریؒ کی عمر
 اسی سال سے زیادہ ہو گئی تو پوری رات میں صرف چار سانس لیتے تھے۔ خدا کی ذات
 پر آپ کا توکل انتہا کو پہنچا ہوا تھا۔ رات کے وقت کوزے سے پانی گرا دیتے تاکہ پانی
 پر سے توکل اٹھ جائے۔ آپ کو خطرات قلبی کے علاج بہت یاد تھے۔ آپ کا دل
 اللہ کی یاد میں ہمہ وقت مصروف رہتا تھا اس میں اتنی گنجائش ہی نہیں تھی کہ خدا
 کے علاوہ کوئی اور سما سکے۔ جب نگاہوں کے سامنے اور قلب و جان میں اللہ اللہ
 ہی کی تکرار ہو اور ما سوا اللہ سے مکمل لاتعلقی ہو تو پھر اس دل میں توکل کی عملی تفسیر
 جس قدر دکھائی دے کم ہے۔

غزینۃ الاولیاء کے مطابق آپ عابدِ شب زندہ دار تھے۔ ساری ساری رات
 عبادت میں گزر جاتی۔ تحقیقاتِ حشری میں لکھا ہے کہ حضرت ایسے قابلِ فقیہ تھے
 کہ کوئی ہم عصر آپ کی برابری نہیں کر سکتا تھا۔

شہنشاہی فقیر کی چوکھٹ پر

تاریخ شاہد ہے کہ جن شاہانِ وقت نے اولیاء اللہ کی چوکھٹ پر حاضری کو اپنے
 لیے سعادت سمجھا ہے، وہی بقائے دوام کے حقدار ٹھہرے ہیں۔ مختلف اوقات
 میں کئی سلاطین، شہنشاہ اور امراء سلطنت آپ کے حضور حاضر ہوتے رہے ہیں
 آپ نے کبھی آنکھ اٹھا کر بھی ان سلاطین کے کردار کو نہیں دیکھا اور ایک لمحہ کے لیے
 بھی ان کے جاہ و حشمت اور شان و شوکت سے مرعوب نہیں ہوئے۔ بلکہ جب

بھی ضرورت پیش آئی، آپ نے ان بادشاہوں کے سامنے اعلانِ حق کیا، انہیں
خلقِ خدا کی خدمت اور حقوق العباد پہچاننے کی تلقین کی۔

دارا شکوہ سکینتہ الاولیاء میں لکھتا ہے کہ :

جہانگیر بادشاہ اولیاء صوفیاء کا معتقد نہ تھا۔ اس نے حضرت میاں میر رحمۃ اللہ علیہ کا شہرہ
تو آپ سے اپنے ہاں تشریف لانے کی گزارش کی۔ آپ نے دعوت قبول فرمائی اور چلے گئے
بادشاہ نے کمالِ عزت و تعظیم سے آپ کا استقبال کیا اور وعظ و نصیحت کا خواستگار ہوا۔ آپ
نے دنیا کی بے ثباتی اور آخرت کی عظمت پر اس قدر موثر و عظیم فرمایا کہ وہ مال و دولت، شہنشاہی
سب کچھ چھوڑنے پر آمادہ ہو گیا۔ آپ نے فرمایا اے بادشاہ اپنے دل کی طرف توجہ کرو جو حکومت
اہم نہیں دل اہم ہے۔ اگر دل فقیر ہو جائے تو تصوف کا علم عطا ہو جائے گا۔ بادشاہ نے
بیعت کی درخواست کی تو آپ نے فرمایا کہ پہلے آپ عدل و انصاف اور اپنے جانشین
پر توجہ دیں پھر دیکھا جائے گا۔ بادشاہ نے عرض کیا حضور میرے لائق کوئی خدمت؟
آپ نے فرمایا کہ کیا میں جو کچھ مانگوں گا تم دے دو گے؟

بادشاہ نے عرض کیا ہاں جناب ————— اس پر آپ اٹھ کھڑے ہوئے
اور شانِ استغنا سے فرمایا کہ :

”اب مجھے اجازت دو، آئندہ مجھے تکلیف نہ دینا۔“

آپ تو یہ فرما کر چلے آئے مگر جہانگیر بادشاہ کے دل میں آپ کی عقیدت دوچند ہو گئی اور
اس نے حضرت میاں میر قادری کو خطوط لکھے جن میں ملاقات کا اشتیاق ظاہر کیا اور اپنے
لیے دُعا کی بطورِ خاص درخواست کی تاکہ وہ دشمنوں اور فسادیلوں کے شر سے محفوظ رہے۔

اور اسی طرح علامہ محمد اقبال نے حضرت میاں میر رحمۃ اللہ علیہ کا ایک واقعہ نظم کیا ہے کہ
آپ کے ارادت مندوں میں ہندوستان کا ایک بادشاہ جب دکن میں مصروف
جنگ تھا تو کامیابی کی دُعا کے لیے آپ کی خدمت میں حاضر ہوا۔ آپ نے اسکی درخواست

سُن کر خاموشی اختیار کر لی۔ تھوڑی دیر بعد ایک مرید نے چاندی کے کچھ سکے آپ کی خدمت میں پیش کیے۔ آپ نے جو کچھ فرمایا وہ ایسے لوگوں کے لیے خصوصاً قابلِ توجہ ہے جو حصولِ دُنیا کو منزلِ مراد سمجھتے ہیں۔ مرید سے ارشاد ہوا کہ یہ سکتے اس بادشاہ کو دے دو جو بادشاہی کے لباس میں گداگر ہے۔ سُوج چاندستاروں پر حکومت کرتا ہے مگر اپنی حرص کی بدولت دُنیا کے مفلس ترین لوگوں میں سے ہے۔ یہ دوسروں کے دسترخوان پر اپنی نظریں جمائے ہوئے ہے۔ اس نے اپنی فکرِ خام کی وجہ سے ٹوٹ مار کا نام تسخیر رکھا ہے۔ خود اس کا لشکر اور اس کے غنیم کا لشکر اس کی بھوک کی تلوار سے ٹکڑے ٹکڑے ہیں۔ فقیر کی بھوک کی آگ تو اسی تک محدود رہتی ہے، لیکن بادشاہ کی بھوک کی آگ ملک و ملت کو فنا کر دیتی ہے۔ یہ نہیں جانتا کہ جو غیر اللہ کے لیے تلوار اٹھاتا ہے وہ خود اپنے سینے میں خنجر مارتا ہے۔

سلطان نور الدین جہانگیر کے بعد شہاب الدین محمد شاہ جہاں بھی آپ کے آستانہ پر حاضری کی سعادت حاصل کرتا رہا۔ شاہجہان دو مرتبہ آپ کے حجرہ پر حاضر ہوا۔ دونوں مرتبہ اس کا بیٹا داراشکوہ (مصنفِ سِکینۃ الاولیاء) اپنے باپ کے ہمراہ تھا۔ حضرت میاں میر نے ہر بار شاہجہان کو عدل و انصاف، خلق و مروت، صلح جوئی اور انسانیت نوازی کی تلقین فرمائی۔ شاہجہان کہا کرتا تھا کہ میں نے حضرت میاں میر جی رحمۃ اللہ علیہ کی طرح کا درویش اس دُنیا میں عبادت گزار ہوتے نہیں دیکھا۔ ایک بار جب شاہجہان ملاقات کو حاضر ہوا تو حضرت نے نصیحت کرتے ہوئے فرمایا:

”بادشاہ عادل کا فرض ہے کہ رعایا کے حالات سے باخبر رہے۔ ملک کو ہر طرح کے دشمنوں سے بچائے اور سرحدوں کی خبر گیری رکھے۔ اپنی تمام ہمت رعایا کی بھلائی اور ملک کو آباد کرنے پر صرف کرے۔“

اس کے علاوہ حضرت نے معرفت، طریقت اور دینِ اسلام کی تعلیمات ارشاد فرمائی۔

حضرت نصیحت فرما چکے تو بادشاہ نے داراشکوہ کی چار ماہ کی پُرانی بیماری کا تذکرہ کیا اور بڑی عاجزی اور منت سماجت سے بیماری کو دُور کرنے کی طرف توجہ دلائی۔ داراشکوہ کی بیماری ایسی نچتے تھی کہ ملک کے اعلیٰ درجہ کے حکیموں اور معالجین کے علاج کے باوجود بھی جان نہیں چھوڑتی تھی۔ حکیموں نے داراشکوہ کو لا علاج قرار دے دیا تھا۔ بادشاہ کی دستِ دعا کے جواب میں حضرت میاں میرقادری نے داراشکوہ کا ہاتھ پکڑا اور ایک پیالہ مٹی کا پانی سے بھرا ہوا منگوایا۔ اور اپنے ہاتھ میں پکڑ کر دم فرمایا اور داراشکوہ کو پینے کو کہا۔ اس پانی کو پینے سے ایک ہفتہ میں بیماری بہت حد تک جاتی رہی، کامل شفا کے لیے آپ نے فرمایا کہ فلاں وقت، فلاں دن اور فلاں ساعت کامل شفا ہوگی اور واقعی اس دن اور ساعت کو داراشکوہ کو کامل شفا نصیب ہوئی۔

دوسری مرتبہ ملاقات پر شاہ جہان نے عرض کی کہ آپ توجہ فرمائیں تاکہ ہمارے دل سے دُنیا کی محبت ختم ہو جائے۔

آپ نے جواب میں ارشاد فرمایا: ”بادشاہ نیک عمل کرو اور مسلمانوں کے دلوں کو خوش رکھو۔ نیک اعمال کے بعد اپنے لیے دُعا کیا کرو اور خُدا تعالیٰ سے خُدا ہی کو مانگو۔ خدا سے غیر خدا کو نہ مانگو۔“

ہم خدا خواہی و ہم دُنیاے دوں

ایں خیال است و مجال است و جنوں“

بادشاہ نے ایک دستار مبارک اور تسبیح پیش کی۔ حضرت میاں میرقادری نے دستار تو واپس کر دی اور تسبیح رکھ لی اور پھر وہی تسبیح داراشکوہ کی عقیدت مندی کے پیش نظر اسے عطا کر دی۔

داراشکوہ کی عقیدت مندی

داراشکوہ کی حضرت میاں میر سے عقیدت انتہا کو پہنچی ہوئی تھی۔ بالمشافہ ملاقات سے

قبل بھی داراشکوہ آپ سے غائبانہ عقیدت رکھتا تھا۔ جب بادشاہ اپنے ساتھیوں کے ہمراہ حضرت جی سے ملاقات کے لیے بالاخانہ کی طرف چڑھنے لگا تو داراشکوہ نے آپ کے آستانہ کو وادعی مقدس جان کر اپنے جوتے اتار دیے اور ننگے پاؤں حضرت کی خدمت میں حاضر ہوا۔ دورانِ گفتگو میں حضرت میاں میر صاحب لونگ چبا چبا کر تھوک رہے تھے اور درباریوں کو تو یہ ادا ناگوار گزری، لیکن داراشکوہ کو حضرت کے دہن مبارک کے چبانے ہوتے لونگ اس قدر پسند آئے کہ کمال ارادت سے اٹھا اٹھا کر کھانے لگا۔ لونگ چباتے ہی داراشکوہ کی عقیدت و اخلاص میں اضافہ ہونے لگا۔ روحانی برکات عطا ہونے لگیں حتیٰ کہ داراشکوہ خود کہتا ہے کہ

”میں نے جو پاپا سوپایا یہ چیز بیان سے باہر ہے کہ میں نے کیا حاصل کیا۔ ان لوگوں کو چبانے سے میری زبان کو بیان کی قوت عطا ہوئی اور طبیعت کو کلام میں موزونیت حاصل ہو گئی اور میں امید رکھتا ہوں کہ قیامت کے روز حضرت میاں میر رحمۃ اللہ علیہ کے دربار کے گداگروں میں اٹھایا جاؤں گا۔“

بعد میں داراشکوہ تنہا آپ کی خدمت میں حاضر ہوا، اور اپنے سر کو آپ کے مبارک قدموں پر رکھ کر انہیں چومتا رہا۔ آپ نے اپنا دستِ شفقت اس کے سر پر رکھا اور اسے اپنی عنایات اور فیوض سے نوازنے لگے۔ داراشکوہ کا یہ رشتہ بعقیدت زندگی پھر آپ سے استوار رہا۔ آپ کے در کی گدائی کو اس نے ہمیشہ اپنے لیے دنیا کی بہت بڑی سعادت تصور کیا۔ یادگار تصنیف سکنیۃ الاولیاء بھی داراشکوہ کے اسی حسنِ عقیدت کا شاہکار ہے۔

اصلاح و تربیت

آپ کے دور میں امتِ مسلمہ اخلاقی و روحانی طور پر انحطاط کا شکار ہو چکی تھی۔ دنیا

کی محبت میں عاقبت کا تصور رخصت ہو چلا تھا۔ اکبر اعظم کا دین الہی اگرچہ ایک قصہ پارینہ بن چکا تھا لیکن بعض مادیت زدہ ذہنوں پر ابھی تک اس کے اثرات بد غالب تھے۔ آپ نے اپنے کردار کی شمع روشن کر کے دلوں کو خدا آشنا کر دیا اور اہل طلب کو معرفت خداوندی کی دولت سے بہرہ ور فرمایا۔ آپ نے غیر شرعی رسوم اور جاہلانہ عادت اطوار کو ختم کرنے کے لیے عوام کو شریعت محمدیہ صلی اللہ علیہ وسلم پر چلنے کی سختی سے تلقین کی۔

ایک مرتبہ آپ نے خدا شناسی کے ضمن میں مولانا عبدالحکیم سیالکوٹی سے فرمایا کہ اللہ تک پہنچنے کے دو طریقے ہیں۔ پہلا طریقہ جذب ہے کہ اللہ تعالیٰ یک لخت اپنی جانب کسی کو کھینچ لے اور اپنے فضل سے کسی بندہ کو اپنا عرفان عطا فرمادے۔ دوسرا طریقہ سلوک ہے جس میں بندہ ریاضت و مجاہدہ کے علاوہ کسی صاحب نظر سے ارادتمندی کا رشتہ جوڑتا ہے اور اس طرح طویل واسطوں سے اللہ تعالیٰ کا وصل حاصل کرنے میں کامیاب ہوتا ہے۔ آپ فرمایا کرتے تھے کہ پیرانِ طریقت کا فرض ہے کہ اپنے ارادتمندوں کو مخلوق سے علیحدگی، خلوت گزینی اور دنیاوی لذات سے دستکش ہونے کی ترغیب دیں۔ آپ ریابکاری کی عبادت اور تصنع سے نفرت فرماتے تھے۔ اپنے نیاز مندوں کو بھی یہی نصیحت فرماتے کہ عبادت و ریاضت محض خدا کے لیے ہوتی ہے، خلق خدا میں ناموری حاصل کرنے کے لیے نہیں ہوتی۔ آپ کا لباس بھی عام درویشوں اور فقیروں کی طرح نہیں ہوتا تھا۔ گدڑی یا پیوند لگے ہوئے لباس نہیں پہنتے تھے کہ اس طرح فقیری کا غور آتا ہے۔ کم قیمت دستار مبارک زیب سر رکھتے تھے۔ کھد کے موٹے کپڑے پہنتے تھے۔ آپ فرمایا کرتے کہ ہمارے زمانے میں بہت سے لوگوں نے گودڑی کا استعمال اور کراٹا کے اظہار کو مخلوق میں عزت و جاہ اور حصول مال کا ذریعہ بنا رکھا ہے کہ لوگ دیکھتے ہی کہیں کہ وہ درویش ہے۔ یہ محض خود ستانی اور ریابکاری ہے۔

آپ بہت کم لوگوں کو بیعت کیا کرتے تھے، لیکن جو ایک بار آپ کے دامانِ رشد

ہدایت سے وابستہ ہو گیا، اسے ذرہ سے آفتاب بنا دیا۔ آپ فرماتے تھے کہ صوفی وہ ہے جس کا وجود فنا ہو جائے۔ کسی وزیر نے آپ کی خدمت میں عرض کیا کہ حضور حب خاص وقت قبولیت ہو تو ایسے عالم میں مجھے بھی اپنی دُعا میں یاد فرمائیے گا۔ آپ نے جواب میں فرمایا کہ اس وقت پر خاک پڑے کہ جس وقت ماسومی اللہ کا خیال کروں اور خدا کی یاد دل میں ہو۔ آپ خود بھی سنتِ نبوی صلی اللہ علیہ وسلم پر سختی سے عمل پیرا تھے اور مریدین پر بھی سختی سے توجہ فرماتے تھے۔ شریعت کے خلاف ایک قدم بھی باہر نہ نکالتے اور جلوت و خلوت میں کسی وقت بھی اپنی زبان سے کوئی ایسا کلمہ نہ نکالتے جو شریعت کے خلاف ہوتا۔ اپنے مریدین کو مرید کہہ کر نہیں بلکہ دوست اور رفیق کہہ کر بلا تے۔

حضرت میاں میر قادری علیہ الرحمۃ نے عوام الناس کی اصلاح اور روحانی تربیت کے لیے انہیں سمجھایا کہ تمہاری نجات اسی صورت ہے کہ تم دینِ اسلام پر اس طور کاربند ہو جاؤ کہ تمہاری زندگیاں تعبہاتِ قرآن و اسلام کا عملی نمونہ بن جائیں۔

حضرت کے حُسنِ اخلاق نے عوام کے دلوں کو تسخیر کر لیا تھا۔ کوئی شخص حاضر خدمت ہوتا تو آپ اس پر اس قدر مہربانی فرماتے کہ وہ سوچنے لگتا کہ مجھ جیسی شفقت آپ نے کسی اور پر نہیں فرمائی ہوگی حالانکہ آپ کی شفقت ایک سمندر کی صورت تھی کہ جس سے ایک زمانہ سیراب ہو رہا تھا۔ آپ نے جہاں حکمرانوں کو ان کے فرائض اور خلقِ خدا کی خدمت کا پیغام دیا، وہاں عوام کو ان کے فرائض اور اخلاقی و روحانی ذمہ داریوں کا احساس دلایا۔ یہی وجہ تھی کہ آپ کے فیضِ عام سے لاکھوں انسانوں کو صراطِ مستقیم پر چلنے کی توفیق عطا ہو گئی۔ آپ نے اہل ایمان کو سمجھایا کہ انسان نفس، دل اور رُوح کا مجموعہ ہے۔ ان میں سے ہر ایک کی اصلاح مقصود ہے۔ نفس کی اصلاح شریعت سے، دل کی طریقت سے اور رُوح کی حقیقت سے ہوتی ہے۔

حضرت میاں میر سماع بھی سنتے تھے اور ہندوستانی زبان میں کہے گئے تمام

اشعار کو خوب سمجھتے تھے۔ اگر کوئی قوال آجاتا تو آپ قوالی سن لیتے، نہ آتا تو قوالی کا اہتمام نہ کرتے تھے اور نہ ہی قوالوں کو ہمیشہ ساتھ رکھنے کی کوشش کرتے تھے۔ بطور خاص سماعِ سننے کے لیے بھی کہیں نہیں جاتے تھے۔ جب قوالی سنتے تو شریعت کی اتباع میں کوئی وجد، رقص وغیرہ نہیں فرماتے تھے۔ جب کسی شعر پر طبیعت میں خوشی آتی تو اس خوشی کا اظہار آپ کے چہرے پر اس طرح ظاہر ہوتا کہ چہرہ نور کا ٹکڑا معلوم ہوتا۔

کرامات

حضرت میاں میر قادری رحمۃ اللہ علیہ صاحبِ کرامت بزرگ تھے۔ جب کوئی صاحبِ ایمان رضائے خداوندی میں ڈھل جاتا ہے اور اس کی زندگی مکمل طور پر نشانے ربانی کی تصویر بن جاتی تو پھر اس کی زبان قدرت کی ترجمان بن جاتی ہے اور اس کی تدبیر تقدیر کا پرتو لے لیتی ہے۔ حضرت میاں میر قادری کی پوری زندگی رضائے الہی کے تابع تھی اس لیے خدا نے آپ کو اس قدر نوازا کہ آپ جو کچھ زبان سے کہتے وہ رضائے الہی سے ہو جاتا۔ حضرت میاں میر قادری کرامتوں کے اظہار کو مناسب نہیں سمجھتے تھے، بلکہ اسے درویشی کی تشہیر خیال کرتے تھے۔ آپ حتی الامکان کرامتوں کو پوشیدہ رکھتے تھے پھر بھی وہ ظاہر ہو کر رہتی تھیں۔

ایک مرتبہ آپ مرزا کامران کے باغ کے سامنے دریا کے کنارے بیٹھے تھے اور خدام پاؤں دبا رہے تھے۔ اچانک سامنے سے ایک بڑا سانپ آتا ہوا دکھائی دیا۔ آپ نے فرمایا اسے آنے دو۔ سانپ قریب آیا تو آپ اٹھ کر بیٹھ گئے۔ سانپ آپ کے حضور میں بند ہو کر بیٹھ گیا اور کچھ کہا۔ آپ نے جواب میں فرمایا: ”خوب ایسا ہی سی“ سانپ اٹھا، تین مرتبہ حضرت کے گرد پھرا اور چلا گیا۔ خدام کے استفسار پر آپ نے فرمایا کہ سانپ نے کہا کہ میں نے تہیتہ کر رکھا ہے کہ آپ کو دیکھوں گا تو آپ کے گرد طواف

کروں گا۔ جواب میں میں نے کہا: "بہتر ایسا ہی سہی!"

ایک بار آپ زین خاں کے باغ میں تشریف فرما تھے۔ اس درخت پر ایک
فاختہ چمک رہی تھی جس پر آپ بہت مسرور ہوئے۔ اسی دوران میں ایک شکاری نے
آکر غلہ پھینکا، تو فاختہ مرگئی۔ شکاری چلا گیا، تو آپ کے کہنے پر ایک مرید مردہ فاختہ کو اٹھالایا۔
آپ نے اس پر ہاتھ پھیرا تو وہ زندہ ہو گئی اور درخت کی اسی شاخ پر بیٹھ کر پھر چیمپانے
لگی۔ وہی شکاری پھر ادھر چلا آیا اور فاختہ کے دوبارہ شکار کے لیے ارادہ کیا تو حضرت نے
منع فرمایا۔ وہ نہ مانا اور غلہ پھینکنا چاہا تو غلہ پوری شدت سے اس کی اپنی انگلی پر لگ گیا،
اور وہ شدت کرب سے زمین پر گر پڑا۔ آپ ازراہ شفقت قریب تشریف لائے اور اس
شخص کو نصیحت کی اگر تو فاختہ کو دوبارہ نہ مارے تو تیری انگلی ٹھیک ہو سکتی ہے۔ شکاری نے
فورا توبہ کر لی۔ جس پر حضرت نے خصوصی توجہ فرمائی، تو اس کا درد ایک آن میں جاتا رہا۔

حضرت میاں میر قادری رحمۃ اللہ کی کرامات تعداد میں کافی ہیں۔ آپ کے روحانی تصرفات
کی شاہد کئی کرامات کا مطالعہ ذوق ایمانی کو تازہ کرنے کے باعث بنتا ہے۔ لیکن آپ کی
سب سے بڑی کرامت یہی ہے کہ آپ نے مردہ دلوں کو زندہ کر دیا۔ گراہوں کو جادہ حق
پر گامزن کر دیا۔ بے یقینیوں کو ایمان و یقین کی دولت عطا کی، جاہ پرستوں اور مال و دولت
کے پرستاروں کو خدا اور رسول خدا کی محبت بخشی، دل و جان کو معرفت آشنا کیا۔ غرضیکہ
آپ نے اپنی تعلیمات اور کردار کی بدولت ایک ایسا انقلاب بپا کر دیا کہ جس کی بدولت
بے شمار انسانوں کی زندگیاں ہدایت اور فوز و فلاح کے سانچے میں ڈھل گئیں۔ اصلاح احوال
کے لیے آپ نے جو کردار ادا کیا ہے حقیقت میں ہی آپ کی سب سے بڑی کرامت ہے۔

سرہند کا سفر اور علالت

لاہور کے اندر رہتے ہوئے جب آپ کا ذکر خیر عوام میں پھیل گیا اور عوام جو جوق جوق

آپ کی خدمت میں حاضری دینے لگے تو آپ کو خلوت گزینی کے متاثر ہونے کا حدشہ پیدا ہو گیا اور آپ سر ہند چلے گئے۔ لیکن وہاں پہنچ کر آپ بیمار ہو گئے۔ پہلے گھٹنوں میں درد ہوا پھر سخت بیماریوں نے گھیر لیا۔ ایک شب آپ نے پیران پیر سیدنا غوث الاعظم رحمۃ اللہ علیہ کی روحانی مدد چاہی۔ اسی رات سیدنا غوث الاعظم اور جناب حضرت علیہ السلام کی تشریف آوری ہو گئی۔ آپ نے بیماری کی بابت عرض کیا تو حضرت غوث الاعظم نے اپنا ہاتھ میاں میر صاحب کے بدن مبارک پر پھرا اور کشتی ناپیالہ جو پانی سے بھرا ہوا تھا آپ کو پینے کو دیا۔ آپ نے پی لیا تو (مکاشفہ کے بعد) آپ صحت یاب ہو گئے۔ بیماری کے ان طویل دنوں میں کوئی شخص آپ کی عیادت کے لیے حاضر نہ تھا۔ سر ہند شریف میں ایک بزرگ حاجی نعمت اللہ رہتے تھے۔ ان کو آپ کی صورت میں ایک مردِ کامل کی تشریف آوری کا احساس ہوا تو آپ کی خدمت میں حاضر ہوئے اور حضرت میاں میر کی تیمارداری میں مصروف رہنے لگے۔ حاجی نعمت اللہ نے اس توجہ سے آپ کی تیمارداری کی کہ آپ کے فضلات اور بول براز اپنے ہاتھوں سے اٹھایا کرتے تھے۔ جب حضرت میاں میر صحت یاب ہو گئے تو حاجی نعمت اللہ کی عقیدت اور محبت دیکھ کر دریائے رحمت جوش پر آگیا اور ان پر خصوصی توجہ فرمائی اور ایک ہفتہ میں اعلیٰ مقام اور بلند درجہ پر پہنچا دیا۔

جب آپ سر ہند شریف سے لاہور واپس آئے تو اہل شہر کو یوں معلوم ہوا کہ جیسے موسم بہار کی شادابیاں لوٹ آئی ہیں۔

کہتے ہیں کہ غوث الاعظم کا نام نامی بے وضو نہیں لیتے تھے۔ یہ آپ کی سیدنا غوث الاعظم سے عقیدت کا کمال تھا اور اسی عقیدت کا اثر تھا کہ سیدنا غوث الاعظم نے آپ کو بلا واسطہ روحانی سر بلندیوں سے بھی نوازا اور جب آپ سر ہند شریف میں بیمار ہوئے تو یہاں بھی آپ کی صحت یابی سیدنا غوث الاعظم کی خصوصی توجہ کے باعث ہوئی۔

وفات۔ جب لاہور شہر میں رہتے ہوئے آپ کو ساٹھ سال ہو گئے تو اس سال کی

تکلیف شدت سے شروع ہو گئی۔ یہ تکلیف آپ کو پانچ دن تک برابر رہی۔ پانچویں دن ربیع الاول ۱۰۲۵ھ مطابق ۱۶۳۵ء کو آپ کی رُوحِ مقدّس نے جسمِ ناسوتی کی قید سے آزادی حاصل کر لی۔ اس روز منگل کا دن تھا اور محلّہ خانی پورہ آبادی میاں میر کے حجرہ میں آپ کی سکونت تھی وہیں آپ کا وصال ہوا۔ ایک عظیم المرتبت درویشِ کامل کی رُوح اپنے مقامِ حقیقی کی جانب پرواز کر گئی۔ قطرہ سمندر سے ہم آغوش ہو گیا۔

إِنَّا لِلّٰهِ وَإِنَّا إِلَيْهِ رَاجِعُونَ

دورانِ علالت میں لاہور شہر کا حاکم وزیر خاں ایک نامور طبیب کو لے کر آپ کی خدمت میں حاضر ہوا اور عیادت کے بعد علاج کے لیے عرض کیا۔ آپ نے ارشاد فرمایا کہ حکیم مطلق اللہ کریم کافی ہے۔ یہ کہہ کر وزیر خاں کو رخصت کر دیا۔ اس سے ظاہر ہوتا ہے کہ مرض الموت میں بھی آپ کے پیش نظر اللہ ہی اللہ تھا۔

آپ نے فرمایا تھا کہ مجھے میرے دوستوں کے درمیان دفن کرنا یہ جگہ ہے جہاں میاں صاحب تھا اور حاجی سلیمان اور بعض دوسرے حضرات کو دفن کیا گیا تھا۔ چنانچہ اسی جگہ آپ کے وجودِ اقدس کو سپردِ خاک کر دیا گیا۔ آپ کے جنازہ میں عوام و خواص اور شہر و اطراف کے بے شمار مسلمانوں نے شرکت کی۔

مزارِ مبارک

آپ کا مزار علاقہ میاں میر میں ہے۔ آپ کے مزار پر ایک خوبصورت گنبد ہے مینب کی جانب مسجد ہے۔ احاطہ مزار کافی کھلا ہے اور احاطہ کے ارد گرد چار دیواری ہے۔ آپ کے مزار مقدّس کو داراشکوہ نے بنوانا شروع کیا تھا کہ وہ اس دارِ فانی سے کوچ کر گیا۔ کچھ عرصہ تک مزار کی عمارت نامکمل رہی، لیکن بعد میں لوزنگ زیب عالمگیر ایک مرتبہ آپ کے مزار پر حاضر ہوا تو اس نے عمارت کو مکمل کروا دیا۔ آپ کے گنبد کے دروازے پر

یہ تاریخ درج ہے۔

سفر جانبِ شہرِ حباوید کرد

چوں زینِ لختِ آباد دگر شد

خرد بہر سالِ وفاتش نوشت

بفردوسِ والا میاں میر شد

آپ کا مزار مرجعِ خلافت ہے۔ اہلِ دل یہاں حاضر ہوتے اور اپنی حاجت باری

کا اہتمام کرتے ہیں۔

ماخذ

سکینۃ الاولیاء - سفینۃ الاولیاء : شہزادہ داراشکوہ

گلزارِ صوفیا : عالم فقری

حضرت میاں میر : سلیم حسن مرزا۔

بِسْمِ اللّٰهِ الرَّحْمٰنِ الرَّحِیْمِ

انجمن میں بھی منتیر رہی لو تاس کو

بشم محفل کی طرح سب جہانگاہ میں

مثل حور شیر فخر کی تابانی میں

بات میں وہ وازاد، معانی میں وہ

اقبال

کتبہ جمیل قریشی نمبر ۱۱۶

قطبِ یگانہ

حضرت ملا محمد سعید قادری
رَحْمَةُ اللهِ عَلَيْهِ

خلیفہ خاص

حضور میاں میر بالا پیر قادری لاہوری
رَحْمَةُ اللهِ عَلَيْهِ



رحمتِ خلاقِ اکبر کا نشانِ مُلا سَعیدُ
 منزلِ ایساں میں میرِ کارواںِ مُلا سَعیدُ
 آپ کی چشمِ کرم کا فیض ہیں شاہِ جمالُ
 رہبرِ راہِ ہدایتِ نُورِ حباںِ مُلا سَعیدُ
 آپ کو یوں پیرِ بالاً نے بنا یا بے نظیر
 ضو فگن ہیں مثلِ شمعِ جاوداںِ مُلا سَعیدُ
 شیخِ کامل نے نوازا آپ کو کچھ اس طرح
 نُورِ حق ہیں مثلِ مہرِ آسماںِ مُلا سَعیدُ
 (محمد اکرم رفا)



قطبِ زمانہ حضرت ملا سعید قادریؒ، حضرت میاں میر
 بالا پیر قادری لاہوری رحمۃ اللہ علیہ کے مریدِ خاص اور خلیفہ
 تھے۔ آپ کو یہ اعزاز حاصل ہے کہ آپ کم و بیش ساٹھ
 برس تک اپنے مرشدِ کامل حضور میاں میر رحمۃ اللہ علیہ کی
 بارگاہِ قدس میں رہے۔ اس قدر طویل رفاقت کا اعزاز
 آپ کے معاصرین میں سے کسی اور کو نصیب نہ ہو سکا۔
 آپ نے حضرت میاں میرؒ کی زندگی کو اپنے معاصر بزرگان
 دین اور وابستگانِ سلسلہ قادریہ کی نسبت کہیں زیادہ
 قریب سے دیکھا اور آپ کے شب و روز کا مطالعہ اور
 مشاہدہ کیا ہے۔ یہی وجہ ہے کہ دارالاشکوہ اور دوسرے
 مؤقر تذکرہ نگاروں نے مختلف مسائل کے بیان میں آپ کی
 رائے کو اولیت دی ہے اور آپ کے ارشادِ است کو
 محترم جانا ہے۔



حضرت میاں میر بالا پیر لاہوری رحمۃ اللہ علیہ کی عادت قدسیہ تھی کہ جب کوئی آپ کی بارگاہ میں بیعت کے لیے حاضر ہوتا تو آپ استفسار فرماتے کہ تم اکیسے ہو یا اہل دعیاں بھی رکھتے ہو؟ اس پر اگر وہ شخص عرض کرتا کہ حضور اہل و عیال بھی رکھتا ہوں تو آپ اسے فرماتے کہ تمہارے لیے بہتر یہی ہے کہ واپس چلے جاؤ اور بیوی بچوں کے حقوق پورے کرو۔ یہی عبادت ہے اور یہی بندگی ہے۔ بعض اصحاب آپ کا یہ فرمان سن کر واپس چلے جاتے اور فانی مسائل میں اُلجھ جاتے مگر جو صادق الیقین ہوتے وہ اس بات پر اڑ جاتے کہ حضور ساری زندگی آپ کے قدموں میں گزار دیں گے۔ آپ خواہ کچھ بھی کہیں، یہاں سے اُٹھ کر ہرگز ہرگز کہیں نہیں جائیں گے۔ آپ طالبان شوق کا جذبہ صادق دیکھتے تو فرماتے کہ :

”میاں ہم تمہاری بات مان لیتے ہیں، لیکن ہمارا حکم ہے کہ پہلے تم اپنے گھر جاؤ۔ اپنے بیوی بچوں کو کسی بزرگ کی سپرداری میں دے کر ان کے نان و نفقہ کا مناسب اہتمام کر کے آؤ۔ اس صورت میں تم ہمارے ساتھ چل سکو گے۔“

چنانچہ جو طالبان شوق آپ کے حکم کی تعمیل میں آیا کرتے، وہ ہمیشہ ہمیش کے لیے حضرت میاں میر لاہوری کے ہو کر رہ جاتے۔ انہی انتہائی خوش قسمت اور برگزیدہ شخصیات میں ایک مشہور نام حضرت ملا محمد سعید قادری رحمۃ اللہ علیہ کا ہے جنہوں نے اپنی زندگی کا بیشتر حصہ اپنے شیخ کے قدموں میں بچھا کر کے خود کو فانی فی الشیخ کے درجہ سے ہمکنار کر لیا تھا۔

آپ گفتار اور کردار کے لحاظ سے اپنے شیخ عالی مرتبت کی ہُو ہو تصویر تھے۔ آپ نے قریباً ساٹھ سال سے زائد کا عرصہ حضرت میاں میر لاہوری کی بارگاہِ قدسیہ میں بسر کیا۔ اس ضمن میں میاں محمد دین کلیم لاہوری حضرت میاں میر کے خلفار کا ذکر کرتے ہوئے اپنی تصنیف لطیف تذکرہ حضرت میاں میر میں یوں رقمطراز ہیں :

”حضرت ملا تقریباً پچاس سال تک حضرت میاں میر کی خدمتِ اقدس میں رہے اور انہیں سے سلسلہ عالیہ قادریہ میں بیعت کی۔ سکنۃ الاولیاء میں شہزادہ داراشکوہ نے آپ کی زبانی بے شمار کرامات و خوارق حضرت میاں میر قادری بیان کی ہیں....“

حضرت میاں میر لاہوری کی یہ عادت تھی کہ اپنے جس مرید کو اپنے قربِ خاص اور خاص توجہ سے نوازتے تھے تو اسے علومِ دینیہ کی منازل سے بھی ہمکنار فرماتے تھے اور جب وہ مرید علومِ دینیہ میں کامل دسترس اور طریقت و روحانیت میں کمال حاصل کر لیتا تو آپ اسے ملا کے لقب سے یاد فرماتے۔ اس زمانے میں یہ لقب انتہائی معزز و محترم اور لائقِ صدفِ تاش تھا اور کسی کسی کو یہ سعادت نصیب ہوتی تھی کہ اسے اس لقب سے پکارا جائے۔ اس لیے حضرت محمد سعید کے لیے یہ عظیم اعزاز تھا کہ اُن کے شیخ نے انہیں ملا کے لقب سے پکارا۔ یہی وجہ ہے کہ داراشکوہ نے بھی سکنۃ الاولیاء میں آپ کا اسی لقب اور دینی اعزاز کے ساتھ تذکرہ کیا ہے۔

حضرت ملا محمد سعید قادری صحیح النسب سادات میں سے تھے۔ مشہور علمی و روحانی شخصیت حضرت ملا شاہ بدخانی سے بھی آپ کا خاص تعلق تھا اور آپ ان کے ساتھی کئی سال کشمیر میں بھی رہے۔ ملا محمد سعید قادری کو مختلف تذکرہ نگاروں نے مختلف اسمائے گرامی سے یاد کیا ہے۔ کہیں ملا محمد سعید قادری۔ کہیں آپ کو ملا محمد سعید خاں قادری کے نام سے یاد کیا گیا ہے تو کہیں ملا ابو سعید معصوم محمد سعید کے نام سے ذکر ہوا ہے۔ بہر حال یہ امر طے

ہے کہ آپ ہی وہ شیخِ کامل ہیں جنہوں نے حضرت میاں میر قادریؒ کے مریدِ خاص و انا شاہِ عالم کی روحانی تعلیم و تربیت اس انداز سے فرمائی کہ آپ آنے والے ادوار میں آسمانِ علم و حکمت پر مہرِ تابان کی صورت جگمگاتے رہے۔

حضرت ملا محمد سعید رحمۃ اللہ علیہ کو بہت زیادہ عرصہ تک حضرت میاں میر قادریؒ کی صحبت میں رہنا پڑا تھا۔ اس لیے آپ اپنے قول و عمل سے اپنے شیخ کی تصویر بن گئے تھے۔ آپ کی زندگی اپنے شیخ کے زہد و ریاضت کی تفسیر تھی۔ یہی وجہ ہے کہ حضرت میاں میر قادریؒ کی جس قدر کرامات اور ایمان افروز واقعات حضرت ملا سعیدؒ سے روایت ہوئے ہیں، اتنے اور کسی خلیفہ میاں میرؒ سے روایت نہیں ہوئے۔ داراشکوہ سے لے کر آج تک مجلہ مؤرخین اور تذکرہ نگاروں نے حضرت محمد سعید کے بیان کردہ واقعات کو احترام اور عقیدت کے جذبات کے ساتھ اپنے دل و جان میں جگہ دی ہے۔ اب ہم سکنیۃ الاولیاء کے حوالے سے چند اہم واقعات کا ذکر کرتے ہیں جو حضرت ملا سعیدؒ سے روایت ہیں۔ حضرت میاں محمد میر قادریؒ کس طور عبادت کرتے تھے، اس سلسلہ میں داراشکوہ ملا محمد سعیدؒ کے حوالے سے سکنیۃ الاولیاء میں رقمطراز ہیں :

”ملا محمد سعید خانؒ سے میں نے سنا ہے وہ فرماتے ہیں کہ ایک دفعہ کا ذکر ہے۔ جناب حضرت میاں میر صاحب رحمۃ اللہ علیہ نے فرمایا کہ لاہور شہر کے باہر ایک ویران مکان میں پندرہ روز تک ذکر و فکر میں مشغول رہا تھا، لیکن مجھے اطمینان قلبی نصیب نہ ہوا تھا۔ تو میرے دل میں خیال پیدا ہوا کہ میں اس مکان سے کسی دوسری جگہ کو منتخب کروں۔ قریب ہی ایک کنواں تھا جس کے قریب ایک سترہ رہتا تھا اور وہ یہ بھی جانتا تھا کہ میں نے پندرہ دن اس ویران مکان میں گزارے ہیں۔ یہ سترہ میرے پاس آکر مجھے پوچھنے لگا کہ آپ کس لیے یہاں سے چلے گئے ہیں۔ میں نے کہا بھائی اس مکان میں میرے

دل کو اطمینان حاصل نہیں ہو سکا۔ یہ سن کر وہ کہنے لگا کہ آپ کے قیام سے ایک دن پہلے کی بات ہے کہ ایک بار ات کہیں باہر سے شہر کی طرف آ رہی تھی کہ اس مقام پر ان کو رات ہو گئی۔ اس لیے یہ براتی اس مکان میں رات رہے اور تمام رات کھیل کھیل تماشا کرتے رہے۔ یہ بات سن کر میں نے اندازہ لگایا کہ ان لوگوں کے کھیل کھیلنے اور لہو و لعب کی وجہ سے اس مکان میں نحوست کے آثار پیدا ہو گئے ہیں۔ یعنی لہو و لعب کا اثر اس مکان پر پڑ گیا ہے جس کی وجہ سے مجھے اطمینان حاصل نہ ہو سکا۔ میں نے اپنے لیے ایک اور جگہ کا انتخاب کیا اور وہاں جا کر اپنے ذکر و فکر میں مشغول ہو گیا۔“

اس طرح ایک اور مقام پر ملا محمد سعید خاں قادری فرماتے ہیں :

” ایک دن میں نے ”نفحات الانس“ میں سید الطائفہ حضرت جنید بغدادی رحمۃ اللہ علیہ کے حالات پڑھتے ہوئے یہ واقعہ پڑھا اور تعجب ہوا کہ اہل ارادت کی کیا کیفیت ہوتی ہے۔ وہ واقعہ یہ تھا کہ جب ایک مرید حضرت بغدادی کے خلیفہ اور جانشین ہو گئے تو ہر روز لوگوں سے کہا کرتے تھے کہ میں نے کامل تیس سال تک حضرت جنید بغدادی رحمۃ اللہ علیہ کے فضلے کو اپنے ہاتھوں سے اٹھایا ہے۔ میرے دل میں آیا کہ عجب قسم کی عجزی اور کسری ہے کہ آں جناب کی خدمت کرتے رہے ہیں اور اس پر اور تعجب انگیز بات یہ ہے کہ آپ نے جناب حضرت جنید بغدادی رحمۃ اللہ علیہ کے فضلے کو اٹھایا ہے۔ حضرت مولانا فرماتے ہیں کہ جب میں نے یہ واقعہ نفحات الانس کا جناب میاں میر صاحب رحمۃ اللہ علیہ کو سنایا تو آپ نے ارشاد فرمایا کہ یہ کوئی مشکل کام نہیں ہے جو اس نے کیا۔ بلکہ یہ آسان ہے

جو شخص چاہے کر سکتا ہے، اور اس طرح کی خدمت بجالا سکتا ہے
لیکن مشکل کام تو وہ ہے جو کہ حضرت جنید بغدادی رحمۃ اللہ علیہ نے اپنے
خادم کے ساتھ کیا ہے کہ اپنے مرید کا دل غیر اللہ کے گند سے پاک کر دیا
ہے اور یہ تمام تعلقات دُنیاوی کے چھوڑنے سے ہی کامل ہو سکتا
ہے۔ اور جناب میاں میر کے طریقے میں پہلے تجرید (قطع تعلقات دنیوی)
کا سبق دیا جاتا تھا کہ طالب جلدی اپنا حقیقی مقام حاصل کرنے کی قابلیت
حاصل کر لے۔ (بروایت سکنۃ الاولیاء)

اسی طرح ملا محمد سعید اپنے مرشد حضرت قبہ میاں میر قادری رحمۃ اللہ علیہ کی
ایک اور کرامت بھی بیان کرتے ہیں۔ ملا سعید عقیدت کے ساتھ حضرت کی خدمت میں
جایا کرتے تھے۔ مولانا صاحب ارشاد فرماتے ہیں کہ میں حضرت کی بارگاہ میں حاضر تھا
آپ نے ارشاد فرمایا:

”مولانا گھر کی کیا خبر ہے؟“

میں نے عرض کیا کہ دو بیٹیاں تو ام پیدا ہو گئی ہیں۔ ایک فوت ہو گئی ہے اور
دوسری زندہ ہے۔ اب میری بیوی حاملہ ہے۔ سر سے چادر اتار کر سجدہ میں رکھ کر
روتی ہے کہ اے اللہ تو مجھے بیٹا دے۔ حضرت میاں میر نے فرمایا کہ: وہ خدا کے لیے
بچہ دینے کا کام مشکل سمجھتی ہے کہ وہ ایک بچہ دے دے۔ اللہ کریم دو بچے عنایت
فرمائے گا: چند ماہ کے گزرنے کے بعد ملا سعید کے گھر دو لڑکے تو ام پیدا ہوئے جنہوں
نے طویل عمر پائی۔ (بروایت سکنۃ الاولیاء)

حضرت ملا سعید بیان کرتے ہیں کہ شیخ میاں میر قادری کی بارگاہ سے جملہ حاجتمندوں
کی حاجات پوری ہوتی تھیں۔ اس سلسلہ میں ایک واقعہ کا حوالہ دیتے ہوئے کہتے ہیں کہ:
”ناصر مخدوم محمد اعظم شیخ محمد زاہد حاجی کے تھے اور بلخ سے آکر لاہور قیام

کر لیا تھا۔ اکبر بادشاہ کے ساتھ مراسم پیدا کر لیے اور سلطان اکبر نے ایک اشرافی روز کا خرچ مقرر کر دیا۔ اب دو ماہ گزر گئے اکبر بادشاہ کی طرف سے روزینہ بند ہو گیا۔ صوفی محمد ناصر نے حضرت میاں جی کی خدمتِ بابرکت میں حاضر ہو کر تمام واقعہ بیان کر دیا۔ اور عرض کیا کہ اب تو میرے دوستوں کو فاقے ہیں۔ آپ سے دُعا کی اُمید لے کر حاضر ہوئے ہیں۔ آپ نا اُمید نہ فرمائیں اور دُعا کریں کہ روزینہ مقرر ہو جائے۔ آپ نے فرمایا صوفی آپ خود صاحبِ صلاح اور متقی ہیں خود کیوں دُعا نہیں فرماتے۔ عرض کیا اگر میری دُعا قبول ہوتی تو میں آپ کو زحمت کیوں دیتا۔ فرمایا آپ جائیں آج رات آپ کے روزینہ کا فیصلہ ہو جائے گا اور آپ کو روزینہ مل جائے گا۔ اسی رات اکبر بادشاہ نے صوفی ناصر کو بلایا اور پوچھا کہ کیا ذلیفہ باقاعدہ مل رہا ہے۔ صوفی صاحب نے سارا حال بیان کر دیا بادشاہ نے دو ماہ کا وظیفہ اکٹھا دلویا اور آئندہ کے لیے باقاعدہ روزینہ دینے کا وعدہ کر کے صوفی صاحب کو رخصت کیا۔ (برایتِ سکنیتہ الاولیا)

حضرت میاں میر رحمۃ اللہ علیہ کے فیضِ عام کی ایک اور داستان تلامذہ سعید کی زبانی سنئے۔ مولا صاحب فرماتے ہیں کہ :

”میں نے دربار میں نمازِ ظہر کے بعد حاضر ہونے کا ارادہ کیا۔ جب قبلہ حضرت میاں صاحب کے مکان پر پہنچا تو خیال آیا کہ حضرت میاں میر اس وقت آرام کرتے ہیں اور اکثر حضرت میاں جی فرماتے ہیں کہ گرمیوں کی دوپہر سوویوں کی آدھی رات کی طرح ہوتی ہے۔ اور اس وقت لوگوں پر نیند کا غلبہ ہوتا ہے؛ لہذا نمازِ ظہر کے بعد آپ آرام فرما رہے ہوں گے۔ یہاں ہی بیٹھ جاتا ہوں تاکہ اس وقت آپ کو پریشان نہ کروں اور ساتھ ہی یہ احتیاط کی کہ اپنی آواز وغیرہ کو بند کر لیا کہ حضرت پریشان نہ ہوں۔ اسی حالت میں ایک خادم دوڑا ہوا آیا

اور آکر عرض کی قبلہ حضرت صاحب آپ کو بلاتے ہیں میں نے کہا کہ آپ کو کس نے خبر دی کہ میں آیا ہوا ہوں۔ خادم نے جواب دیا میں خود حیران ہوں کہ حضرت تو سو رہے تھے، ناگہاں آنکھیں کھول کر دیکھنے لگے اور مجھے بلا کر فرمایا، باہر جاؤ والذن میں ملا سعید خاں بیٹھے ہیں، ان کو بلا لاؤ۔ میں اس کراہت کو دیکھ کر حیران تھا کہ حضرت کو کس طرح پتہ چل گیا کہ میں باہر بیٹھا ہوا ہوں۔
 دربار میں حاضر ہو کر قدم بوسی کا شرف حاصل کیا۔ (بروایت سیکنتہ الاولیا)

حضرت میاں میر قادری رحمۃ اللہ علیہ کس طرح اپنے نیاز مندوں کی دستگیری فرماتے تھے اس کی ایک جھلک حضرت ملا محمد سعید خاں کی زبان سے ملاحظہ کیجیے:

”ایک دن حضرت میاں میر رحمۃ اللہ علیہ نے الہامی زبان میں ارشاد فرمایا کہ ایک پٹھان میرے پاس آیا اور وہ بڑا بے قرار تھا اور مجھ سے دعا کی درخواست کی۔ میں نے دعا کر دی اور میں نے کہہ دیا کہ ننگے کو کپڑے پہناؤ اور بھوکے کو کھانا کھلاؤ تو ساری مشکل کا میں ضامن ہوں۔ وہ جب وہاں سے چلا گیا تو ایک بھوکا اس کو راستے میں بل گیا اس کو اپنی انگوٹھی دے کر کہا کہ کھانا کھالے آگے چند ننگے آدمی ملے، ان کو کپڑے پہنا کر پٹھان اپنے گھر کی طرف جا رہا تھا تو اس کو ایک آدمی گھر کی طرف سے آتا ہوا ملا۔ پٹھان نے خیال کیا شاید مرنے کی خبر لایا ہے لیکن جب وہ ملا تو اس نے بیمار کے تندرست ہونے کی خبر دی۔ گھر جا کر اس نے حلوہ بنایا اور تھالوں میں بھر کر لایا اور ساتھ نقدی پیش کی۔ میں نے کہا یہ حلوہ کیا اور یہ رقم کس لیے لائے ہو۔ پٹھان نے کہا کہ کل آپ نے فرمایا تھا کہ بھوکے کو کھانا کھلاؤ اور ننگے کو کپڑے پہناؤ میں تمہارا ضامن ہوں۔ میں نے اسی طرح کیا اور آپ کی دعا سے بیمار کو صحت حاصل ہو گئی۔ یہ حلوہ اور یہ نقد حاضر ہے آپ قبول فرمائیں۔ آپ

نے علوہ تو یہاں کے درویشوں میں تقسیم کر دیا اور نقد رستم اس کو واپس کر دی اور فرمایا اپنی ذات پر خرچ کر لو۔ (بروایت سکنیتہ الاولیاء)

حضرت میاں میر رحمۃ اللہ علیہ کس حد تک دنیاوی محفلوں سے کنار کشی کرنے کا حکم دیتے تھے ملا محمد سعید اس طرف یوں اشارا کرتے ہیں:

”ملا محمد خاں آصف خاں کے استاد تھے۔ تین بار حضرت میاں میرؒ کی خدمت میں حاضر ہوئے اور پہلی دو ملاقاتوں میں حضرت نے ارشاد فرمایا ملا جی بہتر ہے کہ دنیا سے تعلقات کو کم کر دو اور حق تعالیٰ سے دل کو لگا دو اور جب ملا محمد خاں تیسری مرتبہ حضرت میاں میرؒ کی خدمت میں حاضر ہوئے تو آپ نے فرمایا کہ مولانا ہم نے آپ کو آزمایا ہے۔ آپ دنیا کو نہیں چھوڑ سکتے، تعلقات دنیاوی کو ختم کرنا آپ کے لیے مشکل ہے۔ یہ ہمت کا کام ہے، جو آپ نہیں کر سکتے۔ لیکن یہ ضرور کرو کہ آصف خاں کی دوستی چھوڑ دو۔ آصف خاں کی دوستی آپ کو سخت نقصان دے گی۔ ملا نے حضرت میاں جی کی نصیحت کو چھوڑ دیا اور کوئی پروا نہ کی اور آصف خاں کے ساتھ کابل روانہ ہو گئے۔ دریائے کابل کے کنارے آصف خاں کے دشمن نے آپ کو قتل کر دیا اور اس دوستی کا نتیجہ ہلاکت نکلا۔“ (بروایت سکنیتہ الاولیاء)

اسی طرح ایک مرتبہ ملا محمد سعید کے اکبر آباد چلے جانے پر مشہور ہو گیا کہ آپ فوت ہو گئے ہیں۔ مگر حضرت میاں میرؒ نے لاہور میں بیٹھ کر اس غلط خبر کی بذریعہ کشف تردید فرمائی۔ اس کی روداد ملا محمد سعید سے سنیے۔ کہتے ہیں:

”میں اکبر بادشاہ کے ساتھ اکبر آباد چلا گیا اور وہاں بیمار ہو گیا۔ لاہور میں اطلاع اس طرح آئی کہ میں فوت ہو گیا ہوں۔ ایک حضرت میاں جی نے میرے متعلق لوگوں سے دریافت فرمایا کہ ملا محمد سعید کا کیا حال ہے۔ لوگوں نے

کہا حضور ہم نے سنا ہے وہ فوت ہو گئے ہیں۔ فرمایا یہ خبر غلط ہے میں
 دیکھا رہا ہوں کہ ملا محمد سعید زندہ ہیں اور صحیح سلامت ہیں۔ اللہ کی شان
 کہ میں نے اکبر آباد سے لاہور آنے کا ارادہ کیا۔ جب لاہور آیا تو حضرت کی
 غلامی کی خاطر حاضر دربار ہوا، تو فرمایا کہ یہاں لوگوں نے آپ کے متعلق غلط
 بات مشہور کر رکھی تھی، لیکن میں آپ کو زندہ و سلامت دیکھتا تھا۔ چنانچہ سچ
 وہی ہوا جو حضرت کی نگاہ باطن نے دیکھا تھا۔" (بروایت سکینۃ الاولیاء)
 حضرت ملا محمد سعید کے حالات و افکار کے ضمن میں سکینۃ الاولیاء میں داراشکوہ
 نے اور بھی کئی بزرگان دین کا تذکرہ کیا ہے جو زبردست روحانی قوت کے حامل تھے۔
 ان میں سے ایک حضرت ملا شاہ صاحب تھے جو ترک دنیا۔ فقر و غنا، توکل اور تسلیم رضا
 میں اپنے ساتھیوں سے کہیں آگے بڑھ گئے تھے۔ سکینۃ الاولیاء میں حضرت ملا محمد سعید
 حضرت ملا شاہ کا تذکرہ فرماتے ہیں کہ:

"حضرت میاں میر جی رحمۃ اللہ علیہ کی خدمت میں بیٹھے تھے۔ ملا شاہ صاحب بھی
 اس مجلس میں رونق افروز تھے۔ میں نے اس موقع پر یہ بات عرض کی کہ شاہ شجاع
 کرمانی کے حالات میں لکھا ہے کہ وہ تیس سال تک نہیں سوئے اور نہ پہلو کے بل
 لیٹے۔ ایک دفعہ ایک لمحہ کے لیے سو گئے تو اس ساعت میں خواب میں اللہ تعالیٰ
 کو دیکھا اور اٹھ کر اللہ کریم کی بارگاہ میں دعا کی کہ الہی اگر مجھے معلوم ہو جاتا کہ سو جانے
 اور نیند کرنے میں تیرا دیدار ہوتا ہے تو میں زیادہ عرصہ سو پارہتا۔ فرشتہ غیبی نے آواز
 دی کہ یہ تیس سال کی بیداری کا انجام ہے۔ مولانا شاہ صاحب نے اپنا منہ میری طرف
 کر لیا اور فرمایا کہ حضرت میاں میر جی کی خدمت میں ایسے درویش بھی ہیں جو پانچ سال
 سے نہ سوئے ہوں اور نہ پہلو کے بل لیٹے ہوں۔ جب ملا شاہ صاحب چلے گئے تو
 حضرت میاں میر نے فرمایا کہ یہ بات شاہ صاحب نے اپنی کتاب میں بیان کی ہے

پانچ سال سے نہیں سوتے۔ ان کے رات اور دن میں کوئی فرق نہیں ہے۔ اور یہ آپ کی پہلی حالت تھی، اب مدت گزر چکی ہے۔ آپ بیدار رہتے ہیں اور آپ کی عمر اس وقت اٹھاون برس کی تھی اور آپ نے بڑی بڑی سخت ریاضتیں کی تھیں، لیکن بدن میں تازگی اور توانائی پوری طرح موجود ہے۔“

ہم نے سکینۃ الاولیاء کے حوالے سے حضرت میاں میر کے وہ احوال و افکار بیان کیے ہیں جو آپ سے روایت ہیں۔ آپ کو چونکہ حضرت میاں میر قادری رحمۃ اللہ علیہ کی بارگاہ میں ساٹھ سال سے زائد عرصہ گزارنے کی سعادت نصیب ہوئی تھی، اس لیے آپ سے روایت شدہ واقعات کی تعداد بھی حضرت میاں میر رحمۃ اللہ علیہ کے دوسرے خلفاء کی نسبت زیادہ ہے۔ اب ہم داراشکوہ کی روایت سے دیکھتے ہیں کہ حضرت قبلہ میاں میر قادری رحمۃ اللہ علیہ اپنے مرید صادق حضرت مولانا (ملا) محمد سعید قادری کے بارے میں کیا جذبات اور احساسات رکھتے تھے۔ داراشکوہ ایک خصوصی مجالس کا حال قلمبند کرتے ہوئے رقمطراز ہیں کہ اس محفل میں حضرت میاں میر نے ملا محمد سعید کا تذکرہ یوں فرمایا:

”پہلے حضرت ملا محمد سعید خان کے متعلق ارشاد فرمایا کہ آپ صحیح النسب سید ہیں۔ کمال درجہ کی فضیلت رکھتے ہیں اور تیس برس ہو گئے ہم اکٹھے رہتے ہیں۔ (حضرت ملا محمد سعید کو اس کے بعد ایک طویل عرصہ تک حضرت میاں میر کی مزید صحبت نصیب ہوئی تھی) اور کشمیر کو ہم نے اپنا وطن بنا لیا۔ اور میرا دل نہیں چاہتا کہ کسی دوسری جگہ جائیں اور طریقہ تصوف میں آج جو شخص کامل ہے، وہ ملا محمد سعید خاں ہے۔ آپ عارف کامل ہیں۔ میں نے اپنے بعض دوستوں کو ان کے حوالے کر دیا ہے تاکہ تربیت فرمائیں اور ان کے فرزندوں کو میں اپنا فرزند بناؤں۔“

نے اپنا تمام اثاثہ ان کے سپرد کر دیا ہے یا

حضرت میاں میر قادری رحمۃ اللہ علیہ کے ان اقوال مبارکہ سے جہاں حضرت مولانا محمد سعید قادری کی خصوصی قدر و منزلت ظاہر ہوتی ہے جو آپ کو اپنے مُرشد کے دربار میں حاصل تھی وہاں حضرت میاں میر کے اس مجلد میں کہ میں نے اپنے بعض دوستوں کو ان کے حوالے کر دیا ہے کہ تربیت فرمائیں، سے یہ حقیقت اظہر من الشمس ہو جاتی ہے کہ حضرت میاں میر قادری رحمۃ اللہ علیہ اپنے جن تیار مندوں کو حضرت ملا محمد سعید قادری کے سپرد کر دیتے تھے، وہ معمول نہیں ہوتے تھے۔ انہی خوش نصیب بزرگوں میں داتا شاہ جمال نوری بھی ہیں کہ پہلے تو انہیں حضرت میاں میر قادری رحمۃ اللہ علیہ نے اپنی خصوصی باطنی توجہات سے نوازا اور پھر انہیں حضرت ملا سعید قادری کے سپرد کر دیا کہ شہباز ہے اس کی اڑان لاہوتی ہونی چاہیے۔ چنانچہ ایسا ہی ہوا اور حضرت داتا شاہ جمال نوری ان کی نگاہ فیض رساں سے خاص طور پر فیضیاب ہوئے۔

حضرت ملا محمد سعید قادری نے طویل عمر پائی اور وفات کے بعد موضع دھرم کوٹ رندھاوا ضلع امرتسر میں مدفون ہوئے جہاں آپ کا سالانہ عرس پورے روحانی تزک و احتشام کے ساتھ منایا جاتا ہے عرس کی تقاریب میں مسلمانوں کے پہلو بہ پہلو غیر مسلم بھی اس عظیم روحانی راہنما کو خراج عقیدت پیش کرتے ہیں۔





مزار پیر انوار حضرت داتا شاہ جمال نورانی جس میں شاہ عبدالکریم، شاہ عبدالرحیم مولانا محبوب عالم اور مولانا غلام جمیلانی بھی آسودہ لحد ہیں۔

سُلطان الاولیاء

حضرت اناشاه جمال

نوری قادری

رَحْمَةُ اللهِ عَلَيْهِ

افتخارِ علم و عرفان، حضرت داتا گنج بخشؒ
 مرجعِ اہل عقیدت فخرِ دین مردِ کمال
 راہ سے بھٹکے ہوؤں کے واسطے پینامِ نور
 آسمانِ علم و حکمت کے وہ مہرِ لازوال
 شوکتِ تبلیغ سے روشن کیے تارِ یکِ دل
 معرکہ کفر و دین میں عظمتِ ایساں کی ڈھال
 ان کے فیضِ عام کی چٹکی ہوئی ہے چاندنی،
 عشقِ محبوبِ خدا میں آپ تھے اپنی مثال
 فیضیابِ صحبتِ حضرت میاں میرؒ و سعیدؒ
 پیکرِ صدق و صفا، عالی سخن، شیریں مہتال
 (محمد اکرم رضا)



حضرت داتا شاہ جمال نوریؒ سرزمینِ گوجرانوالہ پر حضرت میاں میرؒ
 قادری لاہوری کے تعلیمات کے آفتابِ لازوالہ کے اولیٰ بیٹے
 کرنے بڑے کر جلوہ فگنے ہوئے۔ عابد و زاہد، پیکرِ روحانیت،
 اصحابِ نظر کا وقار، بزمِ شریعت و طریقت کے شان۔ آپ نے
 اپنے اسوۂ عالی سے اسوۂ میاں میرؒ کے یاد تازہ کر دی۔
 دیکھنے والے دیکھتے تو یوں محسوس ہوتا کہ جیسے حضرت میاں میرؒ
 اسے سرزمینِ پر جلوہ گر ہوں۔

آپ خاتقاہ قادریہ نوریہ کے پہلے ولیؒ کامل تھے جنہوں
 نے اسے خطہٴ ظلمات کو انوارِ عظمتِ اسلام سے صنوبر کر دیا۔
 ولیؒ کاملے، رہنے کے کاملے، رہنے کے رفعتِ نشان
 سرزمینِ گوجرانوالہ کو اپنا مرکز بنا کر یہاں سے اصحابِ شوق
 کے ایک ایسے جماعت تیار کی جسے کا ہر فرد مطلعِ تبلیغِ سلام
 کا درخشندہ ستارہ تھا۔ خدا کے لاکھوں رحمتیں ہوں اسے
 مردِ کاملے کے تربتِ اقدس پر جس نے محبتِ رسولِ خدا
 صلی اللہ علیہ وسلم کی خوشبو بکھیر کر اسے خاتقاہِ قادریہ کو آنے والے
 ادوار میں گواراۃِ رشد و ہدایت بنا دیا۔



تاریخِ اسلام شاہد ہے کہ اولیائے کرام نے ہر عہد میں ہر علاقے میں عظمتِ اسلام کے چراغِ روشن کیے ہیں۔ یہ ایک ناقابلِ تردید حقیقت ہے کہ اسلام تلوار کے زور نہیں بلکہ اولیاءِ و صوفیاء کے کردار کی سر بلندیوں اور ان کے اخلاقِ عالیہ کی تاثیر سے پھیلا ہے۔ سلاطین اور شہنشاہوں نے انسانی جموں پر حکومت کی ہے جبکہ اولیائے کرام کی لازوال حکمرانی عوام الناس کے دل و دماغ پر رہی ہے اور حکمرانی وہی ابدی ہوتی ہے جس کا تعلق دل سے ہوتا ہے۔ اس لیے ان صوفیائے عظام کی حکومت دائمی ہے۔ کائناتِ انسانی کے دوسرے علاقوں کی طرح برصغیر پاک و ہند میں کروڑوں مسلمانوں کا وجود انہی اولیائے کرام کی مقدس تعلیمات اور ان کی روحانی مساعی کا مرہونِ منت ہے۔ ان صوفیائے عظام نے شہروں، بستیوں، جنگلوں، ویرانوں، غرضیکہ ہر علاقے اور خطے میں خدا اور رسولِ خدا حضرت محمد مصطفیٰ صلی اللہ علیہ وسلم کا پیغامِ سرمدی سنایا۔ علم و حکمت کے جوہر تقسیم کیے۔ رشد و ہدایت کے انعامات ٹٹاتے اور کفر و ضلالت میں گھرے ہوئے انسانوں کے دلوں کو اسلام کی روشنی اور ایمان کی تابندگی عطا کر دی۔

سلسلہ عالیہ قادریہ، چشتیہ، نقشبندیہ، سہروردیہ سمیت تمام سلاسلِ معرفت کے صوفیاء کی خدمات اس ضمن میں ہماری تاریخِ ایمان و یقین کا اعزاز ہیں۔ سلسلہ قادریہ کے عظیم روحانی پیشوا اور سلطنتِ فقر کے تاجدار حضرت میاں میر بالا پیر لاہوری قادری رحمۃ اللہ علیہ کی شخصیت اور آپ کی مساعی جمیدہ کا تذکرہ ہم گزشتہ باب میں کر چکے ہیں۔ اس باب میں ہیں

آپ ہی کے سلسلے کے روشن ضمیر ولی حضرت داتا شاہ جمال نوری قادری رحمۃ اللہ علیہ کا تذکرہ مقصود ہے جنہوں نے حضرت میاں میر قادری لاہوری کے حکم کی تعمیل میں سرزمین گوہر ازلہ کو قدرت کے سدا بہار فیوض کی نعمت سے بہرہ ور کر دیا۔

ولادت

حضرت داتا شاہ جمال نوری قادری کی پیدائش موضع حضرت والا ضلع ڈیرہ غازی خان میں ہوئی۔ آپ کا وطن مالوٹ قبلہ عالم حضرت میاں میر قادری لاہوری کے علاقہ پیدائش سے قریب ہی ہے۔ حضرت میاں میر قادری سیوستان کے رہنے والے تھے۔ حضرت داتا شاہ جمال نوری کے حالات زندگی بہت کم دستیاب ہیں۔ بیشتر حالات کا دار و مدار دو چار کتب تذکرہ اور ان کے خاندان میں سینہ بسینہ منتقل ہونے والی روایات پر ہے۔ تحقیق سے پتہ چلتا ہے کہ آپ کے خاندان کے مورث اعلیٰ فاتح سندھ عماد الدین محمد بن قاسم کے ہمراہ فتوحات اور تبلیغ اسلام کے سلسلہ میں سندھ تشریف لائے۔ چونکہ مسلم فاتحین اپنے ساتھ مبلغین اسلام اور فقہاء و علماء کو لے کر چلتے تھے کہ مفتوحہ علاقہ کو اسلام کی روشنی سے جگمگا سکیں۔ اس لیے شاہ جمال نوری کے مورث اعلیٰ کا فاتح فوج کے ساتھ برصغیر میں آنا فرین قیاس اور تاریخی حقیقت کے عین مطابق نظر آتا ہے۔

اس خاندان کے مورث اعلیٰ نے پہلے پہل اودھ شریف میں قیام کیا اور پھر ڈیرہ غازی خان میں مقیم ہوئے۔ کچھ عرصہ گزرنے کے بعد یہ خاندان ڈیرہ غازی خان کے قریبی گاؤں حضرت والا میں آکر مقیم ہو گیا۔ معلوم نہیں اس گاؤں کا پہلا نام کیا تھا مگر چونکہ حضرت داتا شاہ جمال نوری کی ولادت تک اس گاؤں میں اس خاندان کے کسی بزرگ یکے بعد دیگرے رشد و ہدایت کا سلسلہ پھیلا چکے تھے، اس لیے ہم سمجھتے ہیں کہ اس گاؤں کو اس خاندان کی عالیٰ نسبی اور علمی و روحانی حیثیت کی بنا پر "حضرت والا" کہا جاتا تھا۔

آپ نے ابتدائی تعلیم اپنے گاؤں میں اپنے والد بزرگوار اور دوسرے بزرگوں سے حاصل کی۔ اب اگرچہ آپ علمی طور پر اس قابل تھے کہ دینی بلندیوں کی جانب پرواز کر سکیں، مگر آپ کے دل و دماغ میں اعلیٰ دینی و روحانی تعلیم کا جذبہ سما یا ہوا تھا۔ چنانچہ آپ کے دل میں ہی دھن سمائی کہ شہر لاہور کا رخ کیا جائے۔ وہ لاہور کے جو علماء و فقہا کا مرکز اور اہل ولایت کا مخزن تھا۔ جب آپ حصولِ علم کی آرزو لیے لاہور پہنچے تو ایک محتاط تاریخی اندازے کے مطابق آپ کی عمر اس وقت ۲۵ سال تھی۔ کچھ عرصہ آپ حضرت میاں وڈا کے درس میں شریک رہے۔ اور ایک طویل عرصہ حضرت میاں میر رحمۃ اللہ علیہ کی بارگاہِ اقدس میں بسر کیا۔ آپ کی تاریخِ ولادت اندازاً ۹۸۱ھ بمطابق ۱۵۷۳ء بنتی ہے۔

حسب و نسب

حضرت شاہ جمال نوریؒ حسب و نسب کے لحاظ سے قریشی صدیقی تھے۔ آپ کا سلسلہ نسب ۷ واسطوں سے خلیفہ اول سیدنا ابوبکر صدیق رضی اللہ تعالیٰ عنہ سے جا ملتا ہے۔ روحانی سلسلے سے آپ قادری تھے۔ اس طرح آپ کا سلسلہ مختلف شیوخِ قادریہ کی وساطت سے خلیفہ چہارم سیدنا حضرت علی المرتضیٰ رضی اللہ عنہ سے ۲۳ واسطوں سے جا ملتا ہے۔ ہم آپ کے خاندانی اور روحانی سلاسل درج کر رہے ہیں۔

شجرہ بلحاظ خاندان (صدیقی قریشی)

حضرت داتا شاہ جمال نوری بن حضرت شاہ مرید الدین بن حضرت شاہ حام الدین بن حضرت شیخ محمد شریف بن حضرت شیخ محمد حاجی بن حضرت شیخ محمد احمد بن حضرت شیخ عبدالرحمن بن حضرت شیخ محمد شریف بن حضرت شیخ معروف بن حضرت شیخ داؤد بن حضرت شیخ وجہ الدین

بن حضرت شیخ نجم الدین بن حضرت شیخ محمد سلیمان بن حضرت شیخ ابراہیم بن حضرت شیخ
عبدالشکور بن حضرت شیخ علاؤ الدین بن حضرت شیخ مودود بن حضرت شیخ قاسم بن حضرت
شیخ عبداللہ درمی بن حضرت شیخ عبدالمجید بسطامی بن حضرت شیخ ابوالحسن گادزونی بن حضرت
شیخ محمد راضی بن حضرت شیخ محمود بغدادی بن حضرت شیخ جعفر بغدادی بن حضرت شیخ محمد قاسم
بن حضرت شیخ ابو محمد کئی بن سیدنا حضرت ابو بکر صدیق رضی اللہ تعالیٰ عنہ

شجرہ بلحاظ طریقت (سلسلہ عالیہ قادریہ)

حضرت داتا شاہ جمال نوری صدیقی قادری مرید حضرت شاہ ابوسعید معصوم مرید شیخ العالم
حضرت میاں محمد میر بالا پیر قادری لاہوری مرید حضرت خضر ابدال بیابانی مرید حضرت سید احمد
مرید حضرت سید عابد کبیر مرید حضرت شیخ ابوالقاسم مرید حضرت موسیٰ حلیمی مرید حضرت خواجہ
ابوبکر مقتول مرید حضرت ابوداؤد مرید حضرت شاہ سلیمان مرید حضرت حفص ابوبکر مرید
حضرت خواجہ حسن قرشی مرید حضرت عبدالرزاق مرید غوث الاعظم سیدنا شیخ عبدالقادر جیلانی
بغدادی مرید حضرت شیخ ابوسعید مرید حضرت شیخ ہنکاری مرید حضرت شیخ ابوالفرح طرطوسی
مرید حضرت شیخ عبدالواحد مینی مرید حضرت شیخ شبلی مرید سید الطائف حضرت جنید بغدادی مرید
حضرت بہری ستغلی مرید حضرت خواجہ حبیب عجمی مرید حضرت خواجہ حسن بصری مرید شیر خدا
حضرت علی کرم اللہ وجہہ۔

شیخ کامل کے حضور حاضری

آپ نے ابتدائی تعلیم اپنے ہی موضع میں اپنے دادا شاہ حاتم الدین سے حاصل کی۔
اوپر مزید دینی تعلیم کے لیے لاہور چلے آئے۔ آپ ہی کے علاقہ کے حضرت میاں میر
قادری اس سے قبل لاہور آکر زمانے بھر کو علمی فیضان بخش رہے تھے۔ جس طرح سے

حضرت داتا شاہ جمال نوریؒ حضرت میاں میر قادری کی تقلید میں اپنے علاقے سے لاہور چلے آئے اور پھر جس طرح آپ کی حضرت میاں میر قادری سے ملاقات ہوئی اس سے خیال ہوتا ہے کہ یہ پہلے سے ایک دوسرے کو جانتے ہوں گے اور کچھ بعید نہیں کہ ان میں آپس کی رشتہ داری بھی ہو۔

جب داتا شاہ جمال نوری طلب علم کی آرزو لیے لاہور پہنچے تو آپ نے تحصیل علوم دینیہ کے لیے اس دور کے مختلف مدارسِ علمیہ سے رجوع کیا۔ ایک روایت کے مطابق آپ میاں وڈا کی درس گاہ میں دینی علوم کی تحصیل کرتے رہے تحصیل علم کے اسی عرصہ کے دوران میں آپ کی ملاقات حضرت میاں میر قادری رحمۃ اللہ علیہ سے ہوئی۔ اور یہی ملاقات آپ کو زندگی کی آخری سانس تک ان کا حلقہ بگوش بن گئی۔ ایک روز حضرت شاہ جمال نوریؒ اپنے مدرسہ سے کچھ فاصلہ پر کھڑے تھے کہ ادھر سے حضرت میان قادری کا گزر ہوا۔ آپ نے اس سعید بخت کو دیکھا تو طبیعت میں ذوقِ سخاوت پھل اٹھا اور پوچھا:

”نوجوان! تم نے کیا پڑھا ہے؟“

حضرت شاہ جمال نوری نے آپ کے سوال کے جواب میں عرض کیا:

”حضرت میں نے علوم دینیہ پڑھے ہیں۔“

حضرت میاں میر قادری نے فرمایا:

”نہیں، نوجوان تم کچھ بھی نہیں پڑھے۔“

شاہ جمال نوری نے اپنی عرض پر اصرار کرتے ہوئے کہا:

”یا حضرت! میں دینی علم پڑھ رہا ہوں۔“

حضرت میاں میر قادری نے بدستور فیصلہ کن لہجہ میں فرمایا:

”نوجوان تمہارا اصرار غلط ہے، ہمارے حساب سے تم بالکل نہیں پڑھے۔“

حضرت میاں میر قادری رحمۃ اللہ علیہ کے اس فیصد کن جواب نے نوجوان شاہ جمال نوری کی نگہ باطن شناس روشن کر دی۔ دل پر خرد کی بے بسی اور علم کی بے بصری واضح ہو گئی، فوراً اظہارِ ندامت میں عرض کیا:

” حضور! آپ سچ فرماتے ہیں کہ میں نے کچھ نہیں پڑھا مگر اب میں پڑھنے کا متمنی ہوں۔ لگتا ہے بے اختیار آپ کی جانب اٹھ رہی ہیں، اللہ کرم فرمادے گیجیے۔“

حضرت میاں میر قادری نے ایک شانِ استغنا سے نوجوان شاہ جمال نوری کی طرف دیکھا اور چپکے سے اپنی خانقاہ کی طرف ہو لیے۔ نوجوان شاہ جمال نوری کہ جن کے قلب نے نظر میں محشر بپا تھا بصد منت و زاری آپ کے پیچھے پیچھے چلنے لگے۔ جب حضرت میاں میر قادری خانقاہ میں جا پہنچے تو شاہ جمال نوری نے دست بستہ عرض کیا کہ حضور خرد کی گتھیاں تو سلجھا چکا ہوں، اب آپ کے فیضانِ نظر کا منتظر ہوں۔ خدا را مجھے اپنے دامانِ کرم سے وابستہ کر لیجیے۔ حضرت میاں میر قادری کا بھر کرم تو پہلے ہی ہو گیا تھا۔ وہ تو اس جوانِ رعنا کی پیشانی سے ابھرتے ہوئے آثارِ سعادت کو پہلے ہی ملاحظہ فرما چکے تھے۔ فوراً اپنا دامانِ لطف دراز کر دیا، اور اس بلند قسمت نوجوان طالب علم شاہ جمال نوری کی روحانی و باطنی تربیت کا مرحلہ شروع کر دیا۔

روحانی تربیت

شاہ جمال نوری دینی علوم کی تحصیل تو کر چکے تھے۔ روحانی و باطنی فیوض کی بارانِ رحمت نے انھیں مسِ خام سے گندن بنا دیا۔ حضرت میاں میر قادری کی خانقاہ ان کے لیے بتانِ معرفتِ ثابت ہوئی۔ کہتے ہیں کہ زمین جس قدر زرخیز ہوا اتنا ہی زیادہ نم قبول کرتی ہے۔ شاہ جمال نوری کی کشتِ آرزو تو مدتوں سے ایسے ہی ابرِ گوہر بار کے برسنے کی منتظر تھی اس لیے آپ نے حضرت میاں میر قادری کے چشمہ معرفت سے جی بھر کر سیرابی حاصل کی جیستہ

میاں میرقادری رحمۃ اللہ علیہ نے آپ کو روحانی گداز، باطنی مشاہدات اور روحانی سوز و ساز سے بہرہ ور کر دیا۔ عبادت و ریاضت میں اوقات بسر ہونے لگے۔ مجاہدے اور ریاضتیں ان کا معمول بنتی گئیں اور پھر وہ وقت بھی آیا کہ حضرت میاں میرقادری آپ کی روحانی کاوشوں کو اپنی پسندیدگی سے نوازنے لگے۔

حضرت میاں میرقادری رحمۃ اللہ علیہ کا معمول تھا کہ کسی طالبِ راہِ حق کو خصوصی عنایات سے نوازتے تو اُسے مجاہدوں اور ریاضتوں سے گزار کر اپنے کسی خلیفہ خاص کے سپرد کر دیتے تاکہ یہ رہ نور در راہِ حق منزلِ حق و صداقت پر فائز ہو سکے۔ شاہ جمال نوریؒ کی روحانی تربیت کی تکمیل کے لیے حضرت میاں میرقادری نے انھیں اپنے مرید خاص اور خلیفہ حضرت شاہ ابوسعید معصومؒ رحمۃ اللہ علیہ کے سپرد کر دیا۔ اور انھیں تاکید فرمائی کہ اس صاحبِ ذوق و شوق کی باطنی تربیت میں کوئی کمی واقع نہ ہونے پائے۔ ایک تو مرشد کا حکم تھا اور دوسرے شاہ جمال نوریؒ کی طبعِ رسا کا کمال تھا کہ حضرت شاہ ابوسعید معصومؒ نے ان پر باطنی توجہ کو بطور خاص مرکوز کر دیا اور یہ نہایت تیزی سے فکری و نظری فیوض سے بہرہ یاب ہونے لگے۔

اگرچہ شاہ جمال نوریؒ کی باقاعدہ بیعت حضرت ابوسعید معصومؒ سے تھی لیکن آپ کو حضرت میاں میرقادری کے انعامات بھی مسلسل حاصل ہوتے رہے۔ اپنے مرشدِ کامل کے ارشادات کی روشنی میں شاہ جمال نوریؒ کا عقدِ ہرآن سنورا رہا۔ ان کی کتنی بڑی خوش نصیبی تھی کہ ان پر ایک طرف تو مرشدِ کامل کی تواضعات برس رہی تھیں اور دوسری طرف حضرت میاں میرقادری بھی انھیں مسلسل اپنی باطنی توجہ کا حقدار بنائے ہوئے تھے۔

ع یہ نصیب التذاکر نوٹنے کی جائے ہے

۱۔ حضرت شاہ ابوسعید معصومؒ عظیم المرتبت ولی اللہ تھے۔ آپ کا مزار اقدس موضع کوٹ رندھاوا ضلع امرتسر میں ہے۔

حضرت ابوسعید معصوم رحمۃ اللہ علیہ کی نگاہِ کیمیا اثر نے حضرت میاں میر تقادری کے حکم کی تعمیل میں اس صالح نوجوان کو روحانی طور پر وہ سر بلندیوں عطا کیں کہ دوسرے مریدین اس پر رشک کرنے لگے۔ جب شیخ کامل تے دیکھ لیا کہ صاحبِ دل مرید نے اس کے حلقہٴ تربیت سے پورا پورا استفادہ کر لیا ہے تو انہوں نے حضرت شاہ جمال نوریؒ کو خرقہٴ خلافت عطا کیا۔ حضرت شاہ جمال نوریؒ خرقہٴ خلافت سے زیادہ اپنے شیخ کی صحبت میں رہنا پسند کرتے تھے۔ انہیں اپنے شیخ سے دوری گوارا نہ تھی، مگر حضرت ابوسعید معصومؒ نے شفقت سے سمجھایا کہ :

”شمع کا کام روشنی پھیلانا ہے۔ اسلام کا مقصد بھی یہی ہے کہ ہدایت کی روشنی پھیلتی رہے۔ ہم نے حق و سداقت کی جو شمع تمہارے سینے میں روشن کی ہے، تمہارا فرض ہے کہ اس کی روشنی سے زیادہ سے زیادہ خلقِ خدا کو فیضیاب کرو اور اپنے علم و حکمت سے ان علاقوں کو فیضیاب کرو جو تعلیماتِ اسلامی کی روشنی سے محروم ہیں۔“

اپنے شیخ کے حکم کی تعمیل میں آپ نے اپنے سر کو جھکا لیا، تو حضرت ابوسعید معصومؒ حضرت میاں میرؒ کے ایما پر فرمانے لگے :

”ہم نے گوجر نوالہ کی ولایت تمہارے سپرد کی ہے۔ جاؤ اور اس علاقے میں عظمتِ اسلام کے پیغام کو نام کر دو۔ اس علاقہ کی مخلوق خدا کو اسلام اور قرآن کی تعلیم سے آشنا کرو۔ ظلمتوں میں ایمان کے چراغ روشن کرو اور تاریک دلوں کو نورِ ہدایت سے جگمگا دو۔“

گوجر نوالہ میں آمد

آپ نے اپنے شیخ عالی مقام کے حکم پر آٹا و سداقتنا کہا اور حکم کو بحال لانے بجائے

گوجرانوالہ کو روانہ ہو گئے۔ اس دور میں گوجرانوالہ شہر کی کوئی خاص اہمیت نہیں تھی اس نام کا ایک گاؤں جی۔ ٹی روڈ کے کنارے آباد تھا۔ آپ گوجرانوالہ کے نواحی گاؤں کھیالی میں مقیم ہو گئے اور رشد و ہدایت کا سلسلہ شروع کر دیا۔ تبلیغ و اشاعتِ دین کے لیے گاؤں کی فضا تنگ محسوس ہوئی تو کھیالی گاؤں سے شمال کی جانب اپنی خانقاہ قائم کی۔ آج تو گوجرانوالہ اور کھیالی کے درمیان آبادی کی کثرت کی بنا پر فاصلہ نظر نہیں آتا۔ اس دور میں آپ کی خانقاہ اس رستے پر قائم تھی جو کھیالی سے گوجرانوالہ کو جاتا تھا۔ آنے والے ادوار میں جب گوجرانوالہ کی حد وسیع ہوئی تو شہر گوجرانوالہ کی آبادی آپ کی خانقاہ تک آپہنچی اور آپ کی خانقاہ کے محل وقوع کو بیرون کھیالی دروازہ کہا جانے لگا۔

جس طرح خوشبو پھول کے بطن سے پھوٹتی اور ماحول کو معطر کر دیتی ہے اسی طرح اولیاء اللہ کا پیغام بھی ان کے دلوں سے ابھر کر عوام الناس کے دلوں میں اپنا مقام بناتا ہے۔ حضرت شاہ جمال نوری کا پیغام فی الحقیقت محبت و خلوص کی خوشبو کا پیغام تھا۔ یہ پیغام معرفتِ الہی اور جذب و شوق کا پیغام تھا۔ یہ تو دکھ درد کے مارے ہوؤں کے لیے امن و راحت کا پیغام تھا۔ یہ تعلیماتِ قرآنی کی اشاعت اور عشقِ مصطفوی ﷺ کا پیغام تھا۔ آپ کا پیغام دلوں میں گھر کرنے لگا۔ اہل نظر آتے اور دامنِ مراد بھر کر لے جاتے جو ایک بڑا آپ کے صلہ و محبت میں آتا ہمیشہ ہمیش کے لیے آپ کا ہو کر رہ جاتا۔ آپ کی صحبت دلوں کو روحانی گداز اور ایانی تب و تاب بخش دیتی۔ غم حیات کے مارے ہوئے آپ کے دامن میں پناہ لیتے تو انھیں آلامِ روزگار کی سختیوں سے رہائی کا احساس ہونے لگتا۔ آہستہ آہستہ آپ کے نام کے ساتھ ”داتا“ کا لفظ مختص ہو گیا اور ارادت مند آپ کو داتا شاہ جمال نوری کے نام سے پکارنے لگے۔ یہی نام آج تک نیاز مندوں کے لیے پیغام سکون بنا ہوا ہے۔

تبلیغ و اشاعتِ اسلام : حضرت داتا شاہ جمال نوری رحمۃ اللہ علیہ سلسلہ عالیہ قادریہ

کے نامور رہنمائے طریقت تھے۔ آپ کو غوث الاعظم شیخ عبدالقادر جیلانی رحمۃ اللہ علیہ سے غیر معمولی عقیدت تھی اور سلسلہ عالیہ قادریہ کے روحانی مہمولات نہایت پابندی سے ادا فرماتے۔ جس دور میں آپ نے خاتقاہ قادریہ کے ذریعہ روحانی فیوض لٹانے شروع کیے تھے اس دور میں یہ علاقہ اسلامی تہذیب و تمدن کی روشنی سے بڑی حد تک محروم تھا۔ اس علاقہ میں ہندو سیکھ کثرت سے آباد تھے اور بیشتر زمینوں پر بھی وہی قابض تھے مسلمانوں کی تعداد بھی کم تھی اور ہندوؤں، سکھوں کی دیکھا دیکھی کسی غیر اسلامی رسوم مسلمانوں میں رواج پذیر ہو گئی تھیں۔ حضرت داتا شاہ جمال نوریؒ نے عظمتِ اسلام کا پرچم اس شان سے اہرایا کہ چاروں طرف اسلامی تعلیمات کا دور دورہ ہونے لگا۔

آپ نے جہاں غیر مسلموں کو اسلام کی عظمت و حقانیت کی طرف مائل کیا وہاں ان مسلمانوں کو جو جاہل حق سے بھٹک چکے تھے پھر سے صراطِ مستقیم پر گامزن کیا۔ ہندو سیکھ آپ کی خدمت میں حاضری دیتے اور آہستہ آہستہ ان پر اسلام کی حقانیت کا رنگ غالب آنے لگتا اور وہ حلقہ بگوش اسلام ہو جاتے۔ وہ مسلمان جو خدا اور رسول صلی اللہ علیہ وآلہ وسلم سے غافل ہو چکے تھے آپ نے انہیں پھر سے شعارِ ایمان کا بھولا ہوا سبق یاد دلایا۔ حضرت داتا شاہ جمال نوریؒ کا اندازِ تبلیغ نہایت سادہ اور مؤثر تھا۔ آپ بحث و مباحث سے گریز کرتے اور پرتاثر انداز سے وعظ و نصیحت فرماتے۔ یہی وجہ تھی کہ جس کے کانوں میں ایک بار آپ کے کلمہ حق کی صدا پہنچ جاتی پھر وہ آپ کی خاتقاہ عالیہ کے فیضان سے مستقبل سیراب ہونے لگتا۔ آپ کی نگاہ میں غضب کی تاثیر تھی اور کیوں نہ ہوتی کیونکہ یہ تاثیر حضرت میاں میر قادری رحمۃ اللہ علیہ جیسے ولی کامل کی عنایتِ خاص تھی کہ جن کی چوکھٹ پر سلاطینِ وقت حاضری دینا اپنے لیے اعزاز تصور کرتے تھے۔ اس علاقے میں شورشوں نے سڑاٹھا رکھا تھا۔ قتل و رہزنی اور غارت گری عام تھی جملہ آوروں کے لشکر گزرتے اور بستیوں کو تاخت و تاراج کرتے بھوسے آگے بڑھ جاتے۔ اس دور

پُر آشوب میں آپ نے جس طور خلقِ خدا میں امن و سکون اور تسکینِ حیات کی دولت تقسیم کی اور جس طرح حالات کے ستائے ہوئے انسانوں کو قرار عطا کیا اس نے آپ کو مرجعِ خلائق بنا دیا۔

سیرت و کردار

آپ کی زندگی سنتِ رسولِ خدا صلی اللہ علیہ وسلم کا عملی نمونہ تھی۔ آپ نہ صرف خود سیرتِ مصطفیٰ صلی اللہ علیہ وسلم کے عملی تقاضوں پر سختی سے کاربند تھے بلکہ اپنے مریدین اور ارادتمندوں کو بھی ارشاداتِ مصطفویٰ پر عمل پیرا ہونے کی شدید تلقین کیا کرتے تھے۔ آپ نے نہایت سادگی اور توکل سے زندگی بسر کی۔ فقر و استغنا کو اپنا معمول بنائے رکھا۔ درویشِ بے یا کی صورتِ خدا کے بھروسے پر شاعتِ اسلام کی شمع روشن کی اور پھر بہت جلد اس شمعِ ایبائی کی روشنی پورے علاقہ کا ظلمت زدہ ماحول منور کرنے لگی۔

شاہِ جمالِ نورئی نے اپنے اخلاصِ عمل، بے ریبائی، جذبہٴ خدمتِ خلقِ خدا، معرفتِ الہی اور تزکیہٴ نفس کا جو بیج صدیوں پیشتر بویا تھا اس سے پھوٹنے والے شجرِ سایہ دار نے مدتوں اصحابِ علم و فضل کو اپنے وقار کا احساس دلانے رکھا۔ آپ نے بیرونِ کھیلی دروازہ میں ایک خانقاہ کے قیام کی صورت میں ایک ایسا دبستانِ معرفت قائم کیا تھا جس سے زمانہٴ صدیوں اکتسابِ فیض کرتا رہا۔ آنے والے برسوں میں یہ خانقاہ اہلِ نظر کے لیے بیش بہا سرچشمہٴ معرفت ثابت ہوتی۔

حضرت شاہِ جمال بلاشبہ اس علاقہ کے رہنمایانِ طریقت میں مرکزی حیثیت کے حامل تھے۔ علمائے کرام اور شیوخِ آپ کی خدمت میں حاضری دینا باعثِ سعادت تصور کیا کرتے تھے۔ آپ قطبِ یگانہ اور غوثِ وقت تھے۔ آپ کی حیاتِ ظاہری میں بھی ادویائے عظامِ آپ کی خانقاہ میں حاضری باعثِ فخر سمجھتے تھے اور آپ کی وفات کے بعد

بھی اولیائے کرام آپ کے دربار میں اسی حسن عقیدت کے ساتھ حاضر ہوتے ہیں۔ آپ کی خانقاہ میں اولیاء کی حاضری ایک معمول کے طور پر صدیوں سے جاری ہے۔ جب کسی صاحبِ ولایت کو اس علاقہ میں تبلیغ و ارشاد کا فرض سونپا جاتا ہے تو وہ آپ کے مزار پر حاضر ہوتا ہے، گویا اپنے فرائض کو بجالانے کے لیے اجازت طلب کرتا ہے۔ اور رب وہی صاحبِ ولایت اس علاقہ سے رخصت ہوتا ہے تو پھر وہ سلام کے لیے آپ کے مزار پر حاضر ہوتا ہے گویا وہ رخصت ہونے کی اجازت طلب کر رہا ہوتا ہے۔ یوں کہنا بجا ہوگا کہ اس طور ان اصحابِ معرفت کی فکری و روحانی حیثیت پر مہر تصدیق ثبت ہوتی ہے۔

آپ صاحبِ کرامات کثیرہ تھے۔ یہ حقیقت ہے کہ جب بندہ رضائے الہی میں ڈھل جاتا ہے اور اپنی زندگی مکمل طور پر خوشنودی خدا و رسول صلی اللہ علیہ وسلم میں بسر کر دیتا ہے تو پھر تقدیر خداوندی اس بندہ خاص کی تدبیر کا مزاج سمجھنے لگتی ہے، اور یہ بندہ خاص اپنی زبان سے جو کچھ کہتا ہے وہ پر تقدیر بیزداں بن جاتا ہے۔ اسی حقیقت کی طرف ایک صاحبِ تصوف شاعر نے اشارہ کیا تھا:

گفتہ او گفت اللہ بود گرچہ از حلقوم عبد اللہ بود

حضرت شاہ جمال کی زندگی خدا کے احکام کی تعمیل اور خوشنودی خدا کے حصول میں بسر ہوئی تھی۔ اب یہ کس طرح ممکن تھا کہ ان کے فرمودات ناپید رہنے کی بدولت تقدیر کے تقاضوں کے امین نہ بنتے۔ آپ کی کرامات بلاشبہ اہل ایمان کے دلوں کو دردانی جلا بخشنے کا سبب ثابت ہوئیں لیکن ہمارے نزدیک آپ کی سب سے بڑی کرامت یہی ہے کہ آپ نے کفر و منکرات کی تاریکی راہوں پر سفر کرنے والے گنہگاروں کو توحید خداوندی کی روشنی عطا کی بتوں کی پرستش کرنے والوں کو نڈائے واحد کے تصور سے آشنا کیا اور تعلیمات اسلامی سے دور ہٹنے والے مسلمانوں کو اسوۂ رسول کریم صلی اللہ علیہ وسلم کی عملی اتباع کا ذوق بخشا۔ آپ کی نگاہوں کا فیضان ایک کرامت کی صورت مدّتوں جاری رہا اور ایمان کی دولت سے

محروم انسان آپ کی صحبت میں کچھ وقت گزار کر دنیاوی اور اخروی سرفرونی کا سامان حاصل کرتے رہے۔ آپ کا یہ فیضان آج بھی جاری ہے۔

یہ فیضانِ نظر تھا یا کہ مکتب کی کرامت تھی

بکھائے جس نے اسمعیل کو آدابِ منہ زندی

اہل ایمان تو آپ کے گرویدہ تھے ہی غیر مسلم بھی آپ کی خدمت میں حاضری دینا اپنے لیے سعادت سمجھتے تھے۔ کتنے ہی ہندو بکھ تھے جو آپ کی خدمت میں حاضری دینے کی بدولت چوری، چکاری، ڈاکہ زنی، لوٹ مار اور دوسری برائیوں سے اجتناب کرنے لگے۔ ہندو بکھ آپ کی وفات کے بعد بھی آپ کے مزار پر حاضر ہوتے اور آپ کے عرس کی تقریب میں شرکت کرتے تھے۔ آپ کا پیغام امن و آشتی اور صلح و محبت کا پیغام تھا اور یہی وہ پیغام ہے جو دلوں کو مسخر کرتا اور رُوحِ انسانی کو تسلیم و رضا کے آداب سکھاتا ہے۔

وفات

آپ نے سن ۱۰۶ھ میں وفات پائی اس وقت آپ کی عمر ۹۹ برس تھی۔ وفات کے بعد آپ اسی مرکزِ رشد و ہدایت یعنی خانقاہ قادریہ بیرون کھیالی دروازہ گوجرانوالہ میں مدفون ہوئے جہاں آپ نے زندگی بھر تعلیماتِ مصطفویٰ صلی اللہ علیہ وسلم کو عام کرنے کا مقدس فریضہ انجام دیا تھا۔ آپ کی وفات کو صدیاں بیت چکی ہیں، لیکن آپ کا روحانی فیض اسی انداز سے جاری ہے جس طرح آپ کی حیاتِ ظاہری میں تھا۔ اہل نظر آپ کے مزار پر حاضر ہو کر اس عظیم المرتبت ولی اللہ کو سلام عقیدت پیش کرتے ہیں۔

تُو دلوں میں معرفت کا نُور بن کر زندہ ہے

مہر کی صورت ترا فِوقِ عملِ رخشندہ ہے

حضرت داتا شاہ بہال ٹوری کی یادگار خانقاہ قادریہ آج بھی آپ کے ایمانِ افروز جلوں کے

آباد ہے۔ آپ کے خاندان میں یکے بعد دیگرے ایسے فرزندانِ حکمتِ مطلعِ علم و عمل پر ابھرے جنہوں نے آپ کے پیغام کو چار جانب پہنچانے کے لیے اپنا مشن جاری رکھا۔ آپ کے اہل خاندان نامور خلفاء اور ذوقِ یقین سے بہرہ ور ارادتمندوں نے آپ کی تعلیمات کی عظمت کو ہمیشہ ملحوظ رکھا اور نہ صرف اس علاقہ میں بلکہ دور دراز کے معروف اور گمنام علاقوں میں اپنے عظیم مُرشد کے روحانی سلسلہ کو آگے بڑھانے کا مقدس فریضہ انجام دیتے رہے۔

عظمتِ احترامِ ولایت

حضرت شاہ جمال نوریؒ کی حیاتِ مبارکہ ہی میں آپ کا شہرہ چاروں طرف پھیل چکا تھا اور فقط عوام الناس ہی نہیں بلکہ اصحابِ ولایت و معرفت بھی آپ کے فیوض سے استفادہ کرنے کے لیے دُور دُور سے آپ کی خدمت میں حاضر ہوتے تھے چونکہ آپ کو گوجرانوالہ کی ولایت حضرت میاں میر کے دربارِ عالیہ سے حاضر ہوئی تھی اس لیے علاقہ بھر کے بزرگانِ دین اور اولیاء اللہ آپ سے استفادہ کرنا اپنی سعادت سمجھتے تھے

آپ کے صاحبزادگان والا شان حضرت شاہ عبدالرحیم رحمۃ اللہ اور حضرت شاہ عبدالکریمؒ

اے مؤرخ لاہور محمد دین کلیم قادری رقمطراز ہیں؛ حضرت شاہ میر نے آپ (داتا شاہ جمال نوری) کو اپنے ایک مرید شاہ ابوسعید معصوم قادری کے حوالے برائے ریاضت و مجاہدہ کر دیا۔ چنانچہ خلافت آپ کو حضرت شاہ ابوسعید معصوم قادری سے ملی۔ بعد ازاں حضرت میاں میر نے گوجرانوالہ کی خلافت آپ کے حوالے کر دی اور آپ کو وہاں بھیج دیا۔

اتذکرہ مشائخِ قادریہ از محمد دین کلیم قادری

۱۱۶۳، اشاعت ۱۹۸۵ء

مکتبہ نبویہ گنج بخش روڈ - لاہور

۱) جبیکے بعد دیگرے آپ کے وصال کے بعد خانقاہ عالیہ میں مندر نشین ہوتے رہے، اکی بدلت یہ روحانی مرکز مختلف ادوار میں طالبان معرفت کو مرادِ شوق عطا کرتا رہا۔ اطراف و اکناف سے شہداءِ بیانِ طریقت پروانہ وارد آتا، شاہِ جمال ثوری کے مرکزِ روحانیت پر حاضر ہو کر توفیقِ ہدایت ڈھونڈتے رہے۔ شمعِ عقیدت کے پروانوں کی حاضری صدیاں بیت جانے کے بعد آج بھی اسی ذوق و شوق سے جاری ہے۔



مَرَدِ كَامِل

حضرت شاہ عبدالکریم

رحمۃ اللہ علیہ

راحتِ قلب پریشاں حضرتِ شاہِ کریمؒ
 نازشِ اصحابِ ایماں حضرتِ شاہِ کریمؒ
 دردمندِ قلبِ عنگیں، رہبرِ راہِ عمل
 فقر و فخری کا ہیں عنوان حضرتِ شاہِ کریمؒ
 چارہ سازِ فخرِ بے کس، شانِ ایماں جانِ دین
 پر تو تفتدیرِ یزداں حضرتِ شاہِ کریمؒ
 عظمتِ حالات میں شمعِ حقیقتِ آفریں
 ترجمانِ نورِ مسترآن، حضرتِ شاہِ کریمؒ
 عظمتِ توحید سے ہر سو اجالا کر دیا
 ہیں مشالِ مہرِ تاباں حضرتِ شاہِ کریمؒ

(محمد اکرم رحمتی)





حضرت داتا شاہ جمال نوریؒ کے دو صاحبزادے تھے۔ حضرت شاہ عبدالرحیمؒ اور حضرت شاہ عبدالکریمؒ دونوں ہی صاحبِ حال اور صاحبِ حال بزرگ تھے۔ حضرت شاہ عبدالکریمؒ حضرت داتا شاہ جمال نوریؒ سے بیعت تھے۔ عظیم باپ نے انہیں علومِ دینیہ کے ساتھ ساتھ علومِ روحانیت میں بھی طاق کر دیا تھا۔ داتا صاحب کی وفات کے بعد آپ کے کندھوں پر بہت بڑا بوجھ آ پڑا تھا۔ ایک عظیم المرتبت ہستی کا اٹھ جانا قیامت سے کم نہیں ہوتا۔ حضرت شاہ عبدالکریمؒ نے اس نازک موقع پر نہ صرف اپنے والدِ محترم کے مریدوں کی دلداری کی بلکہ اس سلسلہ کو مزید آگے بڑھانے کے لیے پوری روحانی توجہ صرف کر دی۔

آپ کا شمار اپنے دور کے نامور ادیبائے کرام میں ہوتا ہے۔ اہلِ دل دُور دُور سے آتے اور آپ کی روحانی توجہ سے فیضیاب ہوتے تھے۔ حضرت شاہ عبدالکریمؒ کا وجود ان اصحابِ نظر کے لیے باعثِ رحمتِ خداوندی تھا جو حقائق کے جوہر اور رحمتِ خداوندی کے متلاشی ہوتے ہیں۔ آپ صاحبِ جذب و استغراق تھے۔ عالمِ سرستی میں ہوتے تو بھی شریعت کا دامن ہاتھوں سے نہ چھوٹنے پاتا۔ آپ کے فیوض کا سلسلہ بڑھا تو بڑھتا ہی چلا گیا۔ آپ کی نگاہ پُر تاثیر تھی اور آپ کا کردار دلوں کو موہ لیتا تھا۔ آپ کی بھرپور کوشش یہ تھی کہ اس خانقاہ کی روایاتی تہ و تاب ماند نہ پڑنے پائے اور آپ بلاشبہ اس میں کامیاب بھی ہوئے۔ ایک عرصہ تک اہلِ نظر کے دلوں کو

عقیدت آشنا کرنے کے بعد بالآخر آپ وصال فرما گئے اور اپنے والد محترم داتا شاہ جمال نورمی
 کے مزار کے پاس ہی مدفون ہوئے۔

آپ کی پیدائش ۱۰۲۶ھ مطابق ۱۶۱۷ء میں ہوئی۔ جب کہ آپ ۱۰۷۲ھ مطابق ۱۶۶۱ء
 میں واصل بالحق ہوئے۔



حضرت شاہ عبدالرحیم

رحمۃ اللہ علیہ

صاحبِ تقدیسِ انساں، بزمِ ہستی کا وقار
 نورِ چشمِ شہِ جمال، و قلبِ بسمل کا قرار
 صنِ تسلیم و رضا وہ حضرتِ شاہِ رحیم
 زینتِ دُنیا تے ایساں، رحمتِ پروردگار
 بھولے بھٹکوں کو ملایا حقائق کو نہیں سے
 کر دیے بندوں پہ اسرارِ حقیقت آشکار
 دہر کو انوارِ ایساں سے منور کر دیا
 اولیاء کے لاڈلے اہل نظر کے تاجدار
 ایک مدت سے ہیں آغوشِ لحد میں جاگزیں
 آج تک چھائی ہوئی ہے ان کی یادوں کی بہا

(محمد اکرم رضا)





ولادت ۱۰۲۲ھ مطابقت ۱۶۱۳ء
 وصال ۱۱۳۱ھ مطابقت ۱۶۱۸ء

حضرت شاہ عبدالرحیم رحمۃ اللہ علیہ حضرت داتا شاہ جمال نوریؒ کے چھوٹے بیٹے تھے۔ آپ کی تربیت اپنے والد محترم اور برادر بزرگوار کے ہاتھوں ہوئی۔ دونوں کی باطنی اور روحانی توجہ نے آپ کو میدان معرفت کا شہسوار بنا دیا تھا۔ آپ نے دینی علوم کی تکمیل اپنے بڑے بھائی شاہ عبدالکریم سے کی۔ آپ اپنے بھائی سے ہی بیعت تھے اور حضرت شاہ عبدالکریم رحمۃ اللہ علیہ سے ہی خلافت حاصل کی۔ اس خاندان کا امتیاز خاص ہی یہی ہے کہ اس کے تمام فرزندان زنگار علوم شریعت کے ماہر اور ان پر سختی سے کار بند ہونے کے ساتھ ساتھ روحانی علوم میں بھی یکتا ہوتے تھے۔

اس علاقہ میں سلسلہ عالیہ قادریہ کو آگے بڑھانے میں آپ کا خاص حصہ ہے۔ آپ کے فیوض کا سلسلہ بے اندازہ تھا۔ گوجرانوالہ اور اس کے گرد و نواح ہی سے نہیں بلکہ تمام پنجاب اور دوسرے علاقوں کے حق و صداقت کی روشنی کے متلاشی آپ کی خدمت اقدس میں حاضری دینا و جہر صداقت رکھتے تھے۔ آپ کے مریدین کی کثیر تعداد تھی جو صرف گوجرانوالہ ہی سے تعلق نہیں رکھتے تھے بلکہ مریدین کا سلسلہ گجرات، شیخوپورہ، سیالکوٹ اور دوسرے اضلاع تک دراز تھا۔

اپنے بھائی کی طرح آپ نے بھی دل و جان سے اس خاتقاہ کے فیوض کا سلسلہ آگے بڑھانے کی کوشش کی۔ آپ صدق و صفا کے پیکر اور اعلیٰ انسانی اقدار سے بہرہ ور تھے۔ آپ کے زمانے میں اس خاتقاہ کا نام دُور دُور تک پھیل چکا تھا اور اطراف اکناف سے یہاں حاضری دینے والے حضرات سلسلہ عالیہ قادریہ کے اس بطلِ جلیل کے لطف و کرم کی چھاؤں میں ایبانی عظمتوں سے ہمکنار ہو رہے تھے۔ وصال کے بعد آپ کو اپنے والد اور بھائی کے قُرب میں دفن کیا گیا۔



فخرِ مردانِ حق

حضرت شاہ سیر محمد غازی

رَحْمَةُ اللهِ عَلَيْهِ

رُوحِ حق کے رہبر، روہِ دیں کے غازیؑ
 خُدا ان پہ خوش تو خُدا پر یہ راضی
 تصوفِ طریقت، محبت کے مرکز
 سکھائی خُدا نے انہیں دل نوازی
 رسولِ خُدا کی محبت کے مخزن
 زمانے سے ہر پہل رہی بے نیازی
 دلوں کو دیا ذوقِ عرفانِ خالق
 ہمیں بخش دی لذتِ خود گدازی
 نمود و نمائش سے تھا کچھ نہ مطلب
 نہ دی ہاتھ سے عظمتِ دیں کی بازی
 لُٹادی بنامِ خُدا زندگانی
 "شہیدِ محبت نہ ترکی نہ تازی"





شاہ شیر محمد غازی رحمۃ اللہ علیہ کا شمار بزرگانِ دین میں ہوتا ہے۔ آپ قطب اللہ و لیا حضرت
 داتا شاہ جمال نوری کے پوتے تھے۔ ولی کامل اور زہد و تقویٰ میں اپنی مثال آپ تھے۔ انہوں
 نے اپنی خداداد علمی و روحانی صلاحیتوں کی بدولت خود کو داتا شاہ جمال نوری کی مقدس خانقاہ کے
 روحانی ورثہ کا صحیح معنوں میں جانشین ثابت کر دیا۔ آپ کی طبیعت خلوت پسندی تھی۔ جب اجاب
 جمع ہوتے تو پھر ان کے درمیان بیٹھ کر وعظ و نصیحت کی باتیں کرتے اور مواعظ حسنہ کے ذریعے
 ان کی اصلاح فرماتے۔

آپ کا زمانہ سکھوں اور چٹھوں کی آویزش کا زمانہ تھا۔ سکھ حکومت اپنے دامنِ استبداد کو
 چاروں طرف پھیلا رہی تھی اور اپنے قدم پنجاب سے نکال کر پشاور تک لے جا رہی تھی۔ سکھ
 بیک وقت انگریز حکومت اور مسلمانوں کے لیے خطرہ تھے۔ انگریز حکومت کے لیے اس لیے
 کہ سکھ بھی پوری طرح سے اقتدار کی ہوس میں مبتلا ہو کر انگریزوں سے ٹکرانے کے بہانے
 ڈھونڈتے رہتے تھے۔ مسلمانوں کے لیے اس لیے کہ سکھ مسلم تشخص کو اپنے لیے بہت بڑا
 خطرہ تصور کرتے تھے اور انہیں احساس تھا کہ جب تک مسلمانوں کے سینوں میں عشقِ مصطفوی
 صلی اللہ علیہ وسلم کا چراغ روشن ہے۔ اس وقت تک وہ سکھوں کو چین نہیں لینے دیں
 گے اور مسلمانوں نے سکھوں کا مقابلہ کر کے واقعی ان کے خدشات کو برحق ثابت کر دیا تھا۔
 حضرت شاہ شیر محمد غازی رحمۃ اللہ علیہ شروع ہی سے مجاہدانہ طبیعت لے کر پیدا ہوئے تھے
 ان کے دل میں دینی محبت از حد بیدار تھی اور قولاً و فعلاً سکھوں کی مخالفت کر کے اپنی اسلامی

حمیت کا ثبوت ہم پہنچایا کرتے تھے اچھٹوں کا بھی آپ سے گہرا رابطہ تھا۔ اور برابر آپ سے صلاح مشورہ کرتے تھے۔ سکھوں کو یہ گوارا نہیں تھا کہ گوجرانوالہ جو کہ ان کے اقتدار کا مرکز ہے وہاں کے ایک مقتدر روحانی خانوادہ کا سربراہ سکھوں کے حریفوں یعنی چھٹوں کی امداد کرے۔ جب بات ڈھکی چھپی نہ رہ سکی تو آپ نے علی الاعلان چھٹوں کا ساتھ دینا شروع کر دیا اور صرف زبانی ساتھ دینے پر ہی اکتفا نہیں کیا بلکہ عملی طور پر بھی چھٹوں کی افواج میں شریک ہو کر سکھوں کے خلاف جہاد کرنے لگے۔ سکھوں نے ان دنوں اسلامی سلطنت کو کمزور اور غیر مستحکم کر رکھا تھا۔ یہ پلوآلف الملر کی کا زمانہ تھا اور سکھ خود کو مغل سلطنت کا قائم مقام سمجھنے کے منصوبے بنا رہے تھے۔

چونکہ حضرت شیر محمد غازیؒ نے بذاتِ خود چھٹوں کے ساتھ مل کر سکھوں کے خلاف جنگ لڑی تھی اس لیے غازیؒ کے لقب سے پکارے جانے لگے۔ یہ لفظ اس قدر زبان زد عام ہوا کہ آپ کے اسم گرامی کا مستقل حصہ بن گیا۔ سکھوں کے مظالم اس حد تک بڑھے کہ انہوں نے مسلمانوں کو چُن چُن کر شہید کرنا شروع کر دیا۔ مساجد میں تالے لگانے لگے۔ حتیٰ کہ بادشاہی مسجد لاہور کی بے حرمتی سے بھی گریز نہ کیا گیا۔ ایسے عالم میں حضرت غازی شیر محمد رحمۃ اللہ علیہ کی ولولہ انگیز شرکت چھٹوں اور مسلمانوں کے لیے بے پناہ تقویت کا باعث بنی۔

آپ کی دیکھا دکھی آپ کے مریدین متعلقین اور روحانی سلسلہ سے وابستہ افراد ہی اس جہاد میں شرکت کو اپنے لیے اعزاز تصور کرنے لگے۔ اور چھٹوں کی جمعیت اور قوت میں خاطر خواہ اضافہ ہوا۔ سکھوں نے جب مسلمانوں پر دشمنی کی انتہا کر دی تو آپ نے خانقاہ قادریہ نوریہ کی طرف سے جہاد کا فتویٰ شائع کر دیا کہ سکھوں کے خلاف لڑائی عین اسلام اور یہ جنگ عین جہاد ہے۔ آپ کے اس فتویٰ نے مسلمانوں کے موقف کو بہت مضبوط کر دیا اور مسلمان پہلے سے کہیں زیادہ کھل کر چھٹوں اور دیگر مسلمان گروہوں کی امداد کرنے لگے۔

تاریخ سے ثابت ہوتا ہے کہ آپ نے سکھوں کے خلاف کئی جنگوں میں حصہ لیا۔ آپ کے سینکڑوں مریدین بھی ہمراہ ہوتے تھے۔ خاص طور سے علی پور کے نواح میں آپ کا

رکھوں سے معرکہ ایک یادگار معرکہ تھا۔

بہر حال آپ نے اپنے طرزِ عمل سے ثابت کر دیا کہ مردانِ حق جب میدانِ عمل میں اتر آتے ہیں تو پھر اس بات کی پروا نہیں کرتے کہ زندگی عطا ہوتی ہے یا شہادت کی دولت سے بہرہ یاب ہوتے ہیں۔ ایک شاعر نے اسی مفہوم کو خوبصورت انداز سے قلمبند کیا ہے۔

غلامانِ محمد جان دینے سے نہیں ڈرتے

یہ سرکٹ جلتے یا رہ جاتے کچھ پروا نہیں کرتے

آپ کی تاریخِ پیدائش ۱۰۵۴ھ بمطابق ۱۶۴۴ء ہے اور آپ کی وفات ۱۱۴۳ھ بمطابق

۱۷۳۰ء کو ہوئی۔ آپ کا مزار مبارک موضع کھیالی میں ہے۔



مفتی محمد رفیع صاحب مدظلہ العالی

بسم اللہ الرحمن الرحیم

دل غم از بزم ناز و کرم کجا بجا
 قریباً تو نبی ام ماہ کجا
 فو با فقر سیرت شکر کز دل
 سکو و رکاب تو بخت و آوارہ کجا
 من ز شہا با ستم ازورد علی طلب اللین
 است و در ملک و بر پیکار کجا
 در جہان از بخت و دولت ناز کم میباش ترا
 اگر در دست تو نشود و تو در دست خدا
 باز خفا شک و در کاست طراہ علی
 می طیب است و اراش میز بنیابی جہاں
 بہ لہر و سبب گرووان برین از جوہر سیرت می کم کرم
 است از بہت سخن مضمون آہ ستی
 کہ لغز فک سوجا برین دلہ حلا ہے با علی

نمونہ تحریر

حضرت مولانا مولوی محمد رفیع رحمۃ اللہ علیہ

بحر العلوم

حضرت مولانا مولوی محمد رفیع

رَحْمَةُ اللهِ عَلَيْهِ

مردِ ایساں ، نُورِ تَرَآنی کے مظہرِ فیضِ تھے
 بحرِ ایساں کے حقیقت میں سنا اور فیضِ تھے
 آپ نے بخشا دلوں کو نُورِ عِرفانِ حُدا
 منبعِ علمِ الیقین، حکمت کے پیکرِ فیضِ تھے
 گمراہوں کو آپ نے بخشا شعورِ ذاتِ حق
 شوکتِ اہلِ نظر، روحِ تدبیرِ فیضِ تھے
 آپ کی ہمدرد بات تھی وجہِ قرارِ قلب و جاں
 جانِ فطرت، جادۂ ایماں کے رہبرِ فیضِ تھے
 آپ نے بانٹے شریعت اور طریقت کے فیوض
 جن کا سکہ جان و دل پہ ہے وہ سرورِ فیضِ تھے
 (محمد اکرم رضا)





تاریخ ولادت ۱۱۲۵ھ مطابق ۱۷۱۳ء
 وصال ۱۷ رمضان المبارک ۱۲۱۵ھ مطابق ۱۸۰۰ء

بحرالعلوم مولانا مولوی محمد فیضؒ، صاحب ولایت حضرت شیر محمد غازی رحمۃ اللہ علیہ کے صاحبزادے تھے۔ حضرت شیر محمد غازیؒ نے آپ کو خصوصی توجہ سے نوازا، اور بچپن ہی سے آپ کی تربیت اس انداز سے کی کہ بڑے ہو کر اس عظیم خانقاہ کا نظام سنبھال سکیں۔ حضرت شیر محمد غازیؒ خود بڑے عالم دین اور صاحب تقویٰ بزرگ تھے، اس لیے انہوں نے اپنے نختِ جگر کو جہاں علوم دینیہ کی دولت عطا کی وہاں روحانی لحاظ سے بھی مسلسل نوازتے رہے۔ اس کا نتیجہ یہ نکلا کہ جب مولانا محمد فیضؒ عنفوانِ شباب کو پہنچے تو نہ صرف علوم دین میں طاق ہو چکے تھے بلکہ روحانیت اور طریقت میں بھی منفرد مقام حاصل کر چکے تھے اور اس اعزاز کے مستحق ٹھہر چکے تھے کہ خانقاہ قادریہ نوریہ کے روحانی اور دینی سلسلہ کے نظم و نسق کو سنبھال سکیں۔

جب حضرت شاہ شیر محمد غازیؒ کو شہادت کا رتبہ نصیب ہوا تو مسندِ ارشاد پر انکے صاحبزادے مولانا مولوی محمد فیضؒ منگن ہوئے۔ حضرت مولانا محمد فیضؒ اپنے وقت کے جید عالم دین، صوفی کامل اور نغز گو شاعر تھے۔ شاعری میں آپ ملاحظتِ تخلص کرتے تھے۔ آپ نے بہت کثرت سے فارسی کلام لکھا۔ ایک ممتاز اُستادِ علوم دینیہ، ایک نامور شاعر اور جلیل القدر فقیہ کی حیثیت سے ان کا مقام اس قدر بلند ہے کہ ہر صاحب نظر آپ کے سوانح حیات کی ایک جھلک دیکھ کر ہی تعریف کیے بغیر نہیں رہ سکتا۔ علم و حکمت میں غیر معمولی دسترس رکھنے کی بنا پر آپ بحرالعلوم کہلائے جانے کے مستحق تھے۔ مشہور کتاب ”چار باغ پنجاب“ کے مصنف گنیش داس دڈیرہ

سے ”چار باغ پنجاب“ مصنف گنیش داس دڈیرہ، مرتبہ، پروفیسر کراچی پال سیکھ ایم۔ اے

ناشران سکھ ہٹری ریسرچ ڈیپارٹمنٹ خالصہ کالج امرتسر۔

نے آپ کا تذکرہ یوں کیا ہے :

”میاں محمد فیض ملاست تخلص کہ کتاب مرآة الحساب تصنیف لطیف و شرح

مکاتباتِ ندوی ابو الفضل و گل گشتی خوب کردہ است“

مولوی محمد صالح کنجاسی کتاب ”سلسلۃ الاولیاء“ میں حضرت مولانا محمد فیض کے شاگردوں کے

حوالے سے رتسل از ہیں :

”شیخ محمد ابراہیم طیب اللہ ذراہ سبل الجنتۃ شہودۃ عالم دنیاء و عالم دوزخ و تحمل رفیع الشان

بود۔ علم ظاہری بسیار اساتذہ حاصل نمود بود۔ چنانچہ از خدمتِ حضرت میاں محمد فیض (کھیالی والا)

و حضرت مرزا مقصود بیگ و حضرت حافظ محمد یونس و حضرت میاں محمد صالح گوہر اتی رحمۃ اللہ علیہم

در علم باطنی مرید حضرت سید شاہ میر است“

ان متائق کے اظہار سے ہمارا مقصود یہ ہے کہ اہل نظر کو باور کرایا جاسکے کہ مولانا محمد فیض کس

پایے کے اُستار اور عالم دین تھے اور آپ سے ظاہری و باطنی فیوض حاصل کرنے والوں نے کس

درجہ بلند مقام حاصل کیا۔ جس طرح شاگرد کو دیکھ کر اُستاد کی عظمت کا اندازہ لگایا جاسکتا ہے اسی

طرح پیش کر رہا اقباس سے مولانا محمد فیض کے غیر معمولی تبحر علمی کا بخوبی اندازہ ہو جاتا ہے۔

مولانا محمد فیض اپنے والد بزرگوار اور عظیم اسلاف کی بخشی ہوئی رشد و عرفان کی روشنی میں خانقاہ

قادریہ نوریہ میں درس و تدریس کو مستقل طور پر اپنا شعار حیات بنا کر عوام الناس کو حکمت کی روشنی

سے فیضیاب کرنے لگے۔ یہ وہ زمانہ تھا کہ جب پرانی علمی یادگاریں ایک ایک کر کے مٹتی جا رہی تھیں

کھیالی دروازہ (گوہر انوار) کی یہ خانقاہ قادریہ اس وقت علم و حکمت کے عظیم مرکز میں تبدیل ہو چکی

تھی۔ دور دراز سے طالبان شوق آتے اور مولانا محمد فیض کی بارگاہِ علمی میں بیٹھ کر علم کی پیاس

بُجھاتے اور رشد و ہدایت کی دولت سے مالا مال ہوتے۔ اس دور میں عوام الناس ہی نہیں بلکہ

اکابر علمائے کرام بھی اس درگاہ سے فیضیاب ہوئے جس کا ذکر مختلف تذکار میں ملتا ہے۔ اس

زمانہ میں آج کل کے سکولوں اور کالجوں کی طرح رجسٹر حاضری تو نہیں ہوا کرتے تھے جن سے اس

زمانہ میں مولانا کے شاگردوں کی تعداد دیکھی جاسکے۔ اس دور کے علماء و فضلاء کو طلبہ کے اعداد و شمار یا ان کی تعداد کے کم اور زیادہ ہونے سے کوئی غرض نہیں ہوتی تھی۔ تمام محنت علوم اسلامی کی ترویج کے لیے کی جاتی تھی۔ اس لیے مولانا محمد فیض کے شاگردوں کی فہرست پیش نہیں کی جاسکتی۔ البتہ ان کے ایک شاگرد کا تذکرہ نمونہ کے طور پر شامل کیا جاتا ہے جس سے اس دینی و روحانی درسگاہ کی اہمیت اور نمایاں ہو جاتی ہے۔

مولوی محمد ابراہیم کنجاہی اپنے وقت کے صوفی کامل اور بہت بڑے عالم دین تھے کسی وقت انہوں نے مولانا محمد فیض سے کتاب فیض کیا تھا۔ اس سلسلہ میں مولوی محمد صالح کنجاہی نے اپنی کتاب میں جو اقتباس دیا ہے اس کا اُد پر تذکرہ ہو چکا ہے۔

عملی طور پر درس و تدریس کے ساتھ ساتھ مولانا محمد فیض نے ابدی و دائمی تدریس کا بھی اہتمام کیا۔ ہمارا اشارہ ان تصانیف کی طرف ہے جو آپ کی وفات کے بعد بھی اہل تحقیق کی رہنمائی کرتی ہیں۔ حضرت مولانا محمد فیض نے متعدد اہم تصانیف یادگار چھوڑی ہیں جنہیں ظالم وقت کے بے رحم ہاتھوں نے وقت کی گرد میں گم کر دیا ہے۔ منشی گنیش داس و ڈیرہ نے اپنی کتاب چہار باغ پنجاب میں آپ کا ذکر کرتے ہوئے آپ کی تحقیقی کاوشوں کا ذکر بھی کیا ہے۔ جس کا حوالہ ہم پہلے ہی نقل کر چکے ہیں۔

ان تصانیف میں سے مرات الحساب اور شرح گل گشتی دستیاب نہیں البتہ شرح مکاتبات علیہ کے دو نسخے پروفیسر احمد حسین قلعہ داری کے کتب خانہ میں محفوظ ہیں۔ شرح نویسی آسان کام نہیں ہوتا بلکہ شاسح کے لیے ضروری ہوتا ہے کہ وہ اصل متن کے حقیقی جزئیات تک رسائی رکھتا ہو اور یہ خوبی مولانا محمد فیض کی سراپا فضیلت شخصیت میں بدرجہ اتم موجود تھی۔

حضرت مولانا محمد فیض کا زمانہ سکھا شاہی کا بھرپور زمانہ تھا جس سے سوائے تباہی و بربادی کے اور کوئی آثار نظر نہیں آتے۔ اس مردِ کامل کا کمال یہ ہے کہ اس نے سکھا شاہی کے ہاتھوں ہر سال اہل ایمان کو خانقاہی ماحول میں لا کر روحانی سکون عطا کیا اور ہر قسم کے انقلابات

دہر سے بیگانہ ہو کر خدمتِ علم و ادب میں مصروفِ عمل رہے۔ آپ کے زمانہ میں پنجاب میں اور بھی علماء و فضلاء موجود تھے مگر افسوس کہ آپ کے معاصرین کی خاص فرست تیار نہیں کی جاسکتی جس سے اندازہ ہو سکے کہ آپ نے کن کن صاحبانِ علم و حکمت کے درمیان رہ کر عقل و دانش کے گلاب مہکائے ہیں۔ آپ کے شاگردِ عزیز مولوی محمد ابراہیم گنجاہی کے احوال کے سلسلہ میں مولوی محمد صالح گنجاہی نے مرزا مقصود بیگ و لاناوالیہ مفتی محمد یونس شاد پووالیہ اور حضرت مولوی محمد صالح گجراتی کا ذکر کیا ہے کہ ان کی معاصر درساگاہوں سے مولوی محمد ابراہیم گنجاہی نے اکتسابِ فیض کیا ہے۔

شرح مکاتباتِ علامی میں مولوی محمد امین سوہدرے والا اور مولوی محمد افضل ساکن تلونڈی موسیٰ خاں کے گاؤں کا ذکر کیا ہے۔ ان کے علاوہ مولوی غلام رسول ساکن قلعہ، قاضی فضل حق وزیر آبادی، حافظ خاں احمد قلعہ داری بھی سنین کے لحاظ سے ان کے معاصر تھے۔

مولوی محمد فیض اولیاء اللہ و صوفیاء کے از حد قدر شناس تھے۔ جب بھی علم ہوتا کہ فلاں مقام پر کوئی صاحبِ ولایت تشریف لائے ہیں تو فوراً ان کی زیارت کو چلے جاتے۔ وہ مردِ فقیران کو پہچانتے ہی فرطِ عقیدت سے اٹھ بیٹھتا۔ آپ کی علم نوازی اور فقر و درویشی کو دیکھ کر آپ کی روحانی شہرت سے متاثر ہو کر پنجاب اور بلادِ ہند کے دوسرے علاقوں سے درویش اور صوفیاء آپ کی خدمت میں حاضری دینا و جہِ سعادت سمجھتے تھے۔ آپ کی رہائش موضع کھیالی میں تھی اور روزانہ علی الصبح کھیالی سے خانقاہ قادریہ زوریہ دیرون کھیالی دروازہ گوجرانوالہ تشریف لایا کرتے اور شام کو بعض اوقات رات گئے گھر کو واپسی ہوتی تھی۔ عمر بھر ہی معمول جاری رہا۔ کھیالی سے گوجرانوالہ کی جانب آتے تو مردِ درویش حضرت مبارک شاہ رحمۃ اللہ علیہ کے مزار پر ضرور رکتے۔ فاتحہ خوانی کرتے اور پھر وہاں عرصے سے مقیم ایک صوفی نور احمد سے ملاقات کرتے اور بعض اوقات یہ ملاقات بہت طویل ہو جاتی۔ اس محبت اور خلوصِ باہمی کا ہی نتیجہ تھا کہ جب آپ کے ہاں بیٹے کی ولادت ہوئی تو آپ نے اس کا نام نور احمد ہی کے کہنے پر اور

اظہارِ محبت کے طور پر فوراً حمد رکھا۔ یہ نورا احمد تھے جو بعد میں مولانا نورا احمد کے نام سے غیر معمولی رُومانی شہرت کے حقدار قرار پائے۔ اس واقعہ کا تفصیلی تذکرہ مولانا نورا احمد رحمۃ اللہ علیہ کے باب میں آئے گا۔

غیر معمولی علمی مہارت اور فقہی دسترس کی بنا پر معاصر علماء کی نظروں میں آپ کی رائے کو قولِ فیصل کا درجہ حاصل تھا اور جید علماء و فضلاء آپ کی علمی آرا اور فقہی فیصلوں کو قدر و قیمت کی نگاہوں سے دیکھتے تھے۔ بلادِ ہند کے عوام مختلف اسلامی و فقہی امور پر آپ کی رائے دریافت کرنے کے لیے آپ سے رجوع کرتے اور آپ سے فقہی مسائل کے حل کے لیے فتاویٰ کے طالب ہوتے۔ آپ اس ضمن میں فتویٰ جاری کرتے تو اس فتویٰ کو معاصر علماء کی نگاہوں میں توقیر و احترام کا مقام حاصل ہوتا اور بہت سے علماء آپ کے فتویٰ پر مہر تصدیق ثبت کر کے آپ کی فقہی عظمت کی بالاتری کا اتراف کر لیتے۔ مختلف علمی و تحقیقی تذکروں میں آپ کی فتویٰ نویسی اور اس سلسلہ میں قبولیتِ عام کا سراغ تو ملتا ہے مگر فتاویٰ کے سلسلہ میں ہم مثالیں پیش کرنے سے قاصر ہیں۔ فتویٰ نویسی اور اس کی قبولیتِ عام آپ کی علمی عظمتوں کی دلیل ہے۔ آپ نے فتویٰ نویسی کے ضمن میں جس قابلِ فخر روایت کی بنیاد رکھی اس کی نشانِ آپ کے صاحبزادے مولانا نورا احمد رحمۃ اللہ علیہ اور پھر مولانا محبوب خانم کے فتاویٰ اور علمی رفعتوں میں ملاحظہ کی جاسکتی ہے۔ آپ کے فتاویٰ سے ظاہر ہوتا ہے کہ آپ قرآن مجید، احادیثِ نبویہ اور اقوالِ ائمہ کرام کا غیر معمولی علم رکھتے تھے۔ ان علوم کی سر بلندیوں کا ادراک کیے بغیر علومِ دینیہ میں قولِ فیصل کا درجہ حاصل نہیں کیا جاسکتا اور مولانا محمد فیض رحمۃ اللہ علیہ کو بلاشبہ اس میدان میں قولِ فیصل کا درجہ حاصل تھا۔

قدرت نے آپ کو بہت سے دوسرے صوفیائے کرام کی طرح شاعرانہ ذوق سے بھی نواز رکھا تھا۔ عام طور پر دیکھا گیا ہے کہ قدرت کی طرف سے صوفیاء کو طبعِ موزوں عطا ہوتی ہے جس کی بدولت وہ اپنی شاعرانہ صلاحیتوں سے اہل نظر کی اصلاح کا کام لیتے ہیں۔ مولانا محمد فیض شاعری میں ملاحظتِ نخلتص کرتے تھے۔ فارسی اور عربی زبان پر بھرپور گرفت تھی۔ آپ کا بیشتر کلام فارسی میں ہے۔ آپ نے اپنے کلام کا کوئی باقاعدہ مجموعہ نہیں پھوڑا، بلکہ مختلف پھرے ہوئے اوراق پر آپ

کی شعری صلاحیتیں جلوہ گر نظر آتی ہیں۔ شعر و سخن کا یہ ذوق آپ کی ادبی و علمی رفعتوں کا عطیہ تھا۔ افسوس کہ ان کے شعر و سخن کا تمام کا تمام قیمتی سرمایہ دستبردِ زمانہ کی نذر ہو گیا۔ معروف شاعر اور صوفی بزرگ مولانا غلام قادر شائق کی بیاضِ خطی سے آپ کا درج ذیل قطعہ دستیاب ہوا ہے جو شامل کتاب کیا جاتا ہے:

بعد زیں در عرضِ آہ و اشک دل آید بروں
 آبِ چوں زان کم شود از چشمِ گل آید بروں
 عشق آمد بہر دل بُردن دُرِ سینہ نیافت
 دُزد از خانہٴ مفلس چوں خجل آید بروں

ایک اور قطعہ میں یوں شعری جواہر پارے بکھرتے ہیں :

در مدرسہ کہ بر سرِ کارم من
 چوں لالہ بداعِ دل بگلزارم من
 من خود نہ مدرسہ دریں مدرسہ بل
 دیوانہ بطفنگاں گرفتارم من

سیدنا علی المرتضیٰ رضی اللہ تعالیٰ عنہ کی منقبت میں یوں ارمغانِ عقیدت پیش کرتے ہیں :

دل عنم از لبریز شد سویم نگاہ یا علیؑ
 جز جناب تو نمیدارم پناہ یا علیؑ
 من نہ تنہا باشم از دردِ علیؑ رطب اللسان
 ہست دردِ ہر ملک در ہر پگاہ یا علیؑ
 فخر یا فخرم ہمیں بشاہاں کز ازل
 سوائے درگاہ تو بختم داد راہ یا علیؑ
 درجہاں از بختِ خود نازم کہ می باشد مرا
 بر سرِ خاشاک در کاہست کلاہ یا علیؑ

گرم د نشود شود کارم تباد کین چرخ دُول
 راندیر ملک دلم از غم سیاہ یا علیؑ
 گر گدائے را نوازی از نگاہ التفات
 خود چہ کم گردد ز جاہ چوں تو شاہ یا علیؑ
 می بلید ہر سطر انشایم ز بے تابانی چو برق
 ہست در ہر بیت مضمون آہ یا علیؑ
 گردشِ گردوں بمن از جور چیزی کم مکن
 یک نظر فرما سوتے این داد خواہ یا علیؑ
 مشہور شعری تصنیف سکندر نامہ کے اختتام کی تاریخ یوں کہتے ہیں :

چوں از نیضِ فضلِ خداوند عالم
 شد این نامہ در وقت اسعدِ نغم
 سر و شہم بفرمود تاریخِ سالش
 شرف نامہ در درجِ محبوبِ عالم
 ۱۲۸۸ھ

تاریخ نویسی کے سلسلہ میں ان کا ایک اور قطعہ ملاحظہ ہو :
 از روزِ نقلِ حضرتِ ما نورِ احمد
 بگریست آسمان و مد و مہر و ماہ و میخ
 تاریخش از خرد چو بچشمِ گریبت زار
 در عینِ گریہ آہ زد و گفت بس دریغ
 ۱۲۷۶ھ

مولانا محمد فیض کی ایک فارسی غزل کے چند اشعار تندر قارئین ہیں :

کیست کارم پیش او فریاد از دستِ شما
 اے تلانیاں نظام داد از دستِ شما
 کس نہ دیدم درجاں بسیار کس را دیده ام
 شاد از دستِ شما، نادشاد از دستِ شما
 ماہماں بہنیم شیریں لبان تلخ کور
 آنچہ آمد بر سر فرہاد از دستِ شما
 باعث اعزاز ما باشد گر آبِ رُوئے ما
 پیش ہمچشمہ نہ رُو برہاد از دستِ شما
 گرچہ یار دتیغ در کُوئے شما ہاں لا تخف
 سر نہادم ہر چہ بادا باد از دستِ شما

جیسا کہ ہم پہلے عرض کر چکے ہیں کہ شرح مکاتباتِ علامی مولانا محمد فیض کے غیر معمولی علمی فضیلت کا منہ بولنا ہے شرح وہی کر سکتا ہے کہ جو موضوع متعلقہ پر مکمل دسترس رکھتا ہو جس کی جزئیات اور کلیات پر گہری نظر ہو جو علمی تقاضوں اور فقہی امور سے آشنا ہو۔ جو مختلف النوع علوم پر حاوی ہو۔ جس کا مطالعہ وسیع اور جس کی علمی حیثیت بجائے خود سند کا درجہ رکھتی ہو۔ مولانا محمد فیض ان تمام علمی فیکری تقاضوں سے بخوبی آگاہ تھے۔ یہی وجہ ہے کہ آپ کی شرح آپ کے علمی کمالات اور گہرے مطالعہ کا منہ بولنا ثبوت ہے۔ شرح مکاتباتِ علامی سے ایک اقتباس پیش کر رہے ہیں تاکہ قارئین اس کی روشنی میں حضرت مولانا کا علمی و فقہی مقام متعین کر سکیں :

”برآنکہ نفس ہر چہ ارقبم است۔ اول مطمئنہ کہ قرار گرفتہ است بر ذات حق و مشاہدہ و معائنہ و این نفس پیغیراں علیہم السلام است۔ دوم توامہ کہ صاحب خود را ملامت کند و است و این نفس مومناں است۔ سوم ملہمہ کہ الہام کنندہ است یا الہام کرد

شدہ است و این نفس ادبیا است قدس سرہ۔ چہ آرم امارہ کہ صاحب خود را میری
کش و این نفس کافراں است علیہم اللعنتہ۔

اس طرح کی مختلف العلوم کی تشریحات شرح مکاتیبِ علامی میں درج ہیں جو حضرت میاں
محمد فیض کے پایہ علمی کی وضاحت کرتی ہیں کہ آپ کن کن علوم کے ماہر استاد تھے۔ یہ شرح انہوں
نے کسی مولوی سلطان احمد کے کہنے پر تحریر کی۔ اس سلسلہ میں ان کی تحریر کا ترجمہ درج ذیل ہے:
”ابوالفیض محمد ملاحظت کتا ہے کہ اس نے یہ کتاب بعض ادب و انشاء کے آشاؤں کی
فرمائش پر رقم کی۔ خصوصاً فضیلت پناہ، عالم بے نظیر مولوی سلطان احمد جو کہ اعلیٰ درجہ کے
سخن شناس ہیں، ان کی فرمائش کو مد نظر رکھا ہے!“ پھر آپ ایک قطعہ رقم کرتے ہیں۔

از کلک ملاحظت این سواد دلکش
در وقتِ نگوچ نقش تربیت بست
سربکہ مجیب فکر ہر دم جوں صدق
تالغیہ سال چوں در افتاد بدست
گر چشم ہم زنی ز آہو ساش
این شرح مکاتیب نامی دست

شرح مکاتیبِ علامی کے ویجاچہ میں ایک شعر حمدیہ اور ایک شعر نعتیہ درج ہے۔

حمد باری تعالیٰ کا شعر ملاحظہ ہو:

تعالیٰ اللہ زہے بے شبہ و بے چوں زہر چون و چرا کی عقل بیروں
سرور کائنات حضرت محمد مصطفیٰ صلی اللہ علیہ وسلم کی نعت یوں بیان کرتے ہیں:

در اسم احمد آل ممی کہ پیدا است
یکی آئینہ رُوی احمد راست

غرضیکہ مولانا محمد فیض ایک صاحبِ عمل صوفی، درویشِ باصفا، عالمِ نکتہ داں اور محققِ دواں تھے۔ آپ کے شاگردوں نے بہت نام کمایا۔ آپ اپنے معاصرین کی نگاہوں کا تارا تھے۔ اصحابِ علم و فضل کے دلوں کا قرار تھے۔ آپ نے ایک طویل عرصہ تک خانقاہ قادریہ نوریہ کو اپنا مرکز بنا کر رشد و ہدایت کی شمع جلائے رکھی۔

آپ نے ۱۷ رمضان المبارک ۱۲۱۵ھ میں وفات پائی اور موضع کھیالی میں مدفون ہوئے۔

آسمان تیری لحد پر شبہم افشانی کرے

سبزہ نورستہ ترے گھر کی نگہبانی کرے

محمد فیض

دوستِ کرب کا مہرب
جون لاکھ نفع دین
من غوزہ در سمن
دیوانہ لطف لکان
چو خدیجین جو
دیوانہ خدیجین
دیوانہ خدیجین
دیوانہ خدیجین

سراج الصوفیاء

حضرت مولانا

مولوی نور احمد

رَحْمَةُ اللهِ عَلَيْهِ

کمالِ علم و عرفان نور احمدؑ
 چراغِ راہِ ایساں نور احمدؑ
 مثالِ صُبحِ روشن نام اُن کا
 دلوں میں ہیں درخشاں نور احمدؑ
 جبینِ زندگی خُسم ان کے در پر
 دستارِ بزمِ ایقان نور احمدؑ
 حقیقتِ آفریں ہر قول ان کا
 علومِ دین کا عرفان نور احمدؑ
 ہیں جس کی روشنی سے دل منور
 وہ قندیلِ شادیاں نور احمدؑ
 (محمد اکرم رضا)





قدرت کو جب کسی علاقہ اور خطہ کی بہتری مقصود ہوتی ہے تو وہاں کے عوام الناس کی بہبود اور فلاح دارین کے لیے ایسی شخصیات کو میدانِ عمل میں پیش کرتی ہے جن کا مراد جینا رضائے الہی کے لیے وقف ہوتا ہے۔ یہ شخصیات ہر آن خوشنودی خدا و رسولِ خدا صلی اللہ علیہ وسلم کے لیے وقف رہتی ہیں۔ معرفتِ الہی کی خاطر یہ اپنی زندگیاں تبلیغ و اشاعتِ دین کی نذر کر دیتی ہیں۔ کہتے ہیں کہ جو خدا کا ہو جائے، خدا بھی اس کا ہو جاتا ہے۔ جب یہ برگزیدہ نفوس خود کو رضائے الہی کے بحرِ بے کنار میں دفن کر دیتے ہیں تو پھر انہیں بقائے دوام عطا ہوتی ہے اور یہ مرنے کے بعد حیاتِ جاوید کے مستحق ٹھہرتے ہیں۔ سراجِ الانبیاء حضرت مولانا مولوی نور احمد رحمۃ اللہ علیہ بھی ایسے ہی یگانہ روزگار رہائے طریقت و شریعت تھے۔

خاندان

مولانا مولوی نور احمد کا تعلق بیرون کھیالی دروازہ کی اس خانقاہِ دانا شاہِ جمال نوری سے ہے جہاں آسمانِ علم و حکمت کے کئی تابندہ ستارے آسودہ خواب ہیں۔ مولانا نور احمد صدیقی خاندان کے چشم و چراغ تھے۔ آپ کے آباؤ اجداد نے مدتوں پیشتر اشاعتِ اسلام کے جس عظیم کام کا بیڑا اٹھایا تھا، آپ نے عمر بھر اس فرض کی ازایگی میں کوئی کوتاہی واقع نہ ہونے دی۔ آپ نے اپنے اسلاف کے عظیم مشن کو غیر معمولی تقویت بخشی اور زندگی بھر تعلیماتِ اسلامی کو عام کرنے کے لیے کوشاں رہے۔

آپ حضرت مولانا مولوی محمد فیض رحمۃ اللہ علیہ کے خلیفہ الرشید تھے اور ان کی دنیا کے بعد خانقاہ عالیہ میں سجادہ نشین مقرر ہوئے۔ مولانا محمد فیض اپنے دور کے عالم متبحر اور نامور شیخِ بریقت تھے۔ آپ کی رہائش اپنے بزرگوں کی طرح موصح کھیاں ہی میں تھی اور روزانہ وہاں سے خانقاہ میں تشریف لایا کرتے اور شام کو خانقاہ سے گھر چلے جاتے۔

ولادت

مولانا نور احمدؒ کی ولادت کے بارے میں ایک صاحبِ نظر درویش کی خصوصی دُعا کا تذکرہ دلچسپی سے خالی نہیں ہے۔ مولانا محمد فیض روزانہ کھیاں سے خانقاہ کی طرف آتے ہوئے دربار حضرت مبارک شاہ کے پاس سے گزرا کرتے۔ ان دنوں دربار مبارک شاہؒ میں ایک درویش خدامت حضرت صوفی نور احمدؒ تہہ یاد اللہ میں مصروف رہا کرتے تھے۔ حضرت صوفی نور احمدؒ کا تعلق موضع حاصلان والی ضلع گجرات سے تھا۔ آپ وہاں کے زمیندار خاندان کے چشمِ چراغ اور اپنے گاؤں کے نبردار تھے۔ طبیعت

سے حضرت مبارک شاہ کے صحیح حالات دستیاب نہیں۔ آپ کا زمانہ حضرت میاں پیر لاہوری سے پہلے کا ہے۔ حضرت داتا شاہ جمال نوری جب کھیاں سے گویا تشریف لاتے تو ان کے کچے مزار پر رک جاتے اور فاتحہ پڑھ کر آگے جاتے۔ آپ نہایت برگزیدہ ولی تھے۔ ایک عالم نے آپ سے فیض اٹھایا ہے۔ آپ کا پختہ مزار اور گنبد راجہ رنجیت سنگھ نے تعمیر کروایا تھا۔ ایک مرتبہ راجہ رنجیت سنگھ جلوسا بخار میں مبتلا ہوا، بچنے کی امید نہ رہی تو اس نے حضرت مبارک شاہ کے مزار کے قریب بچرے ہوئے سنگریزے منگوائے تو انہیں چھوئے ہی بنا ریکم اتر گیا۔ رنجیت سنگھ کے دل میں عقیدت نے گھر کر لیا۔ خود حاضر دربار ہوا، اور آپ کی قبر پر نہایت خوبصورت پختہ گنبد والا مزار بنوایا۔ آپ کا مزار مزاحِ خلاق ہے۔ آپ کے عرس کی تقریب ۲۱ سوج کو سیٹھ محمد پوٹا سجادہ نشین کے زیرِ انتظام روحانی وقار کے ساتھ منعقد ہوتی ہے۔

بچپن ہی سے خدا کی طرف مائل تھی اور ہر آن خدمتِ خلقِ خدا کے لیے سرگرم رہتے تھے۔ جب گاؤں کا مالیہ اکٹھا کر لیتے تو اس میں سے حاجتمندوں کو تقسیم کر دیتے اور پھر اپنی گروہ سے پورا کر کے خزانے میں جمع کرتے۔ یہ کچھ حکومت کے عروج کا زمانہ تھا۔ طبیعت میں سخاوت اور استغنا کا جذبہ اس قدر تھا کہ اپنی جائیداد میں جو کچھ تھا راہِ خدا میں بانٹتے رہے۔ حتیٰ کہ ایک وقت ایسا آیا کہ جب انہوں نے مالیہ جمع کر کے ضرورت مندوں میں تقسیم کر دیا اور پھر خزانے میں جمع کرانے کے لیے اپنی جائیداد کی طرف دیکھا تو جائیداد نام کی کوئی چیز نظر نہ آئی۔ ادم کچھ حکومت کا تقاضا بڑھا تو وہاں سے چلے اور گوجرانوالہ کے دربار حضرت مبارک شاہ کے ایک گوشے میں مقیم ہو کر یادِ خداوندی میں مصروف ہو گئے۔

صوفی نور احمد برہہ مرحوم کو حضرت مبارک شاہ سے عقیدت تھی اور پہلے بھی یہاں حاضر ہی دیا کرتے تھے کہ یہاں سے مرتد ہو گیا تھا۔ ہاں سے مرتد ہو گیا اور پھر آپ برس برس تک یہیں مقیم رہے۔ دربار شریف کی صفائی کرتے، زائرین کی خدمت کرتے اور باقی وقت عبادت میں مصروف رہتے۔ رفتہ رفتہ ان کی شہرت ایک صاحبِ نظر مردِ درویش کی حیثیت سے پھیلنے لگی۔ جب حضرت مولانا محمد فیض اپنی خانقاہ کو آتے ہوئے دربار مبارک شاہ کے پاس سے گزرتے تو اس مردِ درویش صوفی نور احمد کو عبادتِ حق میں مشغول پاتے دل خود بخود کھینچنے لگا۔ چنانچہ آپ کچھ وقت صوفی نور احمد برہہ کے پاس بھی گزارنے لگے۔ صوفی نور احمد بھی مولانا محمد فیض جیسے عالمِ اجل اور عابد و پرہیزگار شخصیت سے مل کر از خود خوش ہوتے اور دونوں کی ملاقاتیں روحانی تعلقِ خاطر کی استواری کا باعث بنتی کیں۔

اس وقت تک مولانا محمد فیض اولادِ زینہ سے محروم تھے۔ ایک روز آپ نے دورانِ ملاقات میں حضرت صوفی نور احمد برہہ سے اس سلسلہ میں خصوصی دعا کی درخواست کی تو انہوں نے دعا کرتے ہوئے انہیں اس خوشخبری سے نوازا کہ :

”مولانا اللہ تعالیٰ آپ کو ایک فرزند صالح اور ایک دختر نیک اختر عطا کرے گا“

آپ کا فرزند علم و حکمت میں بے نظیر اور صاحبِ روحانیت ہوگا اور آپ کی دختر زہد و تقویٰ کے لحاظ سے اپنے دور کی رابعہ بصریہ ثابت ہوگی۔ اور پھر اس درویشِ حق آگاہ کی نوید درست ثابت ہوئی۔ خدائے کریم نے مولانا محمد فیض کو ایک صاحبزادہ اور پھر ایک صاحبزادی عطا کی۔ حضرت صوفی نور احمد برہ سے حسنِ عقیدت کے نام پر آپ نے اپنے صاحبزادے کا نام نور احمد رکھا۔ یہی مولانا لوی نور احمد رحمۃ اللہ علیہ تھے جو آنے والے دور میں آسمانِ رشد و ہدایت پر ایک نجمِ کامل کی صورت جلوہ گر ہوئے۔ مولانا محمد فیض کی صاحبزادی زہد و تقویٰ اور ریاضت و عبادت کے لحاظ سے بے مثل خاتون ثابت ہوئیں اور انہوں نے خواتین کی اصلاح اور ان میں اسلامی قدروں کے فروغ کے لیے قابلِ فخر کردار ادا کیا۔

تعلیم و تربیت

آپ کی ولادت ۱۱۶۶ھ مطابق ۱۷۵۳ء کی ہے۔ آپ نے ابتدائی تعلیم اپنے والدِ محترم حضرت مولانا شاہ محمد فیض رحمۃ اللہ علیہ سے حاصل کی۔ شاہ محمد فیض نامور عالمِ دین اور سر بلند روحانی شخصیت تھے۔ آپ مفتی تھے، نامور استادِ علمِ دین تھے آپ کا فتویٰ ہر جگہ تسلیم کیا جاتا تھا۔ شاہ محمد فیض نے اپنے ہی درس میں اپنے بیٹے حضرت نور محمد کی تعلیم و تربیت کا انتظام کیا اور ان کی علمی و روحانی تربیت پر خصوصی توجہ صرف کرنے لگے۔ شروع میں تو نور محمد نے پوری توجہ سے علومِ شریعت اور کتبِ دینیہ پڑھیں مگر جب فقہ کی بڑی بڑی کتابوں کی تدریس شروع ہوئی تو ان کے دل میں خیال پیدا ہوا کہ میں جناب تک پڑھ چکا ہوں وہی کافی ہے اور مجھ سے مزید نہیں پڑھا جائے گا۔ یہ سوچا اور ان کتب کی تدریس سے انکار کر دیا۔

حضرت شاہ محمد فیض نے بیٹے کو سمجھایا کہ ایک نہ ایک دن تمہیں اس علم میں کمال

حاصل کرنا ہی ہے لہذا دیر کیسی؟ میری اولاد میرے دینی و روحانی ورثہ کی امین ثابت نہ ہو یہ کس طرح ہو سکتا ہے؟ لیکن والد محترم کی تاکید کے باوجود نور محمد کے دل میں یہی دھن سائی رہی کہ میں یہ کتب یہاں سے نہیں پڑھ سکتا۔ اس لیے مجھے علوم دینیہ کی تکمیل کسی اور جگہ سے کرنی چاہیے۔ چنانچہ انہوں نے والد محترم حضرت شاہ محمد فیض کا مدرسہ چھوڑا اور کسی دوسرے شہر کو جانے کے بارے میں سوچنے لگے۔

اس وقت مدینۃ الاولیاء ملتان کی حیثیت ایک بہت بڑے روحانی مسکن ہونے کے ساتھ ساتھ علوم دینیہ کی تحصیل کے قابل فخر مرکز کی تھی۔ اس لیے نور محمد بھی ملتان کی جانب روانہ ہوئے۔ ملتان پہنچے تو شہر کے ایک کونہ پر واقع خانقاہ میں قیام کیا۔ اس خانقاہ میں ایک عابدہ زاہدہ پرہیزگار ولیہ خاتون مقیم تھیں۔ انہوں نے نور محمد سے دریافت کیا: بیٹے! تم کس مقصد کے لیے ملتان آئے ہو۔“

حضرت نور محمد نے عرض کیا: ”محترم خاتون! میں حصولِ علم کا شوق لیے ملتان چلا آیا ہوں۔“

اس بزرگ خاتون نے اس نوجوان کی پیشانی پر حکمگاتی ہوئی علم و عرفان کی تنویر دکھی اور فوراً کہا: ”بیٹے! تم تو پڑھے ہوئے ہو۔ تمہیں کوئی کیا پڑھائے گا۔“

حضرت نور محمد کہتے تھے کہ اس نیک مائی کی یہ بات سن کر مجھے یوں محسوس ہوا جیسے میرے سینے میں علم و حکمت کا سمندر ٹھاٹھیں مارنے لگا۔ پھر آپ ملتان کے مختلف مدارس میں گئے۔ جس دینی مدرسہ میں جاتے وہاں کے اساتذہ آپ کا علمی جائزہ لیتے اور کہتے کہ ”نوجوان! تم تو پہلے ہی پڑھے ہوئے ہو تمہیں ہم کیا پڑھائیں؟“

جب کئی مدارس سے ان کو ایک ہی جواب ملا تو آپ واپس کھیالی (گوجرانوالہ) تشریف لے آئے۔ جب والد محترم حضرت شاہ محمد فیض رحمۃ اللہ علیہ کی خدمت میں حاضر ہوئے تو آپ نے مسکراتے ہوئے فرمایا:

” نور احمد! تم نے گھوم پھر کر دیکھ لیا اور پھر وہیں آگئے جہاں سے چلے تھے اب تو تمہیں احساس ہو گیا ہو گا کہ تمہارے علم کی سر بلندیاں ہیں سے مقدر ہو چکی ہیں۔ حضرت نور احمد نے والد محترم کے حضور فرط عقیدت سے سر جھکا دیا۔ سینہ پہلے ہی سے روشن ہو چکا تھا حضرت شاہ محمد فیض کی نگاہ باطنی سونے پر ساگ ثابت ہوئی۔ آپ نے مولانا نور احمد کی روحانی تربیت ایک نئے ہی انداز سے شروع کی۔ جن علوم کی تکمیل میں کمی کا احساس ہوا ان پر خصوصی توجہ صرف کی اور روحانیت کے مدارج طے کرانے کے لیے عرفان ذات سے عرفان خداوندی کی منزل حقیقی کی جانب گامزن کیا۔

اور پھر تھوڑے ہی عرصہ میں مولانا نور احمد دینی و روحانی علوم میں اس قدر طاق ہو گئے کہ دنیا ان کی طرف رجوع کرنے لگی اور وہی مولانا نور احمد جو تحصیل علم کی منازل میں لیے ملتان کو روانہ ہوئے تھے منصفی وقت کی حیثیت سے علم و حکمت کی گتھیاں سلجھانے لگے۔ آپ کا فتویٰ پورے شہر ہی میں نہیں بلکہ دُور دراز کے علاقوں میں بھی قابل قبول اور باعث تریح سمجھا جاتا تھا۔ شرعی امور میں آپ کی رائے کو فوقیت دی جاتی تھی اور علمی و فکری حلقے مختلف مسائل دینیہ کا حل ڈھونڈنے کے لیے آپ کی طرف رجوع کیا کرتے تھے۔ دینی معاملات میں آپ کی رائے سند کی حیثیت رکھتی تھی اور آپ کے پند و نصائح اور مواعظ دلوں میں بہت جلد گھر کر جاتے تھے۔

نامور شیخ طریقت

حضرت مولانا نور احمد ایک بڑے عالم دین اور ماہر علوم دینیہ ہی نہیں تھے بلکہ آپ نامور شیخ طریقت اور محرم اسرار معرفت تھے۔ حقائق فطرت پر آپ کی گہری نظر تھی۔ آپ کا حلقہ فیض نہایت وسیع تھا۔ آپ کو حضرت داماد شاہ جمال نوری رحمۃ اللہ علیہ اور حضرت شاہ محمد فیض کی روحانی مسند و رشتہ میں ملی تھی۔ آپ کے اسلاف صرف دینی علوم

میں ہی غیر معمولی مہارت نہیں رکھتے تھے بلکہ رُوحانی طور پر بھی مختلف ادوار میں زمناں کے اکتسابِ فیض کرتا رہا۔ حضرت مولانا نور احمد نے اپنے زہد و تقویٰ، علم و فضل، رُوحانی بصیرت اور فکری بلند پروازی کی بدولت اپنے بزرگوں کی خانقاہ کو پہلے سے کہیں زیادہ آباد کر دیا۔ طالبانِ راہِ حقیقت دُور دُور سے آپ کی خدمت میں حاضری کی تمنا لیتے آتے اور آپ کے دربار سے فیضیاب ہو کر جاتے۔

آپ کی خانقاہ میں ایک طرف علومِ دینیہ کے حصول کی آرزو رکھنے والے طالبانِ علم آتے اور تحصیلِ علم کے ذریعہ اپنی دنیا اور آخرت کی سرخوئی کا سامان بہم پہنچاتے۔ دوسری طرف رُوحانیت کی راہوں کے مسافر آپ کی خدمت میں حاضر ہوتے تو انہیں یوں محسوس ہوتا کہ جیسے انہوں نے منزلِ حق کا سراغ پایا ہے اور پھر وہ ہمیشہ کے لیے آپ کے آستانہ عالیہ سے وابستہ ہو جاتے۔ آپ کی نگاہِ فیضِ رساں نے بے شمار گمراہوں کو راہِ ایمان پر چلنے کا شعور بخٹا اور تار یک دلوں کو الٰہِ خدایاوندی کی دولتِ عطا کی۔ آپ کی خانقاہ نہایت آباد اور پر رونق تھی۔ ہر وقت متلاشیانِ راہِ عمل کا ایک ہجوم آپ کی شفقتوں کا منظر ہوتا اور آپ اپنے خزانہِ محکمت سے ہر سائل کو عطا کرتے جاتے۔ حاجتمند اپنی اپنی تمنا میں لے آتے اور آپ کے حضور حاضری دیتے اور شاد کام لوٹتے۔ سچ ہے کہ

یک زمانہ صحبتِ با اولیاء

بہتر از صد سال طاعتِ بے ریا

حضرت سخی احمد یار کی بیعت اور رُوحانی عظمتیں

عظیم رُوحانی شخصیت فخرالاسیاح حضرت سخی احمد بھی آپ کے خواںِ رحمت سے

حضرت سخی احمد یار رحمۃ اللہ علیہ کا مزار کوٹ پیرو شاہ خلع گوجرانوالہ میں ہے۔ آپ کی تاریخِ ولادت ۱۱۹۳ ہجری ہے۔ جب کہ تاریخِ وصال ۱۲۴۲ھ مطابق ۱۵۱۲ ہجری ہے۔

سے فیضیاب ہوئے۔ آپ کی بیعت کا واقعہ یوں ہے کہ ایک رات حضرت سخی احمد یار نے خواب میں دیکھا کہ وہ ایک ندی کو عبور کرنے کے لیے اس پر رکھے ہوئے شتیرے سے گزر رہے ہیں۔ ابھی آپ اس شتیرے کے درمیان میں پہنچے تو ادھر سے ایک بزرگ نمودار ہوئے اور وہ بھی درمیان میں آگئے۔ سخی صاحب ازراہِ احرام شتیرے سے واپس اتر آئے جب

آپ موضع مان ضلع گوجرانوالہ کے رہنے والے تھے۔ آپ کے والد ماجد حضرت محمد جیون ایک خدا ترس انسان تھے۔ حضرت سخی احمد یار علوم قرآن کے ماہر اور بزرگان دین کی نگر فیض سے بہرہ یاب تھے۔ حضرت مولانا نور احمد رحمۃ اللہ علیہ سے بیعت نے آپ کو سراج الاولیاء بنا دیا آپ کو حضور سرور کونین صلی اللہ علیہ وسلم کی زیارت کی سعادت بھی حاصل ہے۔ آپ زہد و تقویٰ اور عبادت و ریاضت میں اپنی مثال آپ تھے۔ تمام زندگی لغو حرام پیٹ میں نہ جانے دیا اور انکامیب حبیب اللہ کے مطابق زندگی بھر رزقِ حلال بقوتِ بازو کا کرکھلتے رہے۔ آپ کے غیر معمولی زہد و تقویٰ اور خدا ترسی کے بہت سے واقعات آپ کے تذکار میں منقول ہیں۔

آپ عشقِ خداوندی اور محبتِ رسولِ خدا صلی اللہ علیہ وسلم کی عملی تفسیر تھے۔ آپ نے عبادت و ریاضت کی خاطر جن مشکلات کو سینے سے لگایا ان کا تذکرہ کرتے ہوئے صاحبِ قلم کو حیرت ہونے لگتی ہے۔ حبیب روحانی سر بلندیوں پر فائز ہو گئے تو آپ نے کوٹ پیر شاہ کو اپنے وجود سے نوازا اور باقی زندگی ہمیں گزار دی۔ آپ کے معمولات تمام تریا و خداوندی ہیں بسر ہوتے تھے۔ خلقِ خدا آپ کی خدمت میں حاضری دیتی اور دلی آرزوؤں کی تکمیل کا سامان کرتی تھی تو یہ ہے کہ جو خدا کا ہو جاتا ہے، زمانہ اس کا ہو جاتا ہے۔ حضرت سخی احمد یار سے ایک زمانے نے فیض اٹھایا۔ آپ کے برادرِ اصغر غوث العصر حضرت خواجہ محمد عمر رحمۃ اللہ علیہ نے آپ کے روحانی مشن کو آگے بڑھایا اور گوجرانوالہ میں تشریف لاکر اس علاقہ کو نور انبیاء سے منور کر دیا۔ حضرت خواجہ محمد عمر قادری رحمۃ اللہ علیہ کا مزار بازار خرداں والا گوجرانوالہ میں ہے جو خاتقاہ قادریہ کے نام سے موسوم ہے۔

اس بزرگ نے شہتیر پر سے گزر کر اس طرف قدم رکھا تو سخی صاحب نے عرض کیا: "حضور میں ملاقات کو حاضر ہوا ہوں۔" جس پر وہ بزرگ فرمانے لگے: "تم ڈیرہ پر چلو میں آتا ہوں۔" اس کے ساتھ ہی حضرت سخی احمد یار کی آنکھ کھل گئی۔ آپ ایک عرصہ سے حضرت مولانا نور احمد سے ملاقات کے متمنی تھے اور دل میں بیعت کی خواہش بھی بسیار تھی، لیکن آپ نے مولانا کو دیکھا نہیں تھا۔

اگلے دن حضرت سخی احمد یار موضع مان سے گوجرانوالہ آئے۔ کھیالی دروازہ والی جگہ پہنچے تو یہاں ایک نالہ گزر رہا تھا۔ اور اس پر ایک بڑا سا شہتیر بھی رکھا ہوا تھا۔ آپ اس شہتیر پر چڑھے، درمیان میں پہنچے تو دوسری طرف سے ایک بزرگ بھی شہتیر پر قدم رکھ کر آگے بڑھنے لگے۔ جب وہ بزرگ سخی صاحب کے پاس پہنچے تو سخی صاحب ازراہ احترام پیچھے اتر آئے۔ پہلا منظر خواب کا تھا جبکہ دوسرا منظر بیداری کا تھا۔ لیکن دونوں مواقع پر بزرگ شخصیت، نالہ، شہتیر اور اپنے عمل کی یکسانیت نظر آئی۔ دل نے فوراً آواز دی کہ یہ محض اتفاق نہیں ہے بلکہ غیبی اشارہ ہے کہ اس مردِ کامل کے دامن سے وابستہ ہو جاؤ۔ چنانچہ آپ نے ان بزرگ سے ملاقات کی آرزو ظاہر کر دی تو وہ کہنے لگے: "تم ڈیرہ پر آ جاؤ، میں ابھی ایک کام سے فارغ ہو کر آتا ہوں۔" خواب اور بیداری میں نظر آنے والے بزرگ حضرت مولانا نور احمد تھے۔

سخی احمد یار حضرت داتا شاہ جمال ٹوڑی کی خانقاہ پر پہنچے تو وہاں کشمیر سے آئے ہوئے ایک عقیدت مند سے بھی ملاقات ہوئی۔ سخی صاحب کی طرح وہ کشمیری نوجوان بھی مولانا نور احمد سے بیعت ہونے کے لیے آیا تھا۔ مولانا نور احمد خانقاہ میں پہنچے تو ان دونوں نے بیعت کی خاطر عرض کیا۔ مولانا نے کشمیری نوجوان سے پوچھا کہ تم کیوں بیعت کرنا چاہتے ہو؟ اس نے عرض کیا کہ میری خواہش ہے کہ مجھے خواب میں حضور سرور کائنات محمد مصطفیٰ صلی اللہ علیہ وسلم کی زیارت ہو۔ اس پر مولانا نور احمد نے اس نوجوان کو نگاہ بھر کر دیکھا اس ننگہ فیض میں

میں اس قدر تاثیر تھی کہ وہ نوجوان فوراً دنیا و مافیہا سے بے خبر ہو کر اپنے حواس سے بیگانہ ہو گیا۔ کچھ دیر بعد وہ ہوش میں آیا تو مولانا نے دریافت کیا کہ تم پر اس دوران میں کیا کیفیت طاری ہوئی اس پر اس نوجوان نے عرض کیا: یا حضرت میں خوش بخت ہوں کہ اس بے خودی و سرشاری کے عالم میں مجھے حضور صلی اللہ علیہ وسلم کی زیارت نصیب ہو گئی۔ یہ سن کر مولانا نے اس نوجوان کو بیعت کر لیا۔

اب مولانا نور احمد، حضرت سخی احمد یار کی طرف متوجہ ہوئے اور دریافت کیا کہ: ”تم کیوں بیعت کرنا چاہتے ہو۔“ اس پر سخی احمد یار نے عرض کیا۔

”میری بیعت کا مقصد یہ ہے کہ آپ کی رہنمائی میں مجھے عالم بیداری میں سرور کائنات جناب محمد رسول اللہ صلی اللہ علیہ وسلم کے رُخ انور کی زیارت ہو جائے۔“ اس پر مولانا نور احمد نے یہ کہتے ہوئے بیعت کر لیا کہ اگرچہ منزل بہت کٹھن ہے، مگر انشاء اللہ یہ بھی ہو جائے گا۔

اور پھر سخی احمد یار کے حالات زندگی شاید ہیں کہ آپ کو خواب میں بھی حضور علیہ الصلوٰۃ والسلام کی زیارت ہوئی اور آپ نے عالم بیداری میں بھی اپنے آقا و مولا صلی اللہ علیہ وسلم کی زیارت کی۔ یہ سرکار اکرم ہوتا ہے کہ آپ جس پر مہربان ہوتے ہیں اُسے ناز دیتے ہیں۔

ع یہ بڑے کرم کے ہیں فیصلے یہ بڑے نصیب کی بات ہے۔

”سیرت الفقراء“ مؤلفہ حضرت خواجہ محمد بشیر عباسی قادری مرحوم میں مرقوم ہے کہ ایک مرتبہ حضرت سخی احمد یار نے حضور صلی اللہ علیہ وسلم کو اس طرح خواب میں دیکھا کہ آپ گائوں کی مسجد تعمیر کر رہے ہیں کہ مہا آقا و مولا صلی اللہ علیہ وسلم تشریف لے آئے اور سخی صاحب کو اپنی زیارت سے شاد کام فرمایا۔ صبح آپ اپنے مرشد مولانا نور احمد رحمۃ اللہ علیہ کی خدمت میں حاضر ہوئے اور تمام واقعہ بیان کیا جس پر مولانا کہنے لگے کہ رسول کریم صلی اللہ علیہ وسلم کا خواب میں دیدار ہونا بالکل صحیح ہے کیونکہ حدیث شریف میں ہے کہ حضور نے فرمایا کہ:

” جو شخص مجھے خواب میں دیکھے گا یقیناً اس نے مجھے ہی دیکھا ہے کیونکہ

شیطان میری صورت نہیں بنا سکتا۔“

سخی صاحب نے عرض کیا کہ کیا میں پھر بھی آپ کو دیکھ سکتا ہوں۔ اس پر مولانا کہنے لگے: بے شک! بشرطیکہ درود شریف کی کثرت کی جائے۔ سخی احمد یار نے عرض کیا کہ کیا میں عالم بیداری میں بھی حضور کو دیکھ سکتا ہوں؟ مولانا نور احمد فرمانے لگے: ”ہاں عاشقوں کے لیے یہ ممکن ہے۔ اگر تم سچے عاشق ہو تو تمہاری یہ آرزو پوری ہو سکتی ہے۔“

مولانا نور احمد نے سخی احمد یار کو تلقین کر رکھی تھی کہ درود شریف کو کثرت سے پڑھا جائے اور بروقت ذکر اسم ذات کیا جائے۔ مولانا کا ارشاد سن کر سخی صاحب نے درود شریف کو اپنی زندگی کا معمول بنا لیا۔ حتیٰ الامکان غادہ کشی کی کوشش کرتے۔ نسائم الدھر اور صائم القیل ہو گئے۔ جب عرصہ بیت گیا اور عالم بیداری میں زیارت حضور نہ ہوئی۔ اس پر مولانا نور احمد نے مزید اور ادوہ ظائف پڑھنے کی تلقین کرتے ہوئے سخی صاحب سے کہا کہ پانی میں کھڑے ہو کر یہ تمام وظائف پڑھا کرو، چنانچہ آپ کئی سال پانی میں کھڑے ہو کر یہ تمام وظائف پڑھتے رہے، پھر رشد کی جدائی رنگ لائی تو ان کی خدمت میں حاضر ہو کر اپنی ناکامی کا تذکرہ کیا آپ نے مزید وظائف پڑھنے کی تلقین کی۔ جب پھر بھی زیارت رسول نہ ہوئی تو مولانا نور احمد نے کسی اور رویش کی طرف رجوع کرنے کو کہا۔ اس پر سخی صاحب نے عرض کیا:

”خوش چینی بیوہ عورتوں کا کام ہے۔ خاوند والیاں کب یہ کام کرتی ہیں۔ آپ جیسا مرد بننا اور کامل میری نظر میں کوئی نہیں آیا۔ میں نے اپنی قسمت یعنی ہے۔ میری بد قسمتی کے باعث مقصود حاصل نہیں ہوا۔ ورنہ آپ کے کمال میں تو کوئی شک نہیں۔ آپ مجھ کو اپنی خدمت سے جدائے فرمائیں اور میرے حق میں دعائے خیر کرتے رہا کریں۔“

یہ عرض کر کے سخی احمد یار پھر موضع مان تشریف لے آئے اور پانی میں کھڑے ہو کر عبادت کرنے لگے۔ بدن سے جو تکلیں چپٹ گئیں۔ جسم لاغر و نحیف ہو گیا۔ اس پر مولانا نور احمد کو اطلاع

دی گئی۔ آپ خود تشریف لائے اور اس مرید صادق کو پانی سے نکالا اور بہت خود تمام جوئیں ان کے جسم سے صاف کیں۔ اب سخی احمد یار کی روحانی شہرت پھیل چکی تھی۔ جس پر آپ گنہگار کے لیے گاؤں چھوڑ کر دریائے چناب کے ساحل پر چلے گئے۔

حضرت سخی احمد یار رحمۃ اللہ علیہ نے قریباً بارہ سال دریائے چناب میں عبادتِ خداوندی میں بسر کیے۔ آپ حضرت مولانا نور احمد رحمۃ اللہ علیہ کے فرمودات کی تعمیل میں شب و روز وظائف اور دیگر اذکار اوراد میں مشغول رہتے تھے۔ جب بارہ سال بیت جانے پر بھی گوہر مقصود ہاتھ نہ آیا اور عالمِ بیداری میں حضور محمد مصطفیٰ صلی اللہ علیہ وسلم کی زیارت نصیب نہ ہوئی تو پھر زندگی سے جی اچاٹ ہو گیا کہ ایسی زندگی کس کام کی جو محبوبِ خدا علیہ الصلوٰۃ والسلام کی زیارت سے محروم رہے۔ اس مایوسی کے عالم میں خود کو ہلاک کرنے کی بہت سی تدبیریں یہ سوچ کر کیں کہ مراد پوری ہوئے بغیر کس منہ سے جاؤں گا۔ ہلاکت کی تمام تدابیر لا حاصل ہوئیں اور جب اس معاملہ میں آپ کی منت و زاری حد سے فرسوں ہو گئی تو اچانک کیا دیکھا کہ محبوبِ دو جہاں سرکارِ رحمتِ نشان محمد مصطفیٰ علیہ الصلوٰۃ والسلام اپنے صحابہؓ کے ہجوم میں تشریف فرما ہیں۔ اب کیا تھا سخی احمد یار کے گوہر مراد کو حاصل کرنے کی گھڑیاں اچکی تھیں۔ منہ مانگی مراد مل چکی تھی اور بحالتِ بیداری زیارتِ مصطفیٰ آپ کا مقدر بن چکی تھی۔

حضرت سخی احمد یار نے حضورؐ سے اپنا ماجرا لے غم عرض کیا جس پر حضور علیہ الصلوٰۃ والسلام نے انہیں اقوالِ نصیحتِ نوازا۔ انہوں نے عرض کیا کہ آقا پھر کب زیارت ہوگی۔ اس پر حضورؐ نے فرمایا اس جذبے سے جب بھی پکارو گے ملاقات ہو جائے گی۔ حضرت سخی احمد یار اس نعمتِ عظمیٰ کی جھلک آنکھوں میں بسائے حضرت مولانا نور احمد کی خدمتِ اقدس میں حاضر ہوئے اور تمام سرگزشت بیان کی۔ حضرت مولانا نور احمد نے سنکر مبارکباد دی اور کہا کہ تمہارے جیسا عاشقِ صادق آج تک میرے پاس نہیں آیا۔ پھر مولانا نے یہ فرماتے ہوئے سخی صاحب کو بیعت کرنے کی اجازت عطا کی کہ ”تم نے راہِ عشق کو جس خوش اسلوبی

سے طے کیا ہے اس پر میں کہتا ہوں کہ جاؤ خلقِ خدا کی رہنمائی کرو۔
چنانچہ سخی احمد یار پیر و مرشد کے حکم کی تعمیل میں طالبانِ راہِ معرفت کو بیعت کرنے لگے۔

معمولات

حضرت مولانا نور احمد رحمۃ اللہ علیہ کا طریق اپنے خاندان کے روحانی سربراہ شمس اللہ یار
حضرت میاں میر بالا پیر قادری لاہور رحمۃ اللہ علیہ کے طریق کے مطابق تھا۔ جس طرح حضرت
میاں میر قادری نمود و نمائش سے گریزاں تھے اور ہر قسم کے نمائشی تکلفات سے
مبرا لباس پہنا کرتے تھے، اسی طرح حضرت مولانا نور احمد کا طریق حیات نہایت سادہ
تھا۔ آپ ایسا لباس پہنتے تھے جو دوسروں سے کسی صورت بھی ممتاز نظر نہیں آتا تھا۔
حضرت میاں میر قادری لاہور کا اسلوبِ عمل تھا کہ جب کوئی انسان آپ کے پاس
بیعت کے لیے آتا تو آپ اسے اپنی نگاہِ باطنی سے نوازا کر اپنے کسی اہم شاگرد اور خلیفہ
کے سپرد کر دیتے تھے اور تاکید فرماتے تھے کہ اس کی علمی و روحانی تربیت میں کسی قسم کی
فروگزاشت کا مظاہرہ نہ ہو۔ حضرت مولانا نور احمد بھی اسی طریقِ روحانیت پر کار بند تھے۔
اپنی ذات کی نفی کر کے دوسروں کے وجود کو اجاگر کرنے کی کوشش کرتے تھے ایک
مرتبہ حضرت نتھے شاہ آپ کی خدمت میں حاضر ہوئے اور بیعت کی درخواست کی۔
نتھے شاہ درگاہ حضرت میاں میر قادری لاہوری کے موجودہ سجادہ نشین کے جدِ اعلیٰ تھے۔
آپ نے ان کی بیعت کی درخواست سنی تو آپ کو یہ کہتے ہوئے حضرت سخی احمد یار
کے سپرد کر دیا کہ:

”سخی احمد یار میرا ہی رُوپ اور میری ہی تصویر ہے، یہ مجھ سے الگ نہیں

ہے، اس لیے تمہاری روحانی تربیت اسی کے ہاتھوں ہوگی۔“

آپ اس قدر سادہ لباس پہنتے تھے کہ کوئی دیکھ کر اندازہ ہی نہیں کر سکتا تھا کہ

یہ عظیم المرتبت شخصیت یگانہ روزگار ہستی ہے۔ سادہ انداز گفتگو، میان روی، محبتِ خلوص ان سب صفات نے تمام تر سادگی کے باوجود آپ کی شخصیت کو اہل نظر کی نگاہوں میں نہایت دلکش اور محبوب بنا دیا تھا۔ آپ اول تو اپنے مریدوں کے ہاں تشریف ہی نہیں لے جاتے تھے اور اگر کہیں جانا پڑ جاتا تو جتنے دن وہاں ٹھہرنے کا ارادہ ہوتا تھا اتنے سالانہ خورد و نوش ہمراہ لے کر جاتے۔

فتویٰ نویسی

ایک وقت تھا کہ آپ علوم دینیہ کی بڑی کتابوں کی تحصیل کے سلسلے سے راہِ فرار ڈھونڈتے ہوئے ملتان چلے گئے اور پھر ننگوں کے روحانی فیضان کی بدولت وہ وقت بھی آیا کہ آپ علوم دینیہ میں نہایت طاق ہو گئے اور اصحابِ علم آپ کے مکتبِ ایمان سے فیض پانے کے لیے آپ کی جانب رجوع کرنے لگے۔ لوگ مختلف مسائل کے ضمن میں آپ سے فتویٰ لیتے اور آپ کی رائے اور فکر کو علمی حلقوں میں نہایت وقعت کا مستحق سمجھا جاتا تھا۔

اس ضمن میں حضرت کبیر شاہ رحمۃ اللہ کا واقعہ خاص طور پر قابل ذکر ہے ایک مرتبہ ایک سورا کا بچہ سردی اور زخموں سے نڈھال آپ کے ڈیرہ میں آ بیٹھا۔ آپ نے اس کو پناہ دی۔ حتیٰ کہ وہ تندرست ہو گیا۔ علاقہ کے علمائے نے حضرت کبیر شاہ کے خلاف کفر کا لہ حضرت کبیر شاہ موضع وائیاں والی تحصیل وزیر آباد ضلع گوجرانوالہ کے رہنے والے تھے۔ آپ کے دادا پیر بھون شاہ کے مرید تھے۔ پیر بھون شاہ حضرت میاں میر قادری لاہوری کے مرید تھے اور خادم تھے۔ گویا حضرت مولانا نور احمد اور حضرت کبیر شاہ دونوں کے خاندان حضرت میاں میر قادری کی نگاہِ دلایت کے فیض چشیدہ تھے۔ مشہور شاہ عبدالعزیز کبیر شاہی حضرت کبیر شاہ کے مرید اور اپنے پیر کے کرائے کی تصویر تھے۔

قوی دے دیا کہ یہ سوز کو پتاہ دے کر اسلامی اصولوں کی توہین کا مرتکب ہوا ہے۔ حضرت کبیر شاہ اپنی صفائی میں بہت کچھ کہتے رہے، لیکن لوگوں نے کوئی عذر قبول نہ کیا بلکہ قرعہ قال حضرت مولانا نور احمد کے نام پڑا کہ آپ جو فیصلہ دیں گے وہ سب کو قبول ہوگا۔ جب دونوں فریق آپ کی خانقاہ میں پہنچے تو آپ نے دونوں کے دلائل سن کر فرمایا: "آپ کے دلائل اور اعترافات اپنی جگہ لیکن یہ بھی تو سوچیے کہ کبیر شاہ تو ایک سوز کو پتاہ دے کر کفر اور توہین اسلام کا مرتکب ہوا ہے لیکن جو خدا اس مخلوق کو تخلیق کرتا اور رزق دے کر زندہ رکھتا ہے اس کے بارے میں آپ کا کیا خیال ہے؟"

معرضین آپ کا یہ ارشاد سن کر گنگ رہ گئے۔ پھر آپ نے فرمایا کہ "تصوف ہمیں پیارا اور رحمدلی سکھاتا ہے۔ کبیر شاہ نے سوز پالنے کا کاروبار شروع نہیں کیا۔ وہ تو حالات کا ستایا ہوا ادھر آنکلا تھا۔ اگر صوفی نے اس پر رحم اور ترس کھایا ہے تو یہ رحم کے فطری تقاضوں کا عمل ہے۔ ان کے ذہن میں شعائر اسلامی کی توہین کا تصور ہرگز نہیں ہے۔"

اس پر نکتہ چینی کرنے والے نہ صرف مطمئن ہو گئے بلکہ حضرت کبیر شاہ کو اسی عجز و احترام کا مستحق سمجھنے لگے جیسا اس واقعے سے قبل سمجھتے تھے۔

شعری ذوق

حضرت مولانا نور احمد باقاعدہ شاعر نہیں تھے لیکن یہ امر طے شدہ ہے کہ قدرت صوفیائے کرام کو طبع موزوں فیاضی سے نچھتی ہے۔ آپ نہ صرف سخن فہم اور شعر شناس تھے بلکہ گاہے گاہے شعر فرمایا بھی کرتے تھے۔ افسوس کہ امتدادِ زمانہ اور گردشِ ایام کی بدولت آپ کا شعری سرمایہ محفوظ نہیں رہا۔ حضور سرور کوہین صلی اللہ علیہ وسلم کی

بارگاہ قدسی میں آپ کا قاری میں لکھا ہوا سلام عقیدت دستیاب ہوا ہے جس سے آپ کے بلند شعری ذوق اور فکری راست روی کا اندازہ ہوتا ہے۔ ۲۷ اشعار پر مشتمل آپ کا لکھا ہوا یہ سلام سرمایہ عقیدت بھی ہے اور روحانی لطافت کا آئینہ دار بھی۔ اس سلام میں آپ نے اپنے آقا و مولا صلی اللہ علیہ وسلم کے محاسن قدسیہ اور اوصاف عالیہ بیان کیے ہیں۔ اور اُمید ظاہر کی ہے کہ حضور علیہ الصلوٰۃ والسلام کی بگہ رحمت انہیں بھی ضرور نوازے گی۔ آپ بجا طور پر عشقِ محمد مصطفیٰ علیہ التحیۃ والقرار کی دولتِ عظمیٰ سے بہرہ ور تھے۔ یہی عشقِ رسولؐ جو آپ کا سرمایہ افتخار تھا آپ کے مریدین اور ارادتمندوں کا اعزاز بھی تھا۔ ہم یہ سوچ کر آپ کا سلام نذرِ قارئین کر رہے ہیں کہ آپ کا یہ سلام جو بوسیدہ کاغذوں پر دستیاب ہوا نہ صرف محفوظ ہو جائے بلکہ اس سے قارئین کے ذوقِ ایمانی کو جلا حاصل ہونے کا اہتمام بھی ہوتا رہے۔

السلام اے صاحبِ خلقِ عظیم	السلام اے معدنِ لطفِ عظیم
السلام اے سرورِ عالی جناب	السلام اے شافعِ یومِ الحساب
السلام اے مقتدائے مرسلین	السلام اے رحمتہ للعالمین
السلام اے پیشوائے انبیاء	السلام اے رہنمائے اولیاء
السلام اے وردِ بُستانِ ہدی	السلام اے عارقاںِ رامقتدا
السلام اے آنکھِ کانِ نعمتی	السلام اے آنکھِ ابرِ حسمی
السلام اے بحرِ علمِ مَنْ لَدُنْ	السلام اے مخزنِ اسرارِ کن
السلام اے مشرقِ انوارِ غیب	السلام اے حاجیِ ظلماتِ ریب
السلام اے مطلعِ نورِ ضیاء	السلام اے معدنِ علمِ وحیا
السلام اے نجمِ نقابِ السلام	السلام اے عارضتِ ماہِ تمام

السلام اے صیقلِ مرآتِ دل
 السلام اے رُحے تو بدرِ منیر
 السلام اے منبجِ جُود و عطا
 السلام اے قابِ قوسینِ مکاں
 السلام اے چشمہٴ آبِ حیات
 السلام اے کورِ چشماںِ ادیل
 السلام اے سرورِ ہردو جہاں
 السلام اے بیکساںِ رادِ ستیگر
 السلام اے خستہٴ رامِ ہم نہی
 السلام اے ذکرِ تو غفلتِ ربا
 السلام اے معطیٰ ہر آرزو
 السلام اے چارۂ بے چارگان
 السلام اے دردمنداںِ رادوا
 السلام اے جلوہٴ گورِ سینہٴ ام
 السلام اے موصلِ مطلوبیاں
 السلام اے نامِ تو دردِ زباں
 السلام اے کاشفِ ہر غش و غل
 السلام اے بُوئے تو مشکِ غیر
 السلام اے زینتِ اس سفا
 السلام اے دو گدِ در لاناں
 السلام اے نورِ تہِ ہر تنسِ بہات
 السلام اے صاحبِ خلقِ جمیل
 السلام اے رہنمائے گمراہاں
 السلام اے رازداںِ روشن ضمیر
 السلام اے تشنہٴ راشربِ وہی
 السلام اے فکرِ تو کورِ ہڈی
 السلام اے فیضِ تو ہر چار سُو
 السلام اے مونسِ غمِ خوارگان
 السلام اے مایہِ ہر بے نوا
 السلام اے صیقلِ آسینہٴ ام
 السلام اے منعمِ مرغوبیاں
 السلام اے حُبِ تو دردِ نہساں

السلام اے ذکرِ تو ایساںِ من
 السلام اے منکرِ تو درماںِ من

خلفاء و احبابِ طریقت

حضرت مولانا نور احمد کے مریدین، ارادتمندوں اور شاگردوں کا بڑا وسیع حلقہ تھا۔

اہل دل آپ کی صحبت میں بیٹھنا اور آپ کے پند و نصائح سے مستفیض ہونا اپنے لیے عظیم سعادت تصور کرتے تھے۔ آپ کی مجلس فی الواقعہ ایسا دبتانِ معرفت تھی جس کی بدولت بے شمار دلوں نے معرفتِ خداوندی کی دولت پائی۔ آپ کے خلفاء اور خاص اہمیت رکھنے والے اصحابِ علم و عمل بھی بڑی تعداد میں تھے۔ بیار کوشش کے باوجود ان سب کے اسماء دستیاب نہیں ہو سکے۔ جو چند نام میسر آئے ہیں ہم ان کا تذکرہ کیے دیتے ہیں۔

حضرت سخی احمد یار عباسی قادری رحمۃ اللہ علیہ

آپ کا ذکر اس سے پیشتر بھی ہو چکا ہے۔ آپ عظیم روحانی شخصیت اور برگزیدہ شیخ طریقت تھے۔ آپ کا مزار کوٹ پیر و شاہ ضلع گوجرانوالہ میں ہے۔ آپ نے حضرت مولانا نور احمد کے دستِ حق پرست کے بعد جو فیض پایا وہ عظیم النظر ہے۔ آپ کو اپنے شیخ سے اس قدر والہانہ عقیدت تھی کہ ان کی خوشنودی کے بغیر زندہ رہنے کا تصور بھی حرام سمجھتے تھے۔ آپ نے اپنے شیخ عالی مقام کے فیوضِ روحانی کی بدولت وہ مقام حاصل کیا کہ آپ کا نام تاریخِ معرفت کے روشن باب کی حیثیت اختیار کر گیا۔ روایت ہے کہ جب حضرت سخی احمد یار نے حضور علیہ الصلوٰۃ والسلام کو خواب میں دیکھا اور بیداری میں آپ کی زیارت کی تمنا کیے اپنے مرشد مولانا نور احمد کی خدمت میں حاضر ہوئے تو انہوں نے حضرت مولانا نور احمد سے سارا ماجرا عرض کرنے کے بعد پوچھا کہ :

”کیا میں کسی طرح پھر حضور صلی اللہ علیہ وسلم کو دیکھ سکتا ہوں؟“
تو حضرت مولانا نور احمد فرمانے لگے کہ ”ہاں۔ انشاء اللہ اگر درود شریف کی کثرت کی جائے“
اس پر انہوں نے پھر مولانا سے دریافت کیا کہ ”کیا کوئی اس ماہِ عالمتاب کو حالتِ بیداری میں دیکھ سکتا ہے۔“

سیرت الفقار حصہ دوم۔ غیر مطبوعہ مرتبہ: خواجہ محمد بشیر عباسی قادری علیہ الرحمۃ

مولانا نور احمد نے فرمایا: "ہاں عاشقوں کے لیے ممکن ہے۔ حق تعالیٰ رسولِ مقبول صلی اللہ علیہ وسلم کا وجود مسود ہمیشہ کے لیے ایسا ہی محفوظ رکھے گا جیسا کہ زندگی میں۔ کیونکہ یہ متعلق علیہ حدیث ہے کہ اجسادِ انبیاءِ علیہم السلام کو کھانا مٹی پر حرام ہے۔ اور یہ کہ رسولِ مکرم علیہ الصلوٰۃ والسلام ہمارے اعمال پر بنورِ نبوت شاہد ہیں اور اعمالِ امت بروزِ جمعہ حضور پر نور کے رُو برو پیش کیے جاتے ہیں۔"

حضرت مولانا نور احمد رحمۃ اللہ علیہ کی یہ باتیں اس عاشقِ صادق کے دل میں یوں گھر کر گئیں کہ پھر یہ زندگی بھر محبتِ رسولؐ میں کھوئے رہے۔ اور یہ اسی محبتِ رسولِ خدا کا فیضان تھا کہ آپ کو بحالتِ بیداری حضور صلی اللہ علیہ وسلم کی زیارت نصیب ہوئی۔ یہ وہ سعادت ہے جو قسمت ہی سے کسی کا مقدر بنتی ہے۔

کہتے ہیں کہ جب حضرت سخی احمد یار کا دصال ہو گیا تو حضرت مولانا نور احمد کو اطلاع پہنچا دی گئی۔ مولانا کسی کام سے کہیں گئے ہوئے تھے اس لیے آپ کو کوٹ پیرو شاہ پہنچتے پہنچتے کافی تاخیر ہو گئی۔ جب آپ پہنچے تو ارادتمند سخی صاحب کو پہلے ہی غسل دے کر کفن پہنا چکے تھے۔ مولانا نور احمد قریب تشریف لائے تو حضرت سخی صاحب کے چہرے سے کفن ہرکا دیا گیا۔ پہلے تو آپ کی دونوں آنکھیں بند تھیں اس وقت آپ کی دائیں چشم کھل گئی اور آنسو بہنے لگے۔ مولانا نور احمد نے جلدی سے سر کی طرف آکر اس آنکھ کو ہاتھ سے بند کیا اور کہا:

"بس بیٹا تم نے زندگی میں حقِ تسلیم کو بخوبی ادا کر دیا ہے۔ اب کوئی ضرورت نہیں کیونکہ موجبِ فتنہ ہے۔"

یہ کہتے ہوئے مولانا کے بھی آنسو نکل پڑے۔ پھر مولانا نے آپ کی آنکھ بند کر کے چہرہ کو پروہ کفن میں پہنایا اور نمازِ جنازہ ادا کر کے دفن کر دیا۔ حضرت سخی احمد یار کا مزار مدّتوں سے مرجعِ خلافت ہے۔ پہلے آپ کے مزارِ مبارک پر پالکی تھی۔ اب اس کی جگہ ایک عالیشان گنبد تعمیر کیا جا رہا ہے۔ تعمیر کی تکمیل کے بعد یہ گنبد فنِ تعمیر کا نہایت اعلیٰ نمونہ شمار ہوگا۔

بابا روشن شاہ

آپ حضرت مولانا نور احمد سے انتہائی عقیدت رکھتے تھے۔ بابا روشن شاہ درویش خدمت اور رموز فقر سے آشنا شخصیت تھے۔ آپ دربار حضرت مبارک شاہ رحمۃ اللہ علیہ کے سجادہ نشین تھے۔ حضرت مولانا نور احمد سے آپ کی عقیدت اس حد تک بڑھی ہوئی تھی کہ ہمہ وقت آپ کی خدمت میں حاضر رہنے کی کوشش کیا کرتے تھے مولانا نور احمد بھی آپ پر غایت درجہ لطف فرمایا کرتے تھے۔ بابا روشن شاہ اپنے مرشد مولانا حضرت نور احمد کی وفات کے بعد بھی زندہ رہے۔ آپ کو اپنے شیخ طریقت کی اولاد سے بھی محبت تھی۔ اس لیے آپ حضرت مولانا نور احمد کے پوتے شمس العلام مولانا مولوی محبوب عالم رحمۃ اللہ کی خدمت میں بھی باقاعدگی سے حاضری دیا کرتے تھے۔ آپ کی اولاد بھی مولانا محبوب عالم کی مرید تھی۔ اس خاندان سے روحانی عقیدت کے سبب بابا روشن شاہ ممتاز روحانی حیثیت کے حامل ہوئے۔ آپ کی قبر حضرت مبارک شاہ کی قبر پاک کے قریب ہے جس پر تعمیر شدہ خوبصورت گنبد اس دربار کے حسن کو دوبالا کرتا نظر آتا ہے۔

پیر کیسر شاہ

پیر کیسر شاہ رحمۃ اللہ کا تذکرہ پیش بھی ہو چکا ہے۔ آپ کا سلسلہ طریقت قادریہ تھا اور آپ حضرت میاں میر قادری لاہور کے سلسلہ عالیہ کی ممتاز شخصیت تھے۔ اس علاقہ میں حضرت میاں میر قادری کے سلسلہ عالیہ سے تعلق رکھنے والے جو روحانی خانوادے اہم حیثیت کے مالک بنے ان میں حضرت مولانا نور احمد کا گھرانہ اور پیر کیسر شاہ کا گھرانہ خاص طور سے قابل ہیں۔ قادری نسبت رکھنے کی بنا پر پیر کیسر شاہ مولانا نور احمد کے پاس تشریف لایا کرتے۔ مولانا نور احمد بھی گاہے گاہے پیر کیسر شاہ کے موضع دایاں والی تحصیل وزیر آباد میں تشریف لے جاتے۔ ان دونوں بزرگوں کی ملاقاتیں نہایت پرمغز، علم آفریں اور روحانی لطافت سے

بھر پور ہوا کرتی تھیں۔

فضل احمدؒ

بابا فضل احمد بھی مولانا نورا احمد کے مریدِ خاص اور منظورِ نظر ارادتمند تھے۔ آپ کے حالات کا علم نہیں ہو سکا۔ آپ شاعری بھی کیا کرتے تھے۔ اس ضمن میں ایک شعر جو مشکل سے بترس آیا ہے نذرِ قارئین کیا جاتا ہے۔ اس شعر سے فضل احمد کی اپنے شیخ سے غیر معمولی عقیدت کا اظہار ہوتا ہے۔

جانین فضل احمد مسکین ، دو جہانیں نال یقین
حضرت نورا احمد دے اگے سجدہ کروا زاری دا

میاں رکن الدینؒ

میاں رکن الدین حضرت مولانا نورا احمد کی نگاہِ فیضِ رساں سے مدتوں فیضیاب ہوتے رہے۔ آپ موضع ماڑی کنگھویاں المعروف ماڑی کلاں ضلع شیخوپورہ کے رہنے والے تھے۔ میاں رکن الدین صحیح النسب قریشی الباشمی تھے۔ اپنے شیخ سے حد درجہ محبت کا رشتہ استوار کر رکھا تھا۔ آپ شاعری ذوق سے آراستہ طبیعت کے مالک تھے۔ آپ کا کلام روحانی مسائل و حقائق سے بھر پور ہوا کرتا تھا۔ شیخ طریقت کی خدمت میں حاضری دینے کے لیے آتے اور کئی کئی روز یہاں قیام کرتے۔ آپ کا لکھا ہوا غیر مطبوعہ منظوم قصہ ”شیریں فرہاد“ دستیاب ہوا ہے جس میں میاں رکن الدین نے شیریں فرہاد کے مشہور عام قصے کا آغاز کرنے سے قبل اپنے پر خانہ اور پیر طریقت مولانا نورا احمد کا تذکرہ کیا ہے۔ ضیافتِ طبع کے لیے چند اشعار درج کیے جاتے ہیں۔

اس کتاب کا سالِ تصنیف ۱۲۸۳ھ ہے۔

در اوصافِ مخدومِ معظّم

بدہ سابقہ دار تھے سرنگوں
 تو کرمسربانی نہ کچھ دیر کر
 کہوں پیرا پنے کا اب ابتدا
 کھیالی بزرگوں کا اصلی مکاں
 کہ فتوے بہر ملک مشہور ہے
 بہر طور کرتے تھے وعظ و کلام
 رہیں گجرا نوالے میں عالی جناب
 زمانے میں کامل مکمل ہوئے
 کریں جس کو بیعت وہ والا نژاد
 ولی پشت پشتے میں ہوتے رہے
 ہے صدیقی اور فتادری خاندان
 ہوا نور احمد سے دنیا میں نور
 مکاں اور مسجد شہر سے جنوب
 سے باراں ستر سے پاکروانات
 بنا بسبب کہ روضہ بمبشل حرم
 کہ پوتا ہوا ان کا گوہر بے داغ
 کریں پیروی جو نہی ان کی بسم
 کہ فی المثل فی المثل ثابِت قدم

کدورت کی جس میں پڑے ہاں نہ ہوں
 تو ٹنک نشہ ہے نہ کچھ سیر کر
 ہو جس سے کہ حق عقیدت ادا
 ہوا جبکے ہونے سے روشن جہاں
 علم و حلم و توکل سے مشہور ہے
 شریعت کی عظمت ہے، ان سے مدام
 ہمہ شہراں سے ہوا فیضیاب
 کہ عارف معارف تجمل ہوئے
 ملی روز جلدی سے بالامراد
 جو تھے داغ عصیاں کے دھوتے رہے
 کہ حضرت ابو بکرؓ سے دودمان
 وہ اجلاس کرتے یہ نیکی حضور
 عجب در عجب اور عجائب عجوب
 گئے جلد جلدی سے جنت جہات
 ارم در ارم عمتا کرم در کرم
 وہ محبوب عالم ہے روشن چراغ
 کہ فی المثل فی المثل ثابِت قدم

وہاں دین و دنیا کی ہو پرورش
 بہت شخص مجھ سے رہیں برورش

اولاد حضرت مولانا نور احمدؒ کی دو ازدواج تھیں۔

آپ کے چار بیٹے تھے۔ بیٹیوں کی بابت معلوم نہیں ہو سکا۔ بیٹیوں کے نام یہ ہیں : مولانا غلام قاسم شاہ۔ مولانا سلطان احمد شاہ۔ پیر محمد حیات شاہ۔ پیر کریم الہی شاہ۔ ان میں سے مولانا غلام قاسم شاہ حضرت مولانا نور احمدؒ کی زندگی ہی میں وفات پا چکے تھے۔ انہی مولانا غلام قاسم شاہ کے صاحبزادے مولانا محبوب عالم تھے جو آنے والے دور میں اپنے عظیم دادا جان کی روحانی اقلیم کے تاجدار بن کر آسمانِ علم و حکمت پر بصد آب و تاب جگمگاتے رہے۔

وفات

حضرت مولانا نور احمدؒ نے طویل عمر پائی تھی۔ کہتے ہیں کہ آخری ایام تک تحریر پڑھ لیا کرتے تھے۔ طوالتِ عمر کا اندازہ اس سے بھی ہوتا ہے کہ آخری دور میں جب آپ کچھ پڑھنا چاہتے یا کسی کی طرف دیکھنا مقصود ہوتا تو آنکھوں کے پوٹے اپنے ہاتھ سے اُوپر اٹھا کر دیکھتے۔ ایک طویل عرصہ تک خلقِ خدا کو صراطِ مستقیم کا شعور بخشنے اور اہل ایمان کو ذوقِ حضوری بخش کر بالآخر آپ ۱۲۷۶ھ مطابق ۱۸۵۹ء واصل باللہ ہو گئے۔

إِنَّا لِلّٰهِ وَإِنَّا إِلَيْهِ رَاجِعُونَ۔

آپ کا قطعہ تاریخ وصال یوں ہے :

از روزِ نقلِ حضرتِ ما نُورِ احمدی
بگریتِ آسمان و زمین و مہر و ماہ و میخ
تاریخش از خرد چون بکشم گریست زار
در عینِ گریہ آہ زد و گفت بس دریغ

۱۲۷۶ھ

رونگار کا لکھنا جس میں تمام نفع کو لانا اور فوجیوں کو

کے لئے

نام کتاب نام کتاب

کے لئے نفع کو لانا اور فوجیوں کو لانا اور فوجیوں کو

جو کہ ہے اس لئے کہ یہاں سے ہرگز نہیں ہٹاؤ گا

اور اگر یہ ہے تو اس کے لئے کہ یہاں سے ہرگز نہیں ہٹاؤ گا

میں نے اس کے لئے کہ یہاں سے ہرگز نہیں ہٹاؤ گا

کے لئے کہ یہاں سے ہرگز نہیں ہٹاؤ گا

۱۹۱۱

تقریباً -

مولانا محبوب عالم کی خدمات جلیلہ کا اعتراف

شَمْسُ الْعُلَمَاءِ وَالْفُقَهَاءِ

حضرت مولانا

مولوی محبوب عالم

رَحْمَةُ اللَّهِ عَلَيْهِ

عالمِ کامل، فقیہِ عصر، مردِ بے نظیر
 فخرِ ہستی، کاروانِ عشق و مستی کے امیر
 حضرتِ محبوبِ عالم، شمعِ بزمِ معرفت
 جن کے فیضِ عام سے ہے بزمِ ہستی مُتَنیر
 صاحبِ نعت و غنا، نورِ لہیتیں نورِ ہدیٰ
 عاشقِ خیرِ الوریٰ، وہ بندۂ ربِّ قدیر
 جن کی اک بات میں تھے سینکڑوں معنی نہاں
 اپنی شفقت سے دلوں کو کرلیا پل میں اسیر
 ہیں دلوں میں جاگزیں اقوال ان کے آج تک
 پیکرِ زہد و ریاضت، جانِ جاں، مردِ شہیر،

محمد اکرم رضا





حضرت داتا شاہ جمال نوری رحمۃ اللہ علیہ نے گوجرانوالہ کے گلستانِ معرفت میں جو گلزارِ علم و حکمت مہر کایا تھا شمس العلماء حضرت مولانا محبوب عالم اسی گلشن کے گلِ یکتا ہیں ایسا گلِ یکتا کہ جس کی خوشبو ایک طویل عرصہ بیتِ جانے کے بعد بھی اہل ایمان کے قلوب کو معنبر کر رہی ہے۔ یوں تو حضرت شاہ جمال نوری کے خاندان میں یکے بعد دیگرے مسلسل ایسے سر بلند نفوس جنم لیتے رہے جن کی رُو حانی تب و تاب متلاشیانِ منزل حق کو ذوقِ ایمان عطا کرتی رہی۔ لیکن کسی پشتوں کے بعد حضرت مولانا مولوی محبوب عالم کا وجود داتا شاہ جمال نوری کے خاندان کے لیے یوں وجہِ اعزاز ثابت ہوا کہ اس خاندان کے علمی و رُو حانی فیوض کے بحرِ بے کراں کے چھینٹے بڑھنے پر پاک و ہند کے دُور دراز علاقوں کو سیراب کرنے لگے۔

حضرت مولانا مولوی محبوب عالم اپنے دور کے عظیم محدث اور نامور فقیہ تھے۔ آپ بہت بڑے عالمِ دین اور منہ معرفت پر فائز رفیع المرتبت شیخِ طریقت بھی تھے۔ آپ علومِ دینیہ کے ماہر اور قرآن و حدیث کے علوم پر گہری دسترس رکھتے تھے۔ آپ کی زبان فیضِ ترجمانِ اذہان کو علمی بلندیوں اور قلوب کو رُو حانی لطافتوں سے آشنا کرتی تھی۔ اس علاقہ میں آپ کی شخصیت فکری و علمی طور پر اس قدر قد آور تھی کہ علم و حکمت کے کسی بھی دبستان کا تذکرہ آپ کے ذکر کے بغیر نامکمل رہتا تھا۔ آپ کے علمی تبحر کا یہ عالم تھا کہ اطراف و اکناف بڑھنے سے بے شمار تشنگانِ علمِ حاضری دیتے تھے۔ عام طالب علموں کے علاوہ جید علماء و فضلاء بھی آپ سے علمی سلسلہ جاری کرنا اعزاز تصور کرتے تھے۔ رُو حانی قدر و منزلت کا یہ عالم تھا کہ جدھر بھی چلے جاتے وقت کے

نامور شیوخ اور صاحبانِ سجادہ آپ کی شایانِ شان تحکیم کرتے تھے اور آپ کو سرانگھریں پڑھاتے تھے۔ آپ نے شیخ الفقہ اور شیخ الحدیث و التفسیر کی حیثیت سے جو خدمات انجام دی ہیں، وہ ہمیشہ مطلعِ ایمان پر بسد آب و تاب جگمگاتی رہیں گی۔ آپ کی فقہی رفعت کا یہ عالم تھا کہ عوام کے علاوہ اپنے دور کے نامور علماء بھی فقہی و علمی عقدہ کشائیوں کے لیے آپ سے رجوع کرتے تھے اور آپ کی گراں قدر تحریروں اور آراء کو سند کی حیثیت دیتے تھے۔

ولادت

مولانا محبوب عالم حضرت مولانا نور احمد رحمۃ اللہ علیہ کے پوتے اور مولانا غلام قاسم کے فرزند تھے۔ حضرت مولانا نور احمد کے چار فرزند تھے۔ مولانا حیات محمد، مولانا سلطان عالم، پیر کرم الہی اور مولانا غلام قاسم۔ ان چاروں میں سے مولانا غلام قاسم نے کم عمر پائی اور آپ اپنے والد ماجد حضرت مولانا نور احمد کی زندگی ہی میں وفات پا گئے۔

مولانا محبوب عالم ۱۲۳۲ھ بمطابق ۱۸۴۳ء پیدا ہوئے۔ آپ کی تربیت اپنے عظیم جدِ امجد حضرت مولانا نور احمد کے زیر سایہ ہوئی گھر کا ماحول علمی و روحانی تھا، اس لیے آپ بچپن ہی سے اس غیر معمولی علمی و فکری انداز میں ڈھل گئے جو بہت کم لوگوں کو نصیب ہوتا ہے۔

دینی و روحانی تعلیم و تربیت

چونکہ خانقاہ قادریہ میں قائم دینی مدرسہ مدتوں سے طالبانِ علوم دینیہ کی علمی تشنگی بجا رہا تھا اس لیے مولانا محبوب عالم نے بھی اسی گلستانِ علم و حکمت سے خوش چینی کی۔ چونکہ اس مدرسے سے بے شمار اصحابِ ایمان علمی فیوض حاصل کر چکے تھے، اس لیے حضرت مولانا نور احمد کے ہونہار پوتے کا اس درگاہِ فضیلت سے فیضیاب ہونا ایک لازمی امر تھا آپ کو اپنے مربی اور مشفق دادا حضرت مولانا نور احمد کی نگہِ رحمت کے فیوض حاصل تھے انہوں نے

آپ کی نہ صرف دینی علوم کی تکمیل میں بھرپور رہنمائی فرمائی بلکہ آپ کو روحانی سر بلند یوں سے بھی آشنا کر دیا۔

چونکہ مولانا محبوب عالم کے والد ماجد مولانا غلام قاسم ان کے بچپن ہی میں انتقال فرما چکے تھے، اس لیے آپ کو اپنے یتیم ہونے کا از حد احساس رہتا تھا۔ اگرچہ آپ کو اپنے جد امجد حضرت مولانا نور احمد کی سرپرستی اور شفقتِ کریمانہ بطورِ خاص حاصل تھی مگر اس کے باوجود آپ کو یہ احساس پریشان کرنے لگتا تھا کہ میں یتیم ہوں۔ خدا کے بعد میرے واحد سہارا میرے دادا ہیں اگر دادا انتقال فرما گئے تو پھر میرا کون ہوگا کبھی بارہ آپ دادا جان سے اپنے جذبات کا اظہار کرتے تو وہ ہر ممکن طریق سے ان کی تسلی کرتے اور اپنی شفقت کے موتی برساکر انہیں مطمئن کر دیتے۔

روحانی وراثت اور جانشینی

چونکہ مولانا محبوب عالم کے والد ماجد ان کے لڑکپن ہی میں وفات پا گئے تھے، اس لیے حضرت مولانا نور احمد کو اپنے اس یتیم پوتے سے خاص محبت تھی اور شفقت فرماتے ہوئے ہر ممکن خیال رکھتا کرتے تھے کہ یہ یتیم لڑکا آزرہ نہ ہو۔ انہوں نے مولانا محبوب عالم کی دینی اور روحانی تربیت کی طرف خصوصی توجہ فرمائی۔ علوم دینیہ کی تدریس کے لیے تمام دینی کتب کی تدریس کروائی۔ مولانا محبوب عالم نے تحصیل علم کے لیے اپنے محترم دادا کے علاوہ دوسرے شہروں کا بھی سفر کیا۔ ایک معتبر روایت کے مطابق آپ نے دہلی کے ایک دینی مدرسہ سے بھی علوم دینیہ کی تحصیل کی۔ آپ کے اساتذہ اور حصول علم کے سنین کے بارے میں معلوم نہیں ہو سکا۔ بہر حال علوم دینیہ کی تحصیل کے بعد آپ اس قابل ہو چکے تھے کہ نہ صرف اپنے آباؤ اجداد کی علمی مسند پر رونق افروز ہو سکیں بلکہ اپنی خداداد صلاحیتوں کی بدولت اس کی عظمت کو چار چاند بھی لگا سکیں۔

جب آپ کے دادا حضرت مولانا نور احمد کی زندگی کا آخری دور آیا تو انہوں نے اس خیال کے تحت کہ تمام جائیداد اپنی زندگی ہی میں اپنے بیٹوں میں تقسیم کر جاؤں، اپنے بیٹوں کو بلایا۔ تینوں بیٹے مولانا حیات محمد، مولانا سلطان عالم اور پیر کریم الہی حکم کی تعمیل میں حاضر ہوئے۔ مولانا محبوب عالم بھی اس وقت وہاں موجود تھے۔ جب مولانا نور احمد نے اپنے بیٹوں میں جائیداد کی تقسیم شروع کی تو مولانا محبوب عالم از حد افسردہ ہو گئے انہیں خیال آیا کہ اگر آج میرا باپ بھی زندہ ہوتا تو ہم بھی جائیداد کے حقدار ہوتے لیکن چونکہ از روئے شریعت دادا کی زندگی ہی میں یتیم ہو جانے والا پوتا جائیداد میں حصہ دار نہیں بن سکتا اس لیے آپ کی آزر دگی ایک طے شدہ امر تھی۔

مولانا نور احمد جب بیٹوں میں جائیداد تقسیم فرما چکے تو پوتے محبوب عالم کی تلاش میں نظریں دوڑائیں۔ دیکھا تو محبوب عالم ایک طرف خاموش بیٹھے حسرت و یاس کی تصویر بنے یہ منظر دیکھ رہے ہیں۔ مولانا نور احمد نے فوراً سمجھ لیا کہ اصل معاملہ کیا ہے اور محبوب عالم کیوں افسردہ ہیں۔ اپنے پوتے کی غمگین صورت دیکھ کر آپ کا دل بھرا آیا اور انہیں قریب بلا کر دریافت کیا:

”محبوب عالم! تم کیوں غمزدہ بیٹھے ہو اور کیا سوچ کر پریشان ہو رہے ہو؟“
 مولانا محبوب عالم نے ڈبڈبائی ہوئی آنکھوں سے اپنے دادا کی طرف کہ جو آپ کے استاد بھی تھے دیکھا اور عرض کیا: ”دادا جان! میں یہ سوچ کر طول و افسردہ ہو رہا ہوں کہ اگر آج میرے والد زندہ ہوتے تو وہ بھی اس جائیداد سے حصہ پاتے۔“
 روشن ضمیر مولانا نور احمد نے کمال شفقت سے فرمایا:

”بیٹا اگرچہ میں تمہیں مادی جائیداد سے حصہ نہیں دے سکتا، لیکن چونکہ تم روحانی طور پر میرے جانشین ہو، اس لیے میں اپنا قلم دان تمہارے سپرد کرتا ہوں اور انشاء اللہ اس قلم دان کے ہوتے ہوئے تمہیں کوئی پریشانی نہیں ہوگی۔“

مولانا محبوب عالم نے اپنے دادا کا قلم دان چوما اور پھر اسے مندر پر واپس رکھ دیا اور فرطِ ادب سے عرض کیا۔

”داداجان! میں انشاء اللہ آپ کے اس قلم کی لاج رکھوں گا۔ آپ نے مجھے جس اعزاز سے نوازا ہے اس کے سامنے دُنیا بھر کے مال و دولت بیچ ہیں۔ آپ کا بختنا ہوا روحانی اعزاز ہی زندگی بھر کے لیے میرا سرمایہ ہوگا اور میں ہر لحاظ سے خود کو آپ کے عطا کردہ اعزاز کا مستحق ثابت کرنے کی کوشش کروں گا۔“

داداجان نے تسلی دیتے ہوئے فرمایا:

”محبوب عالم! دُنیاوی جائیداد سے محرومی کا صدمہ ایک فطری عمل ہے لیکن ہم نے تمہیں دُنیاوی سرمائے کے بدلے میں رُوحانی سر بلندی کی جو دولت عطا کی ہے وہ انشاء اللہ تمہیں دُنیاوی نمود و نمائش اور اعزازات کی تمنا سے بے نیاز کر دے گی۔“

مولانا محبوب عالم نے یہ سنا تو دل فرطِ شوق سے بھر آیا۔ آنکھیں خوشی کے آنسوؤں سے لبریز ہو گئیں۔ داغِ پتیمی جاتا رہا اور یوں محسوس ہونے لگا جیسے پوری کائنات ان کے قدموں میں آگئی ہے۔

علومِ معرفت کی تحصیل

حضرت مولانا نور احمد اپنے وقت کے جید عالمِ دین اور شیخِ طریقت تھے۔ انہوں نے مولانا محبوب عالم کی دینی و روحانی تعلیم و تربیت فرمائی اور جب سمجھ لیا کہ نوجوان محبوب عالم معرفت و سلوک کی راہوں میں آگے بڑھ سکے گا، تو سلسلہٴ روحانیت کے مرشدِ عظیم حضرت میاں میر قادری رحمہ اللہ علیہ کی سُنّتِ بجا لاتے ہوئے مولانا محبوب عالم سے فرمایا کہ:

اے حضرت میاں میر قادری لاہوری رحمۃ اللہ علیہ کی سُنّتِ مبارکہ تھی کہ جب کوئی شخص آپ سے بیعت ہوتا تو پہلے آپ خود اس کی روحانی تربیت فرماتے اور پھر مزید رُوحانی پختگی اور باطنی علوم (حاشیہ اگلے صفحہ پر)

”بیٹے اب تمہیں علوم معرفت کی تکمیل کے لیے سخی احمدیاری کے پاس جانا ہو گا۔ حضرت سخی احمدیاری رحمۃ اللہ علیہ عدیم النظیر دانا کے رموز معرفت تھے۔ آپ حضرت مولانا نور احمد کے مرید صادق اور خلیفہ تھے اور اپنے باطنی فیوض کی بنا پر خلقِ خدا میں فخر الاخیار کے نام سے شہرت پائی۔ آپ کے حالات حضرت مولانا نور احمد کے تذکرے میں بیان ہو چکے ہیں جب حضرت مولانا محبوب عالم حضرت سخی احمدیاری کے پاس پہنچے تو انہوں نے فوراً سمجھ لیا کہ آنے والا ان کے شیخِ طریقت کا پوتا اور علومِ دینیہ کی عظمتوں سے آشنا نوجوان ہے۔ چنانچہ آپ نے مولانا محبوب عالم پر خصوصی توجہ فرمائی اور سلوک و معرفت کی منزل کی جانب نہایت تیزی سے گامزن کر دیا۔ اپنی تربیت میں آپ نے اس شہباز کو پرواز لہوتی کے آداب سے بہرہ ور کیا اور نوجوان محبوب عالم جو کہ پہلے ہی اپنے دادا جان کی نگاہِ فیضِ رساں سے بہرہ یاب تھے۔ اپنے مرشد کے فیوضِ روحانی کی بدولت بہت جلد درجاتِ بلند پر فائز ہو گئے۔

حضرت سخی احمدیاری کو مولانا محبوب عالم نہایت عزیز تھے۔ وہ آپ کو عالمِ دین ہونے کی بنا پر خاص شفقت کا حقدار سمجھتے تھے۔ حضرت مولانا نور احمد کی روحانی تربیت اور حضرت سخی احمدیاری کی عارفانہ رہنمائی مولانا محبوب عالم کے لیے سونے پر سہاگہ ثابت ہوئی اور آپ نے بہت جلد وہ مقام حاصل کر لیا جس کے حصول کے لیے بعض طالبانِ شوق کی عمریں گزر جاتی ہیں۔

غوث العصر حضرت خواجہ محمد عمر سے محبت

حضرت مولانا مولوی محبوب عالم کو اپنے مرشد حضرت سخی احمدیاری کے برادرِ اصغر حضرت خواجہ محمد عمر سے بھی خاص محبت و عقیدت تھی۔ یہ عقیدت اس لیے بھی تھی کہ

۱) بقیہ ما شیخہ ص ۲۰۷ کی تکمیل کے لیے اس طالبِ شوق کو اپنے کسی خلیفہ خاص کے سپرد کر دیتے۔ آپ کا یہ طریق آپ کے سلسلہ عالیہ سے تعلق رکھنے والوں میں جاری و ساری ہے۔
۲) حضرت خواجہ محمد عمر قادری عباسی عظیم روحانی پیشوا تھے۔ غیر معمولی روحانی منزلت، تقویٰ و ربانیت

اور باطنی کمالات کی بنا پر آپ کو غوث العصر کے لقب سے یاد کیا جاتا ہے۔ آپ فخر الاسخيار حضرت سخی احمد یار کے چھوٹے بھائی اور ان کے مرید اور خلیفہ تھے۔ آپ نے اپنے فیوض روحانی کی بدولت بے شمار دلوں کو نور ایمان سے متور کیا۔ آپ میاں محمد جیون کے فرزند تھے اور ۱۷۶۱ء بکری میں پیدا ہوئے۔ آپ کی پیدائش سے قبل آپ کی ہمشیرہ نے خواب دیکھا کہ ایک بدرمیران ان کے دائیں طرف چل رہا ہے۔ انہوں نے حضرت سخی احمد یار سے اس کی تعبیر پوچھی تو سخی احمد یار نے فرمایا کہ وہ چاند تیرا چھوٹا بھائی ہے جو آج ہی خدائے کریم نے عطا فرمایا ہے یہ ایسا ماہتاب ہدایت ہوگا جس سے ہزاروں انسان ایمان کی روشنی حاصل کریں گے۔

اور واقعی آپ اپنے روحانی مقام و مرتبہ کی بدولت ماہتاب ہدایت کی صورت جلو آرا ہوئے۔ آپ کو زیارت رسول مقبول صلی اللہ علیہ وسلم کا شرف بھی حاصل ہے۔ ایک بار آپ شدید بیمار ہوئے۔ جسم سوکھ کر کاٹا ہو گیا اور جسم اور سر پر ایک بال بھی سلامت نہ رہا۔ بیماری انتہا کو جا پہنچی تو آپ کے معالجین نے آپ کو گلاں والوں سے الگ تھگ رہنے کا مشورہ دیا۔ چنانچہ آپ نے گاؤں کے باہر ڈیرہ نکالیا۔ بیماری سے جسم انتہائی لاغر و خستہ حال ہو چکا تھا اور آپ شب و روز اپنی صحت کے لیے دُعا کیا کرتے تھے۔ غم و اندوہ کی کیفیت میں قصیدہ مضریہ کا ورد کیا کرتے۔ ایک دوپہر کو ان کی قسمت کا سارہ جگمگا اٹھا اور انہوں نے دیکھا کہ حضور علیہ الصلوٰۃ والسلام اپنے صحابہ کے جلو میں تشریف لے آئے ہیں۔ ادھر سے گزرتے ہوئے حضور صلی اللہ علیہ وسلم کی چادر مبارک کا ایک کونہ خواجہ محمد عمر کے جسم اور چہرے سے مس ہوا۔

حضور علیہ السلام کی تشریف آوری خواجہ محمد عمر کے لیے پیام صحت ثابت ہوئی اور آپ یہ دیکھ کر حیران رہ گئے کہ ہاتھ پاؤں کے ناخن اُگ آئے ہیں۔ جسم کی جلد صاف ہو چکی ہے۔ داغ، دھبے اور جذام کی علامات کا فود ہو چکی ہیں۔ سر پر بال اُگ آئے ہیں۔ جب آپ کی یہ کیفیت آپ کے برادر اکبر سخی احمد یار نے دیکھی تو بے ساختہ پکار اٹھے کہ رسول اللہ صلی اللہ علیہ وسلم نے کرم فرمایا ہے۔

(بقیہ ماشیہ ص ۲۱۰ پر)

حضرت خواجہ محمد عمران کے شیخِ طریقت کے برادر تھے، اور اس لیے بھی کہ خواجہ محمد عمر حضرت سخی احمد یار کے صحیح معنوں میں روحانی و فکری جانشین تھے۔ آپ کو حضرت سخی احمد یار نے اپنے فیوض و برکات سے اس طور پر نوازا تھا کہ دیکھنے والے بہت جلد یہ اندازہ کرنے لگے تھے کہ یہ نوجوان عالم دین اک روز شیخِ العالم کی حیثیت سے دنیا والوں کو معرفتِ الہی سے آشنا کرے گا۔ چونکہ مرشد کا ہر قرابتدار مرید کو عزیز تر ہوتا ہے اس لیے مولانا محبوب عالم حضرت خواجہ محمد عمر علیہ الرحمۃ سے غایت درجہ عقیدت رکھتے تھے۔ اور چونکہ خواجہ محمد عمر کی ذات

(بقیہ ماشیہ ص ۲۰۹)

آپ زہد و تقویٰ اور عبادت و ریاضت کے لحاظ سے حضرت سخی احمد یار کی تصویر تھے۔ آپ صحیح معنوں میں اپنے بھائی اور مرشد کے جانشین تھے۔ سخی علیہ الرحمہ کی وفات کے بعد آپ گوجرانوالہ تشریف لے آئے اور اس مقام پر ڈیرہ لگایا جسے بازار خراداں والا کہتے ہیں۔ آپ کی اس علاقہ میں تشریف آوری تبلیغِ اسلام اور اشاعتِ دینِ حق کا باعث ثابت ہوئی اور چاروں طرف سے طالبانِ شوق آپ کی خدمت میں حاضری دینے لگے۔ آپ کی شخصیتِ عظمتِ ایمان کی ترجمان تھی۔ اس میں بناوٹ یا تصنع کا گمان تک نہیں تھا۔ آپ کی ذات جامع کمال اور کشف و کمالات کا مجسمہ تھی۔ آپ سے متعلق بہت سی کرامات بیان کی جاتی ہیں۔

عوام الناس کے علاوہ اصحابِ علم و فضل بھی آپ کی خدمت میں حاضری کو اعزاز تصور کرتے تھے۔ شاعر مشرق علامہ محمد اقبال کو بھی آپ سے خصوصی ارادت تھی اور وہ آپ کی وفات کے بعد کئی مرتبہ آپ کے مزار پر حاضر ہوئے۔ علامہ اقبال کے والد شیخ نور محمد سیالکوٹی حضرت خواجہ محمد عمر کے خلیفہ خاص حضرت سائیں عبداللہ قادری کے مرید تھے۔ اقبال کے والد کی روحانی نسبت ہی اقبال کو حضرت خواجہ محمد عمر کے مزارِ اقدس پر لاتی رہی۔ آپ نے بوقتِ تہجد پانچ محرم ۱۳۰۹ھ تقریباً چوراسی سال کی عمر میں وصال فرمایا اور اپنی خانقاہ ہی میں مدفون ہوئے۔ آپ کے مزار مبارک کا گنبد فنِ تعمیر کی خوبصورت مثال ہے۔ اہل ایمان آپ کے دربارِ عالیہ میں حاضری دیتے اور اپنے قلوب کو آپ کی بخشش ہوئی تعلیمات کی روشنی سے منور کرتے ہیں۔

مولانا محبوب عالم کے مرشد کی سیرتِ عالیہ کی حقیقی تصویر تھی اس لیے مولانا کو ان کی ذات میں اپنے مرشد کی صفات کا پرتو نظر آتا تھا، اس لیے آپ خواجہ صاحب سے ارادت مندی کو اپنے لیے سعادت تصور کرتے تھے۔

آپ کئی برس تک حضرت سخی احمد یار کی خدمتِ اقدس میں حاضری دیتے اور اپنی روحانی قوتوں کو جلا بخشنے کا اہتمام کرتے رہے۔ حضرت سخی صاحب نے بھی آپ کو بے پناہ انعاماتِ روحانی سے نوازا۔ آپ سخی صاحب کی خدمت میں حاضری کے لیے بے چین رہا کرتے تھے اور کوشش کرتے تھے کہ زیادہ سے زیادہ وقت سخی صاحب کی بارگاہِ قدسیہ میں گزرے۔ سخی صاحب سے آپ کی ارادت مندی عشق کو پہنچی ہوئی تھی۔ یہی وجہ تھی کہ جب سخی صاحب علیہ الرحمۃ وفات پا گئے تو آپ کو یوں محسوس ہوا جیسے دنیا اندھیر ہو گئی ہو اور کائنات میں چاروں طرف غم و اندود کے سائے پھیل رہے ہوں۔ رنج و الم کی تاریکیوں میں حضرت سخی صاحب کے برادرِ اصغر حضرت خواجہ محمد عمر کی ذات آپ کے لیے تبدیلِ امید ثابت ہوئی کہ اگرچہ مرشد سے دوری سی مگر مرشد کا بھائی تو ہمارے درمیان موجود ہے۔

آہستہ آہستہ آپ کے روحانی تعلقات خواجہ محمد عمر کے ساتھ اس طرح استوار ہوتے گئے کہ من تو شدم تو من شدمی کی مثال صادق آنے لگی۔ غوث العصر خواجہ محمد عمر آپ کو از حد محبوب رکھتے اور آپ کو اپنی خصوصی نوازشات کا حقدار بناتے۔ مولانا محبوب عالم نے سفر و حضر کے دوران میں بہت سادقت خواجہ محمد عمر کی صحبت میں بھی گزارا ہے۔ اس بیانِ افروز دور کی بہت سی روایات آپ سے منقول ہیں۔

جب خواجہ محمد عمر قادری نے وصال فرمایا تو چونکہ آپ کے مریدین نے دور دور سے آنا تھا اس لیے آپ کی تجہیز و تکفین کا پروگرام دو تین روز تک ملتوی ہوتا رہا۔ تیسرے روز آپ کے جسم مبارک کو غسل دیا گیا۔ اس موقع پر مولانا مولوی محبوب عالم بھی موجود تھے اور خواجہ محمد عمر قادری کے سفرِ آخرت کی تیاریوں کا مشاہدہ کر رہے تھے۔ خواجہ صاحب

کو غسل دیا جا چکا تو مولانا محبوب عالم نے دیکھا کہ آپ کا مرکزِ دماغ کا ذکر بعینہ بحالتِ بیداری جاری و ساری ہے۔ مولانا محبوب عالم نے اس ایمان افروز صورتِ حال کا مشاہدہ حاضرین کو کروایا۔ سبھی احباب آبدیدہ ہو گئے۔ مولانا نے فرمایا کہ

”حضرت محمد عمر قادری بعد از وصال بھی ہیں شرمندہ کر رہے ہیں کہ دیکھو میں تو دنیا سے رخصت ہو کر بھی خدا کی یاد میں مصروف ہوں اور تم زندگی کی حالت میں بھی خدا کے ذکر سے غافل ہو۔ یاد رکھو ذکرِ خداوندی ہی ہمارا دنیا و آخرت میں سہارا ہے“

مولانا محبوب عالم کے یہ الفاظ حاضرین کے دلوں میں اتر گئے اور چاروں طرف سے سبحان اللہ کی صداؤں کے ساتھ ذکرِ خداوندی کے زمرے گونجنے لگے۔

علمی و روحانی فضیلت

مولانا محبوب عالم نے اپنے دادا جان کی نگرانی اور تربیت میں علومِ دینیہ کی تحصیل کی تھی۔ دادا جان کی روحانی عنایات آپ پر اپنے بیٹوں کی نسبت کہیں زیادہ تھیں جب آپ حضرت سخی احمد یار سے بیعت ہوئے تو روحانیت کا ارتقائی سفر شروع ہو گیا۔ مرشد کی نگہ باطن افروز نے آپ کے علم و فضل کو روحانیت کا گداز بخش دیا اور پھر آہستہ آہستہ آپ دینی اور روحانی علوم کا روشن مینار بن گئے۔ ایسا روشن مینار کہ جس سے چھوٹنے والی کرنیں ابد الابد تک آلامِ ہستی کے ستارے ہوئے ستم رسیدگان کو نورِ ایمان سے منور کرتی رہیں گی۔ بہت جلد آپ کی شہرت عظیم المرتبت شیخِ طریقت اور بلند پایہ عالمِ دین کی حیثیت سے چاروں طرف پھیل گئی اور شمعِ علم و حکمت کے پروانے آپ کے سامنے زانوئے تلمذ طے کرنے کے لیے بیتاب رہنے لگے۔ آپ کے علمی مقامات کا تذکرہ ہر طرف پھیل گیا اور غیر منقسم ہندوستان کے مختلف علاقوں سے تعلق رکھنے والے آپ کے دربار میں حاضر ہو کر علم و فضیلت کی دولت سے

بہرہ یاب ہونے لگے۔ حضرت صاحبزادہ محمد بشیر قادری مرحوم اپنی غیر مطبوعہ کتاب سیرت الفقراء میں حضرت مولانا کے بارے میں آپ کے علمی فضائل اور روحانی سر بلندیوں پر مبنی القاب یوں بیان کرتے ہیں :

”آپ علم شریعت کے مفتی اور علم طریقت کے قاضی، سنت نبوی کے حامل اور ملت احمدی کے عالم کامل۔ مقتدائے زماں، ہادی دوراں، اہل علم کے استاد اور ولایت قلب کے حکمران، صاحب علم، اہل زمانہ کے پیشوا، اہل تصوف کے رہنما گزرتے ہیں۔“

اسی طرح سیرت الفقراء کا ایک اور اقتباس ملاحظہ کیجیے :

”مولوی محبوب عالم صاحب چونکہ علامہ دہر و عالم اجل حنفی المذہب صوفی الشریعہ تھے اور حضرت مولانا مولوی نور احمد کے پوتے تھے۔ ان کے والد ماجد کا نام محمد قاسم تھا جو جوان عمر ہی میں فوت ہو گئے تھے اور آپ نے حالت یتیمی میں کفالت دادا صاحب حضرت مولوی نور احمد رحمۃ اللہ علیہ کے پاس ہی پورش پائی تھی۔ آپ ہی سے علم حاصل کیا، آپ کی کلام شیریں، پڑتا تھے تصوف کے لباس میں اکثر ہوتی تھی۔ جب آپ وعظ فرماتے تھے لوگوں کے دلوں میں ایسا سرور پیدا ہوتا اور ایسا اثر ہوتا تھا کہ کسی کے وعظ میں آج تک نہیں دیکھا گیا اور حضرت قبلہ کعبہ میاں صاحب محمد کریم اللہ قدس سرہ العزیز کے بھی علم ظاہری کے استاد تھے اور آپ نے جس قدر علم حاصل کیا ہے مولانا ہی سے پڑھا ہے۔“

مولانا محبوب عالم اپنے دور کے نامور عالم، محدث اور فقیہ امور پر کامل دسترس رکھنے والے فقیہ نکتہ دان تھے۔ اہل علم آپ کے الفاظ کو سونے میں تولتے تھے۔ آپ کے علمی لائے اور محاسن کی شہرت چاروں طرف اس قدر پھیل چکی تھی کہ علم و فضیلت کے لحاظ سے آپ

سے سیرت الفقراء از حضرت خواجہ محمد بشیر عباسی قادری مرحوم

کو گوجرانوالہ کی پہچان سمجھا جاتا تھا۔ آپ باقاعدہ خطابت نہیں کرتے تھے مگر حجب بھی وعظ فرماتے وہ اس قدر پُر تاثیر ہوتا کہ سننے والوں کے دلوں میں اُتر جاتا اور جو ایک بار آپ کے مواعظِ حسنہ سے مستفیض ہوتا وہ زندگی بھر کے لیے آپ کے اقوالِ زریں کی خوشہ چینی کرنے کا آرزو مند رہتا۔ ایک شیخ طریقت کی حیثیت سے آپ نے عوامِ اناس کی اصلاحِ ظاہری باطنی کی طرف خاص توجہ فرمائی اور مادیت کی کثافتوں میں تھڑے ہوئے دلوں کو معرفتِ الہی کی لطافتوں سے یوں آشنا کیا کہ وہ ہمیشہ ہمیشہ کے روحانیت کے اجالوں کے متقانی بن گئے۔

مشہور تاریخی و تحقیقی تصنیف تاریخِ جلید کا ایک اقتباس درگاہِ حضرت میاں میر کے عنوان سے پیش کیا جاتا ہے جس میں فاضل مصنف نے مولانا محبوب عالم اور آپ کے خاندان کا تذکرہ کیا ہے۔

”حضرت میاں میر سے جو روحانی گدیاں بنیں ان میں سے شاہ جمال نوری قدس سرہ قریشی صدیقی کی گدی نہایت مشہور ہے۔ ان کا روضہ مقدس بیرون کھیالی دروازہ شہر گوجرانوالہ میں واقع ہے۔ یہ حضرت مولانا مولوی محمد سعید قدس سرہ (مرید حضرت میاں میر) کے مرید تھے روضہ حضرت نوری کے سجادہ نشین مولانا غلام جیلانی صاحب ہیں۔ آپ اپنے بزرگوار واداء کے بھائی حضرت مولانا مولوی محبوب عالم قدس سرہ کی حسبِ وصیت کہ جن کو ان کے بے شمار مرید ولی اللہ سمجھتے ہیں اور جن کی بے شمار کرامات مشہور ہیں آپ کی جگہ گدی نشین ہوئے۔“

مسند آرائے تعلیم و تدریس

حضرت مولانا محبوب عالم کا سب سے بڑا کارنامہ یہ ہے کہ آپ نے بیرون کھیالی دروازہ اپنے اسلاف کے قائم کردہ دینی مدرسے اور خانقاہ قادریہ کے مقاصد کو عروج پر پہنچا دیا۔

۱۔ تاریخ جلید از ابوالفضل غلام دستگیر نامی حاکمی ۱۳۵۶ھ مطابق ۱۹۳۷ء

۲۔ حضرت مولانا غلام جیلانی نے ۱۹۵۷ء کو وصال فرمایا۔

اس علاقہ میں اس خانقاہی سلسلے کی بنیاد حضرت داتا شاہ جمال نوری رحمۃ اللہ علیہ نے ڈالی تھی اور مختلف ادوار میں اس قریشی صدیقی النسب خاندان کے علماء و مشائخ نے یہاں روحانیت کے فروغ اور دینی علوم کی اشاعتِ عام کے لیے خاص کردار ادا کیا تھا۔ مولانا مولوی محبوب عالم نے اس خانقاہ میں پہلے سے قائم دینی مدرسے کی عظمت و حیثیت کو کہیں سے کہیں پہنچا دیا اور برصغیر کے مختلف شہروں کے علاوہ دوسرے اسلامی ممالک سے بھی طالبانِ تعلیم آپ کے مدرسہ میں دینی علوم کی تدریس کے لیے حاضر ہونے لگے۔

انگریزی دورِ حکومت کے شائع کردہ مختلف تعلیمی گوشواروں اور کتابوں سے اس حقیقت کا اظہار ہوتا ہے کہ ایک وقت میں خانقاہِ قادریہ سے تعلیمی لحاظ سے فیضیاب ہونے والوں میں صرف گوجرانوالہ کے علاقے کے طالب علم ہی نہیں پڑھتے تھے بلکہ ہندوستان کے دُور دراز کے شہروں کے علاوہ افغانستان کے طالب علم بھی یہاں سے تحصیلِ علومِ دینیہ کے لیے باقاعدہ طور پر تعلیم حاصل کیا کرتے تھے۔ مولانا محبوب عالم دینی و روحانی اور معاشرتی سماجی مرتبہ کے لحاظ سے نہایت سر بلند شخصیت تھے۔ آپ کی مصروفیات بے پناہ تھیں۔ مگر اس کے باوجود آپ سب سے زیادہ مقامِ علومِ دین کی تدریس کو دیتے تھے اور بڑے فوق و شوق اور علمی انہماک کے ساتھ طلبہ کو پڑھایا کرتے تھے۔

قدیم تذکروں کے مطالعے سے دیگر اساتذہ کی تعداد تو معلوم نہیں ہو سکی مگر یہ امر طے شدہ ہے کہ اہم کتبِ حدیث و تفسیر اور فقہی مسائل مولانا محبوب عالم خود پڑھاتے تھے۔ آپ کا اندازِ تدریس اس قدر دلکش تھا کہ طلبہ کو آپ کے پڑھائے ہوئے اسباق فوراً یاد ہو جاتے تھے۔ اس دُور میں علومِ دین کے لیے پڑھائی جانے والی کتبِ آسمانی سے دستیاب نہیں ہوتی تھیں۔ چونکہ چھاپہ خانے نہ ہونے کے برابر تھے، اس لیے بیشتر کتابیں اساتذہ کے ذہنوں میں محفوظ ہوتی تھیں اور وہ زبانی ہی خطابات کی صورتاً طلبہ کو لیکچر دیا کرتے تھے طلبہ انہی لیکچرز کو لکھ لیتے تھے اور جو کتب موجود ہوتی تھیں، ان میں سے بہت کم چھپی ہوتی

تھیں۔ زیادہ تر کتب قلمی ہوتی تھیں اور ان اساتذہ نے دوسرے علماء و فضلاء کے کتب خانوں سے استفادہ کر کے انہیں نقل کیا ہوتا تھا۔ مولانا محبوب عالم کے کتب خانے میں علوم دینیہ کی تحصیل کے لیے درس نظامی کے نصاب کی جملہ کتب قلمی موجود تھیں۔

جس طرح کسی درخت کی قدر و قیمت کا تعین اس کے پھل سے کیا جاتا ہے اسی طرح استاد کی عظمت کا اندازہ اس کے شاگردوں کے علمی معیار کو دیکھ کر لگایا جاسکتا ہے۔ مولانا محبوب عالم کے شاگردوں میں سے فقط دو تین شاگردوں پر ایک نظر ڈالنے سے مولانا کی علمی سربلندی اور مہارتِ تدریس کا بخوبی احساس ہو جاتا ہے۔ مولانا محبوب عالم کے تلامذہ میں حضرت خواجہ محمد کریم اللہ عباسی قادری اور حضرت سید غلام حیدر شاہ کر تو پنڈوریا جیسی جلیل القدر شخصیات کے اسمائے گرامی دیکھ کر ذہن و فکر بے اختیار ان کی عظمتوں کو خراج عقیدت پیش کرنے لگتے ہیں۔ مستقل شاگردوں کے علاوہ شہر کے اصحابِ علم و فضیلت علماء و مشائخ، شعراء و ادباء کا ایک وسیع حلقہ تھا جو علمی و فکری خوشہ چینی کے لیے آپ سے اکتسابِ فیض کرنا باعثِ سعادت سمجھتا تھا۔

آپ کے اسلاف کی قائم کردہ خانقاہ قادریہ بیک وقت روحانیت و معرفت کا محور بھی تھی اور مذہبی علوم کی تدریس کا مرکز بھی۔ آپ کی علمی صلاحیتوں اور تدریسی مہارتوں کے اپنے ہی نہیں بلکہ انہیں بھی معترف تھے۔ اس اعترافِ عظمت کا اندازہ انگریزی، فارسی اور اردو کے قدیم تذکروں سے ہوتا ہے۔ آپ کے شاگردوں نے آنے والے ادوار میں آپ کے مقدس مشن کو جاری رکھا اور آپ کی عطا کردہ علوم دین کی روشنی سے دوسروں کے قلوب منور کرتے رہے۔

مولانا محبوب عالم نے نہ صرف اپنے مدرسہ میں دینی علوم کی تدریس کا کام جاری رکھا بلکہ اس سلسلہ میں انہوں نے دوسرے تعلیمی اداروں سے بھی تعاون کیا اور ان حکومتی تعلیمی اداروں میں مسلم طلبہ کے داخلے کی بھرپور ہم چلائی۔ اس سے آپ کا مقصد یہی تھا کہ مسلمان

جو برصغیر میں ہندو یا لادستی کی چٹی تلے پس رہے ہیں آہستہ آہستہ اس قابل ہو جائیں کہ حصولِ تعلیم کے بعد کوئی ڈھنگ کی نوکری تلاش کر لیں اور اس طور معاشی لحاظ سے باوقار زندگی گزارنے کے قابل ہو جائیں۔ مسلم طلبہ میں فروغِ تعلیم کے لیے آپ کی ماسعی بلاشبہ لائقِ صد تحسین تھیں اور بالخصوص صوبہ پنجاب کے سررشتہ تعلیمات کے افسرانِ بالا آپ کی ماسعی کو نہایت قدر و قیمت کی نگاہوں سے دیکھتے تھے۔ اس امر کی تائید کے لیے ہم اکتوبر ۱۸۷۲ء میں سررشتہ تعلیم کی طرف سے مولانا محبوب عالم کو ان کی تعلیمی خدمات کے سلسلہ میں دیئے جانے والے سرٹیفکیٹ کی نقل پیش کر رہے ہیں۔

مولوی محبوب عالم صاحب

ممبر لوکل کمیٹی گوجرانوالہ

چونکہ آپ نے ترقیِ تعلیم میں ایسی کوشش کی جو تحسین و آفرین کے قابل ہے اور اس سے ہم بہت خوش ہوئے۔ اس لیے آپ کو علاوہ خلعت پارچہ لونگی سند خوشنودی مزاج کی دی جاتی ہے کہ آپ اپنے پاس رکھیں۔ امید ہے کہ آپ ہمیشہ اسی طرح ترقیِ تعلیم میں ماسعی و سرگرم رہیں گے۔

تحریر تاریخ ۳ اکتوبر ۱۸۷۲ء

دستخط (بمخروف انگریزی)

میجر بالرائڈ صاحب بہادر ڈائریکٹر سررشتہ تعلیم پنجاب۔

اسی نوعیت کی ایک اور سند کے مندرجات پیش خدمت ہیں :

باجلاس ڈپٹی کمشنر صاحب بہادر

مولوی محبوب عالم ممبر کمیٹی۔

ایک قطعہ سند زراقتانی خوشنودی مزاج ڈائریکٹر صاحب مدارس پنجاب بابت

ترقی تعلیم گورنمنٹ سکول گوجرانوالہ بذریعہ پروانہ آپ کو دیا جاتا ہے۔ سند اپنے پاس رکھ

از سہ ماہی سہ ماہی سہ ماہی سہ ماہی سہ ماہی سہ ماہی سہ ماہی
بمقامہ خوشنود کا بیج

خام گودا

Chukin

مولانا محبوب عالم صاحب پم کٹے گودا

چونکہ ڈاکٹر صاحب بیاد رضہ گودا اور نگر برہنہ مائیکر کے نام پر ایک سہ ماہی

از ایسی مدد پا ہے اور یہ امداد ہمارا کالونی کرنے سے اسلئے فراہم ہمارا ہماری

اس حسن کارکردگی سے جو مفید کام پر ہنسی ہی بہت خوشی ہوا ہے۔ لہذا

بہ پروانہ خوشنود کا فراہم شدہ گودا یا جاتا ہے کہ ذرا کم ہنری اور ہمدی خود

تصویر کیلئے اپنے پاس رکھو۔ - مرقوم ۵ مارچ ۱۸۸۲ء

مولانا محبوب عالم کے نام حکومت کا ایک مکتوب

کر آئندہ اسی طرح ترقی تعلیم میں سعی مد نظر رکھو ————— المرقوم ۲۶ اکتوبر ۱۸۶۲ء
اسی نوعیت کی ایک اور سند کا متن ملاحظہ کیجیے :

بحکم مسٹر ٹی ڈبلیو۔ ایچ ٹالبرٹ صاحب بہادر ڈپٹی کمشنر گوجرانوالہ
مولوی محمد محبوب عالم ممبر کمیٹی مدارس زنانہ گوجرانوالہ

تقریب تقسیم انعام مدارس زنانہ پیش ہو کر پایا گیا۔ مس کا تر صاحبہ انسپکٹر ایس
مدارس مذکور تمہاری سعی سے جو تم نے مدارس مذکور کے رونق اور ترقی میں کیے ہیں، بہت خوش
ہیں اور سفارش کرتے ہیں کہ ہمارے اجلاس سے تم کو پروانہ خوشنودی مزاج دیا جائے۔
لہذا تم کو یہ پروانہ خوشنودی مزاج بصلہ تمہاری سعی و کوشش کے عطا ہوتا ہے۔ اسے سزا
اپنے پاس رکھ کر آئندہ بھی اسی طرح ترقی و بہبودی مدارس زنانہ میں کوشش اور امداد
کرتے رہو تاکہ تمہارے آئندہ بہبودی اور نیک نامی کا باعث ہو۔

۷۔ مارچ ۱۸۶۹ء

بقلم فقیر کرم الہی قائم مقام ڈسٹرکٹ انسپکٹر مدارس

مولانا محبوب عالم نے گوجرانوالہ اور اس علاقہ میں اشاعتِ تعلیم کے لیے جو شاندار کردار
ادا کیا ہے، اس کا اظہار مندرجہ بالا سرٹیفکیٹوں سے بخوبی ہو جاتا ہے۔ یہ وہ وقت تھا کہ
مسلمان من حیث القوم انتہائی پسماندہ زندگی گزار رہے تھے، مولانا محبوب عالم نے علم کی
اشاعت کے لیے مدارس کے قیام کے سلسلہ میں حکومت انگلشیہ سے جو تعاون کیا اس کی
'بنیادی وجہ ہی تھی کہ وہ چاہتے تھے کہ یہ علاقہ علم و ہنر کی روشنی سے منور ہو جائے۔
حکومت پنجاب اشاعتِ تعلیم کے لیے وقتاً فوقتاً جو رپورٹیں مرتب کرتی تھی مولانا محبوب عالم کو
ان سے باخبر رکھا جاتا تھا اور ان کے مشوروں کو قدر و قیمت کی نگاہوں سے دیکھا جاتا تھا ایک
تعلیمی رپورٹ کے سلسلہ میں مولانا علیہ الرحمۃ کی دلچسپی اس سرکاری چٹھی سے ظاہر ہو رہی ہے۔
نوٹ: روبکار رگوری عدالت ضلع گوجرانوالہ با اجلاس مسٹر بار کلمے صاحب ڈپٹی کمشنر
واقع ۳۰ جنوری ۱۸۶۲ء

نقل گزشتہ روز ۱۰ جنوری ۱۹۶۷ء

پہلے حصہ ۱ باب ۱

جو جب منشا آئیٹ ۱۰ روزہ ۱۹۶۷ء سکتھن ۱۰ (بجانب کچھ) آئیٹ
 مشہور کیا جاتا ہے کہ مندرجہ ذیل آدمی مذکورہ بالا آئیٹ (سکتھن
 یا جو میں سکتھن ۱۰) پر پینسٹر گوہر انوالہ ڈسٹرکٹ گورنر انوالہ کیسی کا
 معزز تھکا جاتا ہے۔
 مولانا محبوب عالم دوبارہ سٹورنگ ٹائٹل ہیں۔

۵-۳-۱۰-۱۱-۱۱-۱۱

تاج محمد کشن پور
 راجپوت پٹی

مولانا محبوب عالم کی بحیثیت برڈسٹاک کیسی گورنر انوالہ، تقرر کا حکم نامہ

سرکلر ۱۵۸ از جناب صاحب کمشنر راولپنڈی مضمون ضروری

خلاصہ رپورٹ بابت تعلیم پنجاب کے جو ڈائریکٹر صاحب بہادر محکمہ تعلیم نے بابت ۱۹۵۷ء
ارقام فرمایا ہے۔ آپ کے پاس بھیجا جاتا ہے اور اتنا س ہے کہ آپ اہالیان لوکل کمیٹی
محکمہ تعلیم کو جو ضلع فیروز پور و گوجرانوالہ میں ہیں، تو اسے مطلع کر دیں۔ جناب لیفٹیننٹ گورنر بہادر
نے ان کی خدمات اور کارگزاری خوب فرمایا ہے۔

خلاصہ رپورٹ صاحب ڈائریکٹر بہادر محکمہ تعلیم

محکمہ تعلیم کے لوکل کمیٹی جو فیروز پور و گوجرانوالہ میں مقرر ہیں۔ ان کے اہالیان اپنا کام اتمام
دینے میں ہشیار رہیں۔

فروع تعلیم کے لیے مولانا محبوب عالم کی مساعی جلیلہ ان کی اس خدمت کے علاوہ
تھیں جو آپ قانقاہ قادریہ میں درس نظامی کی تدریس کے سلسلہ میں انجام دے رہے تھے۔
آپ کے درس کے علمی نکات سے استفادہ کرنے کے لیے طلباء کے علاوہ علمائے دین
اور آپ کے ارادتمند بھی شرکت کیا کرتے تھے۔ ۱۸۵۷ء کی جنگ آزادی کے بعد تعلیمی نظام
ایک لحاظ سے ختم ہو کر رہ گیا تھا۔ انگریزوں نے استحکام اقتدار کے بعد مدارس قائم کیے اس
دور کا مسلمان چونکہ انگریزوں سے شکست خورہ تھا، اس لیے اس نے انگریزوں کے قائم کیے
ہوتے مدارس کو شک و شبہ کی نگاہ سے دیکھا اور سمجھا کہ انگریز اپنے مدارس کے ذریعے ہمیں
انگریز بنانا چاہتا ہے۔ انگریزوں نے ان تعلیمی اداروں سے کتنے ہی فوائد کیوں نہ حاصل
کیے ہوں، ایک امر بالکل طے ہے کہ انہی مدارس انگلشیہ سے تعلیم پا کر ایسے فرزند ان حریت
آگے بڑھے جنہوں نے اپنی علمی و عملی قوتوں کو کام میں لا کر انگریزوں کو بڑے صغیر سے ہمیشہ ہمیشہ
کے لیے رخصت ہونے پر مجبور کر دیا۔

مولانا محبوب عالم کی دور بین نگاہیں دیکھ رہی تھیں کہ جس طرح لوہے کو لوہا کاٹتا ہے

حکومت
دار الحکومت

موجودہ حکیم خورشید شاہ اور دیگر قلم کاروں نے
میں نے اس پر راجہ اور دیگر قلم کاروں نے

در بارہ میں

میں نے اس پر راجہ اور دیگر قلم کاروں نے

حکومت کی طرف سے مولانا محبوب عالم کی خدمت میں ایک اے۔ اے۔ اے۔ کا نذرانہ

اسی طرح ہم بھی انگریزوں کے خلاف اس وقت تک صحیح معنوں میں صف آراء نہیں ہو سکتے، جب تک ہم ان کی زبان سیکھ کر ان کے علوم پر دسترس حاصل نہیں کریں گے۔ جہاں تک علوم دینیہ کا تعلق تھا تو مولانا کی خانقاہ تو مدتوں سے گواراۃ علم و حکمت بنی ہوئی تھی۔ انگریزی دور کی تعلیمی رپورٹوں کے مطالعہ سے واضح اشارہ ملتے ہیں کہ مولانا نے اس علاقہ میں مدارس کے قیام کے لیے خصوصی خدمات انجام دی ہوں گی۔ چونکہ مولانا میونسپل کمیٹی کے سربراہ اور وائس مین تھے تعلیمی کمیٹی کے ممبر تھے اور اس علاقہ کی علمی و روحانی لحاظ سے نہایت ممتاز شخصیت تھے، اس لیے آپ نے اپنی تمام حیثیتوں سے کام لے کر عوام کو مدارس کی افادیت کا احساس دلایا ہوگا اور انہیں ترغیب دی ہوگی کہ وہ علمی روشنی سے ماحول کو منور کرنے کے لیے اپنے بچوں کو ان مدارس میں داخل کروائیں۔

مولانا محبوب عالم نے تائنس اور صلی سے بے نیاز ہو کر اپنا علمی مشن جاری رکھا۔ جہاں تک تعریفی اسناد کا تعلق ہے تو ان کی حیثیت اعترافِ عظمت کے علاوہ اور کچھ نہیں ہے۔ مولانا کا علمی مقام و مرتبہ ان توصیفی کلمات کا محتاج نہیں تھا۔ ان کا اصل میدان تو درسِ نظامی کی تدریس تھا جس کی بدولت اس درسگاہ سے اکتسابِ فیض کرنے والے علماء نے بے شمار دلوں کو ایمان کی حرارت سے بھر پور کر دیا۔ دینی تعلیم کو عام کرنے کے ساتھ ساتھ جدید تعلیم کے مدارس کے قیام میں مدد دینے سے ان کا مقصد یہی تھا کہ اس علاقہ کے مسلمان دینی اور دنیاوی علوم سے آشنا ہو جائیں تاکہ یہ دنیا بھی سنوار سکیں اور آخرت کی سر بلندیاں بھی ان کو نصیب ہو جائیں۔

فقہی مقام و مرتبہ

جیسا کہ ہم نے پہلے غرض کیا ہے کہ مولانا محبوب عالم ایک نامور عالم، محدث اور فقیہہ نکتہ دان تھے۔ آپ کی فقہی رفعت کا یہ عالم تھا کہ آپ کی راتے کو ہر حلقے میں قدر و قیمت کی

نگاہ سے دیکھا جاتا تھا اور آپ کی علمی بصیرت سے استفادہ کرنے کا ہر صاحب نظر متناہی رہا کرتا تھا مختلف دینی مسائل کے سلسلہ میں آپ کے پاس روزانہ درجنوں استفسارات آتے تھے اور آپ نہایت عرق ریزی اور محنت سے ان کے جوابات دیا کرتے تھے۔ آپ مفتی وقت بھی تھے اور آپ کے فتویٰ اور فیصلہ کو ہر جگہ تسلیم کیا جاتا تھا۔ سرکاری وغیر سرکاری سطح پر آپ کے فتویٰ کو یکساں پذیرائی حاصل تھی۔ جب بھی دینی لحاظ سے کوئی مشکل پیش آتی تو اہل ایمان فوراً آپ کی طرف رجوع کرتے اور اس ضمن میں آپ جو کچھ بھی ارشاد فرماتے اسے اس احساس کے ساتھ قبول کر لیا جاتا کہ اس سے اچھی رائے اور فیصلہ کا ظہور اور کہیں سے ممکن نہیں ہے۔

اس دور کے بڑے بڑے علمی و روحانی خانوادوں سے مولانا محبوب عالم کے خصوصی تعلقات تھے۔ یہ خاندان آپس میں ہر ممکن علمی رابطہ رکھتے تھے اور جب کوئی اہم دینی مسئلہ درپیش ہوتا تو باہم صلاح مشورہ بھی کر لیا کرتے تھے۔ مولانا محبوب عالم کے معاصرین میں قلعہ دار گجرات کے نامور عالم حضرت مولانا خان محمد کے گھرانے کو خصوصی اہمیت حاصل ہے۔ مولانا خان محمد کے پوتوں علامہ سید احمد، علامہ فضل احمد اور علامہ قلم احمد سے مولانا محبوب عالم کے خصوصی تعلقات تھے۔ قلعہ دار کی علمی مسند کے وارث یہ تینوں بھائی علمی و فقہی لحاظ سے بلند و بالا مرتبہ کے حامل تھے، ان بھائیوں کی مولانا محبوب عالم کے ساتھ گاہے گاہے ملاقات ہو جایا کرتی تھی۔ ایک بار علامہ سید احمد نے کسی شخص کے استفسار پر تفصیل سے فتویٰ لکھا۔ وہ فتویٰ مولانا محبوب عالم تک آیا تو آپ نے اس پر طویل حاشیہ قلمبند کیا۔ یہ حاشیہ بذات خود ایک مکمل جواب تھا۔ اس سے ان خاندانوں کی باہمی محبت آشکارا ہوتی ہے کہ یہ کس حد تک ایک دوسرے سے متعارف تھے اور ایک دوسرے کی رائے کو کس طور اہمیت دیتے تھے۔

مولانا محبوب عالم کے دور میں درس نظامی کی کتب شائع شدہ دستیاب نہیں ہوتی تھیں اس لیے اہل علم کو بیشتر حالتوں میں قلمی نسخوں پر اکتفا کرنا پڑتا تھا۔ یہ قلمی نسخے آسانی

سے دستیاب نہیں ہوتے تھے۔ بلکہ قدردان حضرات خطاطین کا انتخاب کر کے ان سے بعد اہتمام کتب لکھوایا کرتے تھے۔ مولانا محبوب عالم نہایت خوش خط تھے۔ آپ نے نہ صرف اپنے متعلقین سے کتب دینیہ کتابت کروائیں بلکہ خود بھی اپنے قلم سے بعض کتب لکھیں۔ ان میں ایسی کتب بھی تھیں جو نقل شدہ تھیں اور ایسی بھی جو مولانا علیہ الرحمہ کی ذاتی تصنیف تھیں۔ مولانا محبوب عالم کے حکم کی تعمیل میں نامور علماء کرام نے کتابیں نقل کر کے ان کو نذر کیں۔ یہ کتب فن خطاطی کا خوبصورت نمونہ ہیں کہ آج ایک سو سال سے زائد عرصہ گزر جانے کے باوجود ان کی چمک دمک کم نہیں ہوئی۔ مولانا مرحوم کے لٹے ہوئے کتب خانے کی باقیات کے طور پر ایک سکنیۃ الاولیاء (مصنف داراشکوہ) دستیاب ہوئی ہے۔ اس مشہور تصنیف کو مولانا محبوب عالم کی فرمائش پر محمد امین قادری نے نقل کیا ہے۔ کتاب کے اختتام پر کاتب تحریر یوں رقمطراز ہے:

”محررواحقر المذنبین خاکپائے اہل حق الیقین عاصی قادری محمد امین بفرمان عالیشان جناب اہل البرکات صاحب الحلم والعلم عالم المدق محرم اسرار عدوی سلفی مرشدنا و ہادینا و استادینا مفضرا العالم حضرت مولانا مولوی محبوب عالم صاحب زاد اللہ تعالیٰ طمہ محبتہ و عنایتہ علی العالمین بفضل الرحمن الرحیم شہر جمادی الاول ۱۳۰۲ ہجری شریف“

مولانا محبوب عالم کی قلمی تصنیف بعنوان شرح الثنائر الحسن والحسین والد عار المرئضی کے نام سے دستیاب ہوئی ہے جس کے آخر میں مولانا نے عبد الضعیف والنجیف محمد محبوب عالم لکھا۔ اس قلمی کتاب کا سن تصنیف ۱۲۷۶ ہجری ہے۔ یہ کتاب عربی زبان میں ہے۔ اس میں مولانا نے حضرت امام حسن اور امام حسین کی شان بیان کرتے ہوئے سیدنا علی المرئضی کی عظمت بیان کی ہے اور اصل کتاب کی اس طور شرح کی ہے کہ ہر جلد محبت و شوق کا ترجمان معلوم ہوتا ہے۔ کتاب اگرچہ ضخامت کے لحاظ سے مختصر ہے مگر معنوی اور علمی افادیت کے لحاظ سے نہایت قابل قدر ہے۔ اس کے مطالعہ سے بجا طور پر احساس ہوتا ہے کہ سمندر کو کوزے میں

بند کر دیا گیا ہے۔

مولانا محبوب عالم کی گرانقدر رائے کو اصحابِ علم و ادب کس قدر اہمیت دیتے تھے اور آپ کے خیالات سے کس طور پر استفادہ کرتے تھے۔ اس کا اندازہ اس دور کی شائع شدہ چند تصنیفات پر مولانا کی قیمتی تقاریر کے مطالعہ سے بخوبی ہونے لگتا ہے۔ یہ تقاریر عبادتِ آرائی کے لحاظ سے مختصر سی مگر ان سے علم ہوتا ہے کہ مولانا کا مقام ان کے معاصرین کی نگاہوں میں کیا تھا۔ مشور سالہ "ما مطیعان" کے صفحہ ۲۶ پر مولانا محبوب عالم کی تقریر یوں درج ہے:

تحریر مولانا محبوب عالم صاحب کھیالی والا۔

"انا علی ما فی ہذہ الرسالۃ وعلیہ ابائی واجدادی غفر اللہ لہم فبشرای
لکم ایہا المقلدون بالحنفیۃ البیناء۔"

عبدُ محمد محبوب عالم کھیالی والا (مُہر)

ترجمہ: جو کچھ اس رسالے میں ہے میں اور میرے باپ دادا اللہ ان کی مغفرت فرمائے
اسی کو حق سمجھتے ہیں۔ روشن حقیقت کے پیرو تمہیں خوشخبری ہو۔

اسی طرح مولانا مولوی غلام نبی علوی کی تالیف القول القوی فی ذکر الحنفی والجلی
کے صفحہ نمبر ۱۲ پر مولانا محبوب عالم کی لکھی ہوئی عربی زبان میں تقریر کے الفاظ درج ذیل
ہیں۔

ہذا القول اظہر من الشمس فی السخی لمن لہ بصیرۃ سلیمۃ عن

غشاورۃ العصب والخطا، قدر ذرا سخۃ الغم کلام اللہ ورسولہ المجتہد۔

کتب الفقیہ محمد محبوب عالم عفی اللہ عنہ

نمبر۔ یہ بات چاشت کے سوچ سے بھی زیادہ روشن ہے اس شخص کے لیے جس

کی بصیرت تعصب کے پردے سے سلامتی میں ہے۔ اللہ اور اس کے پسندیدہ

۱۔ ما میقان تصنیف مولانا وصالی رحمۃ اللہ علیہ حاشیہ بعنوان ما مطیعان از مولانا غلام رسول عادل گڑھی
شہر۔ ۲۔ تصنیف مولانا غلام نبی علوی۔

رسول صلی اللہ علیہ وسلم کے کلام کو سمجھنے کے لیے پختہ ہے :-

آپ کی فقہی بصیرت اور علمی نکتہ رسی کا یہ عالم تھا کہ برصغیر بالخصوص پنجاب کے ممتاز علماء آپ کو اپنی آرا میں شریک کیا کرتے تھے اور اپنی علمی تصانیف کے سلسلے میں آپ کی رائے کو نہایت اہمیت دیا کرتے تھے۔ عوام تو ایک طرف خواص بھی آپ سے رجوع کیا کرتے تھے۔ سرکاری عدالتوں کو جب کسی فقہی مسئلہ کے ضمن میں فیصلہ کرنے میں مشکل پیش آتی تو متعلقہ افسران آپ سے رجوع کرتے اور آپ کے فیصلہ کی روشنی میں اپنا فیصلہ مرتب کرتے۔ اس سے ظاہر ہوتا ہے کہ اس دور میں آپ کی حیثیت کس طور پر علم و حکمت کے مینارہ سر بلند کی سی تھی اور آپ کس شان سے اپنی خدا داد صلاحیتوں کی روشنی ہر جانب بکھیر رہے تھے۔

شیخ طریقت اور رمز آشنائے معرفت

مولانا مولوی محبوب عالم فی الواقعہ عظیم شیخ طریقت اور رمز آشنائے معرفت تھے۔ آپ کو آپ کے دادا حضرت مولانا نور احمد رحمۃ اللہ علیہ نے اوائل شباب ہی میں اپنی مند روحانیت کے وارث کے طور پر منتخب کر لیا تھا اور اسی طور آپ کی علمی و روحانی رہنمائی کی تھی۔ بیٹوں کے ہوتے ہوتے نوجوان پوتے پر دادا کی نظر کریمانہ بلاشبہ ان کے لیے بہت بڑا عزا تھی۔ دادا جان کی علمی و روحانی رہنمائی کے بعد فخر الانبیاء حضرت سخی احمد یار جیسے مرشدِ کامل کے فیوض نے ان کی شخصیت کو گزند بنا دیا اور پھر وہ وقت آیا کہ زمانہ آپ کے قدموں پہ جھکتا نظر آنے لگا۔ خانقاہ قادریہ نے آپ کے دور میں ہر لحاظ سے عروج حاصل کیا۔ یہ خانقاہ آلام روزگار کے ستارے ہوئے خستہ جانوں کے لیے دارالامان کی حیثیت رکھتی تھی۔ مولانا محبوب عالم نے حضرت آغا شاہ جمال نوری رحمۃ اللہ علیہ (جدِ اعلیٰ) کی روحانی مند کو اہل نظر کے لیے نہائی قابلِ احترام بنا دیا۔ حضرت میاں میر قادری لاہوری رحمۃ اللہ علیہ کے فیوض کی امین یہ خانقاہ

اصحاب بصیرت کے لیے سرمایہ ایمان بن گئی۔ طالبانِ شوق مولانا محبوب عالم کی بارگاہ میں حاضر ہوتے اور دلوں کے سکونِ دائمی کا سامان حاصل کرتے۔

اس خانقاہ کی ایک خصوصیت اس کا لنگر خانہ تھا۔ اس لنگر خانہ میں روزانہ بیسیوں افراد کے لیے کھانا پکنا تھا۔ دور دراز کے طالب علم یہاں مستقل قیام کرتے تھے اور دوسرے علاقوں سے آنے والے علماء، مریدین اور ارادت مند بھی یہیں قیام پذیر ہوتے۔ ان کے خورد و نوش اور قیام کی ذمہ داریاں مولانا محبوب عالم بحسن و خوبی انجام دیتے۔ اس خانقاہ کے لنگر خانہ سے عوام و خواص کو بلا تیز ایک جیسا کھانا ملتا تھا۔

آپ تصوف کی سر بلندیوں سے واقف باعمل صوفی تھے۔ یہ حقیقت ہے کہ کسی کے کلام اور زبان میں اس وقت تک تاثر پیدا نہیں ہو سکتی جب تک کہنے والا خود اپنے ہی اقوال کی عملی تفسیر نہ بن چکا ہو۔ مولانا محبوب عالم کا کلام پُر تاثر اور آپ کے ارشادات نہایت مؤثر ہوتے تھے۔ آپ کے سادہ مگر دلکش فقرات طالبانِ شوق کے دلوں میں اُتر جاتے اور آپ کی خدمت میں حاضری دینے والے آپ کے اقوال کو جواہرِ آبدار سمجھ کر اپنے دامنِ دل میں سمیٹ لیتے۔

آپ کی زندگی فقر و استغنا کا نمونہ تھی۔ جو کچھ آتا آپ اسے درویشوں، فقیروں اور حاجت مندوں میں تقسیم کر دیتے۔ آپ کا لباس سادہ تھا، اس کے باوجود آپ کی شخصیت ایسی پُرکشش اور جاذبِ نظر تھی کہ مخاطب خود بخود آپ کی طرف کھنچا آتا تھا۔ آپ جہاں بھی جاتے اور جس محفل میں جلوہ گر ہوتے اپنی روحانی قدر و منزلت، علمی پختگی اور عارفانہ رہنمائی کی بدولت مرکزِ توجہ بن جاتے اور جملہ احبابِ محفل آپ سے رجوع کرنے لگتے۔ آپ کی خانقاہ میں اصحابِ معرفت کا تانتا بندھا رہتا تھا۔ روحانیت کے اسرار و رموز سے آگاہی حاصل کرنے والوں کا ایک ہجوم ہوتا جو آپ کو گھیرے رہتا تھا۔ آپ کے معاصر علماء اور شائخ آپ کی عظمت کو تسلیم کرتے تھے اور عوام آپ کی ذات

کو سرچشمہ ہدایت سمجھ کر کشتِ ذوق و شوق کی آبیاری کے لیے آپ کی جانب رجوع کرتے اور آپ کے فیوض سے اپنے ظاہر و باطن کی اصلاح کیا کرتے تھے۔

مولانا محبوب عالم شیخ العصر تھے۔ آپ احکامِ شریعہ پر سختی سے کاربند تھے۔ آپ کی زندگی سادگی کا نمونہ تھی۔ ہر کام میں احکامِ شریعت کو ملحوظ رکھتے تھے۔ نجی اور عوامی زندگی میں شریعتِ محمدیہ کو اس طور پر جاری کر رکھا تھا کہ آپ کے متعلقین بھی آپ کی تقلید میں آپ کے سانچے میں ڈھل گئے تھے۔ جس طرح آپ خود عظمتِ اسلام کی منہ بولتی تصویر تھے، اسی طرح آپ اپنے مریدین اور ارادتمندوں کو احکامِ شریعت پر کاربند ہونے کی سختی سے تلقین کیا کرتے تھے اور اصلاحِ احوال کے لیے ارادت مندوں کا پورا پورا محاسبہ کیا کرتے تھے۔

آپ محبتِ رسول صلی اللہ علیہ وسلم کی عملی تصویر تھے حضور علیہ الصلوٰۃ والسلام کے اسوۂ حسنہ کو معیارِ حق سمجھتے تھے حضور علیہ الصلوٰۃ والسلام کا اسمِ گرامی آنا تو آپ کی آنکھیں فرطِ شوق سے نم ہو جاتیں۔ آپ عوام کو سیرتِ محمد مصطفیٰ صلی اللہ علیہ وسلم پر عمل پیرا ہونے کی نصیحت کیا کرتے اور خوبصورت انداز میں عوام کو حضور صلی اللہ علیہ وسلم کی تاریخ ساز شخصیت کی عظمتوں سے آگاہ کرتے۔ جن لوگوں نے آپ کو دیکھا ہے ان کے بقول آپ کو دیکھ کر ذہن میں ذرا ایک عاشقِ رسول کا سراپا ابھرتا تھا۔

مولانا محبوب عالم کی خدمت میں حاضری دینے والوں میں غیر مسلم بھی ہوتے تھے۔ وہ تلاشِ حق میں آپ کے قریب آتے اور پھر آپ کی پرتاثر گفتگو ان کے دل و دماغ پر اس انداز سے اثر انداز ہوتی کہ وہ حلقہٴ بگوشِ اسلام ہو جاتے۔ اسی طرح جادۂ حق سے بھٹکے ہوئے مسلمان حاضر خدمت ہوتے تو آپ کے دلوں میں اتر جاتے والے موا عظِ حسنہ کی بدلت اپنے گزشتہ گناہوں سے تائب ہو کر صراطِ مستقیم پر گامزن ہو جاتے۔ غرضیکہ مولانا مولوی محبوب عالم کا فیضِ عام دلوں کو ذوقِ یقین سے آشنا کرنے کے ساتھ ساتھ اسلامی سانچے

میں زندگی گزارنے کے عملی تقاضے بھی عطا کر رہا تھا۔

سماجی و معاشرتی اہمیت اور خدمات

ایک نامور عالم دین، فقہ اور معروف روحانی سجادہ کے وارث ہونے کی بنا پر مولانا محبوب عالم شہر گوجرانوالہ اور علاقہ بھر میں خاص امتیازی مقام رکھتے تھے اور آپ کو دنیاوی اعزازات کی چنداں حاجت نہ تھی مگر شہر کی انتظامیہ کو ان کی صلاحیتوں کے استفادہ کرنے کی خواہش تھی۔ یہ اس دور کی بات ہے جب انگریز اپنے اقتدار کو پوری قوت کے ساتھ برصغیر میں پھیلا چکا تھا اور اپنے نظم و نسق کی عوام میں پذیرائی دیکھنا چاہتا تھا۔ گوجرانوالہ کی انتظامیہ مولانا محبوب عالم کے علمی مقام و مرتبہ سے آگاہ تھی اور اس کی خواہش تھی کہ مولانا یہاں کی میونسپل کمیٹی کی ممبر شپ قبول کر لیں۔

وہ دور من حیث القوم مسلمانوں کے لیے انتہائی سخت تھا۔ انگریز برصغیر پر قابض ہو چکا تھا اور اپنے اقتدار کو دوام بخشنے میں مصروف تھا۔ مسلمان انتہائی تعصب کی بنا پر انگریز کے ہر اقدام کو شک و شبہ کی نگاہ سے دیکھتے تھے اور اس کے کسی بھی پردہ گرام کو خواہ وہ اصلاحی ہی ہو قبول کرنے کو تیار نہیں تھے۔ انگریز اور مسلمان کے درمیان اس بڑھتے ہوئے خلا کو بند کرنے پر کیا اور اس نے انگریز کا معتمد بن کر ہر مقام پر سیاسی اور معاشرتی فوائد حاصل کرنے شروع کر دیے اور مسلمان جو کہ پہلے ہی شکست خوردہ اور سپاندہ تھے۔ ہندو کی بڑھتی ہوئی بالادستی کی بنا پر مزید پریشان حال اور در ماندہ ہو گئے۔

اس صورت حال کو جن مسلمانوں نے محسوس کیا ان میں مولانا محبوب عالم بھی تھے۔ آپ پہلے تو ممبر شپ سے انکار کرتے رہے، مگر پھر آپ نے یہ سوچ کر کہ ممبر بن کر گوجرانوالہ میں ہندوؤں کی سیاسی اور معاشرتی بالادستی کا زور کم کر سکیں گے۔ کئی برسوں سے ہرائی جانے والی ممبر شپ کو قبول کر لیا۔ آپ کا مقصد یہ تھا کہ اس طور آپ مسلمانوں کی آواز حکام بالا

مک پہنچا سکیں گے اور زبوں حال مسلمانوں کی بہتری کے آثار پیدا ہو جائیں گے۔ چنانچہ آپ نے مقامی میونسپل کمیٹی کے ممبر کی حیثیت سے متواتر کسی ساں شہری خدمت کی۔ آپ نے شہر کی تعلیمی پسماندگی کی طرف خصوصی توجہ دی اور پوری دلچسپی کے ساتھ عوام کو تعلیم سے حصول کی طرف راغب کیا۔ اس کی تفسیر آپ کی تعلیمی خدمات کے ضمن میں آچکی ہے۔ اس دور میں میونسپل کمیٹی کی ممبر شپ ایک بڑا اعزاز تھا مگر چہ یہ اعزاز آپ کے رُحانی اور فقیہی مقام و مرتبہ سے مناسبت نہیں رکھتا تھا مگر آپ نے میونسپل کمیٹی کی رکنیت کو اس احساس کے ساتھ قبول کیا تھا کہ اگر میں رکنیت کو اختیار نہیں کروں گا تو یہ رکنیت کسی ہندو یا سکھ جاگیردار کے ہتھے میں آ جائے گی۔ اس ضمن میں یہ امر قابل ذکر ہے کہ میونسپل کمیٹی کی رکنیت کے لیے جاگیرداروں، وڈیروں اور امارہ کا انتخاب کیا جاتا تھا۔ مولانا محبوب عالم جیسے درویش خدمت کی بطور ممبر نامزدگی ظاہر کرتی ہے کہ آپ کا انتخاب محض آپ کی غیر معمولی علمیت فقیہی بصیرت اور عوام میں مقبولیت کے پیش نظر کیا گیا تھا۔ آپ کو آئری میجر ٹریٹمنٹ پیش بھی ہوئی مگر آپ نے یہ کہتے ہوئے انکار کر دیا کہ میں پہلے ہی بہت مصروف ہوں، مزید مصروفیات کا بوجھ نہیں اٹھا سکتا۔

میونسپل کمیٹی کے ممبر کی حیثیت سے آپ نے جو خدمات انجام دیں ان کو مرحلہ میں سراہا گیا اور یہ انہی خدمات کا احترام تھا کہ آپ کو مدت رکنیت گزر جانے کے بعد دوبارہ ممبر نامزد کر دیا گیا اور ایسا کئی بار ہوا۔ آپ کی خدمات کے اعتراف میں جاری ہونے والے سرفیکٹیوں پر ایک نظر ڈالتے ہی احساس ہو جاتا ہے کہ آپ نے میونسپل کمیٹی کے ممبر کی حیثیت سے جتنا عرصہ کام کیا ہے، اس دور میں اتنا طویل عرصہ کسی اور کو شاید ہی میسر آیا ہو۔

مولانا محبوب عالم کے میونسپل کمیٹی کی ممبر شپ کے دور کا جائزہ لینے کے لیے ہمیں چند سرفیکٹی دستیاب ہوئے ہیں۔ یہ سرفیکٹی گورنر پنجاب، کمشنر اولپنڈی ڈویژن، ڈپٹی کمشنر سرجن پنجاب اور ڈائریکٹر تعلیمات کی طرف سے مختلف ادوار میں جاری ہوئے

مولانا محمد عبداللہ کے
نام مولانا محبوب عالم
کا ایک مکتوب گرامی

ہیں۔ ان سرٹیفکیٹوں کی تفصیل یوں ہے :-

متجانب	تفصیل	تاریخ
ڈائریکٹر تعلیمات پنجاب	اطلاع خلاصہ رپورٹ بحیثیت ممبر کمیٹی	جنوری ۱۸۷۲ء
ڈائریکٹر تعلیمات پنجاب	تعریف ترقی تعلیم بحیثیت ممبر کمیٹی	اکتوبر ۱۸۷۲ء
ڈپٹی کمشنر گوجرانوالہ	تعریف مساعی زمانہ مدارس بحیثیت ممبر کمیٹی	مارچ ۱۸۷۹ء
سینٹ گورنمنٹ گوجرانوالہ	خوشنودی رپورٹ مردم شماری بحیثیت ممبر کمیٹی	نومبر ۱۸۸۱ء
کمشنر سپرنٹنڈنٹ لاپورٹ ڈویژن	تعریف بابت حفظانِ صحت بحیثیت ممبر کمیٹی	مارچ ۱۸۸۲ء
کمشنر گوجرانوالہ	تعریف بابت باہر ارض بحیثیت ممبر کمیٹی	جون ۱۸۸۲ء
کمشنر ضلع گوجرانوالہ	تعریف اعلیٰ کردار و مقبولیت عامہ بحیثیت ممبر کمیٹی	دسمبر ۱۸۸۲ء
ڈپٹی کمشنر گوجرانوالہ	اطلاع برائے شرکت ربار قیصر بند بحیثیت ممبر کمیٹی	جنوری ۱۸۸۳ء
کمشنر اولڈ پلڈی ڈویژن	تعریف اعلیٰ کردار و مقبولیت عامہ بحیثیت ممبر کمیٹی	مارچ ۱۸۸۳ء
ڈپٹی کمشنر گوجرانوالہ	توصیف بسلسلہ امن عامہ و سماجی خدمات	مارچ ۱۸۸۳ء
ڈپٹی کمشنر گوجرانوالہ	اطلاع شرکت ربار قیصر بند بحیثیت ممبر کمیٹی	جنوری ۱۸۸۴ء
ڈپٹی کمشنر گوجرانوالہ	تعریف بابت حفظانِ صحت بحیثیت ممبر کمیٹی	مارچ ۱۸۸۴ء
کمشنر سپرنٹنڈنٹ لاپورٹ ڈویژن	تعریف بابت حفظانِ صحت بحیثیت ممبر کمیٹی	جون ۱۸۸۴ء
سینئر کمشنر پنجاب	تعریف بابت حفظانِ صحت بحیثیت ممبر کمیٹی	۱۸۸۵ء
سینئر کمشنر پنجاب لاپورٹ ڈویژن	تعریف بابت حفظانِ صحت بحیثیت ممبر کمیٹی	ستمبر ۱۸۸۶ء
ڈپٹی کمشنر گوجرانوالہ	شکریہ امداد بابت حفظانِ صحت بحیثیت ممبر کمیٹی	دسمبر ۱۸۸۶ء
ڈپٹی کمشنر گوجرانوالہ	شکریہ بابت حفظانِ صحت بحیثیت ممبر کمیٹی	اکتوبر ۱۸۸۸ء
سینئر کمشنر پنجاب لاپورٹ ڈویژن	شکریہ بابت امدادِ اراض بحیثیت ممبر کمیٹی	اکتوبر ۱۸۸۸ء
ڈپٹی کمشنر گوجرانوالہ	اطلاع دوبارہ نامزدگی بحیثیت ممبر کمیٹی	جنوری ۱۸۹۱ء

اگست ۱۸۹۱ء	تعریف بابت حفظانِ صحت بحیثیت ممبر کمیٹی	لیفٹیننٹ گورنر پنجاب
مَی ۱۸۹۲ء	اطلاع نامزدگی بحیثیت ممبر کمیٹی	کمشنر راولپنڈی ڈویژن
جنوری ۱۸۹۵ء	اطلاع نامزدگی بحیثیت ممبر کمیٹی	کمشنر راولپنڈی ڈویژن
جنوری ۱۸۹۶ء	اطلاع اجلاس بحیثیت ممبر کمیٹی	ڈپٹی کمشنر گوجرانوالہ
دسمبر ۱۸۹۶ء	اطلاع اجلاس بحیثیت ممبر کمیٹی	ڈپٹی کمشنر گوجرانوالہ
۱۸۹۷ء	دعوت نامہ برائے دعوتِ خاص بحیثیت ممبر کمیٹی	ڈپٹی کمشنر گوجرانوالہ

ان تخریری شواہد سے ظاہر ہوتا ہے کہ مولانا محبوب عالم ایک طویل عرصہ تک یونیسپل کمیٹی گوجرانوالہ کے معزز رکن کی حیثیت سے اپنے فرائض انجام دیتے رہے۔ مولانا اپنے علاقہ کی ہر عزیز شخصیت تھے۔ علم و فضل میں اپنی نظیر آپ تھے۔ آپ نے خدمتِ انسانیت اور شہریوں کی مشکلات کے خاتمہ کے لیے جو خدمات انجام دی، ان کا احترام ہر ایک کو ملحوظ تھا۔ یہ اسی احترام اور اعترافِ خدمت کا تقاضا تھا کہ مولانا کو بار بار نامزد کیا گیا۔ آپ کو بیک وقت عوام اور انتظامیہ کا اعتماد حاصل تھا۔ آپ کی فہم و بصیرت کی بدولت درپیش مشکلات کا حل جلد دریافت کر لیا جاتا تھا۔ عوام آپ کو بے پناہ قدر و منزلت کی نگاہوں سے دیکھتے تھے۔ آپ کا حکم عوام کو ہمیشہ قابل قبول ہوتا تھا۔ آپ نے ممبر شپ محض خدمتِ انسانیت کے لیے قبول کی تھی۔ آئندہ ادوار میں یہ بات ثابت ہو گئی اور آپ نے گوجرانوالہ کے عوام بالخصوص مسلمانوں کے معاشرتی و تہذیبی مقام کی بحالی کے ہمیشہ تابندہ کردار کا مظاہرہ کیا۔

حکام بالا بھی آپ کی رائے کو نہایت اہمیت دیتے تھے۔ جب کوئی مذہبی مسئلہ درپیش آتا، یا شہر میں سیاسی الجھن واقع ہو جاتی تو متعلقہ حکام بشمول ڈپٹی کمشنر اور سیشن جج آپ سے رجوع کرتے۔ مسئلہ آپ کے سامنے پیش کیا جاتا اور آپ کی مٹاؤں کی صورت کو بہ صورت فوقیت دی جاتی۔ اس طرح بعض لاینحل اور مشکل مقدمات کی تفتیش و تحقیق کے لیے بھی آپ کا سہارا لیا جاتا اور آپ کے دلائل کی روشنی میں فیصلہ کرنے کی کوشش کی جاتی۔

ایک مرتبہ ایک چار عورت نے اپنے آشنا کے کہنے پر اپنے شوہر کو زہر دے دیا۔ اس نے آٹے میں زہر ڈال کر روٹیاں پکائیں۔ خاوند نے روٹی کھائی، تو کام پر جانے کے لیے گھر سے باہر چلا گیا تھا کہ زہر نے اثر کیا اور وہ مر گیا۔ اس کی بیوی خاوند کی لاش پر رونے پینے لگی کہ جانے کسی دشمن نے میرے خاوند کو مار ڈالا ہے۔ مقدمہ پولیس میں چلا گیا۔ پولیس نے بڑی تفتیش کی اور اس عورت کو بھی شامل کر لیا، مگر وہ عورت کسی طرح اپنا جرم تسلیم ہی نہیں کرتی۔ پولیس نے شبہ میں اور کئی لوگوں کو بھی پکڑ رکھا تھا۔ آخر مقدمہ سیشن سپرو ہو گیا۔ سیشن جج نے مولانا کے استدعا کی کہ اپنے مذہبی و تہذیبی مقام اور فقہی و دینی بصیرت کی بنا پر عدالت کی مدد کریں۔ آپ نے سب کو خانقاہ میں بلالیا۔ چار اپنے سارے قبیلے سمیت حاضر ہوئے۔ آپ نے ان افراد کو حوشبہ میں گرفتار ہوئے تھے اور مقتول چار کی بیوی کو علیحدہ بلالیا۔ اور کہا کہ تم دنیا کی عدالت میں دھوکا دے سکتے ہو مگر خدا کی عدالت میں دھوکا نہیں چلتا۔ خدا کی بارگاہ میں سچائی اور اعترافِ جرم ہی بخشش کا وسیلہ بنتے ہیں۔ آپ کے الفاظ میں اس غضب کی تاثیر تھی کہ عورت یحییٰ پڑی اور اعترافِ جرم کرتے ہوئے بتایا کہ خاوند کو اس نے ہی قتل کیا ہے۔ اس نے بتایا کہ اس نے روٹی میں سکھیا ملا کر وہ روٹی خاوند کو کھلائی تھی۔ مولانا نے پولیس والوں کو بلا کر تمام معاملہ کہ سنایا اور کہا ہم نے دودھ کا دودھ، پانی کا پانی کر دیا ہے اب تم لوگ فیصلہ کرو۔ اس پر وہ کہنے لگے کہ تحقیق آپ نے کی ہے تو فیصلہ بھی آپ ہی کریں گے آپ نے فرمایا کہ اگر تم فیصلہ مجھ پر چھوڑتے ہو تو میں سب کو بڑی کرتا ہوں۔ آپ نے وضاحت کرتے ہوئے فرمایا کہ جو مر گیا اس کے لواحقین سے میں نے بات کر لی ہے، وہ معاف کر دینے کو تیار ہیں اور کسی کو معاف کر دینا خدا کے نزدیک نہایت پسندیدہ عمل ہے۔

عدالت نے آپ کا یہ فیصلہ قبول کر لیا اور اس عورت اور اس کے آشنا سمیت تمام مشتبہ افراد رہا کر دیے گئے۔ اس حُسنِ سلوک اور عنایتِ عام پر چار قبیلے کے جملہ افراد جن کی تعداد ستر سے زائد تھی، فوراً آپ کے دستِ حق پرست پر کلمہ طیبہ پڑھ کر مشرفِ اسلام

ہو گئے۔ آپ نے اس موقع پر فرمایا کہ اگر میں انگریز کے قانون کے مطابق سزا کی سفارش کرتا تو پھانسی ایک عورت کو ہو جاتی۔ مگر میں نے اسلام کے فلسفہ عفو و درگزر کی روشنی میں فیصلہ کیا ہے جس کا انعام مجھے اس قبیلے کے قبولیتِ اسلام کی صورت میں عطا ہوا ہے۔ چاروں کی یہ بستی مولانا محبوب عالم کی انتہائی گرویدہ تھی۔ مولانا نے اس بستی کے افراد کی اصلاح اور ان میں اسلامی تعلیمات راسخ کرنے کی جانب خصوصی توجہ دی۔ اس قبیلے کے لوگ ماضی کی روشنی میں جب مولانا علیہ الرحمۃ کے حسن سلوک اور صاحبِ فیصلے کا ذکر کرتے ہیں تو ان کی آنکھیں فرطِ احترام سے نم ہو جاتی ہیں۔

شعری ذوق

شاعری اظہارِ علم کا ایک ذریعہ ہوتی ہے اور عالم کبھی بھی شعری ذوق سے تہی دامن نہیں ہو سکتا۔ مولانا محبوب عالم نامور عالمِ دین ہونے کے سبب علومِ شرقیہ پر بھرپور عبور رکھتے تھے۔ عربی، فارسی، اردو اور پنجابی زبانوں پر یکساں عبور رکھنے کی بنا پر آپ کا شعری ذوق بھی قابلِ توصیف تھا۔ شعر شناسی کا ملک بہت زیادہ ودیعت تھا۔ ہم آپ کو باقاعدہ طور پر شاعر تو نہیں کہہ سکتے، البتہ آپ کے جو دو تین شعری نمونے دستیاب ہوئے ہیں ان سے بخوبی اندازہ ہو جاتا ہے کہ آپ شاعری کے تقاضوں سے نابلد نہیں تھے بلکہ انہیں بخوبی سمجھتے تھے۔ ہم نمونہ کے طور پر نامور عالمِ دین، مفتی، خطاط اور شاعر غلام قادر شائق کی شعری تصنیف شائق نامہ پر مولانا محبوب عالم کی دو تقاریر پیش کر رہے ہیں۔ پہلی تقریباً اردو میں ہے اور دوسری فارسی میں۔ یہ دونوں قطعات تاریخ بھی ہیں۔ پہلے اردو تقریباً ملاحظہ ہو۔

نظم تاریخِ تالیفِ این رسالہ، از: مولوی صاحبِ محبوب عالم

کتابِ آبِ معلا سے عقد گوہر ہے

شزارِ عشق سے سرشار ایک ساغر ہے

حروف اوس کے ہیں صہبائے عشق سے مرست
 نقوط اوسکی بکافذ سپند احسگر ہے
 سواد اوسکی غزالوں کے چشم سے بس شوخ
 بیاض اوسکی عجب جوں مہ منور ہے
 مصنف اوسکا جو مولی غلام قادر ہے
 مجاز اوسکی حقیقت میں تند و شکر ہے
 سخن کے ذوق سے عالم جو ہر ہامد ہوش
 عسل سے بیٹھا وہ بولا لو ایک سا غر ہے

۱۲۹۲ھ

ایضاً نظم تاریخ (فارسی) از: مولوی صاحب موصوف:

چوں بجوش آمد بنجام جنبش سودائے عشق
 موج زد بیروں بسا حل و رطہ درہائے عشق
 شد نمودار از دل پر درد شائق این شرار
 واد عالم شعلہ ہا تاریخ شورش ہائے عشق

۱۲۹۲ھ

غلام قادر شائق، رسول نگر ضلع گوجرانوالہ کے رہنے والے تھے۔ ۱۲۹۹ھ میں وفات پائی۔
 آپ نے محمود نامہ کا جواب شائق نامہ لکھا جو حقیقت و معرفت کی خوشبو سے بسی ہوئی غزلیات کا مجموعہ ہے
 آپ کے اسلاف کو مغلیہ دور میں علمی خدمات کے اعتراف میں کافی زمین عطا ہوئی تھی۔ مولانا
 غلام قادر شائق کو مغلیہ حکومت کی طرف سے قاضی اور مفتی کے اعزازات عطا ہوئے تھے۔ یہ
 اعزازات آپ کے بزرگوں کے پاس بھی تھے۔ آپ قادر الکلام شاعر تھے، عربی، فارسی اور اردو
 میں بجاں مہارت فن سے شعر کہتے تھے۔ آپ کی خطاطی ایک مثال کی حیثیت رکھتی ہے۔ آپ کی
 وفات کے بعد آپ کے صاحبزادے محمد دین گوجرانوالہ آکر مقیم ہو گئے تھے۔

وصال

ایک طویل عرصہ تک رشد و ہدایت کا چراغ روشن رکھنے کے بعد بالآخر اس مردِ کامل کی زندگی کی آخری ساعتیں آپنچیں۔ آپ نے بڑھاپے کے باوجود بھی زندگی کے ایامِ آخری تک درس و تدریس اور تبلیغ و وعظ کا سلسلہ جاری رکھا۔ اہل نظر کا بدستور تانتا بندھا رہتا تھا۔ آخری ایام میں بیماری کے باوجود آپ نے اپنے علمی و روحانی معمولات میں فرق رُنا نہ ہونے دیا۔ بالآخر ۱۵ رمضان المبارک ۱۳۲۱ھ مطابق ۵ دسمبر ۱۹۰۳ء مطابق ۲۰ گھسہ ۱۹۶۰ء بکرمی کو جمعہ اور ہفتہ کی درمیانی رات کو ساڑھے گیارہ بجے کے قریب آپ نے پیغامِ اجل پر لبیک کہتے ہوئے اپنی جانِ جاں آفرین کے پُرد کردی۔ وفات کے وقت آپ کے لبوں پر مسکراہٹ رقصاں تھی۔

بچکیاں دو آئیں گویا یار کا پیغام تھا
شاہدِ پیکِ اجل کے ہاتھ نے کا جام تھا

آپ کی نمازِ جنازہ میں شہر اور علاقہ کے ہر مکتبِ فکر اور شعبہٴ حیات سے تعلق رکھنے والے افراد نے کثیر تعداد میں شرکت کی اور آپ کو آپ کے تلامذہ اور ارادتمندوں کی ہوں اور سبکیوں کے درمیان خانقاہ شریف میں ہی کہ جہاں آپ نے زندگی بھر قرآنِ مجید کی روشنی لٹائی تھی سپردِ خاک کر دیا گیا۔ تذکرہ نگاروں کے بقول آپ کی وفات سے علم و حکمت کا گلشن دیران ہو گیا اور پھر بیرون کھیالی دروازہ کے اس دستانِ تعلیم و تدریس پر آپ کے دور جیسی بہار نہ آسکی۔

اہلیہ محترمہ

مولانا محبوب عالم کی شادی موضع ماڑی کلاں (کھنگوریاں) ضلع شیخوپورہ کے برگزیدہ قریشی ہاشمی النسب خاندان میں ہوئی تھی۔ آپ کے سسر حضرت حکیم مراد بخش مرحوم نامور

طیب اور عالم تھے۔ ان کی دو صاحبزادیاں اور دو صاحبزادے تھے۔ صاحبزادوں کے اسمائے گرامی حکیم غلام حسین اور غلام محمد تھے جبکہ صاحبزادیوں کے نام رمضان بی بی اور گلاب بی بی تھے۔ گلاب بی بی کی شادی کامونکے کے نجم الدین سے ہوئی تھی جبکہ رمضان بی بی کی شادی مولانا محبوب عالم سے ہوئی۔ اس شادی کی بدولت ہی دو نجیب الطرفین قریشی خاندانوں کا باہم اتصال ہوا۔

جس طرح مولانا محبوب عالم کا خاندان علم و فضل اور روحانی فضیلت میں اپنا ثانی نہیں رکھتا تھا، اسی طرح حکیم مراد بخش کا خاندان بھی روحانی اور دینی طور پر نہایت بلند مرتبے کا حامل تھا۔ مولانا محبوب عالم کے عقد میں جو خاتون محترمہ رمضان بی بی آئیں انہوں نے اپنے والد سے علوم دین کی تحصیل کر رکھی تھی۔ مولانا محبوب عالم سے شادی ان کے لیے مسعود اور بابرکت ثابت ہوئی اور انہوں نے بہت جلد اپنی دینی صلاحیتوں کا اعتراف کروا لیا۔ عزت و احترام اور غیر معمولی توقیر کی بدولت عوام الناس میں آپ مائی صاحبہ کے نام سے مشہور تھیں۔ آپ نے بالخصوص خواتین میں علمی و دینی اقدار کے فروغ کے لیے نمایاں کردار ادا کیا ہے۔ مولانا محبوب عالم کی شادی اور مائی صاحبہ کے مقام و مرتبہ کے حوالے سے مشہور تصنیف "تاریخ جلیلہ مصنفہ مولانا غلام دستگیر نامی کا ایک اقتباس پیش خدمت ہے :

"حضرت مولانا محبوب عالم کی شادی بمقام ماڑی کلاں تحصیل شاہدرہ کے حضرت مولانا حکیم مراد بخش صاحب قدس سرہ قریشی الہاسٹی کی پوتی سے ہوئی۔ یہ بی بی بعد ولی اللہ مشہور ہو گئیں اور گوجرانوالہ کھیالی اور دیگر مقامات کی بے شمار مستورات نے آپ سے فیض روحانی حاصل کیا۔ آپ سے کوئی اولاد نہیں اور جناب مولوی صاحب نے اور شادی بھی نہیں کی۔ حضرت مراد شاہ عبدالقادر ولی کی اولاد سے ہیں جو افغانستان کے

۱۔ تاریخ جلیلہ از مولانا غلام دستگیر نامی، اشاعت اول، ۱۹۳۷ء، صفحہ ۱۷۳

آئے تھے۔ اور جو نہایت صاحبِ کرامات بزرگ ہوئے ہیں۔ ان کا مزار شریف بمقام ماڑی کلاں ہے اور ان کے مزارِ بابرکات پر معتکف ہونے کے لیے اب تک لوگ ایران اور افغانستان تک سے آتے رہتے ہیں۔ اب اس درگاہ کے سجادہ نشین صوفی محمد عبداللہ ہیں جو نہایت پاکباز بزرگ ہیں اور حضرت مولانا مراد بخش کے پڑپوتے ہیں۔ حضرت مولانا حکیم مراد بخش صاحب کی اولاد سے آج کل نہایت کامل الطب طبیب حکیم غلام نبی صاحب عمر ۸ سال، خاکسار پابند مالک اخبارِ تعلیم لاہور اور محمد مختار قریشی بی۔ اے اسٹنٹ ایڈیٹر اخبارِ تعلیم لاہور موجود ہیں۔ (اولین ایڈیشن ۱۹۳۷ء صفحہ ۱۶۳)

اے صوفی محمد عبداللہ طبیب کامل، عالم دین اور صاحبِ فضیلت شخصیت تھے، نہایت برگزیدہ اور متقی انسان تھے۔ ماڑی کلاں اور گردونواح کے دیہات کے عوام مدّتوں آپ کے روحانی فیوض سے فیضیاب ہوتے رہے۔ درگاہ حضرت شاہ مراد کے سجادہ نشین کی حیثیت سے آپ نے اس علاقہ میں اصلاحِ احوال اور مسلمانوں میں پھیلی ہوئی رسوم بد کے استحصال کے لیے جو کردار ادا کیا تھا اس کی یاد نہایت ایمان آفرین ہے۔ آپ نے اپنے اراد مندوں کو تعلیماتِ اسلامی پر یوں کار بند کیا کہ ان کی زندگیاں احکاماتِ قرآنی کا عمل نمونہ بن گئیں۔ آپ کے دورِ حیات میں ماڑی کلاں کا گاؤں علم و حکمت کا گہوارہ تھا اور قریشی الہامی برادری کے درجنوں گھرانے اپنے عظیم اسلاف کی تہذیبی و ایمانی روایات کو سر بند رکھنے میں مصروف تھے۔ آپ کی وفات کے بعد یہ قریشی النسب گھرانے ملازمتوں اور تلاشِ معاش میں یہاں سے نکلے اور وطنِ عزیز کے مختلف علاقوں میں آباد ہو گئے۔ میں جب مولانا محبوب عالم کے حوالے سے تاریخی دستاویزات کی تلاش میں اس گاؤں گیا تو یہ دیکھ کر دل بھرا یا کہ وہ گاؤں کہ جو کبھی علمی و مذہبی رفعتوں کا علمبردار تھا، اب ان اصحابِ علم و فضل سے محروم ہو کر عبرت گاہ بن گیا ہے۔ علمی روایات کی تاریخِ قصہ پارینہ بن چکی ہے۔ زمیں بوس مکانات کی مٹی عظمتِ زمانہ افسانہ سنارہی تھی۔ حضرت مراد شاہ علیہ الرحمۃ کا مزار پاکاب

آپ نہایت صابر و شاکر خاتون تھیں۔ ایک تو آپ ایک بڑے علمی و روحانی خاندان سے تعلق رکھتی تھیں اور شادی بھوئی تو ایسے نامور فقیر اور عالم دین سے کہ جو پنجاب بھر میں ممتاز حیثیت کا حامل تھا۔ شادی کے بعد آپ نے امور خانہ داری کی ذمہ داریوں کو اس احسن طریق سے نبھایا کہ حضرت مولانا محبوب عالم نہایت فراغت سے خانقاہ پر توجہ دینے لگے۔ خانقاہ میں طالبانِ علم بھی ہوتے تھے اور مشتاقانِ منزلِ روحانیت بھی۔ ان کے علاوہ راہگیر اور مسافر بھی ادھر سے گزرتے ہوئے بھوک اور پیاس محسوس کرتے تو ہمیں رُک جاتے اس طرح خانقاہ میں ہر وقت ہجوم رہتا اور ان کو کھانا کھلانے کے لیے وسیع دسترخوان کی ضرورت پڑتی۔ خورد و نوش کا تمام سامان مولانا محبوب عالم کے مکان واقع موضع کھیالی سے آتا اور آپ کی زوجہ محترمہ ہی کھانا پکانے کا اہتمام کرتیں۔ خدام جاتے اور مکان سے کھانا لے آتے جو درویشوں، طالب علموں اور مسافروں کو کھلا دیا جاتا۔ مائی صاحبہ اس طرح سارا

(حاشیہ گزشتہ صفحہ) بھی زیارت گاہِ خلائق ہے۔ درگاہ پاک کے آخری سجادہ نشین حضرت صوفی محمد عبداللہ نے قریباً ۷۰ سال گزار کر ۱۹۵۲ء میں وصال فرمایا اور درگاہ حضرت مراد شاہ کے قریب ہی مدفون ہوئے۔ آپ کی یادگار آپ کی صاحبزادی محترمہ حسن بیگم مصنف کتاب ہذا کی والدہ) بتعام کوٹلی نواب ضلع گوجرانوالہ اور دوپوٹے محمد یوسف قریشی (راولپنڈی اور محمد افضل قریشی (ہاشمی) (چندالی ضلع گوجرانوالہ) ہیں۔

۳۔ حضرت حکیم غلام نبی بلند پایہ معالج، طبیب اور شاعر تھے۔ آپ کے متعدد شعری مجموعے (غیر مطبوعہ) آپ کی یادگار ہیں۔ ان میں سے جیسے مجموعے علوم طب کی مشہور زمانہ کتب کے منظوم ترجمے اور مختلف موضوعات پر شعری کاوشوں پر مشتمل ہیں۔ آپ کا سالِ وفات ۱۹۲۰ء ہے۔ ۴۔ منشی طالب علی پابند مشہور تعلیمی و ادبی بفت روزہ اخبارِ تعلیم کے ایڈیٹر ۱۹۲۵ء میں نمازِ عید کی ادائیگی کے بعد بادشاہی مسجد لاہور سے باہر نکلتے ہوئے حوام کے بے پناہ ہجوم میں توازن کھو بیٹھے اور کچلے گئے۔

سارا دن مصروف رہتیں۔ نماز اور عبادات کے علاوہ آرام کا کوئی وقفہ میسر نہ آتا مگر ان گراں ذمہ داریوں کی انجام دہی کے سلسلہ میں آپ کے لبوں پر کبھی شکوہ نہ آیا بلکہ اس پر ناز کیا کرتیں کہ خدانے انہیں اس سعادت کے لیے منتخب کیا ہے۔

مائی صاحبہ زہد و تقویٰ اور عبادت و ریاضت میں اپنی مثال آپ تھیں۔ اگرچہ آپ اولاد کی نعمت سے محروم تھیں۔ آپ نے کبھی اس محرومی پر رنج و الم کا اظہار نہ کیا بلکہ اسے سبواب اللہ سمجھتے ہوئے خدا کی رضا جوئی کو شعار زندگی بنائے رکھا۔ آپ نے علاقہ بھر کی خواتین کی اصلاح و تربیت کے لیے کوششیں شروع کر دیں۔ خواتین کی روحانی مجالس کا انعقاد کیا جاتا جن میں آپ خواتین کو رسوم بد سے بچنے، غلط عقائد سے کنارہ کش ہونے اور خدا کی عبادت میں زیادہ سے زیادہ وقت گزارنے کی تلقین کیا کرتی تھیں۔ آپ کا حلقہ اثر بڑھتا گیا۔ آپ ناخواندہ بچیوں کو پڑھاتیں، قرآن پاک، احادیث نبوی اور سیرت بزرگان کا درس دیتی۔ موضع کھیالی کے علاوہ دوسرے دیہات سے بھی خواتین آپ کی خدمت اقدس میں حاضری دے کر دینی و دنیاوی سعادتوں سے بہرہ ور ہوتیں۔

برادری کے حلقوں میں آپ کو خصوصی عزت و توقیر اور احترام کا مستحق سمجھا جاتا۔ درپیش خاندانی مسائل کے حل کے لیے برادری والے آپ سے رجوع کرتے اور آپ اپنی صائب رائے کی روشنی میں ان کی عقدہ کشائی کرتیں۔ آپ حضرت مولانا محبوب عالم کی وفات کے بعد بھی کئی سال زندہ رہیں۔ اگرچہ عظیم المرتبت خاوند کی وفات ایک قیامت سے کم نہ تھی، مگر آپ نے جرات و پامردی سے اس صدمہ کو برداشت کیا اور اپنے روحانی معمولات کے علاوہ خانقاہ کے لوازم کی فراہمی کے سلسلہ میں کوئی خلل رونما نہ ہونے دیا۔

مولانا محبوب عالم کی وفات کے بعد آپ کی عورت و توقیر اور ذمہ داریوں میں کہیں زیادہ اضافہ ہو گیا۔ اب برادری کے تمام گھرانے اور مریدین و متعلقین آپ کو اپنی عقیدت و ارادت کا پیلے سے کہیں زیادہ مستحق سمجھتے تھے۔ آپ نے مولانا محبوب عالم علیہ الرحمۃ کی

وفات کے بعد آپ کے پوتے اور جانشین حضرت مولانا غلام جیلانی رحمۃ اللہ علیہ کی خصوصی سرپرستی فرمائی۔ اس ضمن میں کئی مسائل بھی پیدا ہوئے مگر آپ نے پامردی و استقلال سے رکاوٹوں کا مقابلہ کیا اور خانقاہ کے نظام میں کوئی کمی یا نقص واقع نہ ہوئے۔ یہی وجہ ہے کہ حضرت مولانا غلام جیلانی بھی آپ کا انتہائی احترام کرتے تھے اور خانقاہ کے۔۔۔ خاندان کے متعلقہ کوئی بھی مسئلہ آپ کی رضامندی اور مرضی کے مطابق طے کرتے۔ آپ کی رائے کو انتہائی مقدم جانتے اور آپ کی خوشنودی کو دل و جان سے عزیز رکھتے۔ مائی صاحبہ مولانا غلام جیلانی پر زندگی بھر شفقت فرماتی رہیں۔

مائی صاحبہ نہایت متقی اور پرہیزگار ولی اللہ تھیں۔ انتہائی مصروفیات کے عالم میں بھی خدا کی یاد اور رسول خدا صلی اللہ علیہ وسلم کے تذکارِ حسین سے غافل نہ ہوتیں۔ قصیدہ بردہ شریف کثرت سے پڑھارتیں۔ مولانا غلام جیلانی بیان فرماتے تھے کہ آپ رات گئے تک عبادت میں مصروف رہتیں، ذرا دیر کے لیے سوتیں اور پھر تہجد سے کچھ پہلے بیدار ہو جاتیں۔ وضو کر کے تہجد کی نماز ادا کرتیں اور پھر ذکرِ خداوندی میں مشغول ہو جاتیں۔ فجر کی نماز ادا کر چکتیں تو دودھ بلوہنے کا اہتمام کرتیں۔ مدھانی چلاتیں اور قصیدہ بردہ شریف اور پھر قصیدہ کی منظوم اردو اور پنجابی شرح اپنی زبان سے ادا فرماتیں۔ مدھانی کی حرکت کے ساتھ آپ کی آواز کا زیر و بم ہم آہنگ ہو جاتا اور نہایت صحتیٰ حُسن اور خوش الحانی کے ساتھ قصیدہ کے اشعار اپنے روحانی ذوق کی جلا کے لیے زبان سے ادا فرماتیں۔

مندرجہ ذیل اردو اور پنجابی اشعار پر آپ رُک جاتیں اور انہیں نہایت حُزور و گداز کے ساتھ

بار بار ادا فرماتیں۔

کاظمی کے رُخ سے یا آئی کہیں بادِ صبا

یا اندھیری رات میں بجلی نے دکھلایا کرم

کیا ہوا آنکھوں کو تیری اشک کیوں تھمتے نہیں

کیا ہوا دل کو کہ چین اسکو نہیں سے ایک دم

جاں چیت آون میرے تائیں سہتی ذی سلم دے
 مار ڈھائیں ہن سہج روون مارن دردالم دے
 اکھیں ٹوں میں منج کر لیاں نہ روو ڈھائیں ڈھائیں
 دل ٹوں صبر قدر دیواں پر دونوں مچھن تائیں
 قصیدہ بردہ شریف کی شرح پڑھتے پڑھتے آپ کی آنکھوں سے آنسوؤں کی بھر میں
 لگ جاتیں، ہچکیاں بندھ جاتیں۔ سچ ہے کہ یہی تو عشق روحانی کی لذت ہوتی ہے یہی
 تو بارگاہِ خداوندی میں قبولیت کے لمحات ہوتے ہیں اور یہی وہ مقام ہے جس کے لیے
 اصحابِ عشق و سرتی برآن متمنی رہتے ہیں اور بلاشبہ انی صاحب اس تہذیب پر پڑھیں

خراج عقیدت

مولانا محبوب عالم کی شخصیت جامع الکمال تھی۔ آپ تمام صنفوں میں عزت و تکریم
 کی نگاہوں سے دیکھے جاتے تھے، مسلمانوں کے علاوہ ہندو سکھ اور دوسرے مذاہب
 کے پیروکار بھی آپ کی تعظیم کرتے تھے اور بعض اوقات آپ سے اپنے معاملات طے کر دیتے
 تھے۔ یہاں ہم دو شعرا کا ذکر کرنا چاہتے ہیں جن کا لکھا ہوا منظوم خراج عقیدت ہمیں
 دستیاب ہوا ہے۔ ایک غلام قادر زریگ ہیں اور دوسرے سید غلام بھیک مسافر۔
 سید غلام بھیک مسافر درویش منش اور صاحبِ علم و فضیلت انسان تھے۔ سلطان
 کے رہنے والے تھے۔ مولانا محبوب عالم سے غایت درجہ محبت و عقیدت رکھتے تھے۔
 اور جب بھی موقع ملتا آپ کی خدمت میں حاضری کے لیے گوجرانوالہ چلے آتے تھے مولانا
 محبوب عالم بھی آپ سے شفقت و عنایت سے پیش آتے اور آپ کو اپنے لطاف
 کریمانہ سے نوازتے۔ آہستہ آہستہ مولانا سے اس قدر متاثر ہوئے کہ مرید ہو گئے۔ حضرت
 مولانا محبوب عالم کے نام ایک عریضہ میں اپنے یہ اشعار ارسال کیے۔ خط کے آغاز میں

لکھا ہے: "قدوة الواصلین حق حضرت محبوب عالم صاحب" جب کہ نظم کا عنوان ہے:
 "عرض حاجت پیش حضرت مولانا محبوب عالی صاحب"۔ سید غلام بھیک مسافر
 حدت مولانا کے حضور ارمان عقیدت یوں پیش کرتے ہیں:

اسم تو محبوب عالم منظر نور خدا	قاضی شریع محمد ہادی راہ صفا
کاشف رمز خفی و واقف اسرار حق	سرور ملک غنا، مند نشین مجتبیٰ
چون شنیدم نام تو از زبان دل شیدا شوم	شوق بے پایان ما بگذاشت حد انتہا
آمد پیست سادہ بجزوہ کردہ نام سرزاد قدم	بعد تسلیم و ادب وارد سولے میں گدا
در زمین پست از مرغ بند افتادہ ام	باز آں رتبه رفاعت کیجے شود حاصل سدا
بچوں توئی مقبول در گاہ خدائے ذوالمنن	کن دعا بر خدا پیش خدا و مصطفیٰ

تا مسافر را شود از گردش گردوں نجات

عزت و توقیر یا بد از دعائے اولیا۔

غلام قادر زیرک

غلام قادر زیرک، مولانا محبوب عالم کے انتہائی عقیدت مند تھے۔ عربی، فارسی اور اردو
 زبان کے ماہر تھے۔ انہوں نے مولانا محبوب عالم کے حکم کی تعمیل میں حکیم زلالی خان ساری
 کی مثنوی محمود نامہ تحریر کی جو کہ خطاطی کا اعلیٰ نمونہ ہے۔ اس مثنوی میں غلام قادر زیرک نے
 اپنے مدوح مولانا محبوب عالم کی شان میں کچھ مدحیہ اشعار بھی شامل کر دیئے ہیں۔ اس
 مثنوی کا متعلقہ حصہ پیش خدمت ہے:

بمکد اللہ و مہیدہ صبح امید	متور گشت مہر فضلِ جاوید
چو آنی شد رقم این نامہ عشق	گو نوشتہ شد گرم این ہنس گامہ عشق
ز شیرینی این شوکے مذاہب	بسوں بسہ می چید ہم لب
ز خواندن ذوق می گردد زیان	برنگ بوسہ یارے لب کشادہ

زبس یا قوت الفاظش درختان
 ازو ہر سطر خوش بانکتہ ساز است
 ز جوش لون گلمائے مضامین
 مضامینش چون روتے یار مرغوب
 زد صف این جریدہ فیض مانوس
 ز مدح این عروسِ فضل ہمدوش
 بنام ایزد عروسِ منکر افروز
 تعالیٰ اللہ زہے فکرت سرشتہ
 خمے این نونیا ز فیض تمثال
 ز کلکِ سحر پروازے زلالی
 زہے سحر حلال و واہ چہ اعجاز
 بخاک از قطرہ کلکش چکیرے
 بجائیم بادۂ فیماض جاوید
 پے پشد حاصل بجز فکر تقدیر
 خرد از نقلِ سالش کرد اہلا
 دگر سال ہاتف از سالِ رسم او

شدہ ہر بیت دکانِ بدختان
 دل محمود بازلف ایاز است
 شدہ ہر صفحہ اش گلزارِ رنگیں
 ہمہ خوب و ہمہ خوب و ہمہ خوب
 زبانِ خامہ جہد گشت در کوس
 زبانم جہد گشتہ ناز پر جوش
 سراپا جلوۂ حسنِ گلو سوز
 سراپا معنیِ حسنِ برشتہ
 کہ از خط و نقطہ دارد خدو خال
 ہمہ سحر حلاش چوں لعلی
 زلالی بگودہ باد و نکتہ پرواز
 گلے مضمونِ خود رو برد میدے
 دماش باد تر لب ہائے امید
 زیا قوتے رسم ہا زیب تحریر
 چنیں زہ زہ عروسِ فضلِ زیبا
 بگفتا این گلستاں بے خزاں بو

۱۲۹۲ھ

الہی عسریک کردہ برباد
 الہی غنچہ خاطر کبشا
 الہی این چہ طرز نونیا زیست
 الہی دل بہ وہ عشقت سرشتہ
 ہمیشہ فیضیاب از فیض اوداد
 رُخ باد شمال عشق ہنبا
 ستائش لالہ ام برداغ بازیت
 سراپا معنیِ حسنِ برشتہ

دل از آرام و از لذت شدہ دور
 دلے چوں غنچہ افسردہ آنی
 دلے در آتش عشقت چوں لاله
 دلے از یاد ہجرت سرخ چوں گل
 دلے ہچو جرس باشد صد آواز
 فنا در ذات خود کن چوں حبابے

ز ہے آں قبلہ دین کعبہ جاں
 پہرے فضل و ہرے فیض جاوید
 ڈرے تابندہ از کان لاہوت
 نیرے قلیا صنی دریا کے سروت
 حبیب کو شود مرغوب ٹھہرا
 جناب اسم او محبوب عالم
 پہرے معنی ہا ماہ زمانہ
 نظر بگزار می دانم کہ آنم
 بیازیرگ دعای تفریح و دل گو
 الہی تا بود ہر جہاں تاب

ہمیشہ درس عالم از جنابم

بود از فیض او خوش نصیب یا بم

صوفی محمد شریف غیرت قادری

آپ کا نام محمد شریف تھا اور غیرت تخلص کرتے تھے۔ آپ ممتاز روحانی شخصیت

حضرت میاں محمد کریم اللہ عباسی قادری کے صاحبزادے تھے۔ قدرت نے غیر معمولی منان سے نواز رکھا تھا۔ اعلیٰ دنیاوی تعلیم سے بہرہ ور ہونے کے علاوہ فاضل درس نظامی فاضل علوم شرقیہ اور ماہر طب بھی تھے۔ شاعری میں خداداد مہارت حاصل تھی غزل اور نعت خوب کہتے تھے۔ آپ کی یادگار شاہنشاہ نامہ بنے جو کئی ہزار اشعار پر مشتمل حضور محمد مصطفیٰ صلی اللہ علیہ وسلم کی منظوم سوانح حیات ہے۔ آپ کو حضرت مولانا مولوی محبوب عالم سے جو محبت و عقیدت تھی اس کا اندازہ آپ کی اس منقبت سے بخوبی ہو جاتا ہے :

منہج خود و سخن محبوب عالم قادری	مظہر نورِ خدا محبوب عالم قادری
پیشوائے صوفیا محبوب عالم قادری	مصدرِ علم و خیال و معدنِ علم و عمل
عالمِ حق بگردن محبوب عالم قادری	رازدارِ کن نکال سزایہ دارِ دینِ حق
نورِ چشمِ اولیا محبوب عالم قادری	عاشقِ شادِ مدینہ طالبِ غوثِ دری
خوش سیرِ نکو ادا محبوب عالم قادری	نیکہ گاہِ بیکیاں مولائے مسکین و فقیر
صاحبِ فقر و فنا محبوب عالم قادری	حق پناہ و کوہِ مولت عالمِ شرع مبین
مشعلِ زاہد سے محبوب عالم قادری	دردِ دریائے حقیقت اہلِ دل اہلِ کمال
پیشرو ہم مقتدا محبوب عالم قادری	مشعلی و زاہد و متوزع و عبدِ طویل
مخزنِ لطف و عطا محبوب عالم قادری	شاہِ بازِ عرصةِ امکاں نجیب باوقار
واقفِ تیر پیرے محبوب عالم قادری	بیلِ بتان و حدِ شمعِ بزمِ معرفت

مدح سے محبوب کی قاصر ہے غیرت کا کلام

رحمۃ اللہ علیٰ محبوب عالم قادری

کشف و کرامات

ایک درویشِ خدا مست اور صاحبِ مال ولی اللہ کی سب سے بڑی کرامت یہی

ہوتی ہے کہ اس کا اسوہ مکمل طور پر شریعت کا نمونہ، احکاماتِ قرآنی کا گنجینہ اور سیرتِ محمد مصطفیٰ علیہ الصلوٰۃ والسلام کا آئینہ ہو۔ جب طالبانِ شوق اسے دیکھیں تو انہیں بے اختیار خدا یاد آنے لگے اور سیرت و کردارِ مصطفوی کے جلوے ان کی نگاہوں میں سلنے لگیں۔ حضرت مولانا مہدی محبوب عالم شریعتِ اسلامی کے اصولوں پر نہ صرف خود سختی سے کار بند تھے بلکہ اپنے ارادوں کو بھی صراطِ مستقیم پر گامزن ہونے کی تلقین فرمایا کرتے تھے۔ آپ سنتِ سرکارِ دو عالم صلی اللہ علیہ وسلم کو دل و جان سے عزیز رکھتے تھے۔ یہی وجہ تھی کہ جنہیں آپ کی صحبت نصیب ہو جاتی، وہ باخدا ہو جاتے۔

آپ کے حلقہٴ درس میں وہ تاثیر تھی کہ جو ایک بار آپ کی محفل میں آتا ہمیشہ مہری کی آرزو کیا کرتا تھا۔ آپ کی نگاہ اس قدر پڑاثر تھی کہ جس پر پڑ جاتی اُسے قسمت کا دھنی بنا دیتی۔ عام طور پر درویش کی کرامت کسی طلبکار کے لیے مخصوص ہوتی ہے لیکن جب درویشِ خدا مستِ خلقِ خدا کی اصلاح کا فریضہ انجام دیتا ہے تو اس سے ایک زمانے کا مقدر متور جاتا ہے۔ اس لحاظ سے مخلوقِ خداوندی کی اصلاح، تبلیغِ اسلام اور اشاعتِ دینِ مصطفوی صلی اللہ علیہ وسلم کے مشن میں کامیابی وہ کرامت ہے کہ جس کی نظیر نہیں ملتی اور تاریخِ تصوف اس حقیقت کی شاہد ہے کہ صوفیائے کرام کی یہی کرامت تھی جس نے دنیا بھر میں اسلام کے انوار کو ہمیشہ ہمیشہ کے لیے پھیلا دیا۔

کرامتِ ولایت کی سند نہیں ہوتی بلکہ جب کوئی صاحبِ نظر اللہ کی رضا اور خدمتِ خلق میں فنا ہو جاتا ہے تو اس کی تدبیر، تقدیرِ خداوندی کی آئینہ دار بن جاتی ہے اور وہ جو کتا ہے ہو جاتا ہے۔ حضرت مولانا محبوب عالم رحمۃ اللہ علیہ بھی ایسے ہی مقبولِ بارگاہ تھے۔ آپ کے مریدین اور ارادت مندوں کی روایت کردہ کئی کرامات سینہ بسینہ نقل ہوتی ہوتی ہم تک پہنچی ہیں۔

ایک بار حضرت مولانا محبوب عالم اپنے احباب اور مریدین کے ہمراہ دربارِ نوکمر نزاری

تشریف لے گئے۔ آپ مزار مبارک کے پاس پہنچے تو وہاں ایک گھنٹہ تک مراقبہ فرمایا۔ جب مراقبہ ختم ہوا اور باہر تشریف لائے تو احباب سے فرمایا کہ مجھے کچھ دیر اس لیے ہو گئی تھی کہ حضرت نو لکھ ہزاری صاحب مزار نے شرفِ ملاقات عطا کر دیا تھا اور حضرت نو لکھ ہزاری ابھی ابھی مدینہ شریف کی حاضری سے واپس آتے ہیں۔ اس پر آپ کے ارادتمندوں نے عرض کیا کہ ”یا حضرت آپ نے تو اکیلے اکیلے ہی زیارت فرمائی ہم بھی آپ کے ہمراہ ہیں ہم یہ بھی کرم فرمایا ہوتا۔ اس پر آپ نے فرمایا کہ حضرت نو لکھ ہزاری کا دریا تے کرم زوروں پر ہے تو تم سب آپ کی زیارت کا شرف حاصل کر لو۔ چنانچہ اس حسین ساعت میں مجلہ ارادتمندوں نے صاحب مزار کی زیارت کی سعادت حاصل کی۔ اس کے راوی بابا بدر دین چک ۸۲ ضلع شیخوپورہ تھے جو آپ کے مرید صادق اور عاشق زار تھے۔

آپ کے شاگردوں میں جنات بھی شامل تھے۔ اس نوعیت کی متعدد روایات ملتی ہیں۔ ایک مرتبہ آپ نے فرمایا کہ گارا بنانے کے لیے توڑی (بھوسہ) کی ضرورت ہے اس لیے جہاں سے ملے لے آؤ۔ تمام شاگرد چلے گئے اور تھوڑی دیر کے بعد تھوڑا تھوڑا بھوسہ لے آئے۔ اتنے میں کیا دیکھتے ہیں کہ ایک طالب علم نے بھوسہ والی ”بھڑ“ اٹھا رکھی ہے۔ اٹھانے والا تو نظر نہیں آتا تھا مگر ”بھڑ“ کھلے میدانوں سے گزرتی ہوئی چلی آرہی ہے۔ جب مولانا محبوب عالم نے یہ دیکھا تو اس جن شاگرد سے فرمایا کہ تم نے خود کو ظاہر کر کے اچھا نہیں کیا۔ اس طرح خلقِ خدا میں تشہیر ہوتی ہے اور اہل فقر کو تشہیر سے گریزاں رہنا چاہیے۔

اسی طرح ایک مرتبہ ایک ہندو سیٹھ کی بیٹی پر جن کا سایہ ہو گیا۔ اس ہندو نے اپنی بیٹی کی صحت کے لیے اپنے پنڈتوں اور جوگیوں کے علاوہ مسلمان علماء و فقہاء سے بھی رجوع کیا۔ اس ہندو لڑکی پر جب جن کا سایہ ہوتا تو طویل دورے طے کرتے لگتے۔

ہاتھ پاؤں شدت کرب سے اینٹھنے لگتے۔ کسی نے مولانا محبوب عالم کے بارے میں بتایا تو دونوں باپ بیٹی حاضر خدمت ہوئے۔ مولانا محبوب عالم نے فرمایا کہ میں دوسرے عالموں کی طرح طویل عمل سے تو نہیں گزاروں گا۔ میں ایک سیدھا سادا مسلمان ہوں۔ ایک رقعہ لکھے دیتا ہوں۔ فلاں جگہ فلاں وقت شام کے بعد اپنی بیٹی کو غسل کروا کر اس مقام پر واقع درخت کے اوپر چڑھا دینا۔ تھوڑی دیر کے بعد وہاں جنات کا شہر آباد ہو جائیگا۔ جب لڑکی دیکھے کہ شہر سبج گیا ہے تو میرا رقعہ درخت سے نیچے پھینک دے۔

اس ہندو سیٹھ نے ایسا ہی کیا۔ اس نے مولانا محبوب عالم کا رقعہ لیا جس پر آیات قرآنی اور دوسرے وظائف درج تھے۔ اس رقعہ میں جنوں کے بادشاہ کو متنبہ کیا گیا تھا کہ وہ اپنی رعایا کو خلق خدا کو تنگ کرنے سے باز رکھے۔ جب شام ہو گئی تو ہندو سیٹھ اپنی بیٹی کو مقررہ ویران مقام پر لے آیا اور اس مقام پر موجود درخت پر بیٹی کو چڑھا دیا۔ جب رات چھانے لگی تو اس مقام پر جنات کا شہر بس گیا۔ اس شہر کے بیچ میں ایک تخت زرنکار سجایا گیا اور جنوں کا بادشاہ اس تخت پر رونق افروز ہو گیا۔ لڑکی نے یہ سوچ کر کہ درست وقت یہی ہے، مولانا محبوب عالم کا مکتوب نیچے پھینک دیا۔ آپ کا مکتوب ہوا میں اڑتا ہوا میدان کے بیچ میں پہنچ گیا۔ ایک جن نے وہ مکتوب اٹھا کر بادشاہ کی خدمت میں پیش کیا۔ بادشاہ نے اسے پڑھتے ہی فوراً حکم دیا کہ مذکورہ فساد ہی جن کو حاضر کیا جائے جب وہ جن حاضر ہوا تو بادشاہ نے غصے سے کہا کہ تمہیں یہ اجازت کس نے دی ہے کہ مخلوق خدا کو ایذا پہنچاؤ۔ وہ جن تھر تھر کانپنے لگا۔ بادشاہ نے اس کے لیے سخت سزا کا حکم سنایا اور پکار کر کہا کہ جو بھی مولانا کا رقعہ لے کر آیا تھا وہ مولانا تک ہمارا سلام پہنچا دے۔ اس کے بعد لڑکی صحت یاب ہو گئی اور باپ بیٹی دونوں مولانا کی خدمت میں حاضر ہوتے رہے۔

مولانا محبوب عالم نہایت رقیق القلب تھے۔ کسی کو دکھ تکلیف میں دیکھ نہیں سکتے تھے۔ اپنے مریدین کو تلقین کیا کرتے تھے کہ خلق خدا سے محبت سے پیش آؤ کہ اسی سزا

میں خُدا راضی ہوتا ہے۔ ایک مرتبہ آپ تانگہ پر سوار کھیالی جا رہے تھے کہ راستے میں گھوڑا رُک گیا۔ اس پر کوچوان نے چابک برسانے شروع کر دیئے۔ جب پھر بھی گھوڑا نہ چلتا تو اس نے ایک موٹا سا ڈنڈا لے کر گھوڑے کو پٹینا شروع کر دیا۔ گھوڑا تھوڑا سا چلتا اور پھر رُک جاتا۔ مولانا یہ دیکھ کر سسک پڑے اور کوچوان کو منع کیا کہ جانوروں پر ظلم نہیں کرنا چاہیے کہ یہ بھی خُدا کی مخلوق ہیں۔ مگر کوچوان نہ مانا۔ جب آپ نے بار بار سمجھایا تو وہ کہنے لگا:

”مولوی صاحب! آپ یہ وعظ نصیحت رہنے دیں۔ آپ تو اس طرح دکھی ہو کر مجھے منع کر رہے ہیں جیسے میں یہ چابک آپ پر برسا رہا ہوں۔“

مولانا نے یہ سُن کر اپنی پُشت سے کُرتہ اُپر کھسکا دیا تو کوچوان اور دوسری آریں یہ دیکھ کر حیران رہ گئے کہ کوچوان کے گھوڑے پر برسلے ہوئے چابکوں کے نشانات مولانا کی کمر پر پڑے ہوئے تھے اور بعض سے خون رس رہا تھا۔ یہ دیکھ کر کوچوان نادام و شرمسار ہو کر آپ کے قدموں پر گر پڑا اور رو کر معذرت کی کہ آئندہ کسی جانور کو ایذا نہیں دے گا۔

مولانا محبوب عالم ظاہر دار پیروں اور ریاکار علماء کے سخت خلاف تھے اور فرمایا کرتے تھے کہ فقر کا تعلق خدا سے ہوتا ہے اور فقر شعبہ بازی نہیں ہے کہ انسان دوسروں کو ہر وقت ہراساں کرتا رہے۔ ایک بار آپ نے اپنے مرید خاص اور خلیفہ میاں نبی بخش کو بازار گوشت لینے کے لیے بھیجا۔ نبی بخش بازار پہنچے تو وہاں ایک شخص جو خود کو پیر کہہ رہا تھا، اعلان کر رہا تھا کہ جو مجھے دیکھ لے وہ حقیقی ہے۔ میاں نبی بخش نے اس شخص کی طرف ایک نظر دیکھا اور پھر توجہ نہ دی اور گوشت کی دکان میں داخل ہو گئے۔ اس پیر سے میاں نبی بخش کی بے اعتنائی برداشت نہ ہو سکی۔ اس نے تخت پوش پر زہد سے انگلی ماری جس پر میاں نبی بخش کی آنکھ زخمی ہو گئی۔ میاں صاحب

مولانا غلام جیلانی کے نام اور
کے مرشد مولانا محبوب عالم کاخ

Handwritten text in Urdu script, likely a dedication or inscription on a book cover. The text is dense and appears to be written in a calligraphic style. It includes the name 'مولانا غلام جیلانی' and 'مولانا محبوب عالم'.

Handwritten text in Urdu script, likely a dedication or inscription on a book cover. The text is dense and appears to be written in a calligraphic style. It includes the name 'مولانا غلام جیلانی' and 'مولانا محبوب عالم'.

خانقاہ واپس آئے تو مولانا محبوب عالم نے زخمی آنکھ دیکھ کر ماجرا دریافت کیا۔ میاں صاحب نے سب کچھ کہہ سنایا۔ اس پر مولانا نے میاں نبی بخش سے کہا کہ ابھی جاؤ اور اس پیر سے کہو کہ شام کا کھانا ہمارے ساتھ کھائے۔ شام کو وہ پیر کھانے پر آیا۔ اور کھانا کھا چکا تو مولانا نے اس سے دریافت کیا کہ بھی آج کل کس مقام پر ہو۔ اس نے بڑے غور سے کہا: ”بت وڈا کھوہ اے“

پھر اس نے مولانا سے آپ کا حال دریافت تو مولانا نے ازراہ عجز فرمایا: معمولی سی کھوئی ہے جس میں کمزور سا بیل جتا ہوا ہے کبھی چلتا ہے کبھی رُک جاتا ہے کبھی ٹنڈ کا پھیرا آ جاتا ہے کبھی نہیں آتا یعنی کبھی پانی اوپر آ جاتا ہے کبھی نہیں آتا۔ یہ فرما کر مولانا نے نگاہ بھر کر اس ریاکار فقیر کی طرف دیکھا۔ آپ کے الفاظ اور نگاہ میں ایسی تاثیر تھی کہ وہ شخص چیخنے لگا کہ ”مولوی صاحب آپ نے مجھے لوٹ لیا۔ میرا سب کچھ چھین لیا اور میرا سینہ خالی کر دیا۔“

اس پر آپ نے مریدوں سے فرمایا اس ریاکار انسان کو دھکے دے کر نکال دو یہ شعبہ بازی کرتا ہے خلق خدا کے ایمان کو لوٹتا ہے۔ جنت اس شعبہ باز کی زیارت سے نہیں بلکہ احکام شریعت کی پیروی سے حاصل ہوتی ہے۔“

مولانا محبوب عالم نام نہاد فقرا کے سخت خلاف تھے اور فرمایا کرتے تھے کہ ان لوگوں نے عوام اتنا س کے دلوں سے حقیقی اہل فقر کا احترام اٹھا دیا ہے۔ ایک مرتبہ آپ کے محلہ میں ایک ظاہر دار درویش آگیا۔ اسے ایک شخص نے ازراہ عقیدت ٹھہرا لیا۔ جب وہ نام نہاد درویش رخصت ہونے لگا تو اس نے اپنے میزبان کے بچے پر نگاہ کی۔ اس کی نگاہ پڑتے ہی وہ بچہ مچل گیا کہ میں ہر صورت اس درویش کے ساتھ جاؤں گا۔ وہ بچہ، اپنے نہایت غریب والدین کا اکلوتا بیٹا تھا۔ والدین پریشان ہو گئے۔ انہوں نے اس درویش سے ہاتھ جوڑ کر عرض کیا کہ یہ بیمار واحد سہارا ہے۔ خدا

اسے آزاد کر دیجئے۔ اللہ تعالیٰ آپ کو کوئی اور خادم دے دے گا۔ اس درویش نے والدین کی منت سماجت پر مطلق توجہ نہ کی اور کہا کہ یہ بچہ کسی صورت بھی مجھ سے جدا نہیں ہو سکتا۔ یہ کہہ کر وہ درویش مینہ کے گھر سے نکلا اور ادھر ادھر گھومتے ہوئے شہر سے باہر نکلنے لگا۔ شہر سے باہر نکلا تو سامنے خانقاہ حضرت مولانا محبوبؒ منظر آئی۔ اس نے فوراً اس خانقاہ کا رخ کیا اور حضرت مولانا محبوب عالم سے کچھ قریب آکر بیٹھ گیا۔ وہ بچہ درویش کے ساتھ ساتھ تھا۔ اتنے میں اس بچے کی ماں نے بتی آئی اور درویش سے ہاتھ جوڑ کر کہنے لگی کہ خدا کے واسطے میرے بیٹے کو چھوڑ دو۔ اس پر اس درویش نے نہایت تکبر سے کہا کہ:

”مائی کیا ٹرڈ لگا رکھی ہے، اگر بچہ لے جاسکتی ہو تو لے جاؤ۔“ اس بڑھی عورت نے بچے کو ہاتھ سے پکڑ کر اپنی طرف کھینچا مگر بچے نے جو کہ اس درویش کے سحر کے زیر اثر تھا اس درویش کے پاس سے ہٹنے سے انکار کر دیا۔ اس پر اردگرد کے مکانات سے بھی آدمی چلے آئے اور سبھی اس درویش سے رحم کی استدعا کرنے لگے مگر وہ دنیا پسند انسان سب کو ٹھکراتا رہا۔ مولانا محبوب عالم یہ سب منظر دیکھ رہے تھے۔ بچے کی والدہ نے مولانا علیہ الرحمۃ سے فریاد کی کہ میری مدد کریں۔ اس پر مولانا نے اس درویش کو سمجھایا مگر اس کا ایک ہی جواب تھا کہ ”جو لے جاسکتا ہے بچے کو لے جائے میں کسی صورت بھی اس سے دستبردار نہیں ہوں گا۔“

جب مولانا نے اس نام نہاد درویش کے دعویٰ کو سنا تو جوش آگیا۔ فوراً مراقبہ میں چلے گئے۔ چند منٹ کے مراقبہ کے بعد آپ نے سر اُپر اٹھایا اور درویش کو غور سے دیکھا۔ آپ کا دیکھنا اس قدر پُر عجب تھا کہ وہ درویش برداشت نہ کر سکا اور چیخنے لگا کہ مجھے بچاؤ میں آگ میں جلا جا رہا ہوں۔ اس درویش کی فریاد سنتے ہی وہ بچہ اس کے سحر سے آزاد ہو گیا اور فوراً درویش کے پاس سے اُٹھ کر ماں کے سینے سے

چٹ گیا۔ مولانا محبوب عالم نے اس نام نہاد درویش کو ذلیل کر کے خانقاہ سے نکلا دیا۔ اور وہاں پر موجود حاضرین کو بتایا کہ درویشی اس کا نام نہیں ہے کہ لوگوں کے معصوم بچے پھینتے پھرو۔ بلکہ اصل درویشی یہی ہے کہ انسان رضائے خداوندی میں فنا ہو کر خدا کی مخلوقات سے بعد لطف و کرم پیش آئے۔

آپ کی زندگی سادگی و اخلاص کا مرقع تھی اور اس میں کسی قسم کی ریاکاری یا منافقت کو دخل نہیں تھا۔ آپ علم اور عمل کے پیکر تھے۔ اس لیے آپ کی بھرپور کوشش ہوتی تھی کہ آپ کے وراثت گرد اور متعلقین جو علم حاصل کر رہے ہیں انہیں عمل کی دولت بھی عطا ہو جائے۔ آپ اپنی گفتگو میں انہیں اس امر کی تلقین فرمایا کرتے تھے کہ علم بغیر عمل کے پیکار ہوتا ہے۔ یہی حقیقت آپ علی طور پر بھی انہیں سمجھایا کرتے تھے۔ ایک بار حاجی فضل فضل فروٹ مارکیٹ والے، کے چچا ہر عمر دین نے جو کہ آپ کے انتہائی عقیدت کیش اور نیاز مند تھے اور خانقاہ سے متصل جن کی اراضی تھی، آپ سے استدعا کی کہ مجھے آج کھیتوں میں زیادہ کام درپیش ہے اس لیے براہ کرم اپنے چند شاگرد اور درویش میرے ہمراہ کر دیجئے تاکہ وہ میری معاونت کر سکیں۔ حضرت مولانا نے سمجھایا کہ زمینداروں اور درویشوں کے طریقہ نامے زندگی میں فرق ہوتا ہے۔ یہ دونوں ایک دوسرے کا کام انجام نہیں دے سکتے۔ آپ کے سمجھانے کے باوجود ہر عمر دین کا اصرار بڑھتا گیا تو آپ نے چند درویشوں کو پاس بلا لیا اور ہر عمر دین سے کہا کہ ان درویشوں کا ساتھ لے جانے سے پہلے انہیں تسی پلائے۔ ہر عمر دین نے تسی کا کٹورا بھرا تو مولانا نے اس میں چپکے سے ایک تنکا گرا دیا۔ اس درویش نے فوراً تسی تو پی لی، مگر کٹورے سے گھاس کا تنکا نہ نکالا۔ اب مولانا کے حکم کی تعمیل میں باری باری ہر درویش کو تسی پیالے میں بھر بھر کر پلائی۔ ہر درویش تسی کا پیالہ تو خالی کر دیتا مگر پیالے سے تنکا ہرگز نہ نکالتا۔ جب سب درویش تسی پی چکے، تو وہ تنکا بدستور پیالے میں موجود تھا۔ آپ نے سورتِ حال سمجھاتے ہوئے کہا:

”تم نے دیکھا کہ سب درویشوں نے باری باری ایک ہی پیالے سے سستی پی لی، مگر کسی نے تنکا نکالنا گوارا نہ کیا۔ جب کم کوشی کا یہ عالم ہوتا تو ان درویشوں سے کیسے امید رکھ سکتے ہو کہ یہ کھیتوں پر جا کر تمہارا ہاتھ بنا لیں گے۔ کتابوں کا علم سینے میں اتارنے والے کھیتوں میں ہل چلانا کیا جانیں۔ تمہیں تمہاری محنت بھری زندگی مبارک، یہ درویش تو کتابوں سے نکل کر ایک تنکا اٹھانے کے روادار بھی نہیں ہیں۔“

آپ کی اس عملی مثال پر ہر عمر دین بہت متاثر ہوئے اور انہوں نے پھر کبھی زندگی بھر مولانا سے ایسی استدعانہ کی اور وہ درویش بھی انتہائی نادم و شرمسار ہوئے اور انہوں نے عہد کیا کہ وہ آئندہ زندگی علم و عمل کے امتزاج کے سہارے گزارنے کی کوشش کریں گے۔

نامور تلامذہ

ہم نے پیشتر ازیں بھی عرض کیا ہے کہ حضرت مولانا محبوب عالم کے تلامذہ اور خلفاء کی فہرست ہمیں دستیاب نہیں ہو سکی۔ آپ کے بعد آپ کے جانشین مولوی غلام جیلانی کی وفات کے بعد مولانا محبوب عالم کا نادر و نایاب کتب پر مشتمل بہت بڑا کتب خانہ جس طرح سے غیر ذمہ دار ہاتھوں میں پہنچ کر برباد ہوا وہ ایک المناک باب ہے۔ اس کتب خانہ کی یکسر عدم دستیابی کی بناء پر مولانا کے تلامذہ اور خلفاء کی کوئی فہرست تلاشِ بیار کے باوجود مل نہیں سکی مولانا محبوب عالم جس بلند پائے کے عالم اور فقیہ تھے اس کا اعتراف اپنوں اور بیگانوں سب کو تھا۔ آپ کے تلامذہ کی تعداد بلاشبہ ہزاروں تک پہنچتی ہوگی۔ بہر حال اس سلسلہ میں جو چند نام ہمیں دستیاب ہو سکے ان کا تذکرہ ہم بعد ازاں کیا جا رہا ہے۔

حضرت پیر حیدر شاہ کر تو پنڈ وریاں شریف : سید حیدر شاہ مرحوم نازنگ

کے قریبی گاؤں کر تو پنڈوریاں شریف کے رہنے والے تھے۔ آپ کو حضرت مولانا محبوب عالم کی علمی صحبتوں سے فیضیاب ہونے کے کثیر مواقع میسر آئے۔ حید علی شاہ کے والد کا نام سید امام علی تھا۔ جب سید حیدر شاہ کی عمر بائیس سال کی ہوئی تو آپ کے والد وفات پا گئے پھر آپ کے چچا سید اکبر علی شاہ نے آپ کی سرپرستی کی۔ محبت کرنے والے چچا کا خیال تھا کہ نوجوان حیدر علی شاہ میں وہ تمام علمی اور روحانی صفات ہونی چاہئیں جو صاحبانِ سجادہ کا اعزاز ہوتی ہیں۔

اس دور میں مولانا محبوب عالم کے علمی کمالات کا شہرہ چار جانب پھیلا ہوا تھا اس لیے اکبر علی شاہ نے اپنے بھتیجے سید حیدر شاہ کو مولانا محبوب عالم کے مدرسہ میں داخل کر دیا۔ سید اکبر علی شاہ مولانا محبوب عالم اور آپ کے اسلاف کو مدت سے جانتے تھے اس لیے اپنے بھتیجے کو مولانا کے سپرد کرتے ہوئے استدعا کی کہ اس نوجوان کو پوری توجہ سے پڑھایا جائے۔ سید حیدر علی شاہ مولانا محبوب عالم کے مدرسہ میں تعلیم حاصل کرتے رہے۔ آپ نے کم و بیش دس برس مولانا سے دینی تعلیم حاصل کی اور آہستہ آہستہ مولانا کا اس قدر اعتماد حاصل کر لیا کہ مولانا نے خانقاہ کا جملہ نظام خورد و نوش اُن کے سپرد کر دیا۔ منگڑ کے لیے بازار سے جو کچھ خریدنا ہوتا سید حیدر شاہ خود ہی خریدتے۔ محنت سے جن لوگوں نے مدرسہ کے طلباء کے کھانے کا انتظام کیا ہوتا تھا اس کی فراہمی بھی سید حیدر شاہ خود کرتے۔

مولانا محبوب عالم سید ہونے کی بنا پر حیدر شاہ کو نہایت عزیز رکھتے اور کوشش فرماتے کہ انہیں کوئی ذاتی کام نہ کہیں۔ سید حیدر شاہ انتہائی کوشش کرتے کہ استاد محترم کی ذاتی خدمت بجالائیں مگر مولانا محبوب عالم ٹال جاتے، البتہ تہجد کے وقت وضو کرانے اور پھر آغازِ صبح کے بعد حقہ بھرنے کی ذمہ داری سید صاحب نے زبردستی اٹھا رکھی تھی۔ حصولِ تعلیم کے بعد بھی سید حیدر شاہ نے مولانا محبوب عالم کا دورہ نہ چھوٹ سکا اور آپ کو اپنے گاؤں سے جب بھی فرصت ملتی گرجرانوالہ شہر چلے آتے اور مولانا کے ہاں

قیام کرتے۔ مولانا تمام زندگی اسی شفقت و عنایت سے پیش آتے رہے جو آپ کا معمول تھا۔ پیر حیدر شاہ سلسلہ طریقت میں چورہ شریف کے حضرت پیر غلام حیدر شاہ چورہ ہی نقشبندی المعروف کالی چادر والی سرکار کے مرید اور خلیفہ مجاز تھے مگر آپ کے دل پر سب گہری چھاپ حضرت مولانا محبوب عالم کی تھی۔ یہ ایک نظری امر ہے کہ انسان جس کے پاس سب سے زیادہ وقت گزارتا ہے، اسی سے زیادہ متاثر بھی ہوتا ہے۔ اور مولانا محبوب عالم تو پیر حیدر شاہ کے استاد و محترم بھی تھے اور مرتی و مشفق بھی۔

مولانا سے محبت و عقیدت کا یہ عالم تھا کہ انہوں نے مولانا کی وفات کے بعد بھی آپ کی خانقاہ میں آمد و رفت ترک نہ کی اور جب بھی اپنے استاد کی یاد ستاتی یہاں حاضر ہو جاتے۔ جب اس علاقہ میں اپنے مریدین سے ملاقات مقصود ہوتی تو بھی مولانا محبوب عالم کی خانقاہ ہی میں قیام کرتے۔ اس طرح مولانا کی تربیت کی قربت ان کے لیے وجہ سکون بن جاتی۔ مولانا محبوب عالم کے روحانی و معنوی جانشین مولانا غلام جیلانی بھی سید حیدر شاہ سے اسی محبت سے پیش آتے تھے جو مولانا محبوب عالم کا خاصہ تھی۔ جب کبھی مولانا غلام جیلانی کر تو شریف تشریف لے جاتے تو پیر حیدر شاہ راہوں میں کچھ کچھ جاتے۔ آپ کو یوں محسوس ہوتا جیسے مولانا محبوب عالم بنفس نفیس تشریف لے آئے ہوں۔ آپ بصد اشتیاق مولانا غلام جیلانی کا استقبال کرتے ہوئے فرمایا کرتے کہ :

”میرا مہمان تو آج آیا ہے۔“ اور پھر مولانا کی خدمت اور تعظیم میں کوئی کسر اٹھانہ رکھتے۔ مولانا غلام جیلانی کو بھی پیر حیدر شاہ سے غیر معمولی انس تھا۔ پیر حیدر شاہ کی وفات کے بعد کر تو شریف جاتے تو ان کی اولاد سے ملتے ہوئے فرماتے کہ مجھے تو شاہ صاحب بھی اہلی ملتے ہیں۔ میں شاہ صاحب کا مہمان ہوں، میزبان اپنے مہمان کو خوش آمدید کیوں نہ کہے گا۔“ پیر حیدر شاہ نے کم و بیش پچاسی سال عمر پائی اور ۱۹۲۹ء میں وصال فرمایا۔ آپ کا مزار کر تو شریف میں زیارت گاہ خواص و عوام ہے۔

پیر سید حیدر شاہ بہت بڑے عالم دین، عظیم شیخ طریقت ہونے کے ساتھ پنجابی، اردو اور فارسی کے قادر الکلام شاعر بھی تھے۔ آپ کے کلام کا بیشتر حصہ امتدادِ زمانہ سے تعلق ہو چکا ہے اور جو باقی ہے بوسیدگی اور خشکی کو چھوڑا ہوا ہے۔ پیر صاحب کے کلام میں سے زیادہ حصہ نعت اور مناقبِ اولیاء کا ہے۔ بیشتر مناقب سیدنا علی المرتضیٰ کرم اللہ وجہہ کے ہیں۔ تبرک کے طور پر ایک نعت کے چند اشعار پیش خدمت ہیں:

لقب خدا سے محمد کو لا جواب بلا
کہ یعنی رحمتِ عالم کا جو خطاب بلا
ہوئے وہ مطلعِ انوار کُنْتُ کُنْتُ کُنْتُ کے
حضورِ والا کو سب پر ہے انتخاب ملا
بلا جو مصطفیٰ سے وہ خُذ سے ملتا ہے
یہ من رآنی سے ارشادِ با صواب ملا
غلامِ حیدر و صفدر ہوں اور غلامِ نبی
اب ایک پنجابی نعت سے چند اشعار:

ملاقاتِ حبیبِ سائوں حیدر ہو گئی
جویں حجِ اکبری تیسری دید ہو گئی
واہ واہ حُسنِ جوانی جلوہ ذاتِ حقانی
تک جھک نورانی میں شہید ہو گئی
تیرا اُوچا نا ناں اتے نیس پر چھانواں
تیریاں تکے اداواں میں مرید ہو گئی
جہاں جھاتی پائی اوہ پادن صفائی
چنے نظر چرائی اوہ پدید ہو گئی
تیری خیر من اندی لکھ شکر بجانندی
دماں باہجہ میں بانندی خرید ہو گئی
جس صورت تھی تے محبت رکھی
پیار حیدر کرار مسلماناں نوں درکار
اب چند پنجابی اشعار پیش خدمت ہیں:

کر کے نظر عنایتِ شفقت آمل ڈھولن میرے
تیرے وانگوں نظر نہ آیا ڈھولنیا ملک چو فیرے
حیدر دتے رحمت کر کے رکھو قدماں نیرے
کر کے کرمِ خصوصی اسس تے سد لو اپنے ڈیرے

حسن ضرورت صرف اک مینوں تیری رحمت والی
 تیرے دُر پر جو دی آیا پھیریا نہ اوہ خالی
 ایتھے او تھے دونیں جہانیں تو ایں مسیحا والی
 تیرے لطف کرم و احیدر رہندا انت سوالی
 طالب نون تے طلب کساوی ہر دم پی ستاوی
 دل گھبراوے پیش نہ جاوے، بھراں پیا اکا دے
 آجا ڈھولن میرے دل دی لگی آن بھبھا دے
 حیدر تائیں شفقت کر کے جلوہ آن دکھا دے

حضرت خواجہ محمد کریم اللہ عباسی قادسی رحمۃ اللہ علیہ

آپ کا شمار حضرت مولانا محبوب عالم کے انتہائی نامور اور ممتاز تلامذہ میں ہوتا ہے۔
 ایک عظیم روحانی خانوادے کے چشم و چراغ ہونے کی بنا پر آپ علوم معرفت بدرجہ اتم
 آشنا تھے۔ مولانا محبوب عالم کے حضور زانوئے تلمذ طے کرنا آپ کی صلاحیتوں کے لیے سونے
 پر سہاگہ ثابت ہوا اور آپ علوم شریعت اور علوم معرفت میں یکساں کمال سے فیضیاب ہو کر
 خلق خدا کو صراطِ مستقیم پر گامزن کرنے لگے۔

آپ حضرت خواجہ محمد عبداللہ کے ہما جزا دے اور غوث العصر حضرت خواجہ محمد عمر
 کے پوتے تھے۔ آپ کی ولادت یکم رمضان المبارک ۱۲۹۳ھ کو گوجرانوالہ میں ہوئی۔ آپ
 نے ابتدائی تعلیم اپنے فاندان کے بزرگوں سے حاصل کی اور پھر اعلیٰ دینی تعلیم کے لیے
 حضرت مولانا محبوب عالم کی خدمت میں حاضر ہوئے اور برسوں آپ سے اسباق پڑھ کر
 علوم دینیہ میں کمال حاصل کر لیا۔ آپ کو اپنے والد محترم کی جانب سے تاکید تھی کہ حضرت
 مولانا نور احمد کے مزار اقدس پر زیادہ سے زیادہ حاضری کی کوشش کیا کرو۔ اس لیے

آپ مولانا نور احمد کے مزار کے پاس بیٹھ کر سبق یاد کیا کرتے تھے۔ اس طور آپ کے ذہن کو غیر معمولی کشادگی اور فکر کو زور دہانی سر بندی نصیب ہوئی۔

حضرت خواجہ محمد کریم اللہ صاحب جذب و شوق اور عالم باعمل تھے۔ آپ کی صحبت تشنگانِ علم و آگہی کے لیے سرمایہٴ سعادت تھی۔ صراطِ مستقیم سے بھٹکے ہوئے انسان آپ کی صحبت میں آتے اور سکونِ قلب کی دولت بے بہا لے کر اٹھتے۔ آپ کے مریدین اور ارادتمندوں میں علماء اور دانشور بھی شامل تھے۔ آپ یکتائے روزگار صاحبِ فیضیت اور صوفیِ کامل تھے۔ ایک عرصہ تک بزمِ ہستی میں علم و عمل کی خوشبوٹھالے کے بعد بالآخر ۱۸ شعبان ۱۳۶۱ھ میں اس دارِ فانی سے کوچ کر گئے۔ اور دربارِ عالیہ قادریہ حضرت خواجہ محمد عسر میں اپنی والدہ محترمہ کے قدموں میں جگہ پائی۔ آپ کا مزار زیارت گاہ خواصِ عوام ہے۔ آپ کے عرس مبارک کی تقریب میں دُور دُور سے ارادتمند بصد نیاز حاضر ہوتے ہیں۔

حضرت خواجہ محمد کریم اللہ نے حضرت مولانا محبوب عالم سے جس طور کتابِ فیض کیا، اس کی مثال نہیں ملتی۔ آپ نے علم فقہ، علم الحدیث اور علم تفسیر میں اپنے استادِ محترم کی بکری و نظری رہنمائی کی بدولت ایسا کمال حاصل کیا کہ وقت کے جید علماء آپ کے علمی دلائل سے فیضیاب ہوا کرتے تھے۔ مولانا محبوب عالم کے تلامذہ میں آپ کا نام بطورِ خاص اہمیت کا حامل ہے۔ حضرت مولانا محبوب عالم جیسی یکتائے روزگار ہستی کے لیے یہ امر ایک سعادتِ کم نہ تھا کہ خواجہ کریم اللہ قادری کی تدریسی ذمہ داریاں اٹھانے کی صورت میں انہیں اپنے مُرشدِ اعلیٰ کے خاندان کے ایک جانشین کی علمی تربیت کا موقع میسر آ رہا ہے۔ اسی لیے حضرت قبلہ مولانا محبوب عالم نے اس ہونہار شاگرد کو خصوصی محنت اور توجہ سے پڑھایا اور اپنے علمی کمالات اس طور حضرت خواجہ کریم اللہ تک پہنچا دیے کہ حضرت میاں صاحب تمام زندگی اپنے استاد کی نوازشوں پر فخر کیا کرتے تھے۔

آپ کو اللہ تعالیٰ نے طبع موزوں سے نوازر کھاتا تھا۔ آپ شروع ہی سے سخن فہم اور

سخن شناس تھے۔ آپ نے شاعری کی باقاعدہ ایتدار علوم دینیہ کی تکمیل کے بعد کی آپ کی صونیانہ شاعری متلاشیانِ حق و صداقت کے لیے متابعِ گراں مایہ کی حیثیت رکھتی ہے۔ آپ نے فارسی، اردو اور پنجابی تینوں زبانوں میں شاعری کی ہے۔ آپ کے پنجابی کلام کا ایک انتخاب آپ کی زندگی ہی میں "کلام عاشق کے نام سے شائع ہو چکا ہے۔ آپ پنجابی میں عاشق اور اردو، فارسی میں گرمی تختص کرتے تھے۔ کلام اشاعت کا سن اشاعت ۱۳۲۳ھ ہے۔

آپ کے کلام میں علم و حکمت اور محبتِ الہی کا سمندر موجزن ہے۔ شاعری میں قرآنی آیات اور احادیثِ نبویؐ کو اس خوبی سے سموتے ہیں کہ مفہوم و معانی کو چارچاند لگ جاتے ہیں۔ آپ کی شاعری سرورِ کائنات حضور محمد مصطفیٰ صلی اللہ علیہ وسلم سے لے پناہ محبت اور اولیائے کرام سے والہانہ عقیدت کی آئینہ دار ہے۔ آپ نے شاعری میں شریعت و طریقت اور حقیقت و معرفت کے تمام اسرار و رموز بیان فرمائے ہیں۔

نمونہ کلام کے طور پر پنجابی اشعار ملاحظہ کیجیے :

ثباتی صدق پیار سیتی ہن بھار امانتوں چاہیٹھوں
 آکے مالک ملک دا ہونیکے تے ہن عاجزی دا تنبولا بیٹھوں
 نہ کوئی فیکر سی موت حیات والا ہن فکر تنور نوں تا بیٹھوں
 عاشق نکل دریا توجید و چوں کثرت وچ آزنگ وٹا بیٹھوں

اردو شاعری کے نمونہ کلام کے طور پر آپ کے چند نعتیہ اشعار پیش خدمت ہیں :

آئینہ ذاتِ خدا نورِ جمالِ مصطفیٰ ہے مطلع نور الہدیٰ قدرِ کمالِ مصطفیٰ
 وہ رحمتِ عالمین برحق شفیع المذنبین ہے گفتہ رب العالیٰ قول و مقالِ مصطفیٰ
 وہ شاہد و شہودِ حق محبوبِ او مطلوبِ حق ہے دلبرِ ہر دلربا ابرو ہلالِ مصطفیٰ

یا رسول اللہ صیب کبریا خیر الورے
 لفظ اک تعریف تیری کا ہے لولاک لما
 سید عرب و عجم ہے یا نبی تیرا لقب
 تیرا بصر حق تعالیٰ نے نہیں پیدا کیا
 کون ہے دنیا میں تجھ پر شاہ سوار لاکھا
 خاک تیری راہ کی سڑک ہے میری آنکھ کا
 رحمہ للعالمین ہے نام تیرا اے کریم
 گوشہ چشمِ کرم کیجے ادھر بہر خدا

یا رسول اللہ افشانی ہوں میں حاضر بے نوا
 دور ہوں دربارِ عالی سے پڑا بکس شہا
 سید بیمار اپنے کا مداوا کیجیے
 لاغر و کمزور ہوں اور دُور ہے دار الشفا
 بارگاہِ عالیہ سے دُور ہوں شاہ و جاں
 بیکسی دشت میں ہوں میں مثالِ نقشِ پا
 تمام زندگی آپ کا مسمول رہا کہ درگاہ حضرت داتا شاہ جمال نوری میں باقاعدگی سے حاضر
 ہوتے جب تک حضرت مولانا محبوب عالم حیات رہے، استاذِ ذمی وقار اور شاگردِ سعیدِ نخت
 میں خصوصی موانست اور خلوص و محبت کا رشتہ استوار رہا حضرت مولانا علیہ الرحمۃ کے وصال
 کے بعد بھی آپ نے تازیت اس ایبانی و روحانی تعلق کو قائم رکھا اور روحانی و علمی مصروفیات
 سے جب بھی فرصت تیسر آتی اس خانقاہ میں چلے آتے۔

مولوی غلام قادر زریک

آپ کا تذکرہ "خراج عقیدت" کے باب میں ہو چکا ہے۔ آپ کا شمار حضرت مولانا
 محبوب عالم کے اہم تلامذہ میں ہوتا ہے۔ آپ نے علومِ دینیہ کی تحصیل کے لیے حضرت
 مولانا کی خدمت میں حاضری دی اور پھر زانوں نے تلمذ طے کرتے ہوئے برسوں آپ کی محافل
 سے علم و حکمت کے موتی چنتے رہے۔ آپ نے حضرت مولانا ہی سے درسِ نظامی کی تکمیل کی۔
 مولانا غلام قادر زریک دینی علوم پر دسترس رکھنے کے ساتھ ساتھ شعر و ادب اور خطاطی
 میں بھی کمال رکھتے تھے۔ آپ کا شعری سرمایہ نہایت قابلِ قدر اور پُر مغز ہے۔ مولوی غلام قادر

زیرک نے محمود و ایاز مولانا محبوب عالم کی خاطر ہی تصنیف کیا تھا۔ یہ نسخہ مولوی غلام قادر زیرک کی اعلیٰ خطاطی اور شعری صلاحیتوں کا آئینہ دار ہے جو بصورت کشمیری کاغذ پر خط نسخ میں رقم کردہ یہ نسخہ مولوی صاحب کی اہم یادگار ہے۔

مولوی غلام غوث غلامی

مولوی غلام غوث غلامی اپنے دور کے نامور شاعر، ادیب اور عالم تھے۔ آپ کو بھی حضرت مولانا محبوب عالم سے اکتساب فیض کرنے کا شرف حاصل ہوا ہے۔ آپ میٹر انوالی ضلع سیالکوٹ کے ایک اہم علمی خاندان کے فرد تھے۔ میٹر انوالی سے اٹھ کر گوجرانوالہ آگئے اور ایک سکول میں مدرس ہو گئے۔ آپ فارسی کے نغز گو شاعر تھے۔ ان کے فارسی قصائد اور مراثی انوری و خاقانی کی شاعری کے ہم پلہ نظر آتے ہیں۔

آپ نے فردوسی کے شاہنامہ اور نظامی کے سکندر نامہ کے جواب میں سیالکوٹ کے مشہور راجہ سالیاہن اور امام علی الحق کا جنگ نامہ فارسی میں نظم کیا ہے۔ مختصر سی مثنوی شاہنامہ اور سکندر نامہ کا پورا پورا جواب دیتی ہے۔ جس سے غلام غوث غلامی کی قادر الکلامی اور ندرت فکر کا اندازہ ہوتا ہے۔ غونہ کے طور پر امام علی الحق کے لشکر کو آراستہ کرنے کا منظر دیکھیے:

چو پروانہ آمد براں شمع خلق	ببر کرد جوشن پینداخت دلق
مگر بست بازو بگردے کشاد	ز فولاد تر گے بس بر نہاد
بدستے حسام و بدستے سپر	یکے شیر پیکر در فتنے بس
کہ از دیدنش جان دشمن بکاست	کندے دگر زے گراں مایہ خواست
تو گوئی ہشر بست بالائے کوہ	بہ نشت جیوں سید با شکوہ
بر آراست کار سپاہ بے وزنگ	بہ تیغ و کند و کمان و خدنگ

بگو پال و خنجرِ بخشیتِ دحام ہسپانِ تازی و زریں سنام
 آپ نے شاعری کی جملہ اصناف میں طبع آزمائی کی ہے۔ آپ کی شعری تصانیف کے مطالعہ
 سے بجا طور پر آپ کی مہارتِ فن، بلند ہی فکر اور شکوہ بیان کا اندازہ ہوتا ہے۔ آپ حضرت
 میر غنی شاہ قادری سے بیعت تھے۔

حضرت میاں نبی بخش رحمۃ اللہ علیہ

آپ گھڑ تل گو جبرہ ضلع سیالکوٹ کے رہنے والے تھے۔ صاحبِ فکر انسان تھے۔
 تصوف کے مسائل پر عبور رکھتے تھے۔ ان کی پوری زندگی درویشی و استغنا کی تصویر تھی۔
 آپ حضرت مولانا محبوب عالم کی خدمتِ اقدس میں حاضر ہوئے اور سلسلہ بیعت استوار کر
 لیا۔ اپنی عقیدت و محبت کی بناء پر شیخ کی خصوصی توجہ کے مستحق ٹھہرے اور عارفانہ مراتب
 تیزی سے طے کرتے ہوئے بالآخر خلافت اور اجازتِ بیعت سے سرفراز ہوئے۔
 خلافت عطا ہوئی تو آپ کا حلقہ مریدین پھیلنے لگا۔ آپ میاں نبی بخش بنھ والے کے
 نام سے معروف تھے۔ آپ کے مریدین اور ارادت مند پنجاب کے متعدد شہروں اور
 علاقوں میں پھیلے ہوئے تھے۔

حضرت بابا علی شاہ رحمۃ اللہ علیہ

آپ کا خاندان کئی پشتوں سے حضرت مولانا محبوب عالم کے اسلاف سے بیعت چلا
 آرہا ہے۔ بابا علی شاہ کے والد بزرگوار حضرت بابا روشن شاہ حضرت مولانا نور احمد کے مرید
 اور خلیفہ تھے۔ یہ خاندان مزارِ پاک حضرت مبارک شاہ رحمۃ اللہ علیہ کا سجادہ نشین ہے
 بابا روشن شاہ کی دستار بندی مولانا نور احمد نے فرمائی تھی۔ بابا علی شاہ حضرت مولانا
 محبوب عالم سے بیعت تھے۔

مولانا محبوب عالم آپ سے خاص محبت اور اُنس فرماتے تھے۔ آپ کی خلافت بھی حضرت مولانا محبوب عالم کے لطفِ بیکرانہ کا حصہ تھی۔ بابا روشن شاہ کے وصال کے بعد جب حضرت علی شاہ سجادہ نشین مقرر ہوئے تو ان کی دستار بندی بھی اسلاف کی روایت کے مطابق ان کے پیرو مرشد مولانا محبوب عالم ہی نے فرمائی۔ بابا علی شاہ کو اپنے پیرو مرشد سے غایت درجہ عقیدت تھی اور کوشش کیا کرتے تھے کہ زیادہ سے زیادہ عرصہ مولانا محبوب عالم کی خدمت میں حاضر رہیں۔ خانقاہ عالیہ کی قربت کے باعث آپ کو مولانا محبوب عالم کی خدمت میں حاضری کے بکثرت مواقع عطا ہوئے تھے۔ بابا علی شاہ بعد از وصال احاطہ مزار حضرت مبارک شاہ ہی میں مدفون ہوئے۔

حضرت مولانا نور حسین رحمۃ اللہ علیہ

مولانا نور حسین کوٹلی نواب (گوجرانوالہ) کے ایک علمی گھرانے کی ممتاز شخصیت تھے۔ آبا و اجداد کا پیشہ زمینداری تھا۔ ان کے اسلاف نے زمینداری کے ساتھ ساتھ علومِ دینیہ کی تحصیل اور پھر علومِ دین کو عوام الناس تک پہنچانے کا کام بھی جاری رکھا۔ آپ کے والد محترم علاء الدین کی انتہائی محترم سماجی اور معاشرتی شخصیت حضرت مولانا بدر الدین تھے۔ مولانا بدر الدین علیہ الرحمۃ کا نام علمی اور تہذیبی حلقوں میں نہایت عزت و احترام سے لیا جاتا تھا۔ آپ کے متعلق مشہور ہے کہ آپ سے عوام الناس کے علاوہ جنات بھی تحصیلِ علم کیا کرتے تھے۔ ایک طویل عرصہ تک کوٹلی نواب کو کوٹلی مولانا بدر الدین کے نام سے پکارا جاتا رہا۔


مولانا نور حسین علیہ الرحمۃ قریباً ۱۸۳۰ء میں پیدا ہوئے۔ آپ کی حضرت مولانا محبوب عالم سے گہری قرابتداری تھی۔ پُرانے تذکروں اور بزرگوں کی زبانی معلوم ہوتا ہے کہ دونوں بزرگ ایک دوسرے کی شادی بیاہ اور اعراض کی تقاریب میں شریک ہوا کرتے تھے۔ مولانا نور حسین کی قریبی رشتہ داری ماڑی کلاں (ضلع شیخوپورہ) کے معروف قریشی ہاشمی خاندان سے تھی جو

کہ حضرت مولانا محبوب عالم کا سسرال تھا۔

مولانا نور حسین مولانا محبوب عالم سے از حد محبت فرماتے اور جب بھی موقع ملتا آپ کے ہاں تشریف لے آتے۔ قرابتداری میں کبھی کبھی مناقشت جنم لے لیتی ہے مگر مولانا نور حسین نے زندگی بھر اس خاندانِ طریقت کے شیخِ کامل مولانا محبوب عالم سے اپنے تعلقات کا سلسلہ منقطع ہونے نہ دیا اور مولانا محبوب عالم اور آپ کے خاندان سے وہ محبت جو انہیں ورثہ میں ملی تھی اُسے عمر بھر نباہے رکھا۔ آپ پر تاثیر و اعظا اور خوش گلر، خوبصورت اور بلند سیرت انسان تھے۔ عوام و خواص میں ہر دلعزیز تھے۔ بزرگوں کا کہنا ہے کہ ان بزرگوں کی جب بھی ملاقات ہوتی نہایت تپاک اور روحانی محبت آمیز ماحول میں ہوتی۔ آپ مولانا محبوب عالم کا حد درجہ احترام کرتے۔ جس محفل میں مولانا محبوب عالم تشریف فرما ہوتے وہاں آپ مولانا کے مقام کو اپنے بیان سے بلند تر اور وقیع تر کرنے کی کوشش کرتے۔

مولانا نور حسین کے صاحبزادے مولانا محمد علی (مصنف کے والد) علاقہ کی ممتاز دینی اور سماجی شخصیت ہیں۔ آپ کو تحریکِ پاکستان کے بے لوث کارکن ہونے کا شرف بھی حاصل ہے۔ آپ نے اس وقت علاقہ کار میں مسلم لیگ اور قائدِ اعظم کے پیغام کو عام کیا جب پنجاب کے بڑے یونینسٹ زمیندار گھرانوں کے سیاسی تسلط کی بنا پر پاکستان کا نام لینا جرم تھا۔ مولانا محمد علی کے دبستانِ علم سے مدتوں ایک زمانہ فیضیاب ہوتا رہا۔ دُعا ہے کہ رحمتِ ایزدی آپ کے فیوض و برکات کی شمع فروزاں رکھے۔ اور آپ کی اولاد اپنے اسلاف کے دینی اور نظریاتی نصب العین کو کبھی بھی ٹٹا ہوں سے اوجھل نہ ہونے دے۔





محرم اسرارِ حقانی
حضرت قیدہ

مولوی غلام جیلانی
رَحْمَةُ اللهِ عَلَيْهِ

جہانِ معرفت میں ففتہ کی پہچان جیلانیؒ
 غلامِ سرورِ دین، صاحبِ ایمان جیلانیؒ
 مئے حُبِّ خُدا سے کر دیا سرشار بندوں کو
 دلِ پُر درد کا ہر حال میں دربان جیلانیؒ
 فیوضِ سرمدی سے بھر دیا دامنِ زمانے کا
 دلوں کی سلطنت کے بالیقین سلطان جیلانیؒ
 انہی کا ذکر اب بھی ہے سہارا قلبِ خستہ کا
 کتابِ معرفت کا اک حسین عنوان جیلانیؒ
 خُدا کی رحمتیں نازل ہوں ہر دم ان کے مرقد پر
 زمانے بھر میں تھے اک بے مثال انسان جیلانیؒ
 (محمد اکرم رضا)





قدرت، کو جب کسی قوم یا علاقہ کی رہنمائی مقصود ہوتی ہے تو وہاں یکے بعد دیگرے ایسے بلند فکر نفوس پیدا کرتی ہے جو اپنی خدا داد صلاحیتوں کی بدولت اس علاقہ کی روحانی و فکری رہنمائی کا فریضہ انجام دیتے ہیں۔ خانقاہ و آقا شاہ جمال نوری اس لحاظ سے خوش بخت رہی ہے کہ اسے متواتر ایسے اصحاب علم و عرفان نصیب ہوئے جو اپنے اسلاف کے مقدس نصب العین کو آگے بڑھانے کا اہتمام کرتے رہے۔ اس خانقاہ کے مشائخ و صوفیائے علوم دین کی اشاعت اور شمعِ رحمت کی روشنی پھیلانے کے سلسلہ میں جو مساعی انجام دی ہیں ان سے مستقبل کا مورخ کبھی بھی پیو تہی نہیں کر سکے گا۔

حضرت مولانا مولوی غلام جیلانی رحمۃ اللہ علیہ اپنے اسلاف کی روحانی عظمتوں کے امین اور اپنے آباؤ اجداد کی مسندِ عرفان کے صحیح معنوں میں وارث تھے۔ اپنے اپنے اسلاف کی عظیم مسند پر فائز ہو کر زندگی بھر اسی سیرت اور کردار کو اپنے رکھا جو آپ کے بزرگوں کا معمولِ زندگی تھا۔ آپ نے زندگی بھر سادگی و استغناء — درویشی و بے ربائی اور فقرِ غیور کو اپنا اعزاز بنائے رکھا، کیونکہ یہی وہ دولتِ بے بہا تھی جو آپ کے جدِ اعلیٰ نے آپ کو اپنی مسند پر بٹھاتے ہوئے تفویض کی تھی اور آپ نے قناعت اور توکل علی اللہ کا وہ نمونہ پیش کیا کہ آپ کو دیکھنے والے اسلاف کی روایات کا تذکرہ کرنے لگتے۔

ولادت

آپ ۱۲۹ھ مطابق ۱۸۷۳ء پیدا ہوئے۔ والد محترم کا نام مولانا محمد عبداللہ اور دادا کا نام مولانا حسام الدین تھا جو شمس العلماء حضرت مولانا محبوب عالم کے برادر بزرگ تھے۔ آپ کی والدہ ماجدہ کا نام حسین بی بی تھا۔

انتخاب

حضرت مولانا محبوب عالم کی اپنی اولاد نہیں تھی۔ آپ اپنے بھائیوں کی اولاد سے اپنی اولاد کی طرح پیار کرتے تھے۔ حضرت مولانا محبوب عالم کی زندگی کا آخری دور آپنچا تو آپ کو خیال آیا کہ اس خانقاہ قادریہ کا آئندہ جانشین کون ہوگا؟ آپ کی آرزو تھی کہ خانقاہ کا جانشین ایسا شخص ہو جو حُبِ دُنیا سے تعلق نہ رکھے اور دُنیاوی امور سے کنارہ کش ہو کر اپنی پوری پوری توجہ اس خانقاہ کو دے تاکہ خانقاہ کا وہ رُوحانی وقار مجروح نہ ہونے پائے جو صدیوں سے قائم ہے۔ جانشین کی تلاش میں مولانا محبوب عالم نے اپنے خاندان میں چاروں طرف نگاہیں دوڑائیں اور ایسی صاحبِ کردار شخصیت کو ڈھونڈنے لگے جو نہ صرف ان کے معیار پر پوری اتر سکے بلکہ اس خانقاہ عالیہ کی روایات کو سر بلند رکھ سکے۔ کیونکہ مولانا بجا طور پر سمجھتے تھے کہ حضرت داتا شاہ جمال نوری کے پاکیزہ دور میں قائم ہونے والا یہ گلشنِ علم و عمل ایک ایسے باغبان کا متقاضی ہے جو ہر قسم کے گرم و سرد سے بے نیاز ہو کر فقط رضائے الہی کے حصول کی خاطر اپنی زندگی کا ایک ایک لمحہ وقت کر دے۔

مولانا محبوب عالم اپنے برادر زادہ مولانا محمد عبداللہ سے بہت زیادہ شفقت فرمایا کرتے تھے۔ جب مولانا محمد عبداللہ کے ہاں پہلے بیٹے کی ولادت ہوئی تو مولانا محبوب عالم کے ارشاد پر ہی اس نو مولود کا نام غلام جیلانی رکھا گیا۔ غلام جیلانی

کی پیدائش پر بھتیجے کو مبارکباد دیتے ہوئے مولانا محبوب عالم نے ارشاد فرمایا کہ :

” غلام جیلانی میرا جانشین اور میری روحانی امانت کا امین ہوگا۔ آج سے یہ میرا خصوصی فرزند ہے۔“

مولانا محمد عبد اللہ نے اپنے ولی چچا کا ارشاد سنا تو بصد عقیدت عرض کیا :

” عم محترم ! یہ تو مولود ہی کیا ہم سب آپ کے غلام ہیں، یہ بچہ آپ کی امانت ہے، آپ جو کچھ ارشاد فرمائیں گے اس کی تعمیل ہوتی رہے گی۔“

مولانا محمد عبد اللہ کے ان الفاظ کی تائید ان کی اہلیہ محترمہ حسین بی بی نے بھی کی۔

باوجودیکہ ماں کو باپ کی نسبت بچہ زیادہ عزیز ہوتا ہے، انہوں نے بھی مولانا کے حکم کی تعمیل میں سر جھکا لیا اور احرام سے عرض کیا :

” حضور ہمارے لیے یہ اعزاز کیا کم ہے کہ آپ نے ہمارے بچے پر اس قدر کرم فرمایا اور اسے یہ نوید بخشی کہ یہ آنے والے دور میں آپ کا جانشین ہوگا۔“

میاں بیوی دونوں کے جذبات کسن کر مولانا از حد مسرور ہوئے اور بچے کے

مستقبل اور والدین کے لیے خصوصی دعا فرمائی۔

ماں کے سایہ شفقت سے محرومی

غلام جیلانی ابھی تین یا چار برس کے تھے کہ والدہ محترمہ کا سایہ سر سے اٹھ گیا۔ والدہ کی شفقت کے سائے سے محرومی اس کسین بچے کے لیے بہت بڑا صدمہ تھی۔ تمام خاندان کی رہائش کھیالی میں تھی جب سے مولانا نے آپ کو اپنے جانشین کے طور پر نامزد کیا تھا۔ آپ کی تعلیم و تربیت کی طرف خاص توجہ دینی شروع کر دی تھی۔ ابھی آپ کی والدہ حیات ہی تھیں تو مولانا محبوب عالم ننھے غلام جیلانی کو خانقاہ پر

مُلو لیتے اور لے پوری پوری شفقت اور دعاؤں سے نوازتے۔ شام ہوتی، تو واپس کھیالی بچے کو والدہ کے پاس بھجوا دیتے۔ جب غلام جیلانی کی والدہ ماجدہ نے وفات پائی تو مولانا محبوب عالم نے فرمایا کہ:

”آج سے غلام جیلانی خانقاہ ہی میں رہا کرے گا۔“

مولانا محبوب عالم کا یہ فیصلہ نہایت صائب اور درست تھا، کیونکہ اس طور آپ سُن غلام جیلانی پر پہلے کی نسبت کہیں زیادہ توجہ دے سکتے تھے۔ مولانا محبوب عالم کا یہ فیصلہ اس لحاظ سے بھی بر محل تھا کہ غلام جیلانی کے والد مولانا محمد عبداللہ نے اپنی اہلیہ کی وفات کے بعد دوسری شادی کر لی تھی۔ اب غلام جیلانی کو اپنے گھر میں ماں جیسی شفقت کسی صورت بھی نصیب نہیں ہو سکتی تھی، اس لیے مولانا محبوب عالم نے یہی مناسب خیال فرمایا کہ اس بچے کو گھر سے نکال کر خانقاہ کی روحانی فضا سے مانوس کر دیا جائے۔

غلام جیلانی کے نانا جان اور نانی جان نے جو کہ اپنی جواں مرگ بیٹی کی وفات پر نڈھال تھے، مولانا محبوب عالم کے اس فیصلے کو نہایت پسندیدگی کی نظروں سے دیکھا، البتہ اتنی گزارش کی کہ: غلام جیلانی تمام دن خانقاہ میں رہے گا۔ مگر اتنی اجازت حجت فرمائیے کہ یہ صبح اور شام کا کھانا ہمارے ہاں سے کھائے اور رات کو ہمارے ہاں ہی سو رہے۔ ہم صبح کو اسے خانقاہ میں چھوڑ جایا کریں گے۔“

نخال والوں کو نواسے سے جو محبت اور قلبی لگاؤ ہوتا ہے، وہ ایک فطری امر ہے اور پھر یتیم نواسے سے تو ویسے بھی لگاؤ بڑھ جاتا ہے۔ غلام جیلانی اپنے نانائے کی آنکھوں کا تار تار دیکھ کر یہ ان کی مرحومہ بیٹی کی یادگار تھے۔ مولانا محبوب عالم نے یہ سوچ کر کہ نخال کی شدت ننھے غلام جیلانی کی سایہ مادر سے محرومی کا ازالہ کرے گی اور اس طور بہتر تربیت میں مدد ملے گی، اجازت دے دی۔ چنانچہ غلام جیلانی دن بھر خانقاہ میں رہتے اور رات ہوتی تو اپنے نانائے کے گھر شب ببری اور طعام کے لیے چلے جاتے۔

مولانا محبوب عالم کی اہلیہ محترمہ بھی غلام جیلانی سے بہت پیار اور شفقت فرماتی تھیں۔ اس لیے آپ کا جب جی چاہتا غلام جیلانی کو اپنے پاس بلا بھیجتیں۔ آہستہ آہستہ یہ زندگی غلام جیلانی کا معمول بنتی گئی اور بیٹی کا زخم مندمل تو نہ ہوا مگر حضرت مولانا محبوب عالم اور نانانی کی شفقت کے سائے میں ان کی تعلیم و تربیت کا آغاز ہوا۔

تعلیم و تربیت

مولانا غلام جیلانی نے ابتدائی تعلیم اسکول سے حاصل کی اور پھر حضرت مولانا محبوب عالم کے زیر نگرانی خانقاہ میں ہی دینی تعلیم حاصل کرنے لگے تعلیم کے حصول کے ساتھ آپ اس خانقاہ میں درویشوں کی خدمت، طلبہ کی مدارات اور مہمانوں کی تواضع کے سلسلہ میں بھی پورا پورا ہاتھ بٹاتے۔ جوں جوں آپ بڑے ہوتے گئے، آپ پر وہ داروں کا بوجھ بڑھتا گیا۔ مولانا محبوب عالم کی شفقت اور دینی و روحانی رہنمائی آپ کے لیے مشعل ہدایت کی حیثیت رکھتی تھی جس کی روشنی میں آپ جادہ علم و عرفان پر گامزن ہو چکے تھے۔

آپ اپنے جدِ امجد مولانا محبوب عالم ہی سے بیعت تھے اور آپ ہی کے زیر نگرانی منازل سلوک و درویشی طے کرتے رہے۔ آپ کی طبیعت میں بچپن ہی سے استغنا و درویشی تھی، بچپن ہی میں ماں کے سائے سے محرومی اور پھر خانقاہ کے سادہ و درویشانہ ماحول نے آپ کی طبیعت پر گہرے نقوش چھوڑے اور آپ علم و انکساری کی صفاتِ دل میں سمو کر اپنی تربیت کے مراحل طے کرنے لگے۔

آپ نے مولانا محبوب عالم کے علمی مقام و مرتبہ اور روحانی سر بلندیوں کے زیر سایہ پرورش پائی تھی، اس لیے آپ نے تمام ترا حرام اور عقیدت کے ساتھ ان تمام رذائے اور خانقاہی رسوم کو جاری رکھا جو اسلاف کے وقتوں سے چلی آ رہی تھیں، اور مولانا

محبوب عالم کی ہر دلعزیز اور جامع الخصال شخصیت نے جنہیں نیا حسن اور دلپذیری عطا کر دی تھی۔ مولانا غلام جیلانی اپنی روحانی تربیت کے مراحل میں اپنے جد امجد مولانا محبوب عالم کے معیار پر پورے اترے اور ثابت کر دیا کہ اس خانقاہ کی جانشینی کے لیے ان کا انتخاب برحق تھا۔

مذنبینی

حضرت مولانا محبوب عالم کی وفات کے بعد خانقاہ کی جملہ ذمہ داریاں مکمل طور پر آپ کے کندھوں پر آ پڑیں۔ اگرچہ آپ مولانا علیہ الرحمۃ کی زندگی ہی میں خانقاہ کے بہت سے معاملات میں مولانا کے حسب الحکم توجہ دیا کرتے تھے مگر مولانا کے وصال کے بعد تو آپ کو جملہ امور سے بحسن و خوبی عہدہ برآ ہونا تھا۔ درویشوں کی تواضع، مریدوں کی طمانیت قلب، مہمانوں کے قیام و طعام سمیت بہت سے مسائل اب ہمہ تن آپ ہی کی خاص توجہ کے متقاضی تھے۔ آپ نے ان معاملات پر توجہ دینی شروع کی تو آپ کو احساس ہوا کہ یہاں کا سب سے بڑا مسئلہ ہی یہی ہے کہ اس خانقاہ کی صونیا نہ معیار اور مزاج کو قائم رکھا جائے جو داتا شاہ جمال نوری سے مولانا محبوب عالم تک قائم ہو چکا ہے۔ اس مزاج کو قائم رکھنے کے لیے غیر معمولی سادگی و بے ربائی۔ درویشی و استغناء، علم و برباری اور زہد و توکل کی ضرورت تھی جو اسلاف کے وقتوں سے چلا آ رہا تھا۔ اور پھر وقت نے ثابت کر دیا کہ مولانا غلام جیلانی ان صفات پر پورے اترے، اور انہوں نے زندگی بھر خانقاہ کے وقار اور یہاں کے مشائخ کے مقام کو کسی صورت بھی فروتر نہ ہونے دیا۔

مولانا محبوب عالم آپ کے استاد اور دادا ہی نہیں تھے بلکہ روحانی مرشد بھی تھے۔ جب تک مولانا محبوب عالم حیات رہے، آپ نے ان کی ہر ممکن خدمت

بجالانے کی کوشش کی۔ اور مولانا کے احکام کو ہمیشہ عبادت کا درجہ دیتے ہوئے قبول کیا۔ مولانا محبوب عالم کی اہلیہ محترمہ کہ جنہیں آپ اماں جی کہتے تھے آپ پر نہایت مہربان تھیں اور شفقت و عنایت سے پیش آیا کرتی تھیں۔ آپ اس بزرگ و محترم خاتون کا اس درجہ احترام کرتے اور ان سے اس درجہ عقیدت و عجز سے پیش آتے کہ بیان سے باہر ہے۔ مولانا محبوب عالم کی اہلیہ نے اپنے نامور شوہر کی وفات کے بعد ہمیشہ مولانا غلام جیلانی کی رائے کو فوقیت دی اور خانقاہ کے نظام کو کامیابی سے چلانے اور ارادتمندوں کی تواضع اور مسافروں کی میزبانی کے لیے ہمیشہ آپ کے تعاون فرمایا۔ اماں جی مولانا محبوب عالم کی وفات کے بعد کافی عرصہ زندہ رہیں۔ مولانا غلام جیلانی نے اماں جی کے حضور احترام و عقیدت میں لحظہ بھر کمی نہ آنے دی، بلکہ ہمیشہ سر جھکا کر عاجزی و انکساری سے بات کرتے۔ اماں جی ان کے حُسن سلوک پر از حد خوش ہوئیں اور آپ کو ہمیشہ دعاؤں اور بہترین تمنائوں سے نوازا کرتیں۔

مولانا محبوب عالم کی وفات کے بعد آپ کی اہلیہ محترمہ (اماں جی) جائیداد کی تقسیم کے لحاظ سے خانقاہ کے نصف حصے کی قانونی طور پر وارث اور مالک تھیں۔ ان کی مولانا غلام جیلانی سے شفقت و محبت کا اندازہ اس امر سے ہوتا ہے کہ جب ان کے انتقال کا وقت آیا تو تحصیلدار بذاتِ خود خانقاہ میں پہنچا اور وارثوں میں جائیداد کی تقسیم کے لیے فریقین کو بلا یا تو اماں جی نے فرمایا:

”میں اپنے حصے کا وارث غلام جیلانی کو قرار دیتی ہوں، کیونکہ یہ از روئے اصول معرفت میرے محترم خاوند کا جانشین اور اس خانقاہ کا سجادہ نشین ہے۔“

اماں جی کی اس تائید و توثیق اور بھرپور اعتماد کی بدولت مولانا غلام جیلانی کی اماں جی سے عقیدت اور زیادہ بڑھ گئی۔ اور مولانا کی راہ میں روٹے اٹکانے والوں کو بھی مایوسی و ناکامی کا سامنا کرنا پڑا۔

شادی

مولانا غلام جیلانی کی شادی شہر کی ممتاز مذہبی شخصیت مولانا علاؤ الدین کی صاحبزادی سے ہوئی۔ آپ کی اہلیہ محترمہ کا نام مریم بی بی تھا، جو نہایت زیرک، معاملہ فہم، سلیقہ مند اور وفا شعار خاتون تھیں۔ مذہبی شعائر پر سختی سے کاربند تھیں اور مسائل ضروریہ کا علم رکھتی تھیں۔ مولانا غلام جیلانی کی ازدواجی زندگی مطمئن و سرشار تھی، لیکن فرشتہ اجل کو یہ رفاقت پسند نہ آئی اور مولانا کی رفیقہ حیات فقط ایک سال کی ازدواجی زندگی گزار کر آپ سے ہمیشہ ہمیشہ کے لیے جدا ہو گئیں۔

شادی کے ایک سال کے بعد مولانا کے ہاں بچگی کی ولادت ہوئی۔ مگر اسی دوران میں آپ کی رفیقہ حیات کو شدید بیماری نے آیا۔ یہی بیماری جان لیوا ثابت ہوئی۔ معصوم بچی بھی جانبر نہ ہو سکی اور وہ بھی زندگی کے چند لمحے گزارنے کے بعد ننھی سی قبر میں پیوندِ خاک ہو گئی۔

بھول تو دو چار دن کھل کر بہا رہا جانفرا دکھلا گئے
حسرت ان غنچوں پہ ہے جو بن رکھے مر جھا گئے

اگرچہ مولانا غلام جیلانی کی ازدواجی زندگی نہایت مختصر رہی اور آپ کی اہلیہ نے فقط ایک سال ہی آپ کی رفاقت میں بسر کیا مگر اس ایک سال کی رفاقت کی

لے مولانا علاؤ الدین گوجرانوالہ کے نامور عالم دین تھے۔ آپ کے تلامذہ میں کئی معروف علماء شامل ہیں۔ آپ جامعہ محمدیہ چوک نیائیں کے بانی تھے۔ آپ نے اس وقت گوجرانوالہ میں علم و حکمت کے چراغ روشن کیے جب یہاں اسلامی علوم و فنون کی روشنی کی اشد ضرورت تھی۔ آپ کی وفات کے بعد آپ کی اولاد جامعہ محمدیہ کا نظم و نسق سنبھال نہ سکی اور یہ مسجد انجمن اہل حدیث کی تولیت میں چلی گئی۔ مولانا علاؤ الدین حضرت مولانا محبوب عالم سے دوستانہ اور مخلصانہ تعلقات رکھتے تھے۔ یہی تعلقات ان کی صاحبزادی سے مولانا غلام جیلانی کی شادی کی بنا ثابت ہوئے۔

دلاویز اور پُر بہا ریادیں یوں مولانا کا سرمایہ حیات بن گئیں کہ مولانا نے پھر تادم زینت دوسری شادی نہ کی۔ اہلیہ کے ناگہانی انتقال کا آپ نے بہت زیادہ اثر لیا، اور طبعی و فطری تقاضوں کے تحت غمزدہ و افسردہ رہے۔ مگر قلبی زندگی معمول پر آگئی۔ خانقاہ کے معاملات، ارادتمندوں کے ہجوم اور عارفانہ ذمہ داریوں نے آپ کو نہایت مصروف کر دیا۔ آپ نے ان ذمہ داریوں کے ہجوم میں بھی زندگی بھر اپنی اہلیہ کو فراموش نہ کیا اور ہمیشہ ان کے خصائل و عادات اور محاسن کا تذکرہ فرماتے ہوئے ان کے لیے دعائے خیر فرماتے رہے۔ زندگی میں بہنوں اور بھائیوں کی طرف سے جب بھی دوسری شادی کا تقاضا ہوتا تو یہ کہتے ہوئے ٹھال جایا کرتے کہ:

”خانقاہ میں آنے والے تمام ارادت مند اور احباب میرے عزیز اور میری زندگی کے ساتھی ہیں۔ یہ میرے بیٹے بھی ہیں اور بھائی بھی۔ ان کی خدمت و تواضع اور ان کی ضروریات پورا کرنے کے بعد میرے پاس اتنا وقت کہاں بچتا ہے کہ میں دوسری شادی کے بارے سوچ بھی سکوں۔“

اور واقعی مولانا نے زائرین، مریدین اور عقیدت مندوں پر اس قدر توجہ دی کہ کسی اور طرف دھیان دینا ممکن ہی نہ رہا۔

خدمتِ روشناس

مولانا غلام جیلانیؒ کے زمانہ حیات میں خانقاہ قادریہ کے دروازے ارادت مند حاجت مندوں اور اصحاب علم و فکر کے لیے ہمیشہ کھلے رہتے تھے۔ آپ زائرین سے ہمیشہ کشادہ دلی، وسیع النظری، عالی ظرفی سے ملتے، ان کے معاملات سنتے، ان کے مسائل پر غور کرتے، ان کی مشکلات کو سمجھتے اور روحانی، مادی مشکلات کے نازکے لیے ہر ممکن تعاون

اور امداد سے نوازتے۔ آپ کی حتی الامکان یہ کوشش ہو کرتی تھی کہ اس خانقاہ میں آنے والا خالی ہاتھ جانے نہ پائے بلکہ گوہر مراد لے کر جائے۔

اس خانقاہ میں حاضری دینے والوں میں بیشتر اصحاب تو وہ ہوتے تھے جو فاتح خوانی کے لیے آتے اور پھر مولانا کی خدمت میں حاضر ہو کر اپنا مقصود مدعا بیان کرتے اور آپ کی شفقت و عنایات کے حقدار بن کر واپس لوٹ جاتے۔ ان تمام حاضری دینے والوں کو حسب طلب عطا ہوتا تھا۔ آنے والوں میں ایسے حضرات بھی ہوتے جو رات گزارنے کے لیے یہاں ٹھہر جاتے اور پھر درویشوں کا ایسا حلقہ بھی موجود تھا جو یہاں مستقل قیام پذیر رہتا تھا۔ ان مستقل اور عارضی قیام کرنے والے درویشوں کی تواضع اور خدمت کے لیے آپ حتی المقدور کوئی دقیقہ فر و گزاشت نہ کرتے۔ خانقاہ کے وسائل اگرچہ اتنے زیادہ نہیں تھے مگر اس درویش کامل کا دل ان وسائل کی نسبت کہیں زیادہ کشادہ تھا، اس لیے حاضری دینے والا ہر شخص مطمئن اور تشاد تھا درویشوں اور زائرین کی خدمت بجالانا مولانا اپنا عہد از تصور کرتے تھے۔ بہت سے امور

اپنے ہاتھ سے انجام دیتے اور اس معاملے میں راحت اور سکون محسوس کرتے۔ خانقاہ میں آنے والوں کو خوش آمدید کہتے اور انہیں اپنا مہمان تصور کرتے ہوئے ان کی تواضع و مدارات میں کوئی کمی واقع نہ ہونے دیتے۔ آپ کو ان مہمانوں کی خاطر اور رضا جوئی اس قدر محبوب تھی کہ تمام انتظامات کی خود نگرانی فرماتے۔ مہمانوں کی تواضع کے لیے رات رات بھر جاگتے اور دیکھتے کہ کسی مہمان کی خدمت میں کوئی کمی تو نہیں رہ گئی یا کسی کو کوئی تکلیف تو لاحق نہیں ہے۔

آپ رات کا کھانا اس وقت کھاتے جب تمام درویش کھانا کھا چکے اور یہ اطمینان ہو جاتا کہ کوئی مہمان بھوکا نہیں ہے۔ بعض اوقات رات کو کوئی مہمان نہ ہوتا تو آپ رات کا کھانا بہت دیر کر دیتے کہ کوئی مہمان شریکِ طعام ہو جائے۔ آپ مہمانوں اور درویشوں کی آمد کو اللہ کی رحمت اور اپنی خدمت کو عین سعادت تصور کرتے تھے۔ گرمی کے موسم میں اور خاص طور پر برسات کے دنوں میں چاروں طرف مچھروں کی فراوانی ہوتی تھی۔ اب تو

خانقاہ کے چاروں طرف آبادی ملیوں تک پھیل گئی ہے۔ اس دور میں دُور دُور تک کھیت ہوتے تھے اس لیے مچھروں اور مکھیوں کی بتات ہو جاتی۔ آپ رات کو مورچھل اٹھا کر ایک ایک درویش کی چارپائی کے پاس جاتے اور مچھراڑایا کرتے۔ درویش آپ کو یہ خدمت بجالاتے دیکھتے تو از حد تادم و شرمسار ہوتے اور عرض کرتے:

” حضور خدا را یہ تکلیف نہ اٹھائیے“

آپ یہ فرماتے ہوئے اپنا معمول جاری رکھتے کہ ”تمہاری خدمت بجالانا میرے لیے کارِ ثواب ہے۔ مجھے اس ثواب کے حصول سے کیوں محروم کرتے ہو۔“

درویش صفت شاعر بابائے پنجابی ڈاکٹر فقیر محمد فقیر مرحوم آپ سے غیر معمولی محبت و عقیدت رکھتے تھے اور زندگی بھر آپ کی خدمت میں حاضری کو اپنا معمول بناتے رکھا وہ بیان کرتے ہیں:

جب بھی حاضر ہوتا مولانا عنایات سے مستفیض ہوتے بغیر واپس نہ آنے دیتے۔ چونکہ میری حاضری روزانہ کا معمول ہوتی تھی، اس لیے بعض اوقات تادم ہوتا کہ خدمت کرنے کو حاضر ہوتا ہوں مگر خدمت کروا کر لوٹتا ہوں۔ پھر میں نے یہ معمول بنایا کہ رات بارہ بجے کے قریب حاضر ہوتا کہ آپ آرام فرما رہے ہوں گے اور خدام بھی سوچکے ہوں گے لہذا اس مرتبہ ندامت سے بچ جاؤں گا، مگر میں رات کو جب بھی حاضر ہوا حضرت مولانا کو محو انتظار پایا۔ مجھے دیکھتے ہوئے فوراً میری مدارات کا حکم جاری فرما دیتے اور خود بھی پیش پیش رہتے۔ اس پر میں نے سوچا کہ جب رات گئے حاضری پر بھی عنایات اسی شدت سے جاری ہیں تو پھر میں تکلف کیوں کروں، چنانچہ پھر میں بلا تکلف حاضر ہوتا اور آپ کی عنایات کے سرِ شپہ سے سیراب ہوتا۔

مولانا غلام جیلانی ڈاکٹر فقیر محمد فقیر سے بہت زیادہ لطف و کرم سے پیش آتے مگر آپ کا یہ انداز صرف ڈاکٹر صاحب ہی کے لیے مخصوص نہیں تھا، بلکہ وہاں تو ابرِ عنایات برس رہا تھا کہ جو آیا فیضیاب ہوتا تھا۔ مولانا ہر ایک سے محبت و خلوص سے پیش آتے تھے اور آپ کی خدمت میں حاضری دینے والا ہر شخص ہی سمجھتا تھا کہ مولانا سب سے زیادہ مجھ پر ہی مہربان ہیں

اور سب سے زیادہ میں ہی ان کی عنایات کا حقدار ہوں۔

مولانا کے عہد حیات میں خانقاہ قادریہ کی حیثیت محبت سرا کی ہوتی تھی کہ جہاں بھی آپ کی محبت کی گھنیری چھاؤں تلے امن و سکون کی نیند سویا کرتے تھے شب و روز میلے کا سماں رہتا تھا۔ رونق ہی رونق ہوتی تھی، صبح کو رونق، شام کو رونق، رات کو رونق۔ آنے والے آرہے ہوتے، جانے والے جارہے ہوتے۔ اہل نظر کا اتنا بندھا رہتا۔ خانقاہ میں لسی، شربت اور چائے بھی ملتی۔ کھانا بھی عطا ہوتا۔ بعض اوقات درویشوں کا ہجوم اس قدر بڑھ جاتا کہ رات کو خانقاہ کے سامنے بھی چار پائیاں بچھ جاتیں مولانا ایک ایک کے پاس جاتے، اس کی ضروریات پوچھتے اور حسبِ تمنا عطا کرتے۔ جب سب کھانا کھا چکے تو مولانا کے چہرے پر اطمینان و سکون کی جھلک ہو یہاں ہوجاتی اور کمال استغنا کسی خادم سے فرماتے: ”بھئی! دو لقمے مجھے بھی لا دینا۔“

اکثر اوقات یہ سعادت محترم عاشق حسین جیلانی کو نصیب ہوتی۔ یہاں اپنے پرانے یار و اغیار، آشنا و غیر آشنا کی قید نہ تھی۔ خانقاہ کا ماحول سب کے لیے الطافِ بے کراں کا سرمایہ مہیا کرتا تھا۔ مہانوں کی ضروریات اور ان کی خواہشات کا احترام آپ کو اس درجہ ملحوظ ہوتا تھا کہ ان کے منہ سے جو کچھ نکل جاتا اسے پورا فرماتے بعض آنے والے کسی ایسی چیز کی فرمائش کر دیتے جو آسانی سے دستیاب نہ ہو سکتی تھی۔ آپ فوراً اس کے حصول کے لیے سرگرم ہوجاتے حتیٰ کہ مطلوبہ چیز مل جاتی تو آپ بڑے شوق سے وہ چیز مہمان کی خدمت میں پیش کر دیتے۔ مہانوں کے لیے وقت کی قید نہ تھی۔ ایسا بھی ہوتا کہ نصف رات کا وقت ہے کہ کوئی درویش کسی چیز کی فرمائش کر بیٹھا ہے، آپ بلا تاخیر خدام کو حکم کی تعمیل کے لیے روانہ کر دیتے اور اس وقت تک سکون سے نہ بیٹھتے جب تک طالب کی مراد پوری نہ ہوجاتی۔

شیخ ملنگ کا قیام

خانقاہ میں حاضری دینے اور مولانا غلام جیلانی کی عنایات سے بہرہ ور ہونے والوں

میں صرف فرزانے اور خردمند ہی شامل نہیں تھے بلکہ یہاں تو دیوانوں اور ہوش و خرد سے بیگانوں کو بھی تو ازا جاتا تھا۔ یہ دیوانے بھی غضب کے ہوتے تھے۔ دنیاوی علاقے سے رشتہ توڑ دیتے، طاہر داری اور ریاکاری کے لباس کو چاک چاک کر دیتے۔ دکھاوے کے تکلفات سے بے نیاز ہو جاتے، بناوٹ اور نمائش سے ماوری ہو جاتے، ہوش و خرد سے گزر جاتے تو پھر جنون کا غلبہ ہو جاتا اور دنیاوانوں کے نزدیک قابلِ سنگِ نئی قرار پاتے۔ ایسے دیوانے کہ جن پر ہوش و خرد کی رفعتیں واردی جائیں۔

انہی وضع ہے ان کی طریقے بھی نرالے ہیں یہ عاشق کون سی جیسی کے یارب سے دار ہیں یہ دیوانے نگری نگری گھومتے، صحرا صحرا کی خاک چھانتے، شہر شہر سے پتھروں کی سوغات سمیٹتے اور چاروں طرف گھوم کر بالآخر ان کو بھی اس خانقاہ کے دامن میں پناہ مل جاتی۔ یہ آتے تو پھر ہمیشہ کے لیے ہیں کے ہو رہتے۔

مولانا غلام جیلانی کو قدرت نے کمال کا حوصلہ اور ظرف دیا تھا۔ فرزانوں کی خدمت کرتے کرتے جب دیوانوں کی خدمت کی باری آتی تو یہاں بھی تغافل یا کسی غفلت کا مظاہرہ نہ ہوتے دیتے بلکہ بڑی خندہ پیشانی سے انہیں خوش آمدید کہتے اور ان کی خواہشات کی تعمیل میں بچھ بچھ جاتے۔ کسی خردمند کی آرزوؤں کی تکمیل تو ممکن ہے کیونکہ وہ اپنی عقل اور علم و شعور کی روشنی میں مراد مانگتا ہے۔ مگر دیوانوں کی تو واضح نہایت کٹھن امر ہے کہ کیا معلوم وہ کب کیا مانگ بیٹھیں اور کب کسی ناممکن الحصول چیز کے لیے ضد کر بیٹھیں۔ اور ایسا ہوتا بھی تھا۔ ان دیوانوں کے منہ سے بے وقت ایسی فرمائش نکل جاتی جیسے پورا کرنا امرِ محال ہوتا مگر مولانا کا جذبہ ان کی خواہش کی تعمیل کر کے چھوڑتا۔

ایسے ہی ایک مجذوب صفت شیخ ملنگ تھے جن کا اس خانقاہ میں برسوں قیام رہا۔ ان کے متعلق مشہور تھا کہ یہ یو۔ پی (بھارت) میں بہت بڑے افسر ہو گئے تھے۔ امیرانہ وضع قطع تھی۔ اعلیٰ ٹھاٹھ باٹھ ہوتا تھا۔ ایک مرتبہ ان کے پاس ایک

کیس آیا جس میں ایک غریب خدا رسیدہ درویش کی زمین پر ایک بہت بڑا امیر آدمی مقبضہ کر رہا تھا۔ امیر نے اپنی حمایت میں بہت سے گواہ پیش کر دیئے۔ جب کہ غریب نے اپنی ایک گواہ بھی پیش نہ کر سکا۔ جب شیخ صاحب نے اس سے پوچھا کہ تم بھی کوئی گواہ پیش کرو۔ تو وہ نہایت اطمینان و سکون سے بولا: "میرا گواہ تو میرا خدا ہے۔" اس کی یہ بات فوراً شیخ صاحب کے دل میں اثر کر گئی۔ انہوں نے غور سے اس درویش کی طرف دیکھا، تو پھر اس نے بھی دل میں اتر جانے والی نگاہ ان پر ڈالی۔ یہ نگاہ ایسی بھرپور تھی کہ پھر شیخ صاحب کے لیے نوکری کرنا ممکن نہ رہا۔ نوکری سے استعفیٰ دے دیا اور اسی درویش کی خدمت میں رہنے لگے۔ چند سال وہاں گزارے، گھر سے تعلق چھوٹ گیا۔ دُنیا ایک سناہ معلوم ہونے لگی۔ جی اُچاٹ ہو گیا اور جذب و مستی میں ہی معرفتِ خداوندی کے اسرار ڈھونڈنے لگے۔ پھر اسی درویش کے حکم پر شیخ ملنگ (دُنیا اب انہیں شیخ ملنگ کے نام سے پکارنے لگی تھی) کو جبراً نوالہ آکر مولانا غلام جیلانی کی خانقاہ میں مقیم ہو گیا۔

اس خانقاہ میں شیخ ملنگ کا قیام دس بارہ سال رہا۔ اسی دوران میں ایک دن شیخ ملنگ کے بیوی بچے انہیں ڈھونڈتے ہوئے خانقاہ میں آگئے اور واپسی کی استدعا کی مگر شیخ ملنگ نہ مانا، اس کی بیوی نے مولانا غلام جیلانی سے درخواست کی کہ آپ ہی اس سلسلہ میں ہماری معاونت کیجئے۔ مولانا نے شیخ ملنگ سے کہا تو اس نے بیوی کو مخاطب کرتے ہوئے کہا:

"گھر بار، جائیداد، سب کچھ تمہارے پاس ہے، گزارہ کر لو، اگر علیحدہ گھر بسانا چاہتی ہو تو میں اس کی اجازت دینے کو تیار ہوں۔ میں اب وہاں پہنچ گیا ہوں کہ اب میرے لیے واپسی کا کوئی راستہ نہیں ہے۔" وہ خاتون روتی ہوئی اپنے بچوں کو لے کر واپس اپنے وطن چلی گئی۔

عام حالات میں شیخ ملنگ گم صم بیٹھا رہتا تھا، مگر جب کسی بات پر غصہ آجاتا تو

زور زور سے گرجا اور پھر اپنے آپ کو ٹکے مارتا۔ مولانا غلام جیلانی کی پوری پوری کوشش ہوتی تھی کہ شیخ کو عقدہ نہ آئے۔ شیخ ملنگ نے عجیب طبیعت پائی تھی کہ رات کے بارہ بج جاتے تو کسی چیز کی فرمائش کر دیتا اور پھر کتا کہ وہ چیز مجھے ہر صورت درکار ہے مولانا فوراً شیخ کی خواہش کی تکمیل کے لیے سرگرم ہو جاتے۔ آپ نے احباب کو بھی یہی تلقین کر رکھی تھی کہ شیخ کی ہر بات کو ہر حال میں پورا کرنا ہے۔ ایک دفعہ آدھی رات کے وقت شیخ ملنگ نے کھیر کی فرمائش کر دی کہ ”مولانا کھیر لاؤ۔“ مولانا نے بہت کوشش کی مگر کسی دکان سے کھیر نہ ملی۔ ادھر شیخ برابر ضد کرتا رہا کہ ”مولانا کھیر لاؤ۔“ کچھ ہی دیر بعد سیالکوٹ سے ایک خاتون کھیر کا پیلا سر پر اٹھائے خانقاہ میں حاضر ہو گئی۔ اس خاتون نے شام کو بڑے اہتمام سے کھیر پکائی تھی اور اب خانقاہ میں لے آئی تھی۔ وہ خاتون اور اس کا تمام خاندان اس خانقاہ سے ارادت رکھتے تھے۔ مولانا نے کھیر دیکھی تو شیخ ملنگ سے کہنے لگے: ”شیخ صاحب کھیر تو آپ نے خود منگوالی ہے، ہمیں ناحق کیوں مشقت میں ڈال رکھا تھا۔“

شیخ ملنگ کو اس خانقاہ سے خصوصی انس تھا اس لیے یہاں اتنے برس گزار دیئے۔ ایک مرتبہ شیخ ملنگ بہاولنگر چلا گیا۔ کچھ عرصہ وہاں مقیم رہا۔ جب واپس آیا تو خانقاہ کے بجائے کسی ارادت مند کے ہاں ٹھہر گیا۔ مولانا کو معلوم ہوا کہ شیخ شہر میں آ گیا ہے تو فوراً احباب سے کہا کہ چلو ہم مل آتے ہیں۔ جب مولانا شیخ کے پاس پہنچے تو وہ دنیا و مافیہا سے بے خبر حالتِ مراقبہ میں تھا۔ مولانا نے السلام علیکم کہا تو اس نے سر اُپر اٹھایا، جی بھر کر دیکھا اور پھر نظریں جھکا کر اپنی دنیا میں گم ہو گیا۔ مولانا کافی دیر وہاں بیٹھے رہے اور پھر چلے آئے۔

شیخ ملنگ نے منڈی بہاؤ الدین میں وفات پائی، مولانا کو اس کی وفات کا علم ہوا تو فوراً اس کی قبر پر جا کر فاتحہ خوانی کی۔ اسی طرح خانقاہ میں ایک اور مست ملنگ

ہوا کرتا تھا، جو مجذوب تھا اور موسیقی کی طرز پر لفظ "دگدگا" کی تکرار کیا کرتا تھا۔ مولانا اپنے مزاج کے مطابق احباب کو تلقین کیا کرتے تھے کہ اسے ہر طریق سے خوش رکھا جائے اور اس کی کسی بات کو رد نہ کیا جائے۔ مولانا خود اس کے چہرے کو صاف کرتے اور اس کا دھیان رکھا کرتے۔ ایک مرتبہ آدھی رات کو اچانک "دگدگا" مجذوب رونے لگا۔ اس کے رونے میں شدت پیدا ہو گئی، تو مولانا نے خدام سے کہا کہ پانی میں شکر گھول کر شربت بنا کر اسے پلا دو۔ سردی کا موسم تھا۔ آدھی رات کا وقت تھا، سب حیران رہ گئے۔ حکم کی تعمیل کی گئی۔ شربت پیتے ہی دگدگا خاموش ہو گیا اور مطمئن ہو کر سو گیا۔

مولانا خود بھی درویشوں اور مجذوبوں کی خدمت کرتے تھے اور ساتھیوں کو بھی ان کی اطاعت گزاری کی تلقین کر رکھی تھی۔ ایک دفعہ دگدگا مجذوب نہانے لگا تو میاں فضل چک ڈالے پانی ڈالنے لگے۔ یہ پانی ڈالتے گئے اور وہ بہتا رہا۔ کافی دیر گزری آخر پانی ڈالتے ڈالتے یہ تھک گئے مگر وہ غسل خانے سے باہر نہ نکلا بلکہ فضول پانی بہاتا رہا۔ بالآخر وہ غسل خانے سے برہنہ باہر نکل آیا۔ میاں صاحب کو غصہ آ گیا اور اس مجذوب کو سخت سست کہا۔ مولانا غلام جیلانی کو علم ہوا تو میاں صاحب کو پاس بلایا اور فرمانے لگے:

"عقل مندوں سے سب نباہ کر لیتے ہیں کمال تو یہ ہے کہ ان مجذوبوں سے
 نباہ کر کے دکھایا جائے۔ اگر ہم نے اسے نکال دیا تو اسے کون سنبھالے گا؟
 میاں صاحب نے معذرت کی کہ آئندہ ایسا ہرگز نہیں ہوگا۔ پھر آپ نے اس
 مجذوب سے کہا کہ شرم و حیا کیا کرو۔ آپ اس مجذوب کو پاس بٹھا کر کھلاتے، منہ ہاتھ
 دھلاتے، حقہ تازہ کر کے سامنے رکھتے۔ اس کی ہر ضرورت کا خیال رکھتے۔ دیکھنے
 والے مولانا کو ان بیگناہ صفت درویشوں کی خدمت کرتے دیکھتے تو حیران رہ جاتے اور
 انہیں بصیرت عطا کرنے لگتے کہ زندگی اسی کا نام ہے۔ کہ در ماندہ دختہ حالوں کے کام

آیا جاتے :۔ نشہ پلا کے گرانا تو سب کو آتا ہے

مزا تو جب ہے کہ گرتوں کو تھام سکتی

ایک ضعیف العمر مجذوبہ بھی بہت عرصہ خانقاہ میں قیام پذیر رہی۔ مولانا نے مریدین کو کہہ رکھا تھا کہ مائی صاحبہ جو کہیں اس کی تعمیل ہونی چاہیے مریدین نے مولانا کے حسب حکم مائی صاحبہ کا پورا پورا خیال رکھا۔ مولانا خود بھی مائی صاحبہ سے کہا کرتے کہ میرے لائق کوئی خدمت ہو تو بتاؤ۔ اور پھر وہ جو کچھ کہتی اسے پورا کر کے رہتے۔

مولانا کے پاس جہاں فرزانے اپنی متاع عقل و خرد لے کر آتے تھے وہاں یہ یونانے بھی مریدہ جنوں لے کر حاضر ہوتے تھے۔ فرزانوں اور دیوانوں کے ہجوم میں گھر کر مولانا سرخوش و سرشار رہتے۔ ان کو کبھی کسی نے ان کی خاطر داری، تواضع یا مدارات کے معاملے میں غصہ میں آتے یا ناراض ہوتے نہیں دیکھا۔ بھر پور کوشش کرتے کہ کوئی کمی نہ رہ جائے۔ اور اگر کبھی مجبوری کی بنا پر کوئی کمی رہ جاتی تو اس پر سخت افسوس کرتے اور اسے اپنی کوتاہی سمجھتے اور کوشش کرتے کہ آئندہ یہ کوتاہی نہ ہونے پائے۔ مولانا کی سیرت کا یہ پہلو دیکھ کر اندازہ ہوتا ہے کہ آپ نے بھی دنیا والوں سے الگ ہو کر اپنی علیحدہ دنیا بنا رکھی تھی۔ ایسی دنیا کہ جس میں محبت ہی محبت تھی، خلوص ہی خلوص تھا جس میں نفرت کا گزر نہیں تھا بلکہ ہر آن اخلاص کی خوشبو پھیلتی رہتی تھی۔

عادات و خصائل

آپ کی طبیعت میں حلم و تواضع اور مروت و استغنا بدرجہ اتم موجود تھے۔ سوالی کو خالی ہاتھ واپس لوٹانا انہیں کسی سورت بھی منظور نہیں ہوتا تھا۔ کوشش فرماتے کہ آنے والا جو حاجت لے کر آیا ہے وہ پوری کی جائے۔ آپ خلق و دفا اور مہر و مروت کی تصویر تھے۔ جو آپ کے پاس ایک مرتبہ آتا ہمیشہ کے لیے آپ کے اخلاق کریمانے

خوشہ چینی کرنے لگتا۔

یوں تو آپ سب کے لیے سراپا اخلاص تھے لیکن بچوں سے خاص طور پر شفقت سے پیش آتے۔ خود بڑھ کر بچوں کو سلام کرتے، انہیں دُعاؤں سے نوازتے۔ نیچے خانقاہ میں آتے تو بہت جلد مانوس ہو جاتے اور دیر تک کھیلتے رہتے۔ آپ بچوں کو انعامات سے نوازتے۔ بچوں سے خصوصی شفقت کرتے ہوئے فرمایا کرتے کہ نیچے ہماری نسبت زیادہ خوش قسمت ہیں کہ ان کا دامن ابھی گناہوں سے آلودہ نہیں ہوا۔ آپ ماہِ صیام سے پہلے شعبان کے مہینہ میں پندرہ دن مسلسل روزہ رکھتے اور روزہ بھی آٹھ پر کار رکھتے، ماہِ صیام کی پابندی خود بھی کرتے اور دوسروں سے بھی کراتے۔ ماہِ صیام گزر جاتا تو ہر جمعہ کو روزہ رکھنے کا معمول پھر سے جاری ہو جاتا۔

ظہر کی نماز عام طور پر ملیاں والے کھوہ پر واقع چھوٹی سی کچی مسجد میں ادا کرتے۔ کیونکہ آپ کے مُرشد حضرت مولانا محبوب عالم بھی وہیں ظہر کی نماز ادا فرمایا کرتے تھے۔ نماز عصر اور بقیہ نمازیں اپنی مسجد ہی میں ادا فرماتے۔ نمازِ ظہر کے فوراً بعد خانقاہ شریف میں وظیفہ کی ادائیگی کے لیے بیٹھ جاتے۔ یہ روحانی وظیفہ آپ کے معمولات کا لازمی جزو تھا۔ عصر کے قریب وظیفہ ختم ہو جاتا اور آپ اُٹھتے تو چہرے پر جلال و جمال کی کیفیت طاری ہوتی۔ دیکھنے والے کہتے ہیں کہ چہرہ منور ہوتا اور رعب و جلال چہرے سے یوں آشکارا ہوتا کہ کسی کی ہمت ہی نہ پڑتی کہ آپ کا سامنا کر سکے۔ سب چھپتے پھرتے۔ حتیٰ کہ آپ خود ہی سب کو باری باری آواز دیتے اور خلوص و عقیدت کا دور پھر سے شروع ہو جاتا۔

طبیعت میں حد درجہ سادگی و انکساری تھی۔ ہمیشہ تکلفات سے گریز کرتے ہوئے خود بھی سادہ زندگی بسر کی اور دوسروں کو بھی ایسی ہی سادہ زندگی کی تلقین فرمایا کرتے۔ آپ کو ریاکاری، فریب اور نمائش و تصنع سے سخت نفرت تھی۔ کبھی دوسروں کے سامنے اپنی بڑائی بیان نہ کی۔ اگر دوسرا آپ کی تعریف میں رطب اللسان بہتا تو اسے ٹال جاتے یا ٹوک

دیتے۔ اپنے مریدین اور دوسرے نیاز مندوں کو کبھی پیروں یا پیشواؤں جیسی شان سے نہیں بلایا بلکہ آپ انہیں اپنا بھائی تصور کرتے۔ دوسروں کے لیے دعا بھی کرتے اور ان سے دعا کے طالب بھی ہوتے۔

خود نمائی آپ کو کسی صورت بھی پسند نہیں تھی۔ اپنا حجاب اور مریدین کے ساتھ برابری بیٹھ جاتے کبھی بھی یہ پسند نہ فرمایا کہ دوسروں سے ممتاز یا سر بلند ہو کر بیٹھیں۔ ایک مرتبہ آپ چوکی پر بیٹھے تھے۔ سامنے اور کئی چوکیاں پڑی تھیں۔ دوسرے حضرات آئے تو آپ نے انہیں چوکیوں پر بیٹھنے کو کہا۔ انہوں نے ادب سے عرض کیا، حضور ہم آپ کے برابر کس طرح بیٹھ سکتے ہیں اور اس کے ساتھ ہی سب کے سب زمین پر صاف پر بیٹھ گئے۔ آپ بھی قزاق چوکی سے اٹھے اور ان کے برابر صاف پر بیٹھ گئے اور فرمایا کہ:

”اگر تم مجھ سے مزید نیچے ہونا چاہتے ہو تو بے شک ہو جاؤ۔“

مریدین خاموش ہو گئے تو آپ نے ارشاد فرمایا کہ:

”ہم سب برابر ہیں۔ اسلام ہمیں ایسی تفریق یا امتیاز سے منع کرتا ہے جس کی بدولت

طبقہ بندی ہو یا کوئی آدمی دوسروں سے بالاتر یا سر بلند نظر آئے۔ تم سب میرے

بھائی ہو تو پھر یہ امتیاز کیا۔“

آپ کو غصہ بہت کم آتا تھا، مگر جب آتا تو شدید آتا اور پھر بہت جلد اتر جاتا۔ آپ

جس پر ناراض ہو رہے ہوتے اس سے معذرت طلب کر لیتے۔ اس ضمن میں یہ امر خاص

طور سے قابل ذکر ہے کہ آپ کا غصہ بلاوجہ نہیں ہوتا تھا۔ بلکہ اس کا مقصد کسی کو کاربندے

روکنا اور سیدھے راستے پر گامزن کرنا ہوتا تھا۔ جس کو ایک بار اپنا کہا اسے زندگی بھر اپنائے

رکھا۔ دولت و ثروت کا کبھی بھی دل میں خیال نہ آیا۔ جو کچھ بھی ملتا اسے خیرات کر دیتے یا

حاجت مندوں اور محتاجوں پر صرف کر دیتے۔ کبھی روپیہ جمع نہ کیا بلکہ اسے ہمیشہ ہاتھ کا

میل سمجھا اور حاجت مندوں کی ضروریات پوری کرنے کو ہمیشہ مقدم جانا۔ جب روپیہ ختم

ہوجانا اور لشکر کا فرج تقاضا کرتا تو لشکر کے لیے قرض لے لیتے جس کی ادائیگی بلا تاخیر کر دیا کرتے۔ آپ نے اپنے لیے کوئی مکان نہ بنوایا نہ ہی کوئی اور جائیداد چھوڑی۔ آپ کی پہلی اور آخری متاع عزیز خاتقاہ قادریہ تھی۔ یہی آپ کی زندگی تھی اور یہی آپ کی کائنات تھی۔ معانوں اور درویشوں کے درمیان گھل مل کر یوں محسوس کرتے جیسے اپنے خاندان کے افراد میں بیٹھے ہوں۔ اور واقعی آپ نے اپنے صوفیانہ طرز عمل اور درویشانہ بود و باش سے ثابت کر دیا کہ خاتقاہ کے ماحول میں کوئی کسی سے برتر نہیں ہے اور خاندان کے ایک فرد کی عظمت دوسرے کی سربندی سے عبارت ہے۔

گھٹگو میں عاجزی و انکساری ہوتی، جس سے ملتے اجھے اپنے سے بلند تر ہونے کا تاثر دیتے۔ پیر کوٹ (آستانہ حضرت سخی احمد یار رحمۃ اللہ علیہ) اور دربار عالیہ قادریہ (بازار فراواں والا) سے کوئی شخصیت خاتقاہ میں آجاتی تو اسے سر آنکھوں پر بٹھایا کرتے۔ صاحبزادہ میاں محمد بشیر قادری عباسی مرحوم (سجادہ نشین حضرت غوث العصر) تشریف لاتے تو انہیں پورے احترام سے بٹھاتے۔ حالانکہ میاں صاحب مرحوم حضرت مولانا غلام جیلانی سے عمر میں چھوٹے تھے اور مولانا غلام جیلانی کی خاتقاہ ان کے اسلاف کا پیرخانہ تھی، مگر مولانا جیلانی اس کے باوجود ان کے ساتھ تکریم و محبت سے پیش آتے اور میاں صاحب قبلہ کے منع کرنے کے باوجود ان کی تواضع میں کوئی کسر اٹھانہ رکھتے۔

مولانا غلام جیلانی کی شخصیت میں ایسی کشش اور جاذبیت تھی کہ صرف عوام الناس ہی حاضر نہ ہوتے بلکہ علماء و فضلاء اور مشائخ و صوفیا بھی حاضر ہوتے تھے۔ مولانا غلام جیلانی سب کے ساتھ محبت و خلوص سے پیش آتے اور حسب توفیق سب پر اپنے پیار کی چھاؤں کر دیتے۔ کئی درگا ہوں اور آستانوں کے سجادہ نشین بھی آیا کرتے۔

• کر تو شریف کی متاثر روحانی شخصیت حضرت سید غلام حیدر شاہ جو کہ حضرت مولانا محبوب عالم کے شاگرد رشید تھے، مولانا غلام جیلانی کی زندگی میں اکثر تشریف لایا کرتے تھے۔ ان کو یہاں

کے درو دیوار سے عشق تھا کہ یہاں ان کے استاد محترم کی نمک رچی ہوئی تھی۔ جب سید غلام حیدر شاہ آجاتے تو پھر مولانا کی تواضع اور مہانداری ان کا راستہ روک لیتی اور ہفتوں تک جانے کا نام نہ لیتے۔ سید غلام حیدر شاہ کے صاحبزادے سید پیر محمد حسین کا بھی یہی معمول رہا اور وہ بھی آتے تو کئی کئی روز تک مولانا کے دسترخوانِ نعمت سے فیضیاب ہوتے۔ ایک مرتبہ سید غلام حیدر خانقاہ میں آئے تو مولانا کے نیاز مند ماسٹر طالب حسین ٹھٹھے کا مکتوب بنا رہے تھے۔ پیر حیدر شاہ نے پوچھا کیا کر رہے ہیں؟ تو ماسٹر صاحب نے کہا کہ بتانے سے کیا فائدہ، آپ نے کون سے اس پر اشعار کہنے ہیں۔ اس پر پیر غلام سید نے فی البدیہہ یہ اشعار پڑھے:۔

حقی شہر گو جبرائیلے و چوں آندی بنی ہوئے کے استاد کار دی اے
 پنچی ایس نے خوب بھب رہی جیڑی لائق اس دے مقدار دی اے
 حق حق دا ذکر ایہ کرے ایسا جانڈیاں رہیاں ٹوں پئی کھلار دی اے
 پیسے تھوڑے جیسے لگ کے موج بن گئی ریج پوری ہو گئی طالبیاری اے
 مولانا غلام جیلانی کی خدمت میں باقاعدگی سے حاضری دینے والوں میں ایک اہم نام ڈاکٹر فقیر محمد فقیر کا ہے جن کا حوالہ ہم پہلے بھی دے چکے ہیں۔ ڈاکٹر صاحب پنجابی زبان کے نامور شاعر، سکالر اور نقاد تھے۔ آپ کو صوفیاء سے غیر معمولی لگن اور عقیدت تھی جب بھی موقع ملتا، آپ مولانا کی خدمت میں حاضر ہوتے اور دیر تک بیٹھے تصوف، روحانیت اور دوسرے موضوعات پر گفتگو کرتے رہتے۔ ڈاکٹر صاحب کو ان کی شعری خدمات کی بنا پر بابائے پنجابی کہا جاتا ہے۔ وفات کے بعد آپ کو دربار حضرت مبارک شاہ کے احاطہ میں دفن کیا گیا۔

جود و عنایت

مولانا غلام جیلانی کو قدرت نے جود و سخا کی عادتِ حسنہ عطا کر رکھی تھی۔ آپ ہمیشہ

کوشش کرتے کہ آپ کی ذات سے دوسروں کو زیادہ سے زیادہ نائدہ پیچھے محفل میں ہوتے تو خود خاموش رہتے اور دوسروں کو نمایاں کرتے۔ کسی حقدار کی حق تلفی نہ ہونے دیتے بلکہ مانگنے والے کا خاموش اشارہ سمجھ کر عطا کر دیتے۔ بعض اوقات ایسا ہوتا کہ نیا لباس سلوایا تو کسی نے سوال کر دیا، فوراً یہ لباس ہی اس کو بخش دیا۔ جب حاجتمند کو اس کی طلب کے مطابق عطا کر چکے تو از حد مسرور ہوتے، کئی مرتبہ ایسا بھی ہوا کہ آپ نے سردی کے موسم میں گرم شال اوڑھ رکھی تھی، کسی نے تعریف کر دی کہ ماشاء اللہ کیا خوب شال ہے۔ آپ نے فوراً قیمتی شال یہ کہتے ہوئے اس کے حوالے کر دی کہ اب یہ تمہاری ہے۔ بعض اوقات کسی کو چادر عطا کرنا ہوتی تو اسے کہتے کہ اوڑھ کر دکھائے وہ اوڑھتا تو فرماتے کہ تمہیں خوب سجتی ہے اور اس کے ساتھ ہی چادر اس کی ملکیت میں دے دیتے۔ یہ تو فقط عطا کرنے کے بہانے ہوتے تھے۔ دینے والے کو اس طرح عطا کرتے کہ اسے احسان معلوم نہ ہو۔ اور پھر کبھی بھول کر بھی عطا کر دینے والی چیز کا تذکرہ اپنے لبوں نہ لاتے کہ کہیں کسی کو منوں احسان نہ ہونا پڑے۔

آپ کو اسلاف کی عظمت ہر لحظہ عزیز رہتی تھی اور فرمایا کرتے تھے کہ میں تو اپنے اسلاف کی عظمتوں کا امین ہوں۔ میری تو یہی دُعا رہتی ہے کہ خدا مجھے اسلاف کی روایات کو زندہ رکھنے کی توفیق عطا فرمائے۔ آپ کی عنایات کریمانہ بھی اسلاف کی عظمتوں کو زندہ رکھنے کا بہانہ ہوتی تھیں۔ اور آپ کی کوشش ہوتی تھی کہ اس خاتقاہ میں آنے والا کوئی زائر عمان یا درویش کھانا کھائے یا حسبِ توفیق کچھ حاصل کیے بغیر واپس نہ جائے۔ آپ کی طبیعت میں بُوَد و عنایت کا احساس کس قدر کار فرما تھا اس کا اندازہ اس واقعہ سے ہوتا ہے جس کے راوی بابا محمد دین خادم دربار حضرت میاں میر لاہوری ہیں۔

”مولانا غلام جیلانی ہر سال باقاعدگی سے عرس حضرت میاں میر میں شرکت کے لیے لاہور آیا کرتے تھے۔ ان دنوں دربار اوقاف نے نہیں

لیا تھا۔ اور حضرت مخدوم سید سید علی مرحوم کی زیر نگرانی عرس پورے روحانی تزک و احتشام سے کئی دن مسلسل جاری رہتا تھا۔ مولانا غلام جیلانی صاحب سجادہ نشین مخدوم صاحب کے ہمراہ ان کمروں میں دکہ جہاں اب اوقاف کا دفتر ہے، تشریف رکھتے۔ عرس کے ایام میں آپ کی حیثیت نہایت امتیازی ہوتی تھی، عرس کے ایام کا تذکرہ ہے۔ مولانا غلام جیلانی برآمدہ میں تخت پوش پر لیٹے آرام کر رہے تھے۔ وہاں سے اٹھے اور کمرے کے اندر جا کر روتے لگے۔ اسی دوران میں مجھے مخدوم صاحب نے کسی کام سے مولانا کے پاس بھیجا۔ میں نے مولانا کی آنکھوں میں آنسو دیکھے تو خیال کیا کہ شاید ہم سے کوئی گستاخی ہوئی ہے یا مولانا کسی تکلیف کی بنا پر آزرده ہیں۔ میں نے بڑے ادب سے مولانا سے آزرگی کا سبب دریافت کیا تو مولانا نے پہلے تو مجھے ہمالا مگر جب میرا اصرار بڑھتا گیا تو فرمانے لگے کہ کچھ پر قبل میں لیٹا ہوا تھا تو ایک شخص ازراہ عقیدت آیا اور میرا جسم دبائے لگا میں نیم خوابی کے عالم میں تھا اور کروٹ کے بل لیٹا ہوا تھا۔ اس شخص نے چوری کی نیت سے میری جیب ٹوٹی مگر چونکہ اس طرف کی جیب میں پیسے نہیں تھے اس لیے اسے ناکامی ہوئی۔ میری پیسوں والی جیب جسم کے نیچے دبلی ہوئی تھی۔ جب اس شخص کو کچھ نہ ملا تو وہ مایوس ہو گیا۔ میں نے سوچا کہ یہ چور شاید ضرورت مند ہو اور خالی کیوں جائے۔ چنانچہ میں نے کروٹ بدلنے کے بہانے وہ جیب اوپر کر دی جس میں روپے تھے اور بدستور آنکھیں بند کیے پڑا رہا۔ میرے کروٹ بدلنے کا اس شخص نے غلط مطلب لیا اور سمجھا کہ میں جاگ گیا ہوں۔ چنانچہ وہ شخص خالی ہاتھ وہاں سے چلا گیا۔ — وہ تو چلا گیا مگر مجھے بدستور یہ ندامت آرہی ہے کہ میں

نے اس شخص کو جالی کیوں بھیج دیا۔ کیا خبر وہ کتنا ضرورت مند ہو اور ہ۔
پھیلا سکتا ہو۔“

شائد ایسے ہی کریم النفس انسانوں کے لیے شاعر نے کہا تھا کہ
یوں بھی کچھ لوگ انہیں ٹوٹ کے لے جاتے ہیں
کچھ طبیعت بھی فقیروں کی فنی ہوتی ہے

اصلاح احوال اور راہنمائی

صوفیائے کرام خانقاہیں اس لیے آباد کرتے ہیں کہ ان مراکز کی بدولت انہیں
اصلاح احوال اور طالبان شوق کی روحانی تربیت کے مواقع میسر آتے ہیں۔ انداز بیشک
جدا ہوں مگر مقصد سب کا ایک ہی ہوتا ہے کہ مخلوق خدا کو صراطِ مستقیم پر گامزن کر کے معرفتِ
خداوندی عطا کی جائے۔ ان پرگزیدہ نفوس نے اُمتِ اسلام کو معرفتِ خدا اور محبتِ
رسول صلی اللہ علیہ وسلم کی سوغات اس شان سے عطا کی کہ چاروں طرف ایمان کی روشنی
پھیل گئی۔ حضرت مولانا غلام جیلانی کے پیش نظر بھی یہی عظیم مقصد تھا اور آپ بھی اس
عادت میں رشد و ہدایت کے انوار لٹانا چاہتے تھے۔ آپ جس خانقاہِ قادریہ کے شاگرد
تھے وہ صدیوں سے ایمان و یقین کی رفعتوں کی پاسدار تھی۔ آپ کے اسلاف کی روایات
صدیوں سے اس علاقے کی تاریخ کا حصہ بنی نظر آتی تھیں، اس لیے آپ کی بھرپور
کوشش تھی کہ ان روایات کا چراغ مدھم نہ پڑنے پائے۔

مولانا غلام جیلانی عام اصطلاح میں خطیب یا واعظ نہ تھے۔ آپ نے کبھی تقاریر یا
موعظ کی صورت میں ارادت مندوں سے خطاب نہ کیا۔ کبھی پند و نصائح کا طویل سلسلہ
شروع نہ کیا بلکہ آپ تو محفل میں زیادہ عرصہ خاموش رہ کر دوسروں کو بات کرنے کا
زیادہ سے زیادہ موقع دیا کرتے تھے۔ لیکن یہ حقیقت ہے کہ تقاریر اس وقت تک

بیکار ہوتی ہیں جب تک تاثیر نہ ہو۔ گویا تقاریر اور مواظظ کا حقیقی مقصود تاثیر ہوتی ہے۔ مولانا غلام جیلانی کی نگاہ پُر تاثیر تھی۔ بات ایسی کرتے کہ دلوں میں اتر جاتی۔ تقاریر سے گریز تھا، مگر اہل دل کی محافل میں جب ضرورت سمجھتے کوئی بات اس مؤثر طریق سے کرتے کہ تسلیم کرتے ہی بنتی۔ مولانا بات اس انداز سے کرتے کہ سُننے والوں کو احساس تک نہ ہونے پائے کہ آپ نصیحت کر رہے ہیں۔ گلاب کے پھول کو جس نام سے بھی پکاریں وہ گلاب کا پھول ہی رہے گا۔ اسی طرح مولانا بے شک پسند و نصائح کا عنوان دیے بغیر گفتگو فرماتے تھے، لیکن ان باتوں میں نصیحت اور تلقین کا ایسا اثر ہوتا تھا کہ مخاطب فوراً اسے دل و جان سے قبول کر لیتا تھا۔

آپ کا نصیحت کرنے کا انداز دوسروں سے جدا تھا۔ اپنے عمل سے اہل نظر کو سبق دیتے کہ یوں کرنا چاہیے۔ پوچھنے والوں کو جو سمجھانا ہوتا تھا وہ عملی طور پر کر کے دکھا دیتے تھے کہ اگر حقیقت کے متلاشی ہو تو پھر اس طرح کر جس طرح میں کر رہا ہوں۔ اس کا نتیجہ یہ نکلتا تھا کہ جو آپ کی صحبتوں کے مستقل ساتھی ہوتے تھے وہ آپ کے رنگ میں رنگے جاتے اور زندگی بھر کے لیے آپ ہی کا انداز حیات اپنا لیتے۔ آپ کا طریق زندگی دوسروں کے لیے نمونہ تھا۔ چھوٹے آتے تو انہیں اپنے برابر جگہ دیتے۔ احباب آتے تو خصوصی شفقت سے نوازتے۔ اور جب کوئی بزرگ سستی تشریف لے آتی تو اس قدر احترام و توقیر کرتے اور اس عجز و انکساری سے ملتے کہ آنے والا نام ہونے لگتا کہ مولانا کونا جائز تکلیف دے رہا ہوں۔ مگر مولانا کی ایک ہی ضد ہوتی تھی کہ آپ احترام کے قابل ہیں لہذا آپ کا احترام مجھ پر فرض ہے۔ باوجودیکہ الگ بہت بڑے روحانی سجادہ کے سجادہ نشین تھے، آپ نے دوسروں کو اپنی ذات پر فوقیت دی۔ بزرگوں کا احترام اور چھوٹوں پر شفقت کر کے آپ اپنے نیاز مندوں کو عملی تعلیم دے رہے ہوتے تھے کہ دیکھو میرا طریق فقیری ہے اس میں تنزیہی

اقدار کی بندی ہے، اور اسی کی بدولت فوز و فلاح ممکن ہے۔

مولانا غلام جیلانی صحیح معنوں میں درویشی و فقر کی تصویر تھے ایسے درویشِ خداست کہ جن پر دنیا کی امارت فدا کی جاسکتی ہے۔ ایسے فقیر خود دار کہ کبھی کسی کے سامنے ذاتی خواہشات کی تکمیل کے لیے سوال نہ کیا۔ خانقاہ میں جو آتا تھا وہ لنگر کے خرچ اور ہاتھ اور درویشوں کی خدمت پر اٹھ جاتا تھا۔ جب آمدن نہ رہتی تو قرض لے لیتے کہ درویشوں اور مہمانوں کی مدارات میں کسی صورت بھی کمی نہ آنے پائے۔ حتیٰ کہ جب آپ کا دصال ہوا تو اس وقت بھی آپ کے پاس سے ایک روپیہ بھی برآمد نہ ہوا بلکہ لنگر اور خانقاہ شریف کے خرچ کے لیے کئی حضرات سے لیا ہوا قرض ادا کرنا تھا جو آپ کے حسبِ وصیت بہت جلد ادا کر دیا گیا۔

آپ کی سادگی میں اسلاف کی بے ریائی کی جھلک تھی۔ ہمیشہ دوسروں کو خود پر ترجیح دی۔ جانِ محفل بننے کے بجائے محفل میں عام حیثیت کو ترجیح دی۔ یہ علیحدہ بات ہے کہ آپ کی ہی سادگی و بے نیازی آپ کا اعزاز بن جاتی تھی اور جہاں جوتے وہاں مرکزِ توجہ فقط آپ ہی کی ذات ہوتی تھی۔ اس میں ارادے یا کوشش کو دخل نہیں ہوتا تھا بلکہ یہ تو خدائے کریم کا فضلِ عظیم ہے کہ جب وہ بندگانِ خاص کو نوازتا ہے تو انہیں اپنے انعاماتِ دنیوی و اخروی کا حقدار بنا دیتا ہے۔

قدر و منزلت اور پذیرائی

چونکہ حضرت مولانا غلام جیلانیؒ کا تعلق ایک بہت بڑے روحانی خانوادے سے تھا اور اطراف و اکنافِ برصغیر میں بالخصوص خطہٴ پنجاب میں آپ کے اسلاف کی علمی و روحانی تہ و تاب سے بے شمار اصحابِ نظر کے قلوب آباد اور روشن تھے، اس لیے آپ جبر بھی جاتے سر آنکھوں پر بٹھائے جاتے۔ آپ خانقاہ

کو چھوڑ کر کہیں جانا پسند نہیں کرتے تھے۔ فقط دربار عالیہ حضرت میاں میر قادری لاہوری کی زیارت کی تھا آپ کے دل میں ہر آن مچلتی رہتی تھی۔ اور آپ کو جب بھی فرصت تیسر آتی دربار عالیہ حضرت میاں میر میں پہنچ جاتے تھے۔ وہاں کے سجادہ نشین حضرت مخدوم پیر سید عنایت علی شاہ مرحوم سے آپ کے گہرے تعلقات تھے۔ اس قدر گہرے کہ چند یوم کی جدائی بھی بوجھ محسوس ہونے لگتی۔ آپ لاہور جاتے تو مخدوم سید عنایت علی شاہ بڑھ کر آپ کو خوش آمدید کہتے اور آپ کی اس قدر پذیرائی اور قدر و منزلت کرتے کہ یوں نظر آیا کہ دربار حضرت میاں میر کے اصل سجادہ نشین مولانا غلام جیلانی ہی ہیں۔ اور جب مولانا وہاں چند روز قیام کے بعد واپس گوجرانوالہ آتے تو مخدوم صاحب چند روز بعد ہی ادا س ہو جاتے یا تو خود گوجرانوالہ تشریف لے آتے یا مولانا کو جلد لاہور پہنچنے کا خط اور پیغام بھیجنے لگتے۔

مخدوم سید عنایت علی شاہ مرحوم کے بعد مخدوم پیر سید علی شاہ سجادہ نشین مقرر ہوئے تو ان کی مولانا سے محبت بھی دیدنی تھی۔ مولانا بھی ان سے حد درجہ پیار اور محبت کرتے۔ اس محبت میں شفقت بھی تھی اور اخلاص بھی۔ آپ مخدوم صاحب کو مشوروں سے بھی نوازتے اور اپنے پاس بلا کر ان کی میزبانی کا لطف بھی اٹھاتے۔ یہ اسی محبت کی خوشبو تھی کہ مخدوم صاحب کے صاحبزادگان مولانا غلام جیلانی ہی سے بیعت ہوئے۔ معاصر مشائخ اور ضوئیا مولانا غلام جیلانی کو کس قدر و منزلت کا مستحق سمجھتے تھے، اس ضمن میں ایک واقعہ کا تذکرہ ہم کیے دیتے ہیں۔

مولانا غلام جیلانی ایک مرتبہ اپنے ایک مرید کے اصرار پر شرقیہ پور تشریف لے گئے۔ آپ خانقاہ سے جدائی گوارا نہیں کرتے تھے، اس مرید کے بیٹے کی شادی تھی۔ مولانا جانا نہیں چاہتے تھے مگر شادی سے ایک فذ قبل وہ مرید آپ کو لے جانے کے لیے خود حاضر خدمت ہو گیا اور استدعا کی کہ آپ ہمارے گھر میں زیادہ نہ ٹھہریں، فقط اپنے بابرکت قدم وہاں

لکادیں میں آپ کو فوراً واپس چھوڑ جاؤں گا۔ بالآخر مولانا مان گئے اور اس کے ہمراہ شرقپور چلے گئے۔ شرقپور شریف پہنچ کر آپ نے جس راستے سے گزر کر اپنے مرید کے ہاں پہنچا تھا وہاں ایک مسجد تھی۔ وہ جمعۃ المبارک کا روز تھا اور اس مسجد میں جمعہ کا خطبہ ہو رہا تھا اور خطبہ دینے والے تھے شیر ربانی حضرت قبلہ میاں شیر محمد شرقپوری رحمۃ اللہ علیہ۔ مولانا غلام جیلانی مسجد میں داخل ہوئے تو میاں صاحب نے تقریر چھوڑ دی، منبر سے اترے، آگے بڑھے اور مولانا غلام جیلانی کا استقبال کرتے ہوئے ان سے منبر پر بیٹھنے کو کہا۔ شیر ربانی حضرت شرقپوری کی نگاہ باطن شناس تھی اور فوراً انسان کی ظاہریت سے گزر کر اس کے باطن تک رسائی حاصل کر لیتی۔ مولانا غلام جیلانی کی اس سے قبل حضرت میاں صاحب شرقپوری سے کوئی ملاقات نہ تھی مگر اس پہلی ملاقات ہی میں میاں صاحب پہچان گئے کہ کوئی مرد بیگانہ مسجد میں داخل ہوا ہے۔ میاں صاحب کے اصرار کے جواب میں مولانا نے کہا کہ حضرت آپ مجھ سے زیادہ عالم و فاضل ہیں۔ اس کے جواب میں میاں صاحب نے فرمایا: ”میں سب سمجھتا ہوں“

میاں صاحب کے اس جواب میں کئی اسرار پوشیدہ تھے۔ پھر میاں صاحب نے حاضرین مسجد کو مخاطب کرتے ہوئے فرمایا:

”لوگو! دنیا خدا کی رحمت کی تلاش ہی ہے۔ آج ان کی تشریف آوری کی صورت

میں خدا نے ہم پر رحمت فرمائی ہے، ان کی زیارت کر لو“

میاں صاحب شرقپوری کے اس قول نے کئی حقائق واضح کر دیئے۔ مولانا غلام جیلانی کو کسی صورت گوارا ہی نہیں ہوتا تھا کہ ان کی ذات یا شخصیت پر گفتگو کی جائے مگر یہاں تو وہ شخص آپ کے بارے میں اظہار خیال کر رہا تھا جو خود دانائے راز تھا۔ جب مولانا غلام جیلانی مسجد رخصت ہوئے تو حضرت میاں صاحب شرقپوری آپ کو خود رخصت کرنے کے لیے آئے اور دور تک آپ کے ساتھ چلتے گئے اگرچہ مولانا نے بہت منع کیا اور رکنے کی استدعا کی مگر

میاں صاحب نے مانے اور کافی آگے جا کر آپ سے رخصت طلب کی۔

اسی طرح آپ کی حضرت قبلہ پیر سید مہر علی شاہ گولڑوی رحمۃ اللہ علیہ اور امیر ملت حافظ پیر سید جماعت علی شاہ محدث علی پوری رحمۃ اللہ علیہ سے اتفاقہ ملاقاتوں کی روایا بھی مشہور ہیں۔ ان ملاقاتوں میں ان محترم حضرات نے آپ کو عنایات و محبت کے نوازا اور آپ کی شایان شان پذیرائی کی۔

آپ سے محبت و عقیدت رکھنے والوں میں ایک اہم نام معروف صوفی بزرگ حضرت مولانا محمد بسین کا ہے۔ مولانا محمد بسین نابیناؤں کی مسجد اور مدرسہ کے ناظم ہیں۔ جب مولانا محمد بسین قیام پاکستان کے بعد ہندوستان سے ہجرت کر کے پاکستان آئے اور گوجرانوالہ میں مقیم ہوئے تو انہوں نے حضرت مولانا غلام جیلانی کا روحانی شہرہ سُن کر آپ کی خدمت میں حاضری دی۔ مولانا غلام جیلانی کی خدمت میں حاضری کا یہ سلسلہ آپ کی وفات تک جاری رہا۔ کبھی کبھی مولانا غلام جیلانی بھی مولانا محمد بسین کی مسجد میں آجاتے۔ مولانا محمد بسین خانقاہ قادریہ میں ہفتہ عشرہ کے بعد ضرور جاتے۔ ان ملاقاتوں میں ان کے ہمراہ ان کے بھتیجے جناب پیر قمر علی خاں بھی موجود ہوتے۔ یہ تعلق بہت زیادہ بڑھ گیا۔ جب مولانا محمد بسین پہلی بار خانقاہ میں گئے تو مولانا غلام جیلانی نے انہیں واپسی پر ایک روپیہ خدمت میں پیش کیا جو انہوں نے بصد مسرت قبول کر لیا۔ یہ ایک روپیہ دراصل محبت اور خلوص کے رشتے کی علامت تھا۔ مولانا بسین جب بھی جاتے مولانا غلام جیلانی ایک روپیہ ضرور پیش کرتے اس وضعداری میں زندگی بھر فرق نہ آیا۔ مولانا بسین ہر بار یہ روپیہ ایک نعمتِ گراں بہا کے طور پر لے لیتے اور بہت زیادہ مسرت و فرحت کا اظہار کرتے۔ یہ وضعداری و استواری اس وقت بھی قائم رہی جب مولانا غلام جیلانی کا وقتِ وصال آ پہنچا۔ یہ مولانا بسین کی مولانا غلام جیلانی سے آخری ملاقات تھی۔ پیر قمر علی خاں اس ملاقات میں بھی مولانا بسین کے ہمراہ تھے، وہ بیان کرتے ہیں :

” ہم ویسے ہی مولانا غلام جیلانی کی خدمت میں حاضری کے لیے پہنچے تھے یہ تو یہ تھا کہ آپ کی طبیعت خراب ہے مگر یہ علم نہیں تھا یہ ہماری مولانا سے آخری ملاقات ہے۔ ہم جب مولانا علیہ الرحمہ کے قریب پہنچے تو وقت نزع تھا، سانس اکھڑ رہے تھے جب مولانا محمد یسین آپ کی چارپائی کے قریب آگئے تو مولانا غلام جیلانی نے نگاہ بھر کر مولانا محمد یسین کی طرف دیکھا۔ مولانا یسین نے بھی نگاہوں میں خلوص و محبت کی شمع ہو یاد آگے مولانا غلام جیلانی کی طرف دیکھا۔ یوں نظر آنے لگا جیسے مولانا غلام جیلانی کی طبیعت کو قرار آنے لگا ہے قریباً دس منٹ تک دونوں حضرات ایک دوسرے کو دیکھتے رہے۔ پھر مولانا غلام جیلانی نے اپنے مرید خاص عاشق جیلانی کو اشارے سے طلب کیا، وہ وہیں موجود تھے فوراً شیخ کے اشارے کی تعمیل میں آگے بڑھے تو مولانا غلام جیلانی نے مولانا یسین کی طرف اشارہ کیا۔ مرید فوراً سمجھ گیا کہ شیخ کا کیا حکم ہے۔ آگے بڑھ کر ایک روپیہ مولانا یسین کی خدمت میں پیش کیا جسے مولانا محمد یسین نے متاع عزیز سمجھتے ہوئے ادب و عقیدت سے جیب میں رکھ لیا۔ کچھ دیر بعد ہم نے اجازت طلب کی اور مولانا سے مصافحہ کیا۔ مولانا نے سلام کا جواب دیتے ہوئے ہاتھ کے اشارے سے اجازت عطا کر دی۔ ہم واپس ہوئے تو مولانا کی دائمی جدائی کے تصور سے افسردہ و غمگین تھے کہ اب اس مشفق و صاحب دل درویش سے کبھی ملاقات نہیں ہو سکے گی۔ ابھی ہم غم و اندوہ کی کیفیت میں کھیالی دروازہ کے قریب ہی پہنچے تھے کہ ہمیں معلوم ہو گیا کہ حضرت مولانا مولوی غلام جیلانی اس دارِ فانی سے دارالبعث کی جانب کوچ کر گئے ہیں۔“

مولانا محمد یسین نے گزشتہ دور کی حسین و ایمان افروز یادوں کو ذہن میں تازہ کرتے ہوئے کہا کہ مجھے وہ روپیہ انتہائی عزیز ہے، میرے لیے اس کی حیثیت نہایت محترم اور متبرک ہے اور میں نے آج تک اسے ایک ولی کی یادگار سمجھ کر سنبھال کر رکھا ہوا ہے۔ مولانا غلام جیلانی کی محبت و شفقت کی یاد ہمیشہ میرے ذہن میں تازہ رہتی ہے۔

جب ہم حاضر ہوتے تو کبھی خالی ہاتھ نہ آنے دیا۔ خدمت بھی کرتے اور دعاؤں سے بھی نوازتے۔ میرا ان سے تعلق محض خدا اور رسول صلی اللہ علیہ وسلم کے نام پر تھا۔ مولانا کی دوستی بھی خدا کے نام پر تھی۔ ان کے تعلقات انہی لوگوں سے تھے جو شعائرِ اسلامی کے پابند اور اصحابِ تصوف تھے۔ جب میں ان کے پاس جاتا تو وہ سب زیادہ مجھے نوازتے، مجھے اپنے پاس بٹھالیتے۔ مولانا غلام جیلانی بہت بڑے درویش اور صوفی کامل تھے۔ ان جیسی شخصیات اب کہاں ملتی ہیں۔ مولانا بڑھ چڑھ کر باتیں کرنے یا اپنی بڑائی اور عظمت بیان کرنے والے انسان نہیں تھے وہ تو دوسروں کو خوش دیکھ کر جیتے تھے۔ جب میرے پاس آتے تو بھی زیادہ تر خاموش رہتے۔ جب بھی گفتگو ہوتی خدا کی حمد اور خلقِ خدا کی بھلائی کے سلسلہ میں ہوتی۔ میں خانقاہ میں جاتا تو میرا مقصد زیارت ہوتا تھا۔ کچھ دیر کے بعد اٹھ کر آنے لگتا تو روک لیتے۔ دراصل مولانا مجلسوں اور محفلوں کے آدمی نہ تھے وہ تو دلوں پر حکومت کرنے والے بزرگ تھے۔ ان کی خاموشی بے ساختہ دلوں میں اتر جاتی تھی۔ بات کرتے تو اس کا اثر سننے والے کے دل تک محسوس ہوتا۔

مولانا غلام جیلانی کی شفقت زندگی بھر کے لیے میرا سرمایہ ہے۔ میں جب بھی قبرستان جاتا ہوں تو واپسی پر ان کے مزار پر ضرور فاتحہ پڑھتا ہوں۔ ویسے تو روزانہ ہی انہیں ثواب پہنچاتا ہوں مگر قبرستان میں حاضری کے دوران میں وہ بہت قریب محسوس ہوتے ہیں اور ان کی دلاویز یادیں بیکوں کو نم کر دیتی ہیں۔

مولانا غلام جیلانی کی شخصیت نہایت سادہ تھی، مگر اس سادگی میں ایسا وقار تھا کہ جدھر سے گزرتے لوگ بے اختیار آپ کی جانب دیکھنے لگتے۔ جس مجلس میں جاتے سب کی نگاہیں آپ پر مرکوز ہو جاتیں۔ جس محفل میں جاتے سرانگھوں پر بٹھائے جاتے اور ساتھ چلنے والوں کو فخر و مسرت کا اظہار ہوتا کہ انہیں ایسی جلیل القدر شخصیت کی ہرکامی کا شرف حاصل ہو رہا ہے۔ ان کی صورت دیکھ کر اسلاف کی عظمتِ دیرینہ کی یاد تازہ

ہو جاتی تھی اور بے ساختہ ذہن میں یہ احساس ابھرتا تھا کہ اس درگاہِ پاک کا جانشین ایسا ہی مردِ یقین ہونا چاہیے۔ دربارِ قادریہ بازارِ خرداں والا کے سجادہ نشین حضرت خواجہ میاں محمد کریم اللہ بھی آپ سے بہت زیادہ شفقت و عنایت سے پیش آتے اور آپ کو اپنی محبت کا خصوصی حقدار ٹھہراتے تھے۔ وہ خاتقاہ میں آتے یا مولانا غلام جیلانی انکے ہاں جاتے ہر صورت اُنس و خلوص اور مہر و وفا کا یہ سلسلہ جاری رہتا۔ حضرت میاں محمد کریم اللہ عباسی کے بعد آپ کے صاحبزادہ والا نشان حضرت میاں محمد بشیر قادری عباسی نے بھی زندگی بھر اس خاتقاہ اور مولانا غلام جیلانی سے محبت کو اپنا معمول بنائے رکھا۔

عجز و فروتنی

مولانا غلام جیلانی کو خدائے کریم نے گونا گوں صفات سے نواز رکھا تھا، مگر آپ کی طبیعت میں اس قدر حلیمی و بردباری تھی کہ کبھی فخر و مباہات کا اظہار نہ کیا۔ بحث سے گریز کرتے تھے۔ جب کوئی بحث طلب مسئلہ چھڑ جاتا تو کسی عالم کو آگے کر دیتے کہ اس کے سوال جواب کرو اور خود بحث سے دامن بچا لیتے۔ عاجزی کا یہ عالم تھا کہ خود کو سب سے کم تر بتاتے اور دوسروں کو فوقیت دیتے۔ اپنی رائے دوسروں پر ٹھونکتے نہیں تھے بلکہ دوسروں کے اچھے مشوروں کو قبول کر لیتے۔ اپنی بات منوانے پر اصرار نہ کرتے۔ جب بھی محفل میں اعمال پر گفتگو ہوتی تو خود کو سب سے بڑا عاصی کہتے۔ یہ سب عاجزی کی باتیں تھیں اور ان سے اس درویش کا مقصد دوسروں کو عاجزی کی تعلیم دینا تھا۔

چک ۸۲ کا گاؤں آپ کے مریدین پر مشتمل ہے۔ ایک مرتبہ جبکہ مولانا غلام جیلانی اس گاؤں میں گئے ہوئے تھے وہاں کی وارہ بندی ٹوٹ گئی۔ بارشیں نہیں ہو رہی تھیں اور فصلوں کا تمام تر دار و مدار نہر کے پانی پر تھا۔ طاقتور زمیندار اپنی فصلوں کو سیراب کرنے کے لیے رات کو نہر توڑ دیتے تھے جس سے ان کو تو فائدہ ہوتا تھا، مگر نہر کا پانی ضائع

ہو جانے کی بنا پر دوسروں کی زمینیں بے جان ہو رہی تھیں۔ اس پر گاؤں کا نبردوار جو کہ مولانا کا ارادہ مند تھا آپ کی خدمت میں حاضر ہوا اور عرض کیا کہ :

” طاقتور اور امیر زمیندار نہر کو توڑ کر اس کا پانی اپنی زمینوں تک پہنچا رہے ہیں جبکہ غریب زمیندار پریشان و غمزدہ ہیں کیونکہ طاقتوران کے چھتے کا پانی بھی حاصل کر رہے ہیں۔ خدا سے دعا فرمائیے کہ بارانِ کرم نازل ہو اور نہر کے پانی کی محتاجی ختم ہو جائے۔“

مولانا غلام جیلانی نے نبردوار کی استدعا سن کر فرمایا :

” تم بھی دعا کرو، میں بھی دعا کرتا ہوں۔“

اس وقت آپ نے سر پر بگڑی باندھی ہوئی تھی۔ فوراً وہ بگڑی سر سے اتار لی اور فرمانے لگے :

” مجھے یوں نظر آتا ہے جیسے اس بستی میں سب سے بڑا گنہگار میں ہی ہوں۔ میں یہاں سے چلا جاتا ہوں شاید قدرت کو رحم آجائے اور رحمت کی بارش نازل ہونے لگے۔“

گاؤں والے مولانا کے جانے کا سن کر رڑنے لگے کہ ابھی تو آپ آئے ہی ہیں اتنی جلدی آپ کو نہیں جانے دیں گے۔ انہوں نے بہت اصرار کیا مگر مولانا نے مانے اور اپنی بگڑی ہاتھوں میں لیے وہاں سے روانہ ہو گئے۔ گاؤں کے کئی باشندے شاہکوٹ تک پیدل آپ کے ہمراہ آئے اور بار بار واپسی کی استدعا کرتے رہے مگر مولانا نے اپنا سفر باری رکھا۔ ساتھ ہی ساتھ مولانا بارانِ رحمت کی دعا بھی کیے جا رہے تھے۔ اس روز غلج بالکل صاف تھا۔ دھوپ چمک رہی تھی مگر ابھی یہ مرد درویش شاہکوٹ تک ہی پہنچا تھا کہ یکایک آسمان پر ایک بدلی نمودار ہوئی اور پھر ہی بدلی پھیلتے پھیلتے گھیرے بادلوں میں تبدیل ہو گئی اور دیکھتے ہی دیکھتے موسلا دھار بارش برسنے لگی۔ اس بارش

نے چاروں طرف بل تھل کر دیا۔ پورا علاقہ سیراب ہو گیا اور پھر کسی کو پانی کی کمی کی شکایت نہ رہی۔ اس گاؤں کے وہ چند باسی جو اب تک بقید حیات ہیں جب بھی یہ واقعہ بیان کرتے ہیں تو ان کی آنکھیں ماضی کے حوالے سے بھیگ جاتی ہیں۔

ملاقاتِ حبیب

حضرت مولانا غلام جیلانی کی آستانہ عالیہ حضرت میاں میر سے روحانی و انبئی کے سبب آپ کے مخدوم صاحب مجتبانہ و مخلصانہ تعلقات کے بارے میں ہم پہلے بھی عرض کر چکے ہیں۔ مخدوم سید سید علی شاہ سجادہ نشین کی شخصیت مولانا کے نزدیک انتہائی موقر اور محترم تھی۔ دونوں بزرگ کسی نہ کسی بہانے ملاقات اور مجلس آرائی کے مواقع ڈھونڈا کرتے تھے۔ ان کی مجالس دیکھنے والوں کے نزدیک نہایت ایمان افروز ہوتی تھیں۔ اللہ اللہ! آج ہم ان بزرگوں کے باہمی ارتباط اور تعلق کا ذکر کرتے ہیں تو حیرت ہوتی ہے۔ اس نفا نفسی کے دور نے رشتوں کا تقدس اور خون کی پہچان تک چھین لی ہے۔

ان دونوں بزرگوں کی باہمی محبت اور امانتِ خلوص کا ذکر کرتے ہوئے مخدوم سید سید علی شاہ مرحوم کے سفرِ آخرت کا ذکر کرنا مناسب امر ہوگا۔ جب مخدوم صاحبؒ مرض الموت میں مبتلا ہوئے تو کئی ڈاکٹر بلائے گئے۔ دوپہر کا وقت تھا جب ڈاکٹر ممتاز رگڑھی شاہ ہودا لے کر جو کہ خاندانی معالج تھا بلایا۔ ڈاکٹر نے ان کا معائنہ کیا تو اسے نظر آیا کہ مریض بس اب چند گھنٹوں کا نمان ہے۔ اس نے مخدوم صاحب سے کچھ نہ کہا البتہ ان کی اہلیہ محترمہ سے کہہ دیا کہ اب مخدوم صاحب کا چل چلاؤ ہے۔ یہ شام سے پہلے ختم ہو جائیں گے۔ آپ نے جن عزیزوں کو بلانا ہے آخری دیدار کے لیے بلا لیں ڈاکٹر صاحب کی یہ بات سن کر ان کی اہلیہ کے ہوش اڑ گئے۔ انہوں نے ضبط کی کوشش کی مگر اپنا غم ضبط نہ کر سکیں۔ جس پر مخدوم صاحب کو معلوم ہو گیا کہ اصل معاملہ کیا ہے۔

مخدوم صاحب اپنی اہلیہ سے اپنی زندگی کے اختتامی لمحات کا سن کر بالکل نہ گھبرائے بلکہ کہا: "ڈاکٹر غلط کہتا ہے کہ میں شام تک زندہ نہیں رہوں گا۔ جب تک میرا دوست (غلام جیلانی) گوجرانوالہ سے آکر مجھ سے مل نہ لے میں نہیں مروں گا۔"

مخدوم صاحب نے یہ الفاظ اتنے یقین اور اعتماد سے کہے کہ سُننے والے حیران رہ گئے۔ بعض نے اسے مخدوم صاحب کی رُوحانی قوت سے تعبیر کیا جب کہ بعض نے خیال کیا کہ شاید یہ بیماری کا اثر ہے کہ مخدوم صاحب بہکنے لگے ہیں۔ یہ لوگوں کے قیافے تھے، لیکن تقدیر اپنا فیصلہ سنا چکی تھی کہ مخدوم صاحب نے جو کہا ہے وہی عین صداقت ہے۔ مخدوم صاحب نے اس کے ساتھ ہی اپنے داماد سید صفدر شاہ کو مولانا غلام جیلانی کی طرف کو جرانوالہ روانہ کر دیا کہ مولانا کے میرا حال کہنا اور جتنی جلدی وہ آسکتے ہیں انہیں لے کر آجانا۔ جب مخدوم صاحب سے داماد مولانا غلام جیلانی کے پاس خانقاہ میں پہنچے تو اس وقت سورج غروب ہونے کو تھا۔ قاصد نے مخدوم صاحب کی مخدوش حالت اور ڈاکٹر کے الفاظ سے آگاہ کر کے مولانا سے جلد چلنے کی گزارش کی مگر مولانا نے کمال استغنا سے فرمایا:

"بھئی کل چلیں گے، انشاء اللہ۔"

قاصد بڑا حیران ہوا کہ مولانا تو مخدوم کے بڑے قریبی دوست ہیں اور مخدوم صاحب رخصت ہونے کو ہیں بلکہ ڈاکٹر صاحب کے الفاظ کو دیکھا جائے تو اب تک دنیا سے رخصت ہو چکے ہوں گے۔ پھر مولانا کی دیر کے کیا معنی؟ کچھ دیر اصرار کے بعد قاصد خاموش ہو گیا اور مولانا اس رات نہ تو خود لاہور گئے اور نہ ہی قاصد کو واپس جانے دیا۔ اگلے دن نماز فجر کے بعد مولانا معمولات سے فارغ ہوئے تو لاہور چلنے کی تیاری کرنے لگے۔ دن کافی چڑھ چکا تھا۔ قاصد بار بار چلنے کے لیے گزارش کر رہا تھا۔ مولانا بڑے

اطمینان سے تیار ہوئے اور لاہور کی جانب روانہ ہوئے اس وقت گیارہ بجنے کو تھے۔ جب مولانا غلام جیلانی لاہور دربار حضرت میاں میٹر میں مخدوم صاحب کے پاس پہنچے تو دوپہر ڈھل رہی تھی اور مخدوم صاحب بڑے اطمینان سے لیٹے ہوئے تھے۔ مولانا کمرے میں داخل ہوئے تو مخدوم صاحب کا چہرہ کھل اٹھا، یوں نظر آیا جیسے بیتاب روح کو قرارا گیا ہو یا منتظر نظروں کو مراد حاصل ہو گئی۔ فوراً سب کی طرف دیکھ کر کہنے لگے:

”میں نہ کہتا تھا کہ جب تک میرا دوست آکر مجھ سے نہ مل لے میں نہیں مر سکتا۔“

مولانا نے مخدوم صاحب کی حالت دیکھی تو آنکھوں کے پیمانے چھلک اٹھے۔ بے اختیار آگے بڑھے اور مخدوم صاحب کے لپٹ گئے۔ مخدوم صاحب نے بھی پوری قوت سے مولانا کو خود سے لپٹا لیا اور حاضرین سے وہاں سے چلے جانے کو کہا۔ حاضرین مجلس سے رخصت ہو گئے تو پھر ان دوستوں کی گفتگو شروع ہوئی۔ تخلیہ کی اس ملاقات میں راز و نیاز کی کیا باتیں ہوئیں، زندگی اور موت کے کون سے رموز زیر بحث آئے، ان سے سوائے ان دو بزرگوں کے اور کوئی باخبر نہیں، کافی دیر تک خلوت کی یہ ملاقات جاری رہی۔ پھر مخدوم صاحب نے اپنی اہلیہ اور دوسرے عزیزوں سے ملاقات کی۔ اس کے بعد اپنے احباب اور نیاز مندوں کو طلب کیا جو ان کے کمرے کے باہر ٹھہرے ہوئے تھے جب سب آچکے تو مخدوم صاحب نے فرمایا:

”دوستو! جو ہم نے کہا تھا وہ پورا ہو گیا۔ ہماری اپنے حبیب سے

ملاقات ہو گئی۔ اب ہم جارہے ہیں۔“

مخدوم صاحب کی یہ بات سن کر اہل محفل آبدیدہ ہو گئے، بعض کی غم و اندوہ سے ہچکیاں بندھ گئیں۔ مخدوم صاحب اور مولانا غلام جیلانی نے سب سے صبر کرنے کی تلقین کی۔ اس وقت تک شام کے سائے پھینا شروع ہو گئے تھے۔ کچھ ہی دیر بعد

مخدوم سید سید علی شاہ سجادہ نشین آستانہ عالیہ حضرت میاں میر قادری وصال فرما گئے۔
 مولانا غلام جیلانی پر اپنے نہایت ہی عزیز و محترم دوست کی جدائی کا غم پہاڑ بن کر گرا اور
 از حد طول و پریشان ہو گئے۔ ان کا دل اندر سے غم کے مارے ٹوٹ گیا مگر صبر و شکر کی تصویر بنے
 مخدوم صاحب کے صاحبزادگان کو حوصلہ کرنے کی تلقین کر رہے تھے۔ تجہیز و تکفین سے فارغ
 ہو کر اور قل شریف کی ایصالِ ثواب کی تقریب سے فارغ ہو کر گوجرانوالہ چلے آئے مگر اس
 واقعہ نے آپ کے دل پر اس قدر اثر چھوڑا کہ اس کے بعد مسلسل غمزدہ و ملول رہنے لگے اور
 طبیعت کی شگفتگی جاتی رہی۔

صلہ رحمی اور رقیق القلبی

آپ کی طبیعت میں انتہائی نرمی اور ملامت تھی۔ ناراضی بہت کم ہوتے تھے کسی کو
 دکھ اور غم کی کیفیت میں دیکھتے تو اس کا مداوا کرنے کی کوشش کرتے مصائب کے ستارے
 ہونے کے کام آتے مگر اس طرح کہ دوسروں کو خبر نہ ہو کہی ہو گان تھیں جنہیں آپ ناج یا
 نقدی کی صورت میں ماہانہ امداد پہنچایا کرتے تھے۔ کئی یتیم بچے آپ کی شفقت و عنایت کے
 سہارے تعلیم حاصل کر رہے تھے۔ اس امداد سے آپ کے علاوہ یا تو وہ فرد باخبر ہوتا کہ آپ
 جس کی امداد کر رہے ہوتے اور یا وہ شخص جو آپ کے حکم کے مطابق مطلوب سامان دوسروں
 تک پہنچا رہا ہوتا۔

انسان تو انسان مولانا غلام جیلانی کو یہ بھی گوارا نہیں تھا کہ کوئی جانوروں کو دکھ دے۔
 اس ضمن میں آپ کے اوائل عمر کے ایک واقعے کا تذکرہ دلچسپی سے خالی نہ ہوگا۔ آپ کے
 والد مولوی محمد عبداللہ مرحوم شکار کے شوقین تھے۔ بندوق سے شکار کرنے میں خاص مہارت
 رکھتے تھے۔ مولانا غلام جیلانی کو اس وقت بھی گوارا نہیں تھا کہ ان کے والد شکار کھیلا کریں
 کیونکہ اس طور پرندوں پر جو کچھ بستتی ہے اس کا مشاہدہ ان کے لیے خوشگوار نہیں ہوتا تھا۔

یہ مولانا غلام جیلانی کے اوائل عمر کی بات ہے۔ ایک مرتبہ ان کے والد مولوی محمد عبداللہ ان کے ساتھ موضع کھیالی سے گوجرانوالہ خانقاہ کی طرف آرہے تھے۔ راستے میں کچھ کبوتر اڑتے ہوئے نظر آئے تو مولوی محمد عبداللہ نے گولی چلا دی جس سے ایک کبوتر زخمی ہو کر نیچے گر پڑا۔ مولوی صاحب نے کبوتر کو ذبح کیا اور شکاریوں کے معمول کے مطابق اس کے شہ پر نوچ کر وہیں پھینک دیئے۔ کبوتر کو تھیلے میں ڈالا اور آگے کو روانہ ہوئے۔ مولانا غلام جیلانی بار بار مڑ کر پیچھے دیکھ رہے تھے۔ ابھی تھوڑا ہی آگے بڑھے ہوں گے کہ انہیں کبوتروں کا ایک غول اڑتا ہوا نظر آیا۔ اس غول سے ایک کبوتر جدا ہوا اور ذبح شدہ کبوتر کے نیچے ہوئے پروں کے قریب آ کر زمین پر بیٹھ گیا۔ معلوم نہیں یہ کبوتر تھا یا مادہ۔ اس نے پہلے تو پروں کے ساتھ اپنی جو پنج مس کی اور پھر بے تابانہ انداز سے وہیں لوٹنے لگا۔ وہ بار بار ان پروں کے ساتھ چونچ اور آنکھیں لگاتا اور پھر بے قراری کا مظاہرہ کرتے ہوئے لوٹنے لگتا۔ ذرا دیر کے لیے رکتا، آسمان کی طرف دیکھتا اور دردناک آوازیں نکالتا۔

مولانا غلام جیلانی وہیں رُک کر یہ منظر دیکھ رہے تھے، آپکے اشارے پر رُکے ہوئے مولوی محمد عبداللہ کی نگاہیں بھی یہ منظر دیکھ رہی تھیں۔ مولانا غلام جیلانی کی آنکھوں سے بے اختیار آنسو سینے لگے اور فرمایا:

”اباجان! آپ نے دیکھا کہ میں آپ کو شکار سے کیوں منع کرتا تھا۔ اب

دیکھیے اس پرندے پر کیا قیامت بیت رہی ہے۔“

مولوی محمد عبداللہ یہ منظر دیکھ کر پہلے ہی متاثر ہو چکے تھے، بیٹے کی بات دل میں اتر گئی اور عمد کر لیا کہ وہ آئندہ کبھی پرندوں پر گولی نہیں چلائیں گے اور پھر واقعی انہوں نے زندگی بھر شکار نہیں کھیلا۔

روحانی سرفرازی

مولانا غلام جیلانی درویش صفت مردِ کامل تھے۔ متوکل علی اللہ تھے۔ اپنی تمام زندگی

رضائے خداوندی اور مخلوقِ خدا کی خدمت میں بسر کردی۔ زمانہ شاہد ہے کہ جب کوئی خدا کا ہو جائے تو پھر خدا بھی اس کا ہو جاتا ہے۔ اور پھر یہ بندۂ خدا جو کچھ کہتا ہے اور کرتا ہے وہ منشاءِ قدرت میں ڈھل جاتا ہے۔ مولانا غلام جیلانی رموزِ معرفت سے آشنا تھے۔ ان کے ارادت مند بھی ان کی روحانی مجالس کی بدولت علمِ معرفت کے کمالات کی کھلبک دیکھ لیتے تھے۔ صوفی عبدالعزیز کہ جنہیں ایک طویل عرصہ مولانا کی خدمت میں حاضری دینے کا شرف حاصل تھا مولانا کی روحانی سرفرازی کے متعلق ایک واقعہ یوں بیان کرتے ہیں:

” ایک مرتبہ میں مولانا کی مجلس میں تھا کہ سیدنا فاروقِ اعظم رضی اللہ تعالیٰ عنہ کا ذکر

چل پڑا۔ گفتگو بڑھتے بڑھتے سیدنا فاروقِ اعظم کے ارشاد ”یا ساریۃ الی الجبل“

تک جا پہنچی۔ میں نے بعدِ احترام مولانا سے عرض کیا کہ حضور کیا اب بھی اس

نوعیت کا مشاہدہ ہو سکتا ہے۔ مولانا نے فرمایا کہ کیا تمہیں اس واقعہ کی صحت

میں شک ہے اس پر میں نے عرض کیا کہ میرا سوال شک کی بنیاد پر نہیں۔

میرا اس پر کامل یقین ہے۔ میرے سوال کا مقصود تو محض حق الیقین ہے۔

اس پر مولانا خاموش ہو گئے۔ اس مجلس سے فارغ ہو کر میں گھر چلا آیا۔ رات کو

سونے کے لیے چار پائی پر لیٹا تو اچانک میرے کانوں میں مولانا غلام جیلانی کی

آواز گونجی کہ ”عبدالعزیز خانقاہ میں چلے آؤ۔“ میں چونک پڑا مولانا یہاں موجود

نہیں تھے مگر آواز انہی کی تھی۔ میں بڑا حیران ہوا اور بلاتا خیر گھر سے نکلا اور خانقاہ

کی جانب مولانا کی خدمت میں حاضری کے لیے چل دیا جب میں خانقاہ پہنچا تو

مولانا کو وہاں تشریف فرما پایا۔ مولانا مجھے دیکھتے ہی فرمانے لگے۔ عبدالعزیز میں

نے تمہیں بلایا تھا، اچھا کیا جلدی آگئے۔ مولانا کے یہ فرماتے ہی میرے دل

کو سکون آگیا۔ اُلجھی ہوئی گرہ سلجھ گئی اور معلوم ہو گیا کہ یہ حق الیقین کی تفسیر تھی کہ

مولانا خود تو خانقاہ میں ہیں مگر آپ کی آواز میں اپنے گھر میں سُن رہا ہوں۔“

خدا کی رحمت شامل حال ہو تو مرشد مریدوں کے حالات کا نگران ہو جاتا ہے اور اسے ارادتمندوں کے نیک و بد مخفی نہیں رہتے کیونکہ اس کشفِ حالات کی بدولت ہی وہ ان کی ظاہری و باطنی اصلاح کر سکتا ہے۔ اس سلسلے میں مولانا کے مرید صادق میاں فضل احمد کا بیان گزرتا ہے۔

” ایک مرتبہ میاں فضل احمد اپنے گاؤں سے گوجرانوالہ کی جانب روانہ ہوئے کہ مرشد کی خدمت میں حاضری دے سکیں۔ ان کا سفر ٹرین کے ذریعے جاری تھا۔ ایک مقام پر کسی اور ٹرین نے بھی گزرنا تھا۔ اس لیے ان کی ٹرین رگ گئی۔ ان کی ٹرین کے بالمقابل ایک اور ٹرین کھڑی تھی جس کی ایک کھڑکی سے ایک خوبصورت خاتون جھانک رہی تھی۔ میاں صاحب نے جب اس خاتون کو دیکھا تو اس کا جمال دیکھ کر نظارہ میں کھو گئے۔ ایک بار ضمیر نے ملامت کی کہ اس قدر محترم ہستی کی خدمتِ اقدس میں حاضری کے لیے جا رہے ہو اور اپنے نفس پر قابو نہیں رکھ سکتے۔ ضمیر کی ملامت پر نفس غالب آ گیا اور یہ اس خاتون کو ٹکلی باندھے مسلسل دیکھتے رہے۔ جواباً وہ خاتون بھی اس جوان کو اپنی طرف دیکھتا دیکھ کر مسکرانے لگی۔ اتنے میں ان کی ٹرین روانہ ہو گئی۔ مگر اس کے ساتھ ہی ان کی آنکھوں کو شدید درد اور جلن نے آیا۔ فوراً سمجھ گئے کہ اس نگاہِ بد کی سزا ہے۔ سفر طے ہو چکا تو یہ گوجرانوالہ سٹیشن سے ہوتے خانقاہ آ کر مولانا غلام جیلانی کی خدمت میں حاضر ہوئے۔ مولانا نے ان کی طرف جی بھر کر دیکھا تو یہ بے چین ہو کر آنکھوں کے شدید درد کی شکایت کرنے لگے کہ حضور درد کے مارے میری تو آنکھیں نہیں کھل رہیں۔ مولانا نے ان کی آنکھوں میں جھانکا اور شدید غصے میں فرمایا کہ راستے میں اس نامحرم کو کیوں گھور گھور کر دیکھ رہے تھے۔ میاں فضل احمد سمجھ گئے کہ معاملہ ازراہ کشف

شیخ پر عیاں ہو چکا ہے۔ فوراً شیخ کے قدموں میں جھک گئے اور اپنے

جرم پر معافی کے طلب گار ہوئے۔“

مولانا نے فرمایا کہ ”ہر عورت کسی کی ماں، بہن اور بیٹی ہوتی ہے۔ مسلمان پر لازم ہے کہ اپنی نگاہوں کی عصمت کو داغدار نہ کرے اور کسی نامحرم عورت کی طرف ہوس آلود نگاہ اٹھانے سے پہلے اپنے ضمیر میں جھانک کر دیکھ لے کہ یہی تو ایمان کی نشانی ہے۔“

میاں صاحب مولانا کے یہ ارشادات سن کر شرم کے مارے زمین میں گر گئے۔

بالآخر مولانا کا غصہ ٹھنڈا ہو گیا اور میاں صاحب ان کی شفقت پہلے کی طرح سایہ گن بوگئی۔ پھر مولانا نے روئی اور پانی کے ساتھ میاں صاحب کی آنکھیں خود دھوئیں اور آیات قرآن پڑھ کر انہیں دم کیا تو میاں صاحب کا درد فوراً کافور ہو گیا۔

اس روایت سے جہاں مولانا غلام جیلانی کی روحانی سرفرازی کا اظہار ہوتا ہے وہاں آپ کے حُسن تربیت کا بھی پتہ چلتا ہے کہ آپ اپنے ارادتمندوں میں اخلاق اور کردار کی عظمت کس طور دیکھنا چاہتے تھے۔ تقاریر، خطبات اور مواعظ سے گریز کرتے ہوئے آپ چند لفظوں میں اپنا مدعا اس پر تاثیر لہجے میں بیان کر جاتے تھے کہ ”سننے والا فوراً ان الفاظ کی تاثیر میں کھو جاتا۔“

خانقاہ کے روحانی ماحول کو مرکزِ عافیت سمجھ کر یہاں مدتوں قیام کرنے والے مجذوبوں میں ایک مجذوب ”دگدگا“ کا ذکر پہلے بھی ہو چکا ہے، یہ مجذوب جو چاہتا کرتا اور جو چاہتا کرتا۔ مولانا غلام جیلانی اس کی کوئی بات ٹالتے نہیں تھے۔ ایک مرتبہ گرمیوں کے موسم میں رات کے گیارہ بجے اس مجذوب نے اچانک شور مچانا شروع کر دیا کہ وہ نہانا چاہتا ہے۔ اور اس کے ساتھ ہی وہ اٹھ کر غسل خانے کی طرف چلنے لگا۔ پہلے جب وہ نہانے کی خواہش ظاہر کرتا تھا تو مولانا ایک آدمی ہمراہ کر دیتے تھے کہ کنویں سے پانی کے ڈول نکال نکال کر غسل خانہ کے حوض میں ڈالتا رہے، مگر اس

مرتبہ مولانا نے خلافِ توقع دگدگا کو غسل خانے کی جانب جانے سے سختی سے روک دیا اور کہا کہ باہر جا کر کسی ٹیوب ویل سے نہالے۔ ایک آدمی کو اس مقصد کی خاطر ہمراہ کر دیا۔ دگدگا خانقاہ کے غسل خانے میں ہی نہانا چاہتا تھا مگر مولانا سختی سے منع کر رہے تھے جب دگدگانے اصرار کیا تو مولانا نے درشت لہجے میں دگدگا کے ساتھ جانے والے سے کہا کہ اسے باہر لے جائے۔ دیکھنے والے متعجب تھے کہ اس مجذوب کی آج تک کوئی بات مولانا نے نہیں مانی۔ آج کیا معاملہ ہے کہ مولانا خفگی کے عالم میں اس کی فرمائش رد کر رہے ہیں۔

مولانا کے حکم کی تعمیل میں آدمی اس مجذوب کو نہانے کے لیے خانقاہ کے احاطے سے باہر لے کر چلا گیا۔ احباب ایک ایک کر کے زحمت ہونے یا سونے لگے تو آپ کے خادم خاص عاشق حسین اٹھے اور لوٹا تلاش کرنے لگے کہ لوٹا بھر کر مولانا کی چارپائی کے سرہانے رکھ کر زحمت کی اجازت طلب کریں۔ یہ روزانہ کا معمول تھا۔ عاشق حسین سب سے آخر میں پانی سے بھرا ہوا لوٹا رکھ کر اجازت طلب کیا کرتے تھے۔ اس رات عاشق حسین نے لوٹا تلاش کیا تو نہ ملا۔ خیال گزرا کہ کہیں یہ غسل خانے میں نہ ہو۔ اندھیری رات تھی، لالٹین اٹھائی اور اس کی روشنی میں غسل خانے کی طرف بڑھے غسل خانے میں داخل ہوئے تو لوٹا وہیں موجود پایا مگر اس طرح کہ لوٹے کے ساتھ ہی ایک سانپ کنڈلی مارے بیٹھا تھا۔ فوراً حقیقت واضح ہو گئی کہ مولانا کیوں اس مجذوب کو غسل خانے کی طرف جانے سے سختی سے روک رہے تھے۔ کیونکہ خدشہ تھا کہ تار یک رات میں وہ سانپ اس مجذوب کو ڈس لے گا۔

عاشق حسین فوراً واپس آگئے۔ مولانا کے پاس وقت مستری عبدالواحد بلوچے ہوئے تھے انہوں نے سارا ماجرا عرض کیا۔ مستری عبدالواحد عاشق حسین کے ساتھ غسل خانے میں آئے تو سانپ وہاں سے رینگتا ہوا اوپر کے حصے میں

ایک سوراخ میں داخل ہو رہا تھا۔ بستری عبدالواحد نے کپڑے کا ایک ٹکڑا مٹی کے تیل میں بھگوایا اور اسے سوراخ میں رکھ کر آگ لگا دی۔ اگلی صبح جب اس سوراخ سے اوپر والی اینٹ اکھاڑ کر دیکھا تو سانپ جل کر ہلاک ہو چکا تھا۔

متوکل علی اللہ

جب کوئی درویش خود کو قدرت کے حوالے کر دیتا ہے تو پھر وہ دنیاوی اسباب سے زیادہ خدا کی رضا کو مقدم رکھتا اور وہ سمجھتا ہے کہ فقط ذاتِ خداوندی پر توکل کی صورت میں ہی وہ سُرخروئی کا مقدار ٹھہر سکتا ہے۔ مولانا غلام جیلانی متوکل علی اللہ تھے۔ جو کچھ آنا خدا کی راہ میں لٹا دیتے تھے۔ آپ اس بات سے بے نیاز رہتے تھے کہ کل کے لیے کچھ بچا۔ یہاں نہیں۔ مہمانوں کی مدارات کے ضمن میں قرض لینا گوارا کر لیتے مگر یہ گوارا نہ کرتے کہ کوئی مہمان بھوکا سو جائے یا کوئی آرزو مند اپنی حاجت کے پورا ہونے سے محروم رہے۔ آپ کل کے لیے بچا کر رکھنے کے عادی نہیں تھے بلکہ کل کا مسئلہ خدا تعالیٰ پر چھوڑ رکھتا تھا۔ عاشق جیلانی کہ جنہیں بچپن ہی سے آپ کی صحبت نصیب ہوئی تھی اور جن کے سپرد لنگر کا انتظام تھا کہتے ہیں:

”آپ نے مجھے کبھی یہ تاکید نہیں کی کہ پس انداز کر کے رکھوں۔ دل کے سخی اور ہاتھ کے غنی تھے۔ خالقہ میں جو کچھ آنا تقسیم کر دیا جاتا۔ تنگدستی کی حالت میں بھی معمولات میں فرق نہ آنے دیا۔ ایک مرتبہ حضرت میاں میر قادری لاہوری کا سالانہ عرس قریب تھا۔ مولانا اس عرس میں پوری دلجمعی اور ذوق و شوق سے شریک ہوتے تھے۔ عرس سے پانچ چھ روز قبل ایک ارادت مند نے سو روپے مولانا کی خدمت میں پیش کیے۔ مولانا نے وہ روپے میرے حوالے کر دیے۔ میں نے ان روپوں کو لنگر کے خرچ سے بچانے کے لیے علیحدہ

رکھ لیا۔ میرا خیال تھا کہ لنگر کا روزانہ اخراج معمول کی آمدنی سے چلتا ہے اور یہ سو روپیہ بچ جائے۔ تاکہ اس سے عرس میاں میر کا خرچ نکل سکے۔ اتفاقاً جانے کہ اگلے روز لنگر کے لیے کہیں سے کوئی پیسہ نہ آیا مگر میں نے قرض لے کر کام چلایا۔ مولانا نے پوچھا تو میں نے عرض کیا کہ ان روپوں سے کام چل رہا ہے۔ مولانا پوچھتے تو یہی کہتا کہ آپ کے دیئے ہوئے روپوں سے ہی کام چلا رہا ہوں۔ میرا مقصود یہی تھا کہ یہ سو روپیہ خرچ نہ ہو اور کہیں اور جگہ سے آنے والے روپوں سے کام چل جائے۔ مگر ان تین دنوں میں کہیں سے ایک روپیہ بھی نہ آیا۔ میں مولانا سے وضاحتِ حال عرض کرتا تو مولانا مسکرا دیتے۔ اور مجھے یوں محسوس ہوتا جیسے مولانا میرے دل میں جھانک کر سب کچھ جان گئے ہوں۔ چوتھے روز میں نے مایوس ہو کر وہ سو روپیہ خرچ کر کے ان دکانداروں کا قرض چکا دیا جن کی بدولت اب تک کام چل رہا تھا۔ یہ سو روپیہ خرچ کرنے کی دیر تھی کہ لنگر کے لیے پیسے آنے لگے اور خرچ کی کمی نہ رہی۔ مولانا نے مجھے چند روپے دے کر کہا کہ اس لنگر کا خرچ چلاؤ۔ ابھی میں اہتمام کر رہی رہا تھا کہ ایک نیاز مند نے پچاس روپے پیش کیے۔ مولانا نے فوراً مجھے آواز دی۔ میں حاضر ہوا تو وہ پچاس روپے میرے حوالے کر دیے اور تبسم کے ساتھ فرمایا: عاشق! تم نے جلد بازی کی، وہ سو روپے بچانے کے لیے نہیں تھے۔ ابھی عرس دور تھا اور تم نے پہلے ہی لنگر کا خرچ بچانا شروع کر دیا۔ یہ پچاس روپے عرس حضرت میاں میر کے لیے رکھ لو۔ انشاء اللہ تمہیں اس سلسلہ میں اب کوئی دقت نہیں ہوگی۔ یاد رکھو! مستقبل کا خدا مالک ہوتا ہے اور وہی مسبب الاسباب ہے۔

مولانا کا یہ ارشاد گرامی میرے دل میں جاگزیں ہو گیا۔ اگرچہ میں نے مولانا سے

اس دوران اپنی خواہش پوشیدہ رکھنے کی کوشش کی تھی مگر ان کی مسکراہٹ ہر مرتبہ مجھے ہی احساس دلاتی رہی کہ مولانا سے میرے دل کا راز پوشیدہ نہیں ہے۔ ایک بات میں نے خاص طور پر یہ دیکھی کہ جب مولانا مجھ سے روپوں کے بارے میں استفسار کرتے تو میں یہی کہتا کہ حضور وہ خرچ ہو گئے مولانا جواب میں کمال استغنا سے فرماتے کہ کوئی فکر نہ کرو، خرچ ہو گئے تو اور آجائیں گے۔ تمام زندگی نگر کے سلسلہ میں مولانا کا یہی اندازِ فکر رہا۔ واقعی مولانا کا فیض جاری تھا۔ خدا دیتا تھا، مخلوق خدا پر خرچ ہوتا تھا۔ ہم نے کسی پریشانی کو پریشانی سمجھا ہی نہیں۔

آپ نے زندگی بھر ریا کاری اور تصنع کو کبھی قریب نہ آنے لگے۔ آپ نے خود کو ہمیشہ انسان سمجھا اور اپنی پارسائی اور زہد و تقویٰ کا ڈھنڈورا پیٹ کر کبھی بھی اپنے فرشتہ ہونے کا احساس نہ دلایا۔ آپ سمجھتے تھے کہ

فرشتے سے بہتر ہے انسان بننا

مگر اس میں لگتی ہے محنت زیادہ

اپنی گفتگو اور کردار و سیرت کے ذریعہ آپ نے ہمیشہ یہی باور کرایا کہ ہمیں قدرت نے اشرف المخلوقات بنایا ہے تو پھر ہم پر لازم ہے کہ خود کو انسانیت کے اوصاف کے شایانِ شان بنائیں۔ آپ نے ہر دور میں ہر قسم کے شدائد کا مقابلہ کیا اور کبھی شکوہ زبان پر نہ لائے۔ خود کو اللہ کی رضا پر راضی رکھنے کی کوشش کی۔ کبھی بھی عیش و عشرت کی زندگی کی تمنائے کی بلکہ سادگی و درویشی کو اپنے لیے اعزاز قرار دیا۔ آپ ایسے نام نہاد پیروں اور مذہبی معتدلوں کے خلاف تھے جو قول و فعل میں گہرا تضاد رکھتے ہیں اور زندرانوں کی رقوم سے اپنے لیے عیش و عشرت کا سامان ہم پہنچاتے ہیں۔ آپ فقط یہی چاہتے تھے کہ اس خانقاہ کے مہمان کبھی کسی شوری یا تنگی کے شکار نہ ہوں۔ آپ ریا کاری اور ظاہر داری سے کس قدر نفرت رکھتے تھے اس کا

اندازہ ایک واقعہ سے ہوتا ہے۔ صوفی عبدالعزیز بیان کرتے ہیں کہ :

”آپ محفلِ پاک میں تشریف فرما ہوتے۔ خدا اور رسولِ خدا صلی اللہ علیہ وسلم کے ذکرِ پاک سے محفلِ جم جاتی۔ سوز و گداز کی کیفیت پیدا ہو جاتی۔ آپ کی آنکھوں میں آنسوؤں کے موتی چمکنے لگتے۔ آپ فوراً چہرے کو ایک طرف کر لیتے اور اپنے آنسو پونچھ لیتے۔ جب احباب کو اپنی طرف متوجہ دیکھتے تو فرماتے کہ میری آنکھیں درد کر رہی ہیں۔ مجلس کے حاضرین سمجھ جاتے کہ مولانا اس خیال سے اپنے آنسو پھپھار رہے ہیں کہ ان کے آنسو، ریاکاری محسوس نہ ہوں۔ آپ کبھی کبھی فرمایا کرتے تھے کہ ایسے آنسوؤں کا کیا فائدہ جو مخلوق کو دھوکا دینے اور زہد و تقویٰ کا ڈھنڈورا پیٹنے کا باعث بنیں۔ لطف تو یہ ہے کہ انسان اپنے اندر سمندروں کو جذب کر لینے کی صلاحیت پیدا کر لے۔“

سچ ہے کہ

نرا آنکھیں تو ہو جاتی ہیں پر کیا لذت اس رُنے میں

جب خونِ جگر کی آمیزش سے اشکِ پیازی بن سکا

جب انسان کا خدا پر توکل بچتہ ہو جاتا ہے تو پھر وہ خدا کا ہو جاتا ہے اور وہ ریاکاری سے ہٹ کر ہر کام خدا کی خوشنودی اور رسولِ خدا علیہ التحیۃ والثناء کی عنایت کا طلبگار بن کر کرتا ہے۔ اسے دُنیا بھر کے مال و منال اور اسبابِ تعیش کی فراوانی متاثر نہیں کرتی۔ وہ اپنے آپ میں مگن رہتا ہے۔

ایک مرتبہ عرسِ حضرت میاں میر کے موقع پر آپ تشریف فرما تھے۔ صوفی عبدالعزیز بھی پاس ہی بیٹھے ہوئے تھے۔ صوفی صاحب نے ایک پیر صاحب کو دیکھا کہ جو لباسِ فاخرانہ پہنے ہوئے تھے اور جن کے تعویذوں کی بڑی دھوم تھی۔ ہر وقت

ان کے پاس مخلوق کا ہجوم رہتا تھا۔ ان صاحب نے توہیدوں کو کاروبار بنا لیا تھا۔ صوفی عبدالعزیز نے مولانا سے عرض کیا: حضور یہ شخص بڑی کامیاب زندگی بسر کر رہا ہے اس کا کام بہت چلتا ہے۔ اس پر مولانا نے فرمایا میرے لیے دُعا کرو کہ خدا مجھے ان چکروں سے بچائے رکھے۔ میری سادگی میرا سرمایہ ہے۔ میں تصنع سے پاک زندگی کا آرزو مند ہوں۔ یاد رکھو ہر چمکتی ہوئی چیز سونا نہیں ہوتی۔ ظاہری نمود و نمائش باطنی ترقی کا باعث نہیں بن سکتی۔ خدا سے جب بھی مانگو تو اس پر متوکل رہنے کی دُعا مانگو۔ درویش ظاہری کرو اور مصنوعیت بے نیاز ہوتا ہے۔ وہ تو اللہ پر توکل کے سہارے عرفانِ خدا کی دولت مانگتا ہے۔ اپنے لیے پاکیزگی کو دار کا سامان حاصل کرو اور خدا تعالیٰ پر توکل کی شمع کو کبھی مدہم نہ ہونے دو۔

مولانا غلام جیلانی سمجھتے تھے کہ خدا کو راضی کرنے کا بہترین طریقہ یہی ہے کہ اس کی مخلوق کو راضی رکھا جائے۔ آپ فرمایا کرتے تھے کہ انسان کو نقصان پہنچا کر اور انسانیت کی تذلیل کر کے کبھی بھی فوز و فلاح کا تصور نہیں کیا جاسکتا۔ آپ فرمایا کرتے تھے کہ خدا کا قُرب چاہتے ہو تو مخلوقِ خدا کو فیض پہنچاؤ۔ توکل اور فقر و غنا سے کام لیتے ہوئے دوسروں کے کام آؤ۔ اس سلسلہ میں ایک واقعہ کا تذکرہ بصیرت افروز ذہنوں کے لیے ایمانی جلا کا باعث بنے گا۔

ایک مرتبہ ایک ظاہر بین نے مولانا سے استفسار کیا کہ ”حضرت! خدا کو کیسا سمجھنا چاہیے؟“ آپ نے اس کے سوال کو مسکرا کر ڈال دیا۔ جب اس نے اصرار کیا تو آپ نے فرمایا: ”کم از کم اپنے جیسا تو سمجھنا چاہیے۔“ مولانا کے اس جواب پر وہ ظاہر بین بڑا چسپن بے جہیں ہوا اور کہنے لگا: ”مولانا تو بے کیجیے۔ آپ نے کیا کہہ دیا ہے؟“ مولانا نے کمال سادگی سے ارشاد فرمایا:

”بھئی ہم نے جو کہنا تھا وہ کہہ چکے، اب تمہاری مرضی ہے مانو یا نہ مانو۔“

وہ شخص دوپہر کو گھر پہنچا اور روٹی کھانے بیٹھا تو اسی دوران میں ایک فقیر نے اس کے

دروازے پر صد لگائی کہ "بابا خدا کے نام پر کچھ مجھے بھی دو۔" اس شخص نے اپنی تازہ روٹی دینے کے بجائے اس کے نیچے پڑی ہوئی ایک باسی روٹی اٹھائی اور فقیر کو دے دی۔ فقیر چلا گیا۔ اسی روز شام کو وہ شخص مولانا کی خدمت میں حاضر ہوا تو مولانا نے اسے دیکھتے ہی فرمایا:

"کیوں بھی! اب ساؤ تم نے تو خدا کو اپنے جیسا بھی نہیں سمجھا۔ فقیر نے تم سے خدا کے نام پر کچھ مانگا تھا۔ تم نے تازہ اور روغنی روٹی تو خود کھائی اور باسی روٹی خدا کے نام پر دے دی۔ اگر تم خدا کو کم از کم اپنے جیسا سمجھتے تو تازہ روٹی سے بھی دینے اور خود اسے کھلاتے۔ اگر اپنے سے بڑھ کر سمجھتے تو باسی خود کھاتے اور تازہ فقیر کو کھلاتے۔ خدا پرستی اور خدا کی محبت کے سلسلے میں ہمارے سارے دعوے ٹھوٹے ہیں۔ ہم خدا کے نام پر معمولی سی قربانی بھی نہیں دے سکتے اور حب خدا کے بڑھ چڑھ کر اعلان بھی کرتے ہیں۔ خدا پر توکل۔ کھو۔ وہ ہم سب کے رزق اور حیات و موت کا مالک ہے۔ خدا کے نام پر سوال کرنے والوں کی حاجت روائی کرو۔ یہی تحدیثِ نعمت ہے۔"

مولانا کے باطنی مشاہدہ اور پھر آپ کی نصیحت نے اس شخص کو زندگی بھر کے لیے آپ کا غلام بنا دیا۔ اب وہ سمجھ چکا تھا کہ خدا شناسی کا حقیقی اسٹہ خدا پر توکل اور خدمتِ خلقِ خدا میں مضمر ہے۔

جاہ طلبی سے اجتناب

جب کوئی صاحبِ ایمان خدا پر مکمل طور پر بھروسہ کرتا ہے تو پھر اسے دنیاوی مال و متاع ایسے دیکھائی دیتے ہیں۔ وہ درباروں سے جی چراتا اور افسروں سے میل ملاپ کو کسی صورتِ دل میں جگہ نہیں دیتا۔ وہ کسی بڑی سے بڑی طاقت سے بھی مرعوب نہیں

ہوتا بلکہ سرکار کی کاسہ لیبی سے پناہ مانگتا ہے۔ ایک بار دربار حضرت میاں میر قادری لاہوری کے سجادہ نشین کو معلوم ہوا کہ پنجاب کے لاٹ صاحب بہادر (لیفٹیننٹ گورنر پنجاب) درگاہ شریف میں حاضری کے لیے فلاں روز آرہے ہیں۔ سجادہ نشین مخدوم سید سید علی شاہ تھے۔ انہوں نے گوجرانوالہ سے مولانا غلام جیلانی کو بلوایا کہ مل کر گورنر سے ملاقات کریں گے۔ جب مولانا حکم کی تعمیل میں دربار میاں میر پہنچے تو آپ نے کسی قسم کی گرجبوشی کا اظہار نہ کیا۔ جس روز لیفٹیننٹ گورنر پنجاب نے دربار حضرت میاں میر میں آنا تھا اس روز مخدوم صاحب مولانا کو لے کر دربار میں ہمہ تن انتظار بیٹھے تھے۔ مقررہ وقت پر لاٹ صاحب کے آنے کی اطلاع ہوئی تو مخدوم صاحب نے مولانا سے کہا کہ اٹھیے تاکہ ہم مرکزی دروازہ تک جا کر گورنر صاحب کا استقبال کر سکیں۔ مولانا نے کہا: ”مخدوم صاحب! لاٹ صاحب کی اس درگاہ میں آمد زیارت کے لیے ہے اس لیے ہمارے لیے مناسب نہیں ہے کہ مرکزی دروازہ تک پہنچ کر اس کا استقبال کریں۔ یہ حضرت میاں میر کی ملکیت ہے یہاں جو بھی آنا چاہتا ہے سر کو جھکا کر آئے گا۔ مخدوم صاحب نے مولانا کی رائے کو فوقیت دی۔ لیفٹیننٹ گورنر حاضر ہوا۔ حضرت میاں میر کے حضور اس نے سلام کیا اور پھر مخدوم صاحب اور مولانا غلام جیلانی سے نہایت احترام سے ملا۔ رخصت ہونے لگا تو اس نے مخدوم صاحب کو ”خان بہادری“ کے اعزاز کا پروانہ دیا اور کہا کہ حکومت برطانیہ آپ کو یہ اعزاز دے کر خوشی محسوس کرتی ہے۔ گورنر چلا گیا تو حضرت مولانا نے مخدوم صاحب سے کہا:

”مخدوم صاحب! آپ ہم سب کے لیے محبوب و مخترم ہیں۔ یہ تسلیم معرفت کے امیر حضرت میاں میر قادری کی درگاہ ہے۔ یہاں شاہان وقت بھی خمیدہ سر آتے ہیں۔ ہمارے نزدیک آپ کے لیے سب سے مستحسن اور موزوں لقب ”مخدوم صاحب“ ہے۔ خان بہادری کی اس کے سامنے کوئی حیثیت

نہیں۔ ہم نے ہمیشہ آپ کو مخدوم صاحب کہا اور سمجھا ہے۔ ہماری زبانوں اور دلوں میں کسی اور لفظ یا خطاب کی رسائی ممکن نہیں۔ آپ خان بہادی کا خطاب استعمال کریں گے تو بھی ہم آپ کو مخدوم صاحب ہی کہتے رہیں گے۔ بہتر ہے کہ آپ اس اعزاز کو ذرہ بھر بھی وقعت نہ دیں۔“

مخدوم صاحب نے مولانا کی پُر تاثر گفتگو سنی تو بہت متاثر ہوئے اور فرمایا کہ ”ہم درویش ہیں ہمارا ان اعزازات سے کیا واسطہ؟“ اور واقعی مخدوم صاحب نے مولانا کے مشورہ کے پیش نظر جیسا کہا تھا ویسا ہی کر کے دکھایا اور زندگی بھر خان بہادی کے اعزاز کو نہ تو اپنے لیے کبھی وجہ عزت سمجھا اور نہ ہی اسے کہیں استعمال کر دیا۔ یہ کہنا بے جا نہ ہو گا کہ

تختِ سکندری پر وہ تھوکتے نہیں ہیں
بستر لگا ہوا ہے جن کا تری گلی میں

مولانا غلام جیلانی شاہی درباروں کے قُرب سے کس قدر نفرت کا اظہار کرتے تھے اس کا اندازہ اس واقعہ سے ہوتا ہے۔ ایک مرتبہ حضرت مخدوم سید سید علی شاہ سجادہ نشین نے دربار حضرت میاں میر سے ملحقہ چند ایکڑ پر باغ لگوایا جس میں طرح طرح کے پھل دار پودے لگائے۔ لیکن حیرت کی بات یہ تھی کہ چودہ پندرہ برس گزر جانے کے باوجود بھی ان درختوں پر پھل نہیں لگ رہے تھے۔ اس طرح باغ اپنے حقیقی حُسن سے محروم تھا۔ اسی دوران میں جب مولانا غلام جیلانی دربار حضرت میاں میر گئے ہوئے تھے تو مخدوم صاحب نے اس باغ کا تذکرہ کرتے ہوئے باغ کی پھل سے محرومی کے بارے میں تعجب کا اظہار کیا کہ اتنے برس گزر جانے کے باوجود بھی پھل نہیں لگ رہے پھر انہوں نے مولانا سے کہا کہ آپ دعا کریں کہ یہاں کے درختوں پر ثمر آجائیں۔ اس پر مولانا کہنے لگے :

”مخدوم صاحب! دُعاؤں کا مرکز تو یہاں ہمارے پاس حضرت میاں میرؒ قادری کی ذاتِ والا صفات ہے میں اور آپ دونوں چل کر حضرت میاں میرؒ کی بارگاہ میں حاضر ہو کر دُعا کرتے ہیں لیکن آپ ایک وعدہ فرمائیے کہ جب یہاں کے درختوں پر پھل آجائیں تو آپ بہ پھل : تو بازار میں نہ بھرتے پینگے نہ ہی کسی بڑے افسر کو یہاں بلا کر پھلوں سے اس کی ضیافت کریں گے اور نہ ہی یہاں کے پھل کسی دیوار میں یا کھاری دیوار سے دستہ کسی شخصیت کے گھر ٹحفہ اور سوغات کی آس سے چھپیں گے“

مخدوم صاحب نے کہا:

”مولانا یہ باغ مکمل طور پر اہل درگاہ اور زائرین کے لیے وقف ہے انشاء اللہ اس کے پھل کبھی بھی افسروں یا دیوارِ امرار کی تذر نہیں کیے جائیں گے“

مولانا نے مخدوم صاحب کا بواب سنا تو بہت خوش ہوئے اور باغ کی ثمر آدری کے لیے خصوصی دُعا زمانی۔ مخدوم صاحب ہی دُعا لگتے رہے۔ یہ دعائیں شرفِ نبوت سے ہمکنار ہوئیں۔ اگلے سال درختوں پر پھل سمایت کثرت سے آئے۔ مخدوم صاحب نے جیسا کہا تھا ویسا ہی کر کے دکھا دیا اور یہاں کے پھل صرف اہل دربار اور درگاہ پاک میں حاضری دینے والے زائرین کی تواضع کے لیے وقف رکھتے

درگاہ حضرت میاں میرؒ میں جب سالانہ عرسِ شہداء ہوتا تو مولانا مخدوم جیلانی اور دوسرے اصحاب کے وہاں سے رخصت ہونے کا وقت آتا، رخصتی کے اس موقع پر حضرت مخدوم صاحب رخصت ہونے والوں کو خصوصی تحائف، عذرات کی حیثیت رکھتے تھے نوازتے۔ اس کی ایک جھلک ملاحظہ کیجیے۔ عاشق حسین جیلانی نے جنہیں مولانا غلام جیلانی کی مصاحبت میں ہر سال اور درمیان میں بھی کبھی کبھی درگاہ میاں میرؒ چھتری

کی سعادت نصیب ہوتی تھی، ان تحائف کے بارے میں کہتے ہیں :

”جب ہمارا دربار پاک سے رخصت ہونے کا وقت آجاتا تو مخدوم صاحب قبلہ اپنے دستِ خاص سے چند تحائف عطا فرماتے۔ حضرت مولانا غلام جیلانی کو دس روپے اور ایک دوپٹہ عطا ہوتا، حضرت میاں محمد بشیر عباسی کو پانچ روپے اور ایک دوپٹہ۔ میاں غلام محمد ستادہ نشین حضرت سخی احمد یار کو پانچ روپے اور ایک دوپٹہ۔ اور مجھے (عاشق حسین) دو روپے اور ایک دوپٹہ عطا ہوتے۔“

معمولات و تاثرات

حضرت مولانا غلام جیلانی رحمۃ اللہ علیہ سادگی اور درویشی کی تصویر تھے۔ لباس سادہ تھا اور کھانے کے سلسلے میں بھی تکلفات سے دور رہتے تھے۔ مہمانوں اور زائرین کی تواضع کے لیے کوئی کسر اٹھانہ رکھتے تھے۔ جی چاہتا تھا کہ زائرین اور مہمانوں کے قدموں میں آسمانوں کے ستارے ڈھیر کر دیں۔ جب سب کو کھلا چکتے تو جو کچھ میسر آتا کھا لیتے۔ حتی الامکان یہ کوشش فرماتے کہ مہمانوں کے لیے اچھے سے اچھا کھانا پکے اور انہیں اپنے گھر سے بھی زیادہ یہاں آرام اور راحت محسوس ہو۔

مولانا کے معمولات جاننے کے لیے جب مولانا کی ہمیشہ محترمہ مریم خاتون سے رابطہ قائم کیا گیا تو وہ کہنے لگیں :

”میں نے پورے خاندان میں اپنے بھائی کو سب سے برتر پایا۔ حد درجہ خلیق اور مہربان۔ دوسروں کو تکلیف میں دیکھ کر تڑپنے والے۔ دوسروں کے کام

سے اہلیہ حضرت شیخ الحدیث مولانا مفتی بشیر حسین چشتی قادری بانی جامع الغوثیہ

قبرستان روڈ۔ گوجرانوالہ۔

آکر راحت محسوس کر لیا، نہایت نیک اور خوش خواہ میرے لیے تو وہ سراپا شفقت تھے۔ مجھے جب بھی کوئی صدمہ ہوتا تو بے چین ہو جاتے اور اپنی انانی اور حکمتِ علی سے میرے دکھ درد کو دور کر کے ہی چین لیتے۔ اتنے سخی تھے کہ جو چیز مانگی عطا کر دی۔ آپ کا نام وقتِ خانقاہ میں گزرتا تھا۔ میں بچپن میں اپنی سہیلیوں کے ساتھ جب جی خانقاہ میں آتی تو ہم سب کو کچھ نہ کچھ عطا کر کے بھجوتے۔ یہی طریقہ آپ کا دوسرے بچوں کے ساتھ بھی تھا۔ میرے ساتھ ان کی یہ کرم فرمائی میرے بچپن سے لے کر میری شادی اور عائلی زندگی تک قائم رہی اور آپ کی شفقت مجھے مشکل میں سہارا دیتی رہی۔ آپ کی اہلیہ محترمہ کا انتقال پہلی بچی کی ولادت کے ساتھ ہی ہو گیا تھا۔ آپ نے باقی زندگی خلقِ خدا کی خدمت میں گزار دی۔ ہم جب بھی دوسری شادی کے لیے عرض کرتے تو ٹال دیتے۔ جب اصرار کرتے تو انکار کر دیتے۔ اب یہی وجہ سمجھ میں آتی ہے کہ آپ نے خود کو مخلوق کی خدمت میں اس قدر گم کر دیا تھا کہ کسی اور طرف دھیان ہی نہیں جاتا تھا۔ طبیعت میں حد درجہ گداز تھا۔“

مولانا غلام جیلانی ہر ممکن طریق سے خود کو جھگڑوں اور مناقشتوں سے دور رکھنے کی کوشش کرتے تھے۔ ایک دو شخصیات کے سوا آپ کی کسی ذات سے کبھی رنجش نہیں ہوئی۔ یہ رنجش بھی ان شخصیات کی پیدا کردہ تھی، مولانا کا اس میں دخل نہیں تھا۔ چنانچہ جب بھی ان حضرات نے اس رنجش کو ختم کرنا چاہا مولانا نے بیک جنبشِ زبان ختم کر دیا۔ اس سلسلے میں دو واقعات کا ذکر کرنا مناسب ہوگا۔

حضرت مولانا نور احمد رحمۃ اللہ علیہ نے وقتِ وصال سے پہلے اپنے بیٹوں میں جائداد تقسیم کی تھی تو ایک بیٹے کو خانقاہ عطا کی تھی۔ ان کے دو بیٹے تھے ایک مولوی بدایت علی اور دوسرے غلام رسول، جو اپنی علمی فصیلت کی بنا پر علامہ غلام رسول کبیر نے غلام رسول

ہدایت علی سیلانی آدمی تھے۔ پیری مریری کرتے تھے، ساری زندگی گھومتے گزار دی اور مولانا غلام جیلانی سے راہ و رسم نہ رکھی۔ مولانا بھی خاموش رہے۔ زندگی کے آخری دور میں وہ خود ہی خالقہ میں آگئے اور یہیں مولانا محبوب عالم کے مزار کے سرہانے مدفون ہوئے جب وہ خالقہ میں آئے تو مولانا نے اس تپاک اور خوشدلی سے ان کا خیر مقدم کیا کہ وہ حیران رہ گئے۔ وہ کہا کرتے تھے :

” غلام جیلانی ہم تجھ کو پہچان نہیں پائے۔ ہمیں اگر علم ہوتا کہ تو اس مقام کا حامل ہے جس پر ہم تجھے آج دیکھ رہے ہیں، تو کبھی تجھ سے جدا نہ ہوتے اور ساری زندگی تیری صحبت میں گزار دیتے۔“

ان کے دوسرے بھائی علامہ غلام رسول ٹھاکر سنگھ گیٹ کی مسجد کے حجرہ میں رہتے۔ ان سے مولانا کے تعلقات استوار ہوئے تو وہ حد درجہ ادب و احترام کرنے لگے۔ جب حضرت صاحبزادہ میاں محمد بشیر عباسی قادری سجادہ نشین دربار قادریہ نے دربار حضرت خواجہ محمد عمر قادری کی مرمت اور تزئین و آرائش کروائی تو انہوں نے مولانا غلام جیلانی ہی کے کہنے پر اس شعری صورت میں تاریخ نکالی :

زا اولاد نیک است ابنِ صغیر

مرمت کنندہ محمد بشیر

یہ تاریخ پہلے دربار شریف پر رقم ہوئی پھر مٹ گئی۔

دوسرا واقعہ مولوی غلام غوث کا ہے۔ مولوی غلام غوث بھی حضرت مولانا نور احمد کے پوتے تھے۔ قیام پاکستان سے پہلے انہوں نے دربار کی ملکیت کا دعویٰ کیا اور مولانا غلام جیلانی پر ناجائز قبض ہونے کا الزام لگانے کے علاوہ تہمتیں بھی لگائیں۔ یہ چاند پر ٹھوکتے والی بات تھی جس پر شہر میں مولوی غلام غوث کے خلاف شدید رد عمل پیدا ہوا۔ مولانا نے نہایت صبر و استقامت کے قانونی کارروائی میں حصہ لیا۔ سانچ کو آنچ نہیں آتی۔ تائید ایزدی ہر قدم پر

مولانا کی حفاظت کر رہی تھی۔ انجام کار مولوی غلام غوث کو غلط الزامات اور ٹہمتوں کی پاداش میں عدالت سے ایک سال کی سزا اور پچاس روپے جرمانہ کا حکم صادر ہوا۔ اور ساتھ ہی یہ حکم بھی دیا کہ مولوی غلام غوث اپنی اس قبیح حرکت پر شرمساری کا اظہار کرتے ہوئے معافی نامہ شائع کریں۔ مولوی غلام غوث نے فوراً معافی نامہ شائع کر دیا جس میں اپنے گناہوں سے تائب ہونے کا اقرار کرنے کے ساتھ بے سر و پا الزامات پر معافی بھی مانگی گئی۔ جرمانہ ادا کر دیا گیا مگر جب ایک سال سزا کی باری آئی تو مولانا غلام جیلانی نے ازراہ لطف و کرم معاف فرما دیا۔ کچھ عرصہ بول چال بند رہی۔ ایک روز اچانک مولوی غلام غوث خانقاہ میں آئے اور مولانا غلام جیلانی کو اپنے گھر آنے کو کہا مولانا غلام جیلانی ان کے ہاں پہنچے تو ان کی اہلیہ محترمہ احمدیہ بیگم کہنے لگیں کہ:

”مجھے خواب میں حضور محمد مصطفیٰ صلی اللہ علیہ وآلہ وسلم کی زیارت نصیب ہوئی ہے۔ آپ نے صلح کے بارے میں ارشاد فرمایا ہے۔ اسی خاطر ہم نے آپ کو گھر آنے کی زحمت دی ہے۔“

مولانا غلام جیلانی نے فوراً مولوی غلام غوث کو سینے سے لگایا اور ہر بخش بھلائی یہ صلح آخر تک قائم رہی اور مولوی غلام غوث خانقاہ قادریہ میں آتے اور مولانا کی محبت سے بہرہ ور ہوتے رہے۔

اس سے معلوم ہوتا کہ مولانا غلام جیلانی کبھی کسی سے ناراض نہیں ہوئے۔ جب بھی ناراضگی کی کیفیت پیدا ہوئی تو دوسرے فریق کی طرف سے۔ آپ حتی المقدور کوشش کرتے کہ جھگڑا جلد از جلد رفع دفع ہو جائے۔ چنانچہ جب بھی اس ناراض فریق نے اپنی خطاؤں پر نادم ہو کر صلح کے لیے ہاتھ پھیلا دیا تو اس درویش نے اس سے فقط ہاتھ ہی نہیں ملایا بلکہ دل و جان کی کشادگی اس کے لیے وقف کر دی اور اسے ہر طرح سے بہترین سلوک کا مستحق ٹھہرایا۔ اس حسن سلوک اور صلہ رحمی کے ذریعے آپ نے ثابت کر دیا کہ درویش خلقِ خدا

کے لیے جیتا ہے۔ اور اس کی ذاتی ناراضگی اور رنجش کوئی حیثیت نہیں رکھتے۔

حضرت میاں میر قادری سے غیر معمولی عقیدت

چونکہ داتا شاہ جمال نوری رحمۃ اللہ علیہ کے خاوندہ کو حضرت میاں میر بالا پر قادریؒ ہوئی
 رحمۃ اللہ علیہ سے فیض پہنچا تھا اس لیے اس خاندان کا ہر فرد حضرت میاں میر سے غیر معمولی
 عقیدت و محبت رکھتا تھا۔ حضرت مولانا غلام جیلانیؒ کو یہ عقیدت درشتہ میں عطا ہوئی تھی۔
 آپ کو حضرت میاں میر کے آستانہ عالیہ کا ہر ذرہ آفتاب نظر آتا تھا۔ دل چاہتا تھا کہ ہمیشہ میں
 رہیں مگر مجبوریاں واپس آنے پر مجبور کر دیتی تھیں۔ حضرت میاں میرؒ کی پاکیزہ تعلیمات کا آپ پر
 گہرا اثر تھا اپنی زندگی کو حضرت میاں میرؒ کی شخصیت کے سانچے میں گزارنے کی کوشش کرتے
 تھے اور ہمیشہ ہی آرزو رہتی تھی کہ ان کا بر عمل حضرت میاں میرؒ کے اسوہ کے تابع ہو جائے۔
 آپ حضرت میاں میرؒ کے سالانہ عرس پر پابندی سے حاضر ہوتے۔ آپ کے ساتھ
 مریدین، نیاز مندوں اور احباب کی بھاری تعداد ہوتی۔ جب عرس پہ جانے کا وقت آتا تو
 ہفتوں پہلے ہی سے جذباتی کیفیت طاری ہو جاتی۔ یوں محسوس ہوتا جیسے حضرت میاں میرؒ
 کا مزار آپ کی نگاہوں میں بسا ہوا ہے۔ اور آپ دیکھ دیکھ کر وجد میں آ رہے ہیں۔ سالانہ
 عرس مبارک کے علاوہ بھی جب وقت ملتا چانک رخت سفر باندھ لیتے اور یہ کہتے ہوتے
 چل پڑتے کہ حضرت میاں میرؒ نے یاد فرمایا ہے غلام حاضر ہو رہا ہے۔

جس سے محبت ہو اس سے وابستہ ہر چیز سے پیار ہونے لگتا ہے۔ مولانا کو
 حضرت میاں میرؒ کے آستانہ عالیہ کے درو دیوار سے عقیدت تھی، وہاں کے سنگریزوں
 اور ذرات سے محبت تھی۔ وہاں کی گرد نر نہ چشم بصیرت نظر آتی تھی۔ اور وہاں کے
 سجادہ نشین حضرت مخدوم سید علی شاہ رحمۃ اللہ علیہ سے تو اس درجہ محبت تھی کہ اس کا
 تذکرہ لفظوں میں نہیں سما سکتا۔ مخدوم صاحب سے اس حد تک محبت کے پس پردہ یہ

حقیقت جلوہ گر تھی کہ یہ اس درگاہِ مُعلیٰ کے سجادہ نشین ہیں جہاں ہماری عقیدتوں کا مرجع آرام فرما ہے۔ مخدوم صاحب سے محبت اور تعلق کے ضمن میں کئی واقعات ہمارے قارئین کی نگاہوں سے گزر چکے ہیں۔ آپ ہر ممکن طریق سے مخدوم صاحب سے اپنی محبت کا اظہار فرماتے۔ مخدوم صاحب بھی آپ کے تعلق اور ذوق و شوق کو سمجھتے تھے۔ مولانا غلام جیلانیؒ کو جب بھی کوئی اچھی چیز یا نادر شہکار میسر آجاتا انتہائے عقیدت کے ساتھ اسے دربارِ حضرت میاں میرؒ کی جانب روانہ کر دیتے۔ ایک مرتبہ مولانا نے کالیہ کے ایک ماہر آدمی سے ایسا خوبصورت حُفّہ تیار کروایا کہ اس پر مکمل طور پر چاندی لگی ہوئی تھی۔ یہ حُفّہ نہایت قیمتی اور مثالی تھا۔ مولانا نے فوراً ایک آدمی کے ذریعے وہ حُفّہ حضرت مخدوم صاحب کی نذر کر دیا۔ مخدوم صاحب یہ حُفّہ دیکھ کر از حد مسرور ہوئے۔ درگاہ میں آئے ہوئے چاندی کے تحائف میں سے چاندی کا ایک وزنی حُفّہ مولانا کی خدمت میں یہ کہتے ہوئے نذر کر دیا کہ:

”مولانا آپ کا حُفّہ سرائیکھوں پر۔ میں اس تحفے کی قیمت تو نہیں چکا سکتا

کہ اس کا مقام میرے دل میں ہے مگر اتنے سیر چاندی پیش ہے کہ حُفّہ

تیار کرنے والے کو کم از کم چاندی تو بل جائے۔“

غرضیکہ مولانا کو جب بھی جہاں بھی کوئی بہترین چیز دکھائی دیتی فوراً دل میں خیال

اُبھرتا کہ اس چیز کا اصل مقام دربارِ میاں میرؒ ہے۔ یہ قیمتی چیز ہے، یہ بادشاہوں کے

کائنات ہے اور حضرت میاں میرؒ تو سلطان الاولیاء ہیں۔

حضرت میاں میرؒ کے سالانہ عرس مبارک پر لاہورِ حاضرہ آپ کے لیے عبادت

کا درجہ رکھتی تھی۔ عرس پر حاضر کی تیاریاں زور شور سے شروع ہو جاتیں۔ آپ لاہور

پہنچنے کے لیے ایک عرصہ تک وہی راستہ اختیار کرتے رہے جس کے ذریعے آپ

کے جدِ امجد مولانا محبوبؒ عالم لاہور پہنچتے تھے۔ مولانا محبوبؒ عالم عرس حضرت میاں میرؒ

میں شرکت کے لیے لاہور جاتے تو گوجرانوالہ سے پیدل چلتے اور امین آباد پہنچتے یہاں آپ کا مرید بابا بلندا ہوا کرتا تھا۔ آپ رات اس کے ہاں قیام کرتے۔ مختلف اوقات میں آپ کے ہمراہ حضرت دلا خواجہ محمد عمر قادری عباسی، حضرت خواجہ محمد عبدالقدادری، حضرت میاں محمد کریم اللہ قادری اور بارہ قادریہ بازار فرادیاں والا کی نامور روحانی شخصیات اور سائیس عبداللہ قادری (ساہووال) ہوتے تھے۔ اگلے روز امین آباد سے پیدل چل کر کامو کے پہنچتے اور پھر کامو کے اسٹیشن سے سواری ہو کر لاہور پہنچتے۔ لاہور اسٹیشن پر اتر کر یہ عظیم ہستیاں پیدل درگاہ حضرت میاں میر پہنچتیں۔

مولانا غلام جیلانی نے بھی اپنا یہی معمول اس وقت تک جاری رکھا جب تک بابا بلندا اور پھر اس کا بیٹا زندہ رہے آپ بھی پہلے پیدل امین آباد اور اگلے روز کامو جاتے، وہاں سے ٹرین پر سواری ہو کر لاہور پہنچتے اور پیدل حضرت میاں میر کی درگاہ کو روانہ ہوتے۔ بعد میں آپ نے امین آباد جانا چھوڑ دیا اور گوجرانوالہ ہی سے ٹرین پر سواری ہو جاتے۔ لاہور اسٹیشن سے بہر صورت پیدل درگاہ کو روانہ ہوتے۔ آپ کا یہ معمول زندگی بھر جاری رہا۔ جب غُرس مبارک کی تقریبات ختم ہو جاتیں تو پھر وہاں سے پیدل پہلے داتا گنج بخش سید علی ہجویری رحمۃ اللہ علیہ کے مزار پاک پر حاضری دیتے اور پھر وہاں سے بس پر سواری ہو کر گوجرانوالہ آجاتے۔

غُرس مبارک کی خاطر اس سفر میں درجنوں افراد آپ کے ہمراہ ہوتے۔ آپ پھر سے گزرتے ایک قافلہ آپ کے ہمراہ سفر کرتا نظر آتا۔ آپ، ربیع الاول کو درگاہ حضرت میاں میر پہنچتے اور ۱۲ ربیع الاول کو وہاں سے واپسی ہوتی۔ جب تک آپ کا دربار حضرت میاں میر میں قیام رہتا مخدوم صاحب آپ کی اور آپ کے ساتھیوں کی مدارات میں کوئی کسر اٹھانہ رکھتے۔ جب رخصتی کا دن آتا تو اس روز سہ پہر کا کھانا آپ مشہور ادیب منشی طالب علی پابند ایڈیٹر ہفت روزہ اخبار التعلیم کے ہاں کھاتے۔ اس

کھانے میں آپ کے ساتھ اسی سے زائد افراد ہوتے۔ منشی صاحب اس کھانے کا اہتمام نہایت ذوق و شوق اور دلجمعی سے کرتے۔

حضرت میاں میر رحمۃ اللہ علیہ سے آپ کو اس درجہ عقیدت تھی کہ جب آپ کا ذکر پھرتا تو مولانا پر عجیب سی استغراقی کیفیت طاری ہو جاتی۔ یوں محسوس ہوتا کہ جیسے آپ حضرت میاں میرؒ کو سامنے دیکھ رہے ہوں۔ ایک مرتبہ آپ حضرت میاں میرؒ کے دربار پر حاضر تھے۔ احباب نے تقاضا کیا کہ اس مرتبہ حضرت میاں میرؒ کے مرشد حضرت خضر ابدال بیابانی کے مزار (جو کہ روہڑی اور سکھر کے درمیان واقع ہے) پر حاضری دی جائے۔ آپ پہلے تو راضی ہو گئے مگر جب روانہ ہونے کا وقت آیا تو آپ سے حضرت میاں میرؒ کے دربار کے احاطہ سے باہر قدم بھی نہ نکالا گیا اور یہ فرماتے ہوئے جانے سے انکار کر دیا کہ:

”میری نگاہیں حضرت میاں میر قادریؒ سے ہٹ کر کسی اور جانب دیکھتی ہی نہیں ہیں۔ مجھے چاروں طرف آپ ہی کا جلوہ نظر آتا ہے۔ ابھی تو مجھ سے حضرت میاں میرؒ سے عقیدت کا حق ہی ادا نہیں ہوا۔ میں کسی اور مقام پر کیسے جاسکتا ہوں۔“

دراصل یہ عشق و عقیدت کے مقامات ہیں جنہیں ظاہر میں کیا جائیں۔ ان مقامات کو تو اہل نظر ہی سمجھ سکتے ہیں کیونکہ اہل نظر ہی ہوتے ہیں کہ جنہیں فنا فی الشیخ کی صورت میں ہی بقائے دوام کی منزل نظر آتی ہے۔ مولانا غلام جیلانیؒ تو اہل نظر کے قافلے کے رکن رکین تھے۔ وہ بھلا حضرت میاں میرؒ کے انوار سے آنکھیں بچا کر کسی اور جانب کیونکر دیکھ سکتے تھے۔ ان کے لیے تو سب سے بڑا افتخار یہی تھا کہ وہ حضرت میاں میر قادریؒ کے قدموں میں کھڑے ہیں۔

شکل و شمائل

مولانا غلام جیلانیؒ شکل و شمائل کے لحاظ سے انسانی وجاہت اور وقار کا منہ بولتا

تاہم کارتھے۔ جن لوگوں کو آپ کی پاکیزہ مخلصوں میں آپ کا قرب حاصل ہے ان کا بیان ہے کہ آپ کی شخصیت مرجعِ ظلالن تھی۔ عجیب تاثیر تھی آپ کی شخصیت میں کہ دیکھنے لگیں تو دیکھتے رہیں اور جب ان کی قربت میں آجائے تو اٹھنے کا نام نہ لیں۔

مولانا خوبصورت فردِ خال کے حامل تھے۔ رنگ گندی تھا۔ ناک ستواں، آنکھیں پرکشش بڑی بڑی مگر ایسی حیا دار کہ کبھی آنکھ اٹھا کر بات نہ کرتے۔ ماتھا فراخ، سر چوڑا، مگر عجز و فروتنی سے جھکا ہوا۔ قد بلند کہ جسے دیکھ کر سرفرازی کا احساس ہو، جسم درمیانہ کہ جسے دیکھ کر بے اختیار موزونیت اور دلکشی کا خیال گزرے۔ بال پٹے دار، پٹے کانوں تک تھے۔ ریش مبارک گول اور گھنی کہ جس کا حُسن شخصیت کے وقار میں کہیں زیادہ اضافہ کرتا تھا۔ آواز بارعب اور دبنگ، مگر بلند آواز سے نہیں بولتے تھے۔ جو کہنا ہوتا مدہم لہجہ میں کہہ دیتے مگر اس طرح کہ سننے والا اس آواز کے سحر میں کھو جاتا۔ شیریں گفتار اس قدر کہ جسے اپنے اقوال کی تاثیر سے نوازا وہ پھر انہی کا ہو کر رہ گیا کہ سہ

اس نے اپنا بنا کے چھوڑ دیا

کیا اسیری ہے کیا رہائی ہے

رقار آہستہ آہستہ جیسے بادِ خشک دلوں کو سکون بخشتی ہوئی سفر کرتی ہے۔ طبیعت

میں ٹھراؤ، مزاج میں اعتدال، کہ اول تو غصہ آتا نہیں تھا اور جب آتا تو بہت جلد اتر

جاتا۔ یوں معلوم ہوتا کہ ایک گھٹا ابھری تھی اور دیکھتے ہی دیکھتے برس کر غائب ہو گئی۔

میشتر حالتوں میں اگر غصہ آتا تھا تو کسی بہتری کے لیے۔ خفگی پیدا ہوتی تھی تو کسی کی اصلاح

کے لیے۔ ذاتی انتقام کے بارے میں کبھی سوچا نہیں تھا۔ نہ اعدا سے نہ حاسدوں

سے۔ بقول شاعر

ان کے غصے میں ہے دلسوزی، ملامت میں پیار

مہربانی کرتے ہیں نا مہربانوں کی طرح

کام سے کام اپنے ان کو گو ہو عالم نکتہ چیں

رہتے ہیں بتیس دانتوں میں زبانوں کی طرح

گرمیوں میں کھلی آستینوں والا ملل کا گرتہ اور تہہ پہنتے۔ سردیوں میں قمیض تہہ پہنتے اور اوپر کالی گرم چادر اوڑھتے۔ زندگی بھر کبھی کالا یا سبز تہہ نہیں باندھا، نہ ہی کالا ہوتا استعمال کیا۔ اپنے بلنے والوں کو سختی سے منع کرتے کہ وہ بھی یہ رنگ استعمال نہ کریں۔ کالے رنگ سے تصور نبی کریم صلی اللہ علیہ وسلم کی کالی مکی کا ہوتا اور سبز رنگ سے گنبدِ خضریٰ کا تقدس ملحوظ خاطر ہوتا۔ قمیض عام طور پر سفید پہنتے یا دھاری دار۔ جوتا چمڑے کا ہوتا۔ واسکٹ پہنتے کبھی کسی رنگ کی اور کبھی کسی رنگ کی۔ پگڑی سفید یا کالے رنگ کی باندھتے۔ دستار کا طرہ بہت معمولی ہوتا کہ غور یا نمائش کا احساس نہ ہو۔ ایک مرتبہ مخدوم سید علی شاہ سجادہ نشین درگاہ حضرت میاں میر نے گرم کپڑا کوٹ کے لیے بھیجا، تو آپ نے متبرک جان کر سلوایا اور پھر خاص خاص دینی، روحانی اجتماعات اور تقاریب میں زیب تن کرتے ورنہ عام طور پر واسکٹ اور گرم چادر ہی استعمال کرتے۔

مجموعی طور پر آپ کی شخصیت حسن نظر اور حسن باطن کا ایسا امتزاج لیے ہوئے تھی، کہ ملنے والے آپ کی صحبت سے اٹھنے کا نام نہ لیتے۔ شخصیت پر عاجزی اور سادگی و انکسار کی گہری چھاپ تھی۔ گفتار ہویا کردار ہر لحاظ سے غور و فکر سے دامن بچایا اور اپنے بلنے والوں کو ہمیشہ اپنی ذات سے زیادہ مرتبہ دیا۔

ہم نے ہر ادنیٰ کو اعلیٰ کر دیا

فاکساری اپنے کام آئی بہت

آپ کی غذا سادہ تھی۔ جو بل جاتا کھا لیتے، مگر مہانوں کی خاطر مدارت کے سلسلہ میں ہر ممکن تکلف سے کام لیتے اور کہتے کہ یہ خدا کی رحمت ہیں اور مہانوں سے تو خانقاہ ہر وقت آباد رہا کرتی تھی سب کو کھلا چکتے تو چونچ جاتا خود کھا لیتے۔ خانقاہ کے لشکر میں

عام طور پر جو سالن پکتے تھے ان میں کریلے۔ کوفتے، کدو گوشت، مونگ کی دال۔ کھجری سب کچھ مہمانوں کے لیے وقف ہوتا۔ مہمانوں کی فرمائش سُنتے اور فوراً اسے پورا کرنے کی ٹھان لیتے۔

وصال

ہم پہلے بیان کر چکے ہیں کہ مولانا غلام جیلانی اپنے ہمدم دیرینہ حضرت مخدوم سید سید علی سجاد و نشین آستانہ عالیہ حضرت میاں میر قادری کی وفات کے صدمہ سے بہت ملول و غمگین رہنے لگے تھے۔ جب بھی موقع ملتا مخدوم صاحب کا ذکر چھیڑ دیتے اور یوں ظاہر کرتے کہ جیسے اب زندگی بے معنی و بے مقصد ہو گئی ہو۔ اس دوران میں بخار رہنے لگا، جسمانی کمزوری لاحق ہو گئی۔ دل کی حرکت متاثر ہونے لگی۔ یہ سب جسمانی عوارض تھے۔ اور جب زندگی کے چراغ کے بجھنے کا وقت قریب آنے لگتا ہے تو سب بیماریاں تقاضائے بشری بن کر جسم و جان کو ستانے لگتی ہیں۔ اس بیماری کے دوران میں کئی معالج مولانا مرحوم کے علاج کے لیے آتے رہے جن میں ڈاکٹر عبدالرحیم قریشی اور ڈاکٹر بشیر الرحمن قابل ذکر ہیں۔

بالآخر ۱۸ اپریل ۱۹۵۷ء کی تاریخ آپسچی۔ جس دن آپ نے اس دارِ فانی سے کوچ کرنا تھا اس تاریخ سے ایک یوم قبل آپ پر غشی طاری ہوئی تو معاً آپ کی وفات کی خبر مشہور ہو گئی اور چاروں طرف سے غمگساروں کا ہجوم اُٹھ پڑا مگر اس روز بہت جلد آپ ہوش میں آگئے اور طبیعت سنبھل گئی تو آپ نے سب احباب کو طلب کیا اور دیر تک سب سے شگفتہ مزاجی سے گفتگو فرماتے رہے۔ اس روز آپ کی طبیعت کا سنبھلنا محض ایک بہلاوا تھا کیونکہ اگلے روز علی الصبح ہی طبیعت پھر بگڑ گئی۔

۱۸ اپریل بمطابق ۷ رمضان المبارک / ۶ بیساکھ آپ کا وصال ہوا۔ آپ کی علالت کے پیش نظر دُور دُور سے ارادت مند متعلقین اور محبانِ خاص آپ کی خدمت میں بار بار

حاضر ہو رہے تھے۔ اور بہت سے غزوه افراد جو دوسرے علاقوں سے آئے تھے خادم ہی میں مقیم تھے۔ آپ کی وفات اس روز ساڑھے آٹھ بجے صبح ہوئی۔ وفات سے کچھ دیر پہلے آپ کے نیاز مند مردوزن آپ کی چار پائی کے چاروں طرف رنج و الم کی تصویر بنے بیٹھے تھے۔ دل رو رہے تھے مگر ضبطاً گریہ کرتے ہوئے سب آیات قرآنی اور درود شریف کی تلاوت کر رہے تھے۔ اس وقت آپ کروٹا کے بل لیتے ہوئے تھے۔ اس ہنگام اجل میں درود شریف کی مبارک آوازیں آپ کے کانوں میں پہنچیں تو آپ نے اشارے سے ایک خادم خاص کو بلایا اور فرمانے لگے:

”جس طرف میری پشت ہے اس طرف بیٹھے ہوئے لوگ درود شریف نہ پڑھیں۔ بہتر یہی ہے کہ وہ میرے سامنے کے رخ آکر بارگاہ رسالت صلی اللہ علیہ وسلم میں ہدیہ درود و سلام پیش کریں۔ میں نہیں چاہتا کہ اس وقت میری مجبوری و معذوری بے ادبی بن جائے۔“

چنانچہ اس عاشق رسول صلی اللہ علیہ وسلم کے حکم کی تعمیل میں ایسا ہی کیا گیا۔ آپ کے پیچھے بیٹھے ہوئے احباب آپ کے سامنے آکر درود شریف پڑھنے لگے۔ ذرا دیر بعد آپ نے عاشق حسین کو قریب بلایا۔ وہ آنسوؤں کو آنکھوں میں سجائے فوراً قریب آکر ٹھک گئے، پھر آپ نے ان سے پوچھا کہ میاں فضل احمد چک بیاسی والے کدھر ہیں۔ میاں صاحب قریب ہی تھے۔ حاضر ہو گئے۔ مولانا نے میاں صاحب کو دیکھا تو فرمانے لگے:

”میاں جی! عاشق ابھی بچہ ہے اس کا خیال رکھیے گا۔“

میاں صاحب نے نیاز مند ازہ عرض کیا: ”حضور انشاء اللہ آپ کے حکم کی تعمیل ہوگی؟“ اس کے بعد پھر مولانا علیا رحمۃ نے کوئی بات نہیں کی۔

آپ خاموش ہو گئے اور فرشتہ اجل اپنا فرض ادا کرنے لگا۔ جب نزع کی حالت وارد ہو گئی تو آپ نے کلمہ شہادت پڑھا اور اپنی جان خالق کائنات کے سپرد کر دی۔

إِنَّا لِلّٰهِ وَإِنَّا إِلَيْهِ رَاجِعُونَ۔

جونہی خانقاہ میں موجود عوام نے دیکھا کہ مولانا ہم سے ہمیشہ کے لیے جدا ہو گئے ہیں تو کرم مچ گیا۔ آنکھوں سے آنسوؤں کے دریا بہنے لگے۔ دیکھتے ہی دیکھتے آپ کی وفات کی خبر جنگل کی آگ کی طرح چاروں طرف پھیل گئی۔ وہ لوگ جو آپ کی علالت کے پیش نظر اس خبر کے متوقع تھے اور دعا کرتے تھے کہ وہ یہ خبر نہیں بے اختیار دلوں کو تھام کر رہ گئے۔ مولانا کا احترام ہر طبقہ فکر کے لوگوں کو ملحوظ تھا اور ہر شعبہ زندگی سے تعلق رکھنے والے افراد آپ کو دل میں جگہ دیتے تھے۔ یہی وجہ تھی کہ آپ کی وفات کی خبر جس نے بھی سنی تھیں وہ ملول ہو گیا اور پھر تعزیت گزاروں کا بہت بڑا ہجوم خانقاہ کی جانب روانہ ہو گیا۔

ہر شخص رو رہا تھا۔ ہر آنکھ اشکبار تھی۔ ہر دل ماتم کناں تھا۔ ہر سوچ سہمی ہوئی تھی۔ خانقاہ میں آنے والے مرد و زن کا تانا بندھا ہوا تھا۔ ان میں اپنے بھی شامل تھے اور پرانے بھی۔ وہ بھی تھے کہ جن سے مولانا کی برسوں کی رفاقت تھی اور وہ بھی کہ جو پہلی مرتبہ مولانا کا آخری دیدار کرنے آئے تھے کہ مرد مومن کا چہرہ ہے، خاک میں پھینے سے پہلے اس کی زیارت کر لیں۔ مولانا کے عزیز واقارب بھی تھے اور ارادت مند اور نیاز مند بھی۔ ہر لب پر آپ کے کردار اور سیرت کے تذکرے تھے اور ہر شخص آپ کے محاسن کا بیان بڑھ چڑھ کر کر رہا تھا۔ وہ لوگ جو مدتوں سے اس خانقاہ میں آتے جاتے رہتے تھے اور یہاں کی مجلسوں سے فیضیاب ہوئے تھے، یوں محسوس کر رہے تھے جیسے ان کے ہنر سے محبت و شفقت کا سا بان اٹھ گیا ہو اور وہ بے آسرا ہو گئے ہوں۔

آج سب کو اس غلام جیلانی کی یاد ستا رہی تھی جس نے طویل عرصہ تک خانقاہ کے فیوض کو عوام تک پہنچایا تھا، جس نے طریقت اور معرفت کے آداب سکھائے تھے، جو دلوں کو فتح کرنے کے ڈھنگ جانتا تھا، جو اپنوں کو ہی نہیں غیروں کو بھی سینے سے لگانے کا حوصلہ رکھتا تھا، جو اپنی ذات میں ایک انجمن تھا کہ ایک زمانہ اس کی صحبتوں کے

کے طفیل زندگی کے انداز سیکھتا رہا۔ جو اسلاف کی عظمتوں کا امین اور اہل نظر کی آنکھ کا تارا تھا۔ جو غمزدوں کے دلوں کی ڈھارس اور حالات کے دکھوں کے ستائے ہوئے مایوس انسانوں کے لیے امید و سکون کا پیغام تھا۔

قلندر کی نگاہ اسرارِ فطرت کے پار دیکھ لیتی ہے۔ مولانا غلام جیلانیؒ نے اپنی وفات سے کئی یوم قبل ہی بتا دیا تھا کہ آپ کی وفات کتنے دنوں بعد ہوگی۔ آپ کے وصال سے دس روز قبل درگاہ حضرت سخی احمد یار پیر و کوٹ کے سجادہ نشین میاں غلام محمد موم آپ سے ملاقات کرنے خانقاہ میں آئے۔ اس وقت مولانا غلام جیلانی چار پانی پر بیٹھے تھے۔ پاؤں زمین پر لٹا رکھے تھے اور دو تین خدام نیم گرم پانی سے آپ کی پنڈلیوں کو ٹکڑ کر رہے تھے۔ جب میاں غلام محمد قریب آئے تو مولانا بڑی محبت اور عقیدت سے ان سے ملے۔ علیک سلیک ہو چکی تو مولانا نے خدام سے کہا کہ وہ دُور چلے جائیں ہم آپس میں کچھ گفتگو کرنا چاہتے ہیں۔ خدام پیچھے ہٹ گئے۔ دونوں بزرگ کچھ دیر تک آپس میں گفتگو فرماتے رہے۔ جب میاں غلام محمد جانے لگے تو جاتے جاتے ان خدام کے پاس رُکے جنہیں دُور جانے کا اشارہ کیا تھا۔ میاں صاحب نے فرمایا:

”حضرت مولانا! ہم سے جدا ہونے ہی ولے ہیں۔ آپ نے مجھے اپنے وصال کے متعلق بتا دیا ہے کہ آج سے دس روز بعد میں اس دُنیا سے کوچ کر جاؤں گا۔ عزیزو! ان کی جتنی خدمت کر سکتے ہو کرو۔ جتنی دُعائیں لے سکتے ہو لے لو۔ اب مردِ کامل کے رخصت ہونے کا وقت آنے والا ہے۔“

یہ کہتے کہتے میاں غلام محمد کی آنکھیں ڈبڈبائیں۔ خدام کو تسلی دی اور خانقاہ سے

تشریف لے گئے۔
بھیز و تکفین

پاروں طرف سے سوگواروں کا بجوم خانقاہ کی حدود میں داخل ہو رہا تھا۔ ہر شخص شدتِ غم

سے نڈھال تھا۔ سر پر کا وقت آپنچا تو تجہیز و تکفین کی تیاریاں ہوتے لگیں۔ آپ کے جسم پاک کو غسل دیا جا چکا اور کفن پنا یا جا چکا تو نمازِ جنازہ ادا کرنے کے لیے آپ کے جدِ خاکی کو سلاہ بانی سکول کی وسیع و عریض گراؤنڈ میں لے جایا گیا۔ آپ کے جنازہ کے ساتھ بہت بڑی تعداد میں غمگین و سوگوار افراد چل رہے تھے اور باری باری آپ کے جنازہ کو کندھا دینے کی سعادت حاصل کر رہے تھے۔

نمازِ جنازہ کے لیے گراؤنڈ میں صفیں آراستہ ہو چکیں تو معروف صوفی بزرگ حضرت مولانا محمد نین سے امامت کے لیے درخواست کی گئی۔ اس وقت تک نمازِ جنازہ میں شرکت کے لیے عوام مسلسل آرہے تھے۔ آنے والے شامل ہوتے رہے اور مولانا محمد نین کی اقدامیں نمازِ جنازہ ادا کی گئی۔ نمازِ جنازہ ادا ہو چکنے کے بعد نمازِ جنازہ میں شرکت کے لیے آنے والے افراد کا اتنا بندھا رہا۔ چنانچہ دوبارہ نمازِ جنازہ پڑھے جانے کی صلاح پٹھری۔ دوسری نمازِ جنازہ درگاہ حضرت خواجہ محمد عمر کے سجادہ نشین حضرت قبلہ میاں محمد بشیر عباسی قادری رحمۃ اللہ نے پڑھائی۔

نمازِ جنازہ ہو چکی تو آپ کے وجودِ مسعود کو خانقاہ عالیہ کے احاطے میں لایا گیا جہاں قبر تیار ہو چکی تھی۔ سوگواروں کی سبکیوں اور آہوں کی آوازیں ابھر رہی تھیں حضرت میاں محمد بشیر عباسی قادری، میاں محمد فضل، منشی طالب حسین اور غلام علی نے آپ کے وجود کو لحد میں اتارا جا چکا تو حضرت میاں محمد بشیر عباسی نے اپنی ذاتی نگرانی میں آپ کا مزار تعمیر کروایا۔ اس سلسلے میں یہ امر قابل ذکر ہے کہ ۱۹۶۷ء میں آپ کے مزارِ پاک کی دوبارہ تعمیر عمل میں لائی گئی اور حاجی عاشق حسین جیلانی نے اپنے مرشد کو خراج عقیدت ادا کرتے ہوئے لحد مبارک اور خوبصورت پالکی کی تعمیر کا اہتمام کیا۔

پابندی سنتِ مشائخ

خانقاہ عالیہ مادرہ میں مدفون مشائخ و صوفیائے کرام کے اعراس کی تعاریب

نہایت پابندی اور رُو جانی ترک و اقتسام سے منع کی جاتی ہیں۔ حضرت مولانا غلام جیلانیؒ نے زندگی بھر ان رُو جانی تقاریب کی بروقت ادائیگی کو ملحوظ خاطر رکھا۔ آپ کو ان کی ادائیگی کس قدر عزیز تھی اس کا اندازہ آپ کے ان الفاظ سے ہوتا ہے جو آپ نے اپنی وفات سے تین یوم قبل ادا کیے۔

آپ کئی دنوں سے بیمار تھے اور محسوس فرما چکے تھے کہ شمعِ زندگی کے ٹٹمانے کا وقت آ پہنچا ہے۔ آپ نے اپنی وفات سے تین یوم قبل یعنی ۱۳ رمضان المبارک کو رات کے گیارہ بجے عیادت کے لیے آئے ہوئے صاحبزادہ حضرت میاں محمد بشیرؒ عباسی قادری سے مخاطب ہو کر فرمایا:

”صاحبزادہ صاحب! خانقاہ کے سالانہ عرسِ قریب آرہے ہیں۔ میں بیمار ہوں۔ چل چڑھو نظر آرہا ہے۔ میں رہوں یا نہ رہوں، ان اعراس کے اہتمام میں کوتاہی نہیں ہونی چاہیے۔“

صاحبزادہ صاحب نے فرمایا: ”مولانا انشاء اللہ العزیز آپ جیسا فرما رہے ہیں ویسا ہی ہوگا۔“

قارئین کو یہ بات ذہن نشین رکھنی چاہیے کہ ۱۵ رمضان المبارک کو حضرت مولانا محبوب عالمؒ اور ۱۶ رمضان المبارک کو حضرت مولانا محمد فیض کے عرس اور ختم تشریف کی تقاریب منعقد ہوتی ہیں۔ مولانا غلام جیلانیؒ صاحبزادہ صاحب سے مخاطب ہو کر انہیں باور کرا رہے تھے کہ بزرگوں کی تقاریب مقدم ہیں۔ اور ان میں کسی قسم کی تاخیر یا نہیں رکھی جانی چاہیے۔ ۱۵ رمضان المبارک کو حضرت مولانا محبوب عالم کے عرس پاک کی تقریب تو مولانا غلام جیلانیؒ کی نگرانی ہی میں منعقد ہوئی۔ مگر ۱۶ رمضان المبارک جو کہ مولانا محمد فیض کے عرس کی تقریب تھی، مولانا غلام جیلانیؒ کی تاریخ وصال بن گئی۔ اب اہل نظر سمجھ گئے کہ عرسوں کی پابندی کی تاکیہ سے مولانا کی کیا مراد تھی۔ گویا مولانا اپنی


موت سے آگاہ تھے۔ اور اجاب کو فرما رہے تھے کہ ہم رہیں یا نہ رہیں، ہمارے بندگان کی یاد میں منعقد ہونے والی تقاریب بروقت ہونی چاہئیں۔ چنانچہ مولانا کے وصال کے بعد آپ کے الفاظ پر پورا پورا عمل کیا گیا۔

۱۷ رمضان المبارک کی صبح آپ کا وصال ہوا تو اگرچہ سب کے سب شدتِ غم سے متاثر تھے مگر مولانا کی وصیت پر پورا پورا عمل کیا گیا اور حضرت مولانا محمد فیضؒ کے ختمِ پاک کے لیے متعلقہ سامان مولانا علیہ الرحمۃ کے ایک مرید مہر معراج دین کے ہاں بھیج دیا گیا۔ دال روٹی کا اہتمام ان کے گھر پر ہی ہوا۔ البتہ اتنی تاخیر ہو گئی کہ مولانا کی زندگی میں عرس کی یہ تقریب نماز مغرب سے پہلے منعقد ہوتی تھی، مگر مولانا کی وفات حسرتِ آیات اور تجزیہ و تکفین کی بنا پر یہ تقریب نماز مغرب کے بعد منعقد ہوئی۔

اس شام مولانا علیہ الرحمۃ کے مہرِ محبت کو یوں محسوس ہو رہا تھا کہ خوشیوں اور سرتوں کا سورج ہمیشہ ہمیشہ کے لیے ڈوب گیا ہے اور رنج و آلام کی شام مسلسل ان کی زندگی کا حصہ بن چکی ہے۔ خانقاہ کے ماحول سے آیاتِ قرآنی کی تلاوت اور ذکرِ پاک کی صدائیں ابھر رہی تھیں۔ لوگ آپ کے محاسن کو یاد کر کے رو رہے تھے اور ہر غمزدہ انسان یہ سوال کر رہا تھا کہ اب میرے دل کو تسلی کون دے گا۔ میرے بہتے ہوئے آنسو کون پونچھے گا۔ خانقاہ کے درو دیوار سوال کر رہے تھے کہ اب عظمتِ اسلاف کی پاسداری کا حق کون ادا کرے گا؟ حقیقی زندگی یہی ہے کہ مردِ مومن تو چلا جاتا ہے مگر اس کو یاد کرنے والے مدتوں اس کے ایمان افروز تذکار سے دلوں کو آباد کیے رہتے ہیں۔ مردِ مومن اسی عظمت کا تقاضا کرتا ہے کہ

عرش پر دھومیں مچیں وہ مومن و صالح بلا
فرش سے ماتم اٹھیں وہ طیب طاہر گیا





۱۹۵۳ء میں عرس حضرت میاں میر قادری کے موقع پر دربار عالیہ کی ٹیڑھیوں پر لی گئی حضرت مولانا غلام جیلانی کی ایک یادگار تصویر۔ ان کے ساتھ مخدوم زاہد سید منظور الحسن شاہ اور دیگر ارادتمندوں کے علاوہ خواجہ محمد بشیر عباسی قادری نمایاں ہیں۔



عرس حضرت میاں میر کے مبارک موقع پر لی گئی ایک یادگار تصویر۔ دائیں سے بائیں: سجادہ نشین سرہند شریف - حضرت مخدوم سید سید علی سجادہ نشین دربار حضرت میاں میر - مولانا غلام جیلانی سجادہ نشین خانقاہ قادریہ نوریہ



حضرت مخدوم سید علی شاہ رحمۃ اللہ علیہ سجادہ نشین دربار حضرت میاں میر قادریؒ

حضرت مولانا
غلام جیلانی رحمۃ اللہ علیہ

کے
چند معاصرین

مقدور ہو تو خاک سے پوچھوں کہ اے لئیم
تُو نے وہ گنج ہائے گراں مایہ کیا کیے



جہاں ہم نے مولانا غلام جیلانی کے ان خلفائے عظام اور محترم ارادت مندوں کا ذکر کیا ہے جنہوں نے آپ کے ہر حکم کو وجہ صد افتخار سمجھا، وہاں ہم ضروری سمجھتے ہیں کہ آپ کے چند ایسے معاصرین کا ذکر بھی کیا جائے جو آپ کو از حد محبوب جانتے تھے اور جن سے آپ پر خلوص تعلق خاطر رکھتے تھے۔ یہ وہ جلیل القدر شخصیات ہیں کہ جن کا کسی نہ کسی طور اس خاتقاہ قادریہ نوریہ میں آنا جانا تھا اور جو مولانا غلام جیلانی کے اسلاف کی عظمت سے آگاہ اور مولانا کے محبت آمیز رویہ سے از حد متاثر تھیں۔ ویسے تو اس نوعیت کی محترم شخصیات کی ایک کثیر تعداد ہے لیکن ہم تاریخ کے ریکارڈ کے طور پر محض چند حضرات کے تذکرے پر اکتفا کر رہے ہیں۔

حضرت قبلہ خواجہ محمد کریم اللہ عباسی قادری رحمۃ اللہ علیہ

آپ کے حالات حضرت مولانا محبوب عالم کے نامور تلامذہ کے ضمن میں گزر چکے ہیں۔ آپ باقاعدگی سے خاتقاہ قادریہ نوریہ کی روحانی تقاریب اور مختلف بزرگوں کے اعراس میں شرکت فرمایا کرتے تھے۔ مولانا غلام جیلانی کو اسلاف کی نشانی سمجھتے ہوئے

نہایت محبت و خلوص سے پیش آتے۔ اس درگاہ کی حیثیت آپ کے نزدیک انتہائی مقدس و محترم تھی۔ مولانا غلام جیلانی بھی آپ کے شایان شان استقبال کرتے اور عزت و توقیر سے جگہ دیتے۔ مولانا ہمیشہ آپ کو اپنے مشوروں میں شریک رکھتے۔ اور ہر معاملے میں آپ کی رائے کو فوقیت دیتے تھے۔ حضرت صاحبزادہ میاں محمد کریم اللہ نامور شاعر اور روحانی پیشوا تھے۔ دربار قادریہ، بازار خرداں والا آپ کے دم قدم سے آباد تھا اپنی جامع القنات شخصیت کی بنا پر بہت جلد دوسروں کے دل میں گھر کر لیتے۔ درویشی و بے ربائی کی جاذب فکر تصویر تھے۔

حضرت مولانا محمد حسین اہل رحمۃ اللہ علیہ

آپ پیشے کے لحاظ سے وکیل تھے۔ جب سلسلہ قادریہ کی عظیم روحانی شخصیت، حضرت جو دھری محمد امانت خان رئیس اعظم بگم پور سے سلسلہ عقیدت قائم ہوا تو پھر دل دُنیا سے اُچاٹ ہو گیا اور یادِ الہی میں دن گزرنے لگے۔ آپ نے اپنے مرشد کے مجلد مکاتیب کو جو آپ کے نام آتے تھے ایک کتاب "مینانہ عشق" میں جمع کر دیا ہے۔ آپ کا حلقہ ارادت بہت وسیع تھا۔ اور آپ کی عظمت کا یہ عالم تھا کہ بہت سے کلاً بھی آپ کے ارادت مند تھے۔ آپ کے فیوض و برکات کا سلسلہ ایک بحر بیکراں تھا جس سے ہر کوئی فیضیاب ہوتا تھا۔

آپ رشتہ میں حضرت مولانا غلام جیلانی کے ماموں تھے۔ آپ کا خانقاہ میں اکثر آنا جانا تھا۔ آپ مولانا غلام جیلانی سے شفقت و محبت سے پیش آتے۔ مولانا بھی آپ کے احترام میں کوئی کسر اٹھانہ رکھتے۔ آپ کو مولانا کی ذات سے خصوصی انس تھا اور آپ مولانا کو اپنے بیش قیمت مشوروں سے نوازا کرتے تھے۔ جب مولانا غلام جیلانی نے وصال فرمایا تو اس وقت خانقاہ کے اخراجات کے سلسلہ میں کچھ قرض تھا۔ یہ وہی

قرض تھا جو خانقاہ کے فلک کے سلسلہ میں مختلف اصحاب سے لیا گیا تھا۔ مولانا کے وصال کے بعد مولانا محمد حسین اُپل کو اس قرض کے بارے میں علم ہوا تو آپ نے حاجی عاشق حسین جیلانی سے کہا کہ مجھے قرض خواہوں کے بارے میں بتاؤ کہ مولانا غلام جیلانی کا قرض ادا کیا جاسکے۔ حاجی صاحب نے بتایا کہ کافی رقم ادا ہو چکی ہے۔ فقط چند سو روپے باقی ہیں۔ ان شاء اللہ وہ بھی جلد ادا ہو جائیں گے۔ اس پر مولوی محمد حسین اُپل فرماتے لگے:

”یہ قرض کسی ایک شخص کا نہیں، بلکہ خانقاہ کا قرض ہے۔ یہ رقم ایک انسان پر صرف نہیں ہوتی بلکہ اس سے لشکر شریف کا اہتمام کرتے ہوئے مہانوں اور مسافروں کی خورد و نوش کا اہتمام کیا گیا ہے۔ لہذا اس کی ادائیگی ہمارا فرض ہے۔ مولانا غلام جیلانی کی زندگی قوم کی امانت تھی اور قوم کو اپنا فرض پہچانا چاہیے۔“

چنانچہ مولانا محمد حسین اُپل نے یہ قرض ادا کر دیا۔ آپ کے الفاظ سے بخوبی اندازہ ہوتا ہے کہ آپ مولانا غلام جیلانی کے مقام اور مرتبہ سے کس حد تک باخبر تھے۔ آپ کی زندگی روشنی اور اخلاص عمل کا نمونہ تھی۔ زندگی بھر دُوروں کے کام آتے رہے۔ آپ کا مزار گوجرانوالہ کے جانبِ جنوب قریباً تین میل کے فاصلہ پر واقع ہے۔ آپ کے متعلقین پابندی سے آپ کے سالانہ عرس کا اہتمام کرتے ہیں۔ آپ کی اہلیہ محترمہ بھی فتاویٰ الشیخ کے مقام پر فائز تھیں۔ مولانا محمد حسین اُپل پر طریقت ہی نہیں تھے صحیح معنوں میں عالم باعمل بھی تھے۔ آپ کی تمام زندگی شعارِ اسلام کے اختیار فروغ اور مایوس دلوں کو حرارتِ ایمانی بخشنے میں صرف ہوتی۔ تمام زندگی آپ کا معمول رہا کہ روزانہ بعد از نماز فجر دو گھنٹے تک قرآن مجید کا عام فہم زبان میں درس دیتے۔ آپ کی پھیلائی ہوئی روحانی، باطنی تعلیمات کی روشنی ہمیشہ پرستانِ ایمان کے دلوں کو منور کرتی رہے گی۔ حق تو یہ ہے کہ:

درسِ عشقش رازِ زبانے دیگر است این معلم را بیانیے دیگر است

حضرت قبلہ صاحبزادہ محمد بشیر عباسی قادری رحمۃ اللہ علیہ

آپ کے مولانا غلام جیلانی کے ساتھ انتہائی پُرطُوس تعلقات تھے۔ دونوں طرف باہمی احترام کا درجہ تھا۔ دونوں بزرگ دونوں آستانوں کی مقدس تعاریب میں باقاعدگی سے شریک ہوتے۔ صاحبزادہ محمد بشیر عباسی خانقاہ قادریہ کے سالانہ اعراس اور دیگر تعاریب کے انعقاد میں منتظمین کی پوری پوری مدد کرتے۔ آپ عظیم رُوحانی خانوادہ کے جانشین اور حضرت قبلہ میاں محمد کریم اللہ قادری رحمۃ اللہ علیہ کے فرزند ارجمند تھے۔ آپ کو شاعری میں سید عابد علی عابد اور علامہ تاجور نجیب آبادی سے فارسی، اور اردو زبان میں شرفِ تلمذ حاصل تھا۔ آپ دیال سنگھ کالج میں زیرِ تعلیم تھے کہ حضرت خواجہ میاں محمد کریم عباسی نے رُوحانی امور کی انجام دہی کے لیے آپ کو اپنے پاس بلالیا اور آپ کی بطور خاص رہنمائی کرنے لگے۔

آپ صورت و سیرت کے لحاظ سے شریعتِ مصطفوی کی تصویر تھے۔ آپ کو دیکھ کر عظمتِ اسلاف کی یاد تازہ ہو جاتی تھی۔ آپ کی گفتگو میں نرمی، برتاؤ میں عجز، مفاہمت میں اخلاق، سیرت میں فقر و استغنا، ادا و آراء میں جمالِ فکر اور ذوق میں پاکیزگی دیکھ طبیعت از حد مسرور ہوتی تھی۔ آپ راقم (مصنف) سے اس قدر شفقت فرماتے تھے کہ حدودِ تحریر سے باہر ہے۔ جب بھی آپ کی خدمت میں حاضری دی دل و دماغ کو آپ کی پاکیزہ اور علمی و تحقیقی گفتگو کی بدولت ایک نرالی دلکشی کا احساس ہوا۔ آپ خانقاہ قادریہ ٹورہ بیرون کھیالی دروازہ میں تو اترے سے تشریف لایا کرتے تھے۔ آپ کے حضرت مولانا غلام جیلانی سے از حد محبت آمیز تعلقات تھے۔ مولانا بھی

لے اس سلسلہ میں یہ امر خاص طور پر قابلِ ذکر ہے کہ حضرت صاحبزادہ محمد کریم اللہ قادری اور حضرت صاحبزادہ محمد بشیر عباسی قادری ایک دن چھوڑ کر دوسرے دن لازماً یہاں تشریف لاتے۔

دل و جان سے آپ کے قدردان تھے۔ درگاہ میں حاضری صاحبزادہ صاحب کیلئے عبادت کا درجہ رکھتی تھی۔ موسموں کے شدائد سے بے نیاز برابر حاضر ہوتے۔ اس خانقاہ میں مدتوں اکابرین کی تعلیمات اور تذکار کو بیان کرتے ہوئے فرحت محسوس کرتے۔ اس خانقاہ میں آپ کو خاص مہمان کی حیثیت حاصل تھی۔ جب تک مولانا غلام جیلانی حیات رہے صاحبزادہ صاحب ان کی محافل کی زینت بنے تھے۔ مولانا غلام جیلانی علیہ الرحمہ کے دل میں جب بھی آپ سے ملاقات کی خواہش پیدا ہوتی تو فوراً بلا لیتے۔ صاحبزادہ صاحب بلا تامل چلے آتے۔ بعض اوقات نصف رات کا وقت ہوتا، دونوں بزرگ جاگ کر مختلف مضامین پر گفتگو کر رہے ہوتے۔

صاحبزادہ محمد بشیر عباسی قادری پنجابی، اردو اور فارسی زبان کے ممتاز شاعر بھی تھے اور شاعری میں قادری نکتہ نگار تھے۔ آپ کے کلام کا بیشتر حصہ نعت مصطفیٰ صلی اللہ علیہ وسلم اور مناقب بزرگان دین کی صورت میں ہے۔ آپ کا انداز تبلیغ نہایت متناثر کن اور دلنشین تھا۔ آپ نے علمی وقار کے باوجود روحانی عجز و انکسار کے تقاضوں کو کبھی بھی فراموش نہ کیا۔ مولانا غلام جیلانی کے وصال کے بعد بھی آپ حسب معمول باقاعدگی سے خانقاہ میں آتے رہے۔ آپ کی تاریخ وفات ۲۶ جولائی ۱۹۸۵ء ہے۔ راقم مصنف نے آپ کے ساتھ ارتحال پر ایک طویل شخصیاتی و سوانحی مضمون اور ایک منقبت میں فری طور پر اپنے جذباتِ محبت کا اظہار کیا تھا۔ منقبت کے فقط دو چار اشعار نذر قارئین

ہیں۔
 صاحب ایماں، غلام سیدالابرار رفت
 سوئے منزل جانِ ملت کارواں سالار رفت
 بر سر اہل طریقت سائبانِ معرفت
 محورِ روحانیت آلِ مونس و غمخوار رفت

۱۔ شائع مجلہ "الکریم"، مقام اشاعت دربار قادری بازار خراداں والا۔ گوجرانوالہ

رہبرِ کامل و حیدرِ عصرِ شیخِ بے مثال
 منظرِ شانِ ولایتِ صاحبِ سرِ رفت
 از جہالتِ مطلعِ قلب و نظرِ پُر نورِ گشت
 نازشِ بزمِ طریقتِ صاحبِ کردارِ رفت
 دردِ اہلِ وفا و اُوزندہ و تا پسندہ تر
 شایحِ آیاتِ قرآنِ مطلعِ انوارِ رفت
 از فیوضِ ششِ اہلِ دلِ بر جادہٴ حقِ گامزن
 رُوحِ فطرتِ نورِ ایمانِ طالعِ بیدارِ رفت

ترجمانِ رازِ ہائے زندگانی نطقِ او
 راحتِ قلبِ رضا آں ابرِ گوہرِ بارِ رفت

آپ کی یادگار چار صاحبزادے اور پانچ صاحبزادیاں ہیں، صاحبزادگان یہ ہیں:
 صاحبزادہ محمد شبیر کمال عباسی قادری (سجادہ نشین)، صاحبزادہ عالی اختر عباسی، صاحبزادہ
 محمد منیر عباسی قادری صاحب ایڈووکیٹ۔ صاحبزادہ محمد ظہیر عباسی۔

مخدوم حضرت سید علی شاہ سجادہ نشین آستانہ عالیہ رگاہ میانہ قادری لاہور

آپ سید عنایت علی شاہ ولد سید نتھے علی شاہ کے صاحبزادے تھے۔ سید عنایت علی
 کی وفات کے بعد درگاہ حضرت میاں میر قادری کے سجادہ نشین مقرر ہوئے۔ سید عنایت شاہ
 نے ۱۹۲۴ء میں وفات پائی۔ آپ حضرت خواجہ محمد عمر قادری رحمۃ اللہ علیہ کے صاحبزادے
 حضرت خواجہ محمد عبداللہ قادری رحمۃ اللہ علیہ سے بیعت تھے۔ جب بھی گوجرانوالہ تشریف
 لاتے تو دربار عالیہ خرداں والا میں حاضری دے کر خانقاہ قادریہ نور یہ کھیالی دروازہ میں
 بیشتر وقت قیام فرماتے۔

آپ کے مولانا غلام جیلانی سے تعلقات نہایت مخلصانہ بلکہ دوستانہ تھے مولانا غلام جیلانی کی آپ سے محبت دیدنی تھی۔ مخدوم صاحب خانقاہ میں قیام کرتے تو چاندل طرف جشن کا سماں ہوتا۔ اسی طرح مولانا غلام جیلانی جب دربار حضرت میاں میر میں پہنچتے تو وہاں مخدوم صاحب کے خاص مہمان کی حیثیت سے ٹھہرتے۔ مولانا بہت کہتے کہ مخدوم صاحب! یہ شہنشاہِ ولایت کا آستانہ ہے یہاں میرے لیے اتنا تکلف کیوں فرماتے ہیں، مگر مخدوم صاحب نہ مانتے اور ہر طرح سے مولانا اور آپ کے احباب کی ممانداری فرماتے۔ محبت و خلوص کا یہ سلسلہ دو طرفہ تھا۔ دیکھنے والے دیکھتے اور دنگ جاتے۔

سر سکندر حیات خاں وزیرِ اعظم پنجاب کے عہدِ حکومت میں جب میر مقبول محمود پارلیمنٹری سیکرٹری نے اوقاف سے متعلقہ مسودہ قانون بنایا تو اس کی مخالفت میں سجادہ نشینوں نے ایک انجمن بنائی جس میں مخدوم صاحب اور نامور محقق پیر غلام دستگیر نامی بھی شامل تھے۔ ان میں سے ایک صدر تھا دوسرا سیکرٹری۔ ان حضرات نے اس دوران میں حکومت کی غلط پالیسی کے خلاف بہت سے پمفلٹ لکھے اور شائع بھی کرائے جن میں حقائق بیان کرتے ہوئے زور دیا گیا تھا کہ وہ اوقاف کو اپنی تحویل میں نہ لے۔

مخدوم صاحب اور مولانا غلام جیلانی کے انتہائی خوشگوار تعلقات کے ضمن میں کئی واقعات قبل ازیں بیاں ہو چکے ہیں۔ لہذا ہم تفصیل سے گریز کرتے ہوئے آپ کے ذکرِ جلیل کو اس پر ختم کرتے ہیں کہ حقِ معفرت کرے عجب آزاد مرد تھا آپ کی وفات ۲۹ اکتوبر ۱۹۵۶ء کو ہوئی اور اندرونِ احاطہ درگاہ میانپور میں دفن ہوئے۔

جناب منشی طالب علی پابند

منشی طالب علی نامور صفائی، ادیب اور مدیر تھے۔ ماڑی کلاں (ضلع شیخوپورہ) کے
لے یہیں قلمس العلام مولانا محبوب عالم کا سرال تھا۔

بہت بڑے علمی گھرانے سے تعلق رکھتے تھے۔ آپ کے والد کا نام جناب علم الدین تھا، جو جناب مراد بخش کے بیٹے تھے۔ آپ ہی کے خاندان میں مولانا محبوب عالم کی شادی ہوئی تھی۔ اسی بنا پر آپ کے حضرت مولانا محبوب عالم کے حوالے سے مولانا سے بھی نہایت ارادت مندانہ اور بردارہ تعلقات تھے۔ رشتہ داری بھی تھی مگر آپ نے مولانا کے احترام کو ہمیشہ مقدم جانا۔

منشی طالب علی پابند تلاشِ معاش میں اپنے گاؤں سے لاہور چلے آئے۔ یہاں مختلف اداروں میں کچھ وقت گزارنے کے بعد خود کو علمی و ادبی مشاغل کے لیے وقف کر دیا۔ آپ کا شاندار کارنامہ ہفت روزہ اخبار التعلیم "کا اجر تھا: اخبار التعلیم" معقولاتِ خاتمت کا رسالہ تھا۔ جس میں مجلہ علمی و ادبی اور تعلیمی و تہذیبی موضوعات پر سیر حاصل مضامین نظم و نثر پیش کیے جاتے تھے۔ غیر منقسم برصغیر کے نامور ادیب اور شاعر اس رسالہ کے لیے لکھتے تھے۔ اس رسالہ نے بڑے بڑے خاص نمبر بھی شائع کیے۔ یہ خاص نمبر ہر لحاظ سے یادگار حیثیت کے حامل تھے۔ آج ضرورت ہے کہ اپنے دور کے اس معروف رسالے کے چھنے شمارے دستیاب ہو سکیں انہیں لائبریریوں میں محفوظ رکھنے کا اہتمام کیا جائے تاکہ نسلِ نوا اپنے اسلاف کے علمی پس منظر سے آگاہ ہو سکے۔

منشی طالب علی پابند جب گوجرانوالہ آکر مولانا غلام جیلانی رحمۃ اللہ علیہ کی خدمت میں حاضر ہوئے تو مولانا ان سے بہت تکریم و تعظیم سے پیش آئے۔ اس تکریم کا سبب منشی صاحب کی مولانا محبوب عالم سے قرابت داری تھی۔ منشی صاحب جو ابابہر ممکن طریق سے مولانا کی تعظیم ملحوظ رکھتے۔ منشی صاحب کو مولانا غلام جیلانی سے اس درجہ پیار تھا کہ جب تک مولانا غلام جیلانی حضرت میاں میر کے عرس کے سلسلہ میں درگاہ میں مقیم رہتے۔ منشی صاحب پابندی اور تواضع سے ان کی خدمت میں حاضری دیتے اور ان کی بادقار روحانی مجالس میں خلوص سے شریک ہوتے۔ عرس مبارک کے اختتام پر جب مولانا

غلام جیلانی دربار حضرت میاں میر سے رخصت ہو کر گوجرانوالہ کو روانہ ہوتے تو پھر حضرت داتا گنج بخش علی ہجویری رحمۃ اللہ علیہ کے مزارِ پاک پر پیدل چل کر حاضری دیتے۔ اس روز سہ پہر کا کھانا منشی طالب علی پابند کے ہاں ہوتا۔ مولانا کے ساتھ احباب اور متعلقین کی کثیر تعداد ہوتی۔ منشی صاحب کی اس دعوت میں شادی کا سماں ہوتا۔ مولانا غلام جیلانی منشی صاحب کے اس فراخ دلانہ اقدام پر بہت خوش ہوتے اور اپنی دعاؤں سے نوازتے۔ منشی طالب علی پابند کا اخبارِ التعلیم ایک طویل عرصہ تک کشتِ علم و ادب کی آبیاری کرتا رہا۔ منشی صاحب اپنی ہمتِ مردانہ کی بدولت جوانی سے پیرائے سالی تک مسلسل اس رسالے کے ظاہری اور باطنی حق کو بکھار بخشتے رہے۔ منشی صاحب کی وفات عید کے روز بادشاہی مسجد میں نمازِ عید کی ادائیگی کے بعد ہوئی۔ آپ نماز ادا کر چکے تو نمازیوں کے ہجوم کثیر کے ساتھ مسجد سے باہر نکلنے لگے۔ پاؤں پھسل گیا تو گر پڑے۔ عوام کا سیل بڑا ان کے اوپر سے گزرتا رہا اور یوں آپ نے اپنی جان جانِ آفریں کے سپرد کر دی۔ ع۔

خدا رحمت کند این عاشقانِ پاک طینت را

منشی صاحب کی وفات کے بعد آپ کے بیٹوں نے "اخبارِ التعلیم" کو زندہ رکھنے کی بہت کوشش کی مگر خاطر خواہ کامیاب نہ ہو سکے۔ جب باغبان اٹھ جائے تو گلشن مڑھا ہی جایا کرتا ہے۔ یوں یہ ممتاز ادبی و تعلیمی مجلہ اپنے انجام کو پہنچا۔

ڈاکٹر فقیر محمد فقیر

پنجابی زبان کے نامور ادیب، نقاد و محقق اور شاعر تھے۔ جون ۱۹۰۰ء میں گوجرانوالہ میں حکیم لال دین کے ہاں پیدا ہوئے۔ طبی تعلیم کے حصول کے بعد گوجرانوالہ میں شفا خانہ کھولا۔ پھر شعر و ادب کی وادیوں میں داخل ہوئے اور ہمیشہ کے لیے یہیں کے ہو کر رہ گئے۔ آپ کا وجود پنجابی زبان کے لیے متاعِ بے بہا کی حیثیت رکھتا تھا۔ آپ حقیقی معنوں میں

شاعر اور قوم کے فیض شناس تھے۔ نبی کریم صلی اللہ علیہ وسلم سے غیر معمولی محبت رکھتے تھے۔ سلسلہ قادریہ کے بزرگ حضرت قبیل میاں محمد کریم اللہ عباسی قادری کے مرید تھے۔ اپنے مرشد سے غیر معمولی عقیدت کے علاوہ دوسرے صوفیائے کرام کے بھی دل و جان سے معتقد تھے۔ حضرت میاں میر سے غیر معمولی ارادت رکھتے تھے۔

حضرت مولانا غلام جیلانی سے محبت کی بدولت ڈاکٹر فقیر محمد فقیر باقاعدگی سے خانقاہ قادریہ نوریہ میں حاضری دیا کرتے تھے۔ مولانا بھی ڈاکٹر صاحب کی علمی و ادبی خدمات کے معترف تھے۔ ڈاکٹر صاحب پر مولانا کی شفقت کا اس سے قبل تفصیل سے ذکر ہو چکا ہے۔ ڈاکٹر صاحب کا دل جب چاہتا مولانا غلام جیلانی کے پاس چلے آتے، مولانا ہمیشہ گرمجوشی سے آپ کا استقبال کرتے اور ان کی دلجوئی اور شفقت فرمانے کا کوئی موقع ہاتھ سے جانے نہ دیتے۔ ڈاکٹر صاحب کو بھی مولانا کے پُر تپاک تعلقات کا احساس تھا اور مولانا علیہ الرحمۃ کے وصال تک اس میں ذرا بھر بھی کمی واقع نہ ہوئی۔ ڈاکٹر صاحب مولانا کی خدمت میں حاضر ہوتے تو آپ کا قیام طویل سے طویل تر ہوتا جاتا اور گھنٹوں بیٹھ کر ڈاکٹر صاحب اپنی پُربہار گفتگو سے محفل کو تازگی بخشتے رہتے۔ شعر خوانی بھی ہوتی۔ جب مولانا غلام جیلانی وفات پا گئے اور ان کی نگاہ عنایت کے فیض یافتہ عاشق حسین جیلانی، دربار مبارک شاہ میں آگئے تو ڈاکٹر صاحب بھی دربار حضرت مبارک شاہ میں حاضر ہونے لگے۔ جب ڈاکٹر صاحب ستمبر ۱۹۶۴ء میں فوت ہوئے تو آپ کو حسب وصیت دربار مبارک شاہ کے احاطے میں ہی دفن کیا گیا۔ آپ کی لوحِ تربت پر آپ ہی کے یہ دردناک اشعار کندہ ہیں جو چشمِ بعیرت رکھنے والوں کو ذوقِ ایمان بخشتے ہیں:

نقشہ ہستی بٹایا توئی بھلا کیتوئی	آہ اک ہور تکلیف وی جری جاویں
میری قبر سے کولوں دی جان والے	ڈھیری ڈھا کے پدھر چا کری جاویں
میںوں نام نشان دی لوڑنا ہیں	جے کجھ آپ توں مہرنا لے دھری جاویں

کاہرے پتے فقیر نے عاشقاں سے کر دیا قسردی تہمتوں بری جاویں
 ڈاکر فقیر محمد فقیر کی متعدد تصانیف ان کے علمی مقام و مرتبہ کا منہ بولتا ثبوت ہیں۔
 معروف ادبی رسالہ "پنجابی" کی اشاعت کی صورت میں آپ نے پنجابی زبان و ادب کی
 لائبریری خدمت انجام دی ہے۔ آپ کی تحقیقی اور شعری کتب میں "مہکدے پھل"،
 "مدائے فقیر پائے گلشن"، "ستاراں دن"، "مواتے اور سگی خاص طور سے قابل ذکر ہیں۔
 آپ کی مرتبہ کتب کی تعداد بھی بہت زیادہ ہے۔

مفتی بر شہر حضرت مولانا مفتی بشیر حسین قادری رحمۃ اللہ علیہ

مولانا مفتی بشیر حسین کاروانِ علم کے رکنِ رکن تھے۔ نامور عالمِ دین، معروف
 خطیب، ممتاز مفتی اور عظیم مذہبی رہنما تھے۔ ۱۹۰۶ء میں منشی محمد دین کے ہاں پیدا ہوئے۔
 آپ کا لازوال کارنامہ "الجامعۃ الغوثیہ" جیسی عظیم الشان اور پُرہیت مسجد کی تعمیر ہے۔
 آپ علوم القرآن و الحدیث کے بہت بڑے ماہر تھے۔ خطاط بھی بلند درجے کے تھے۔
 تحریکِ پاکستان سے تحریکِ ختم نبوت تک آپ نے ہمیشہ روشن نقوش ثبت کیے ہیں۔
 مفتی بشیر حسین رشتہ میں مولانا غلام جیلانی کے بہنوئی تھے۔ آپ کو خانقاہ قادریہ
 نوریہ میں مدفون بزرگوں سے غیر معمولی عقیدت تھی۔ قریبی رشتہ دار ہونے اور اولیاء اللہ
 کی عظمتوں سے شناسا ہونے کی بنا پر مفتی صاحب اس خانقاہ کے اکابرین کا ذکر
 بڑے ادب و احترام سے کرتے تھے۔ آپ نے مختلف موضوعات پر متعدد کتب بھی تصنیف
 کی ہیں۔ آپ کا انتقال دسمبر ۱۹۷۸ء میں ہوا۔ اس روز آپ حسبِ معمول تہجد کے لیے
 اُٹھے تو وضو کے وقت اچانک گر گئے پھر آپ نے آنکھیں بند کر لیں اور اچانک
 مسکرانے لگے۔ اس دل نواز تبسم کی بدولت اہل خانہ کو یقین ہو گیا کہ آپ خالقِ حقیقی
 سے وصال پانے والے ہیں۔ اور یہی ہوا۔ آپ اللہ اللہ کا ورد کرتے ہوئے کچھ دیر

کے بعد ہی دارِ فانی سے دارِ البقا کی جانب کوچ کر گئے۔
 نشانِ مردِ مومن با تو گویم
 چوں مرگ آید تبسم بر لبِ دوست

مولانا عبدالرحمن جامی

آپ معروف خطیب اور عالمِ دین تھے۔ انہوں نے گوجرانوالہ سے اپنی خطابت کا آغاز کیا۔ اور اپنی خطابت کے بل بوتے پر لاہور کی بادشاہی مسجد کے خطیب مقرر ہوئے اور اسی منصب پر وفات پائی۔ آپ علمِ طب سے بھی آگاہ تھے۔ مطب چلانی کے علاوہ ماہنامہ "انسان" اور ماہنامہ "خادم" کے ناموں سے دور رسالے جاری کیے۔

مولانا عبدالرحمن جامی حضرت مولانا غلام جیلانی رحمۃ اللہ علیہ سے بے حد عقیدت رکھتے تھے۔ جب بھی فرصت میسر آتی مولانا کی بارگاہ میں حاضر ہوتے۔ ہفتہ میں کم از کم تین چار مرتبہ ضرور حاضری دیتے۔ جب بھی آتے بڑے ادب و احترام سے بیٹھ جاتے۔ اور مولانا کی گفتگو سے فیض یاب ہونے لگتے۔ جب محفل سے اٹھنے لگتے تو مولانا غلام جیلانی سے اپنے لیے دعا کی درخواست ضرور کرتے۔ مولانا جواب میں اپنی دعاؤں سے نوازتے۔

جمعہ کے روز مولانا جامی علی الصباح حاضر خدمت ہوتے۔ اس روز صبح کے ساتھ حضرت مولانا کے پاؤں دباتے۔ مولانا غلام جیلانی روکتے تو کہتے کہ "مجھے اس سعادت سے محروم نہ کیجیے" چنانچہ آپ دیر تک مولانا علیہ الرحمۃ کے پاؤں دباتے رہتے۔ جب فارغ ہو کر اجازت طلب کرتے تو پھر حسبِ معمول دعا کی درخواست کرتے۔ مولانا مسکرا کر ان کے حق میں دعا فرماتے۔ جنک مولانا غلام جیلانی زندہ رہے جناب عبدالرحمن جامی نے اپنے معمول میں کمی نہ آنے دی اور تو اتر سے خانقاہ میں حاضر ہو کر حضرت مولانا کی چشمِ کرم کے اُمیدوار بنتے۔ جناب جامی کی مولانا سے عقیدت مندی کا آغاز اس

وقت سے ہوا تھا جب یہ ابھی غیر معروف مقرر تھے۔ آپ کہا کرتے تھے کہ میری تمام ترقی حضرت مولانا کی دعاؤں ہی کا ثمر ہے۔ مولانا عبدالرحمن جامی کی تاریخ و نوات جولائی ۱۹۷۲ء ہے۔

حضرت مولانا مولوی محمد حسین صاحب

حضرت مولانا غلام جیلانی سے آپ کے خصوصی تعلقات کا ذکر پہلے آچکا ہے یہاں فقط یہ بتلانا مقصود ہے کہ مولانا محمد حسین نے پاکستان تشریف لانے کے بعد گوجرانوالہ میں مقیم ہوتے ہی حضرت مولانا غلام جیلانی سے خصوصی محبت آمیز تعلقات استوار کر لیے تھے اور مولانا غلام جیلانی کے وصال تک دو طرفہ تعلقات کا یہ سلسلہ منقطع ہونے میں نہ آیا۔ مولانا محمد حسین درویش طبع، متوکل علی اللہ اور صاحب فقر و غنا ہیں۔ ایک زمانہ آپ کی عظمتوں کا معترف ہے۔ آپ نے ہری سنگھ تلوہ دراجہ رنجیت سنگھ کا سپہ سالار کی رہائش گاہ کو مسجد، خانقاہ اور مدرسہ میں تبدیل کر کے بے شمار محروم قسمت انسانوں کے سہارے کا انتظام کر دیا ہے۔ وہ نابینا انسان، وہ بے بس ولاچار، وہ خلقِ خدا کے راندے ہوتے جب اس مقام پر پہنچتے ہیں تو انہیں یوں محسوس ہوتا ہے کہ زندگی کی تازتوں سے نکل کر وہ دارالامان میں آگئے ہوں۔ آپ اپنے اوصاف و کردار اور صورت و سیرت کے لحاظ سے عبدماضی کی عظمتوں کے امین نظر آتے ہیں۔ ہماری دعا ہے کہ محبت و عقیدت کا یہ گلشن ہمیشہ مہکتا رہے۔ آپ کا وظیفہ ”یا ودود یا ودود“ ہے۔ بعض اوقات اس خانقاہ میں جاتیں تو شعور میں یا ودود، یا ودود کے روحانی زمزے گونجنے لگتے ہیں۔

حضرت علامہ حکیم فیضان علی چشتی نظامی

حضرت علامہ فیضان علی چشتی نظامی پابند شریعت بزرگ اور تصوف کی سر بلندیوں

سے آگاہ تھے۔ آپ کا تعلق ایک عظیم روحانی خانوادہ سے تھا۔ آپ کے والد مولانا خواجہ حکیم عبدالحق چشتی نظامی اپنے دور کے ولی کامل اور نابغہ روزگار شخصیت تھے۔ آپ اردو عربی اور فارسی کے طبع زاد شاعر تھے۔ مولانا فیضان علی چشتی بھی شاعری کے سرورد رموز سے بخوبی آگاہ تھے۔ حکیم مولانا فیضان علی نے ۷۵ سال کی عمر میں ۱۹۸۵ء میں وفات پائی۔ آپ مولانا غلام جیلانی کے اہم معاصرین میں سے تھے۔ جب کہ آپ کے والد علامہ حکیم عبدالحق چشتی نظامی کو شمس العلماء مولانا محبوب عالم کا زمانہ میسر آیا تھا۔ گویا یہ خاندان ہر لحاظ سے اس خانقاہ سے روحانی و فکری وابستگی رکھتا تھا۔ ایک مرتبہ جب مولانا فیضان علی کے صاحبزادے اور نامور خطیب حضرت مولانا ابوطاہر عبدالعزیز چشتی نے شہر میں غیر مسلک کے ایک مدرسہ میں داخلہ لیا تو مولانا غلام جیلانی نے مولانا فیضان علی سے گھرے ریج والہم کا اظہار کیا۔ چنانچہ ان کے ایما پر مولانا عبدالعزیز چشتی سیالوی نے جامعہ مسجد زینت المساجد میں داخلہ لیا اور مولانا حسنت علی پبلی بھیتی اور مولانا صابر حسین جیسے ستارہ سے شرف تلمذ حاصل کیا۔ مولانا عبدالعزیز چشتی نے گلستان بوستان کے اسباق اپنے دیوانی سے پڑھے۔

مولانا عبدالعزیز چشتی کے نانا جی ابی دؤاس کر تو شریف کے حضرت سید پیر غلام حیدر شاہ سے بیعت تھے جو حضرت محبوب مام کے ارشد تلامذہ میں تھے۔ مولانا عبدالعزیز چشتی کے والد فیضان علی تاج العلماء مولانا عمر الدین گڑھ شہری کے مولانا محمد قاسم چشتی نظامی کے مرید تھے جبکہ مولانا عبدالعزیز چشتی کے پردادا جی حکیم قل احمد اور ان کے بھائی حکیم دل احمد تاج العلماء مولانا عمر الدین گڑھ شہری کے مرید صادق تھے۔

مولانا حکیم فیضان علی اور مولانا حکیم خواجہ عبدالحق چشتی نظامی طبابت اور خطاطی سے خصوصی رغبت رکھتے تھے، اور پھر روحانی آبیاری کی ضرورت ہوتی تھی، اس لیے یہ بزرگ خانقاہ قادریہ نوریہ میں کثرت سے تشریف لایا کرتے۔ اس سلسلہ میں انہوں نے

مولانا محبوب عالم اور پھر مولانا غلام جیلانی سے خصوصی رابطہ رکھا۔ مولانا قتل احمد اور مولانا دل احمد بی اور فارسی کے قادر الکلام شاعر تھے۔ ان محترم شخصیات کا کلام حضرت مولانا عبدالعزیز چشتی کے کتب خانہ میں محفوظ ہے، حضرت حکیم عبدالحق کے نمونہ کلام کے طور پر ان کے چند اشعار درج ذیل ہیں :

خداوند اسرار گریہ ز ششم	ولیکن بندہ پیران چشتم
شفا بخش وز فضل خویش بنواز	زر حمت کن عطا چشتی بہشتم
مفلسم بے زر رسیدم سوائے تو	شیار اللہمے زغم در کوائے تو
دستِ رحمت بکشا جانب کنگول ما	باد آباد اے سخی مشکوائے تو
پڑی گرداب میں کشتی کنزیا آرزو دارم	لگاؤ پاریا خواجہ نوریآ آرزو دارم
مصیبت کی گھاٹا چھائی اندھیری سخت لہائی	دکھاؤ چاند سی صور عمریا آرزو دارم
نہیں چاہتا عبد ز کوئے دولت کوئے جہنم کو	تسے قدموں میں ہی گزے عمریا آرزو دارم

حضرت مولانا غلام جیلانی کے الطاف و کرم کا تذکرہ کرتے ہوئے حضرت مولانا عبدالعزیز چشتی کی پلکیں نم آلود ہو جاتی ہیں۔ وہ کہتے ہیں کہ میرا طالب علمی کا بہت سادہ اور حضرت مولانا غلام جیلانی کی صحبت میں بسر ہوا۔ جب بھی موقع ملتا آپ کی مجلس میں آ بیٹھا۔ مجھے دیکھتے ہی فرمانے لگتے کہ ہمارے پیارے عبدالحق کا پوتا اور ابی وقاص کا نواسا آ گیا ہے اس کی ہر فرمائش کی تعمیل ہونی چاہیے۔ چنانچہ ایسا ہی ہوتا۔ اور میں بھی مولانا کے ساتھ روٹی کھانے کے سلسلے کا آغاز کر دیتا۔ غرضیکہ یہ گھرانہ مکمل طور پر پہلے مولانا محبوب عالم اور پھر مولانا غلام جیلانی کی نگاہِ لطف و رحمت سے فیضیاب تھا۔

حضرت مولانا غلام جیلانیؒ کے

خلفاء اور ارادت مندوں کی خاص



حضرت مولانا غلام جیلانیؒ کے مریدین کئی شہروں اور دیہات میں موجود تھے۔ اگرچہ آپ کی وفات کو ایک عرصہ بیت چلا ہے پھر بھی آپ کی روحانی مجلسوں کے فیوض سے بہرہ ور بہت سے اشخاص اب بھی موجود ہیں۔ مولانا کے سوانح انہی حضرات کی یادوں کے حوالے سے ترتیب پاسکے ہیں۔ آپ کے ارادت مندوں کے حوالے سے چند نام تحریر کیے جاتے ہیں :

مخدوم سید نور الحسن شاہ گیلانی قادری | آپ مخدوم سید سید علی شاہ مرحوم سجادہ نشین درگاہ حضرت میاں میر قادری لاہوری کے

بڑے صاحبزادے ہیں۔ والد محترم کی وفات کے بعد درگاہ کے سجادہ نشین آپ ہی مقرر ہوئے۔ جوانی میں حضرت مولانا غلام جیلانیؒ سے بیعت ہوئے اور فیوض حاصل کرتے رہے۔ آپ کے والد مخدوم سید سید علی شاہ کے مولانا غلام جیلانیؒ سے مراسم غیر معمولی نوعیت کے تھے، یہی مراسم ان کی اولاد کی مولانا سے بیعت کا محرک ثابت ہوئے۔ سید نور الحسن شاہ مولانا سے اس درجہ محبت کرتے تھے کہ موقع ملتے ہی حاضری کی گوشش

کرتے۔ جب حکومتِ پاکستان نے محکمہ اوقاف بنایا تو دربار حضرت میاں میر رحمۃ اللہ علیہ کا چارج ۱۹۶۰ء میں آپ سے لے لیا گیا۔ اس وقت ملک امیر محمد خاں گورنر پنجاب تھے

مخدوم زادہ سید منظور الحسن شاہ گیلانی قادری | آپ مخدوم زادہ سید نور الحسن شاہ کے چھوٹے بھائی ہیں۔ مخدوم

سید سید علی شاہ کی پہلی اہلیہ محترمہ سے دو صاحبزادے ہوئے سید نور الحسن شاہ اور سید منظور الحسن شاہ۔ سید منظور الحسن شاہ بھی حضرت مولانا غلام جیلانی سے سلسلہ بیعت رکھتے تھے۔ مولانا آپ پر از حد شفقت فرماتے تھے۔

مخدوم زادہ سید مشکور الحسن گیلانی قادری المعروف حاجی پیر | مخدوم سید سید علی شاہ

کی دوسری بیگم سے چار صاحبزادے ہوئے۔ ان میں سے سید مشکور الحسن اور سید نوحہ شاہ مولانا غلام جیلانی سے سلسلہ ارادت رکھتے ہیں۔ مخدوم زادہ سید مشکور الحسن سماجی اور تہذیبی سرگرمیوں میں خصوصی دلچسپی لیتے رہتے ہیں۔ نہایت زیرک اور معاملہ فہم ہیں۔ مولانا سے بیعت کو اپنی زندگی کا سب سے بڑا اعزاز تصور کرتے ہیں۔

مخدوم زادہ سید نوحہ شاہ گیلانی قادری | آپ مخدوم سید سید علی شاہ کے سب سے چھوٹے صاحبزادے

ہیں۔ مولانا غلام جیلانی سے روحانی ارادت کا رشتہ استوار کیا جو ہمیشہ کے لیے ان کا افتخار بن گیا۔ ان دنوں بصرہ میں کاروبار امریکہ میں مقیم ہیں۔

حاجی عاشق چچیلانی | آپ کا شمار حضرت مولانا غلام جیلانی کے خصوصی ارادتمندوں اور خدمت گزاروں میں

ہوتا ہے۔ آپ کے والد کا نام میاں محمد حسین ہے۔ آپ ابھی دودھ پیتے بچے ہی تھے کہ مولانا غلام جیلانی نے آپ کو اپنا خادم قرار دے دیا اور درگاہ میں ہی منگوا لیا۔ ننھے

عاشق حسین کو چار پائی پر لٹا دیا جاتا اور جب دودھ کے لیے روتے تو ان کو والدہ کے پاس ان کے گھر بھیج دیا جاتا۔ جب سن شعور کو پہنچ کر یہ مولانا غلام جیلانی کی خدمت کے قابل ہوئے تو پھر خدمت گزار کی کا فریضہ بعد عقیدت و احترام یوں شروع کیا کہ دیکھنے والے دنگ رہ جاتے۔ مولانا غلام جیلانی نے درگاہ کی بہت سی ذمہ داریاں ان کو سونپ دیں۔ درگاہ کے لشکر سے لے کر سماںوں کی مدارات تک آپ مجلہ معمولات کی بجا آوری کے لیے مصروف رہنے لگے۔

عاشق حسین کے لیے مولانا غلام جیلانی شفقت و رحمت کا سا مہمان تھے استاد بن کر انہیں تعلیم ہی دی اور شیخ طریقت کی حیثیت سے آداب طریقت سے آشنا بھی کیا۔ اپنی خدمت گزار کی کے روزِ اول سے لے کر مولانا کی پاکیزہ زندگی کے آخری لمحات تک عاشق حسین نے مولانا کی خدمت اس انہماک اور دلجمعی سے کی کہ مسلسل مولانا کی خوشنودی کے حقدار ٹھہرے۔ عاشق حسین عہد شیرخوارگی ہی سے گھر سے جدا کر دیے گئے تھے۔ انہوں نے بھی زندگی بھر کے لیے خانقاہ ہی کو اپنی تہاؤں کا محور بنا لیا۔ مولانا غلام جیلانی نے عاشق حسین کی روحانی و اخلاقی تربیت کی طرف خصوصی توجہ دی، انہیں باپ جیسی شفقت سے نوازا اور اولاد جیسا مقام دیا۔

حاجی عاشق حسین مولانا غلام جیلانی کی زندگی کے اسرار و رموز کے شاہد ہیں۔ یوں کہا جائے تو بے جا نہ ہوگا کہ یہ مولانا کی زندگی پر حوالے کی کتاب کی حیثیت رکھتے ہیں۔ انہوں نے مولانا کا جلال بھی دیکھا ہے اور جمال بھی۔ آپ کو عنایات کے جواہر بھی لٹاتے دیکھا ہے اور احباب کی معاشرتی اصلاح کے لیے کوششیں کرتے ہوئے بھی دیکھا ہے۔ حضرت مولانا کی کرم فرمائیاں، عنایاتِ خسروانہ، بزم آرائیاں اور روحانی تہ و تاب کو اپنی نگاہوں سے دیکھا ہے۔ مولانا سے بھرکیاں بھی کھائی ہیں اور شفقت بیکراں سے فیضیاب بھی ہوئے ہیں۔

ان کی زندگی فقط مولانا کے لیے وقف تھی اور ان کے لیے زندگی بھر سب سے بڑا اعزاز یہی تھا کہ ان پر مولانا راضی رہیں اور واقعی ان پر تادم نزع راضی رہے۔ انہیں مسلسل اپنی دعاؤں سے نوازتے رہے اور اپنے فیوض سے ہر آن بہرہ ور فرماتے رہے۔ عاشق حسین جیلانی نے مولانا کی خدمت گزارمی اور اتباع و اطاعت کی قابل رشک مثال پیش کی اور اب مولانا کے وصال کے بعد مولانا کے پیغام کو زندہ رکھتے ہوئے ہیں۔

ان دنوں عاشق حسین جیلانی حضرت مبارک شاہ رحمۃ اللہ علیہ کے دربار میں مقیم ہیں۔ روزانہ روحانی و جسمانی بیماریوں کے ستائے ہوئے مردوزن ان کی خدمت میں حاضر ہو کر دعا اور علاج کے خواستگار ہوتے ہیں۔ آپ مولانا غلام جیلانیؒ کے سالانہ عرس مبارک کی تقریب روحانی شان کے ساتھ منعقد کرتے ہیں۔ آپ کی ہر ممکن کوشش ہی ہوتی ہے کہ تمام روحانی امور کی انجام دہی میں مولانا علیہ الرحمۃ کی عملی تقلید کا کوئی پہلو نہ چھٹنے پائے۔ حج بیت اللہ کی سعادت سے بہرہ ور ہو چکے ہیں ان سے مل کر اور گفتگو کر کے حضرت مولانا غلام جیلانی کا روشن سراپا نگاہوں کے سامنے گھومنے لگتا ہے۔ مولانا کی سیرت پاکیزہ پر گفتگو کرنا ان کے لیے زندگی کا سب سے بڑا اعزاز ہے۔ جب بھی موقع ملتا ہے اپنے پیرو مرشد کے تذکارِ دلاویز سے محفل سجادیتے ہیں۔

میاں فضل کریم کا شمار مولانا غلام جیلانیؒ کے مریدانِ ناصح میں ہوتا ہے۔ آپ چک ۸۲ شاہکوٹ کے رہنے والے ہیں۔ والد کا نام میاں شہاب الدین ہے۔ آپ کے والد محترم خانقاہ قادریہ گوجرانوالہ کے سلسلہ ارادت رکھتے تھے اور حضرت مولانا محبوب عالم کا چک ۸۲ آنا جانا رہتا تھا اس بنا پر اس گاؤں کے بہت سے باشندوں کو اس خانقاہ سے نسبت حاصل

تھی۔ میاں فضل کریم چھوٹی عمر میں اس خانقاہ میں آئے اور ابھی آغازِ شباب ہی تھا کہ مولانا غلام جیلانی کے گرویدہ ہو گئے۔ اور پھر ہمیشہ کے لیے آپ سے روحانی نسبت کا شرف حاصل کر لیا۔ آپ کے ساتھ آپ کے بھائی چودھری محمد حسین اور ڈاکٹر غلام محمد بھی ہوتے۔ یہ دونوں بھی مولانا کے مرید تھے۔ چودھری محمد حسین کو یہ شرف بھی حاصل ہے کہ انہوں نے حضرت میاں محمد کریم عباسی قادری کی بنگرانی میں حضرت مولانا محبوب عالم کا مزار تعمیر کروایا۔ یہ مزار سنگ مرمر کا بنا ہوا ہے۔ اس کے لیے چودھری محمد حسین نے محنت کر کے رقم فراہم کی۔ چودھری محمد حسین خود زمیندار تھے مگر انہوں نے خون پسینے کی کمائی جمع کرنے کے لیے اجرت پر دوسروں کی فصلوں کی کٹائی کی اور حیب مطلوبہ رقم جمع ہو گئی تو مزار مولانا محبوب عالم کی تعمیر شروع ہو گئی۔

میاں فضل کریم کی زندگی مولانا غلام جیلانی کے کردار کے سانچے میں ڈھل کر بسر ہو رہی ہے۔ میاں صاحب کی مولانا غلام جیلانی سے خصوصی عقیدت اور محبت کا اندازہ اس سے ہوتا ہے کہ آپ کو جب بھی وقت میسر آتا مولانا کی خدمت میں حاضری کے لیے گاؤں سے چل پڑتے۔ اس وقت نہ تو سفر کی دُوری کا خیال دامن گیر ہوتا اور نہ ہی موسم کی شدت انہیں سفر سے روکنے میں کامیاب ہوتی۔ جس طرح ممکن ہوتا چل پڑتے۔ بارہا گاؤں سے پیدل چل کر مولانا کی خدمت میں حاضری دی اور بارہا سائیکل پر آئے۔ جب گوجرانوالہ آجاتے تو پھر طویل عرصہ تک واپس جانے کا نام نہ لیتے۔ مولانا خود ہی ان کے خاندان کی مجبوریوں کا خیال کر کے انہیں واپس بھیج دیتے۔

میاں صاحب نے مولانا کی زندگی کے بہت سے ادوار دیکھے ہیں اور آپ کی عنایات سے جی بھر کر فیضیاب ہوئے ہیں۔ مولانا کی زندگی کے بہت سے واقعات میاں فضل کریم کی زبان سے عوام تک پہنچے ہیں۔ مولانا کا ذکر جیل کرتے رہنا

میاں صاحب کا بہت بڑا سہارا ہے۔ مولانا کا ذکر چھڑے، تو پھر میاں صاحب یادوں کے حوالے سے مولانا کی زندگی کی حقیقی تصویر دکھانے لگ جاتے ہیں۔ میاں صاحب کی عمر اس وقت ۸۰ برس کے لگ بھگ ہے اور آپ ان دنوں اپنے گاؤں میں مولانا غلام جیلانی کے فیوض کو عام کرنے میں مصروف ہیں۔ سادگی و خلوص کا مرقع ہونے کے ساتھ ساتھ آپ اپنے شیخِ طریقت کے عقیدت و محبت کی حینِ مثال ہیں۔

چک ۸۲ کے دوسرے عقیدت مندوں میں سے ماسٹر طالب حسین کو مدتوں حضرت مولانا غلام جیلانی کی خدمت میں حاضری دینا اور فیوض عام حاصل کرنے کا موقع ملتا رہا۔ ان کے علاوہ بھائی غلام علی، پیر سید صادق شاہ اور ماسٹر عبدالستار بھی مولانا کے خصوصی نیاز مندوں میں شامل تھے۔

حاجی محمد بوٹا

حاجی محمد بوٹا دربار حضرت مبارک شاہ کے سجادہ نشین ہیں۔ کئی پشتوں سے خانقاہ قادریہ کے مشائخ سے روحانی طور پر منسلک ہیں۔ آپ کے دادا روشن دین حضرت مولانا نور احمد سے بیعت تھے اور مولانا نے ہی ان کی سجادہ نشین کے طور پر دستار بندی کی تھی۔ حاجی محمد بوٹا کے والد علی شاہ حضرت مولانا محبوب عالم کے مرید تھے اور ان کی دستار بندی بھی مولانا محبوب عالم کے دست مبارک سے ہوئی تھی۔ اس طرح حاجی محمد بوٹا حضرت مولانا غلام جیلانی سے بیعت ہیں۔ اس طرح آپ کو یہ شرف حاصل ہے کہ دربار حضرت مبارک شاہ کے سجادہ نشین کے طور پر مولانا غلام جیلانی نے ان کی دستار بندی فرمائی۔ حاجی محمد بوٹا مولانا غلام جیلانی کے خاص مریدوں میں شامل ہیں۔ آپ مولانا کے والا و شیفتہ ہیں۔ مولانا سے عقیدت کو اپنی زندگی کی عظیم سعادت سمجھتے ہیں۔ مولانا غلام جیلانی بھی آپ سے نہایت شفقت و عنایات سے پیش آتے تھے۔ ان کی زیر نگرانی حضرت مبارک شاہ

کے سالانہ عرس مبارک کی تعریف روحانی اہتمام کے ساتھ منعقد ہوتی ہے۔

پیر محمد سالک مونغناں والے

پیر محمد سالک موضع مونغناں والے کے رہنے والے ہیں۔ والد محترم کا نام پیر محمد مالک ہے۔ اپنے والد محترم کے ہمراہ خانقاہ قادریہ میں آکر مولانا غلام جیلانی کی خدمت میں حاضری دی تو دل نے آواز دی کہ مرکز آرزو ہی شخصیت ہے، اسی کے زیر سایہ ٹھہر جاؤ۔ آپ دل کا مدعا سمجھ گئے اور فوراً حضرت مولانا غلام جیلانی سے بیعت کا سلسلہ استوار کر لیا۔ والد محترم کی وفات کے بعد سجادہ نشین مقرر ہوئے۔ آپ اسلاف کے صحیح معنوں میں جانشین ہیں۔ علوم پر گہری نظر رکھتے ہیں۔ آپ منکسر المزاج اور درویش صفت شخصیت ہیں۔ حضرت مولانا غلام جیلانی پیر محمد سالک کو خاص توجہ سے نوازتے تھے۔ آپ اپنے علاقے کے عوام میں بالخصوص اور اہل نظر کی نگاہوں میں بالعموم عزت و توقیر کی نگاہوں سے دیکھے جاتے ہیں۔

میاں محمد حسین

آپ دربار حضرت نور باوا کے گدی نشین تھے۔ آپ کے والد سائیں نور باوا سے بیعت تھے۔ آپ کو جوان العمری میں حضرت مولانا غلام جیلانی کی مجلس نصیب ہوئی تو دل میں پھر ایسی عقیدت ابھری کہ مولانا علیہ الرحمۃ کے دستِ حق پرست پر بیعت کی۔ کچھ دیر کے لیے دربار نور باوا جاتے اور پھر حضرت مولانا غلام جیلانی کی خدمت میں دن گزار دیتے۔

امتدادِ زمانہ سے دربار نور باوا چھین گیا تو مولانا غلام جیلانی نے فرمایا کہ دربار کی فکر نہ کرو۔ دربار بہت مل جائیں گے، اپنی باطنی اصلاح پر توجہ دو۔ چنانچہ آپ نے اپنے مرشد کی روحانی محفلوں کو اپنی زندگی کا سرمایہ سمجھ لیا اور خانقاہ قادریہ کو زندگی بھر کے لیے مزج آرزو بنا لیا۔ مولانا علیہ الرحمۃ کی آپ سے شفقت کا یہ عالم تھا کہ جب آپ

کے ہاں بیٹے کی ولادت ہوئی تو ننھے شیرخوار کو خانقاہ کے لیے مانگ لیا۔ یہی ننھے شیرخوار آج کے حاجی عاشق حسین جیلانی ہیں۔ میاں محمد حسین اور ان کی بیوی نے مرشد کا حکم سنا تو ایک پل کے لیے بھی متفکر یا پریشان نہ ہوئے، بلکہ فوراً اپنے بچے کو مولانا کے قدموں میں ڈال دیا کہ حضور اس سے بڑھ کر ہمارے لیے اور کیا سعادت ہو سکتی ہے۔ میاں محمد حسین حضرت مولانا سے عشق کی حد تک عقیدت رکھتے تھے اور اسی والہانہ عقیدت کی بنا پر روحانی سرفرازیوں کے حقدار ٹھہرے۔



خانقاہ قادریہ نوریہ کے مزارات کی تعمیر

اولیائے عظام کے مزارات ہمیشہ سے مرجع خاص و عام ہیں۔ اہل نظر یہاں حاضری دیتے اپنے اپنے دامن طلب کو مرادوں سے بھرتے اور ظلماتِ عصر میں ایمان و یقین کی روشنی حاصل کرتے ہیں۔ ان اولیائے عظام کی تعلیمات بلاشبہ مینارۂ نور کی حیثیت رکھتی ہیں۔ ان کے وصال کے بعد اصحابِ عشیت بھر پور کوشش کرتے ہیں کہ ان کے مقاماتِ قدسیہ کے شایانِ شان مزارات تعمیر کیے جائیں۔ ایسے مزارات جو نہ صرف ان اولیائے اللہ کی روحانی عظمت کی عکاسی کرتے ہوں بلکہ انہیں ایک نظر دیکھتے ہی فنِ تعمیر اپنی تمام تر رعنائیوں کے ساتھ جلوہ گرہوتا ہوا محسوس ہو۔

خانقاہ قادریہ نوریہ کا آغاز قطبِ زمانہ حضور داتا شاہ جمال نوریؒ سے ہوا جو سلطانِ اعظم دلا حضرت میاں میر قادری لاہوری کی عنایاتِ روحانی سے بہرہ ور تھے۔ یہ کہنا بے جا نہ ہوگا کہ آپ صیح معنوں میں حضرت میاں میر بالا پیر قادری کی عظمتِ ایانی کی تصویر تھے۔ آپ کے وصالِ انور کے بعد خانقاہ قادریہ میں ایک چبوتر بنا کر آپ کو دفن کر دیا گیا۔ آپ کے بعد آپ کے سلسلہ کے متعدد دوسرے بزرگانِ عظیم بھی اسی چبوترے میں مدفون ہیں۔

حضرت داتا شاہ جمال نوریؒ کے سلسلہ عالیہ قادریہ سے وابستہ اصحاب کی مدتوں سے آرزو تھی کہ آپ کی رفیع المرتبت شخصیت کے شایانِ شان مزار تعمیر کیا جائے۔ صدیاں اپنا سسر طے کرتی رہیں بالآخر سد ہا برس بعد حضرت مولانا مولوی غلام جیلانیؒ کے مرید خاص جناب

عاشق جیلانی نے اپنی پوری توجہ اس آرزو کی تندر کر دی۔ ان کے دل میں یہ آرزو ابھری کہ چونکہ حضرت داتا شاہ جمال نوریؒ اپنے پیشوا حضرت میاں میر قادری لاہوری کی تعلیمات کی عملی تفسیر تھے اس لیے آپ کا مزار پاک بھی حضرت میاں میرؒ ہی کے مزار پر انوار کے مشابہ ہونا چاہیے۔ یہ بہت بڑا کام تھا۔ بہت بڑے سرمائے کے ساتھ ساتھ اعلیٰ فنی مہارت رکھنے والے ہنرمندوں کی ضرورت تھی۔ حضرت میاں میر قادری کا مزار پر انوار تو داراشکوہ اور دوسرے شہزادوں اور سلاطین کی عقیدت کا مرہونِ منت ہے جب کہ حضرت داتا شاہ جمال نوریؒ کے مزار کی تعمیر کا بیڑا وہ اصحاب اٹھارہ تھے جن کا سب بڑا سہارا اس سلسلہ روحانیت سے نسبت اور غیر معمولی عقیدت تھی۔ اس مزار پاک کے منصوبے کو روحانی شکوہ عطا کرنے کے لیے اس کا سنگ بنیاد رکھنے کی خاطر درگاہ عالیہ حضرت میاں میر قادری کے سجادہ نشین حضرت مخدوم پیر سید نور الحسن شاہ کو زحمت دی گئی جو بطور خاص لاہور سے تشریف لائے۔

آپ کے مزار پاک کی تعمیر کے آغاز سے پہلے حضرت مولانا مولوی نور احمد کا مزار پاک بھی حضرت میاں میر قادری کے روضہ کے مطابق بنایا گیا۔ داتا شاہ جمال نوریؒ کے مزار پاک کی تعمیر کے دوران میں ہر لحظہ حضرت میاں میر قادری کے مزار عالی کے ڈیزائن اور نقشہ کو مد نظر رکھا گیا۔ قافلہ منزل کی جانب روانہ ہونے کا عزم کر لے تو قدرت خود بخود رہنمائی اور تائید نصرت کے اسباب مہیا کرتی ہے۔ جناب عاشق جیلانی مسلسل اپنی امیدوں کو عملی جامہ پہنانے کے لیے مصروف عمل رہے۔ اس سلسلہ عالیہ سے وابستہ ارادتمندوں کا جس قدر بھی تعاون نصیب ہوا انہوں نے اسی کو عنایت جانا۔ وقت گزرتا رہا اور پھر دیکھتے ہی دیکھتے حضرت داتا شاہ جمال نوریؒ کا مزار اقدس حضرت میاں میر قادریؒ کے عظیم الشان مزار کا ظاہری و باطنی پرتو لیے ہوئے اہل نظر و عقیدت کے نئے اسلوب عطا کر کے لگا

اس سلسلہ میں عاشق جیلانی کو دربار عالیہ کی شایان شان تعمیر کے سلسلہ میں جن اصحاب خیر اور اصحاب عمل کا تعاون نصیب ہوا ان میں سے حاجی محمد لطیف مہر کا نام خصوصی اہمیت کا حامل

ہے۔ حاجی محمد لطیف نے دائے درمے جس طرح سے عاشق جیلانی کی آواز پر لبیک کہا اس پر وہ ان کے شکر گزار اور ان کی دنیاوی و اخروی ترقی اور سرخروئی کے لیے ربِّ کریم سے دعا گو ہیں۔

زمانہ سال مستقبل کی جانب سفر کرتا رہے گا۔ خانقاہِ قادریہ میں تعمیر ہونے والے اس بابرکت اور مقدس مزارِ پاک کی ایک جھلک ارادتمندوں کے ذوقِ ایمانی کو جلا بخشتی رہے گی۔ عقیدتمندوں کے ہجوم حاضری دیتے رہیں گے اور رومانی جمال سے بہرہ ورا اس مزارِ پاک کی چھاؤں میں خطہٴ پنجاب کے اس جلیل القدر ولی اللہ اور آپ کے خاندان کے دوسرے نفوسِ قدسیہ کو خراجِ عقیدت پیش کرتے رہیں گے۔



شیخ کامل کے پھر جانے کے بعد

حضرت مولانا غلام جیلانی رحمۃ اللہ علیہ کے وصال سے تاریخ فقر و درویشی کا ایک باب نگاہوں سے اوجھل ہو گیا اور پھر آپ سامر و قلندر اس خاندان کو میرزا آسکا۔ آپ کے دو بھائی تھے اور دو بہنیں۔ بھائی مولوی غلام ربانی اور مولوی فضل الہی تھے جبکہ ہمیشہ کان مریم بیگم اور کلثوم بیگم تھیں۔

آپ کے وصال کے بعد آپ کے بھائی مولوی غلام ربانی خانقاہ کا نظام سنبھالتے رہے۔ اس اور دیگر روحانی تقاریب کا سلسلہ جاری رہا۔ مولوی غلام ربانی کی اوراد میں سے صاحبزادہ اقبال ربانی حضرت مولانا غلام جیلانی سے بیعت ہیں۔ آپ ایک بزرگ محکمہ میں اعلیٰ عہدے پر فائز ہیں۔ آپ نے ابتدائی عمر کے پانچ سال مولانا غلام جیلانی سے بیعت میں بسر کیے۔ پانچویں جماعت سے دسویں جماعت تک حضرت مولانا کی زیر نگرانی تعلیم حاصل کرتے رہے۔ اپنا شیخ سے غیر معمولی محبت و عقیدت رکھتے تھے۔ آپ کا کہنا ہے کہ آج میں بوجھ ہوں اپنے شیخ طریقت کی تربیت اور دعاؤں کی توفیق ہوں۔ جناب اقبال ربانی داتا شاہ جمال نوری کے مزار کی تعمیر میں خصوصی دلچسپی لیتے رہے۔ اور اس سلسلہ میں جناب عاشق جیلانی سے ہر ممکن مال و مادی تعاون بھی کیا جس کے لیے وہ از حد متشکر ہیں۔ مولوی غلام ربانی کے دوسرے بیٹوں میں صاحبزادہ نیاز ربانی درویش طبع تھے، جوانی ہی میں فوت ہو گئے۔ تیسرے بیٹے صاحبزادہ پروفیسر اکرام ربانی گورنمنٹ کالج لاہور میں فرائض تدریس انجام دے رہے ہیں۔ مولوی غلام ربانی کے بعد خانقاہ کے نظم و نسق کی ذمہ داری سے مولوی فضل الہی ندکی کے آخری ایام تک عہدہ برآہوتے رہے۔ مولوی فضل الہی کے پانچ بیٹے ہیں جن میں سے صاحبزادہ محمد سلیم انور صدیقی اور صاحبزادہ محمد وسیم گل سدیقی ان دنوں خانقاہ کے انتظامی فرائض سنبھالتے ہوئے ہیں۔

شجرہ طیبہ قادریہ

اوّل حمد خداوند لائق
 زمیں تے آسمان اندر
 سرور عالم کیستا پیدا
 دسے سد معراج بلائس
 چارے یار رسول بنائے
 ہر اک دین نبی دے اندر
 اس تھیں پچھے شجرہ پاک
 اکہ سناواں جوں جوں ہویا
 غلام جیلانی محبوب سجانی
 شمع ہدایت ارحم اکرم
 محبوب عالم ہے عالم و محبوب
 اوسدا نام چتارن والا
 احمد یار جدوں سی آیا
 اصحابی رتبہ ملیا اس نون
 نور احمد دے پھڑے بدین
 جہڑا ظاہر باطن اندر
 اوہ ہے ہر فائق تھیں فائق
 اوسدا نام چتاری دا
 تاں ایسہ ہویا جہان ہویا
 یار و یار پکاریدا
 سبحناں بخششی آپو اپنے پائے
 تھماں وانگ کھلاری دا
 خاصاں اوسدیاں برا فلاک
 تنہاں بخش ستاری دا
 اسم مسمی قطب ربانی
 وسیلہ اوگنہاری دا
 جس روشن کیتے کئی قلوب
 وانگ عیسے دم ماری دا
 آن چیتاں تے ڈیرا لایا
 احمد دی دلاری دا
 فیض محمد فے الکونین
 واقف ہے اسرار ہدا

- حضرت شیر محمد غازی
 ہادی نور ہدایت والا
 ○ شاہ رحیم ولی ہے کامل
 جس دے دل توجہ کروا
 ○ شاہ کریمؒ ثولید مو
 مرکب فقر تصوف اوپر
 ○ حضرت داتا شاہ جمالؒ
 اوسدا نام چتارن والا
 ○ ہر دم واصل شاہ سعیدؒ
 اوسدا نام چتارن ہر دم
 ○ پاک ضمیراں شاہ امیرؒ
 بر سے نور الہی ہر دم
 ○ شاہ ابدالؒ بیاباں والا
 گمراہاں دا ہادی ہویا
 ○ حضرت احمد سید ولی
 اندر باغ حقیقت والے
 ○ حضرت عابد سید کبیر
 کرے توجہ جس دے اوپر
 ○ حضرت قاسمؒ ہے شہباز
 قادر جیلاں دے گھرانہ
- چنوں رملی ہمیشہ بازی
 دیوا راست اندھیاریا
 جس دے ڈٹھیاں ہونڈے واصل
 دین دنی وچ تاریدا
 جس وچ ابراہیمؑ خور
 لائق حناص اسواریدا
 چوہیں طبقیں ودھ کمال
 وانگ علیؑ دم ماری دا
 کامل اکمل ذات وحید
 دارو ہے بمیاری دا
- قطب ولایت کامل پیر
 جیونکر ابرہ ساری دا
 درجے رتے اندر اعلا
 دیوا راست اندھیاریا
 محرم راز خفی و جلی
 کھڑیا گل گلزاریدا
 کل مریداں اوسدے دھیر
 شیطانوں اوہ نہ ماریدا
 وچ معانی محرم راز
 بدل گوہر بازی دا

واضح جنوں سب علوم
 ہادی گل اسرارِ دا
 عالم وچ شروع ہول
 وانگ رسول چتاریدا
 ہر دم وچ رکوع سجود
 عارف ہے اسرارِ دا
 گل مریداں اوسدے دہیر
 جوں کر ابر ہساریدا
 ہادی مُرشد ہے رہیر
 جامہ نیکو کاری دا
 اہلِ حقائق وچ ولی
 واصل حضرت باریدا
 عبدالرزاقؒ اخلاق حمید
 ساقی ایزد باری دا
 عبدالمتاد شاہ جیلانیؒ
 محی الدین چتاریدا
 سب علائق دُنیا تھیں تارک
 ناہیں اُنت ختماری دا
 اسمِ اعلیٰ ہنکار وطن
 تارک دُنیا داری دا

مونسے جلی شیخ مخدوم
 کاشف علم حقائق اندر
 شیخ ابوبکرؒ جو ہے مقبول
 کامل وچ عرفان الہی
 حضرت شیخ ابوداؤدؒ
 ذات الہی دے وچ دائم
 شاہ سلیمانؒ وڈا پیر
 جتنے اہل دلائل نوں فرقہ
 حضرت شیخ حفصؒ ابوبکرؒ
 جس نوں آیا خاص جنابوں
 حضرت قرشی حسن علیؒ
 صاحب کشف کرامت والا
 حضرت تاج الدین رشید
 پیا شراب معارف والا
 غوث الاعظمؒ قطب ربانی
 جس دین نبیؐ دا زندہ کیتا
 حضرت ابوسعید مبارک
 کی کی تینوں آکھ سناواں
 حضرت قرشی ابوالحسن
 عارف واصل طالب مولا

جس نون درجہ سے قدوسی
 قائم شب بیداری دَا
 بیعت جس دی مکی مدنی
 وانگ سہیل عطاری دَا
 دتا جس نون رب تجلی
 بلیا رتبہ باری دَا
 ہر دم یاد الہی وچ شاد
 جنت دی سرداری دَا
 یاد اللہ وچ ہر دم شامل
 واقف کل اسراری دَا
 بھنیں صفتیں ہے موصوف
 خلقت دی غم خواری دَا
 ذات مبارک پاک وجود
 کوثر جس تون واری دَا
 ذات الہی نت قریب
 مستغرق ہو الواریدا
 عالم علوی اوس وطن
 پین شراب خماری دَا
 شیر خدا دا اوسدا شان
 ماجی کفر کفاری دَا
 لولاک جنہاں دَا شان عظیم

شیخ ابوالفتح طرطوسی
 وانگر حضرت پاک محمد
 حضرت عبد الواحد یعنی
 زمین آسمان مراتب والا
 حضرت شبلی شیخ معالی
 وچ حضور جناب الہی
 حضرت پیر جنید بغداد
 درجہ اوسنوں دیا حضوروں
 حضرت سرری سقطی کامل
 اکدم جدا نہ ہوندار بھتیں
 حضرت کرخی شیخ معروف
 قصد لے وچ رکھ دا دائم
 حضرت طائی ابو داؤد
 دین شراب جو وصلت والا
 حضرت عجمی شیخ حبیب
 وصل حقیقی جس نون ہو یا
 حضرت بصری شیخ حسن
 جس بھتیں ایہہ خاندے سار
 حضرت جیدر شاہ مردان
 تاج و لیبیاں وارث نبیاں
 حضرت نبی رسول کریم

یہ شجرہ قادریہ نقل کیا ہے۔ جناب فضل احمد نے اپنے تصنیف کردہ شجرہ قادریہ کا اختتام
حضرت مولانا نور احمدؒ سے رومانی نسبت کا اظہار کرتے ہوئے ان اشعار پر کیا ہے:

عاصی فضل احمد مسکین

دوئیں جہانیں نال یقین

حضرت نور احمدؒ دے آگے

سجدہ کردا زاری دا



شجرۂ شریف سلسلہ عالیہ قادریہ

رحم کر مولائے من شانِ عطا کے واسطے
 ہاتھ ہم نے ہیں اٹھا رکھے دُعا کے واسطے
 تیری رحمت کا احاطہ کوئی کر سکتا نہیں
 اشک آنکھوں میں ہیں آئے دُعا کے واسطے
 لا رہے ہیں ہم ترے دربار میں اس کو شفیع
 دونوں عالم ہیں بنے جسکی رضا کے واسطے
 رحمتِ للعلیٰ لبیس، وجہ قرارِ قلب و جاں
 نور حق یعنی محمدؐ منقطعاً، واسطے
 صاحبِ یسین و ظہ، افتخارِ قدسیاں
 سرورِ عالی، شفیعِ دوسرا کے واسطے
 خوار ہیں بدکار ہیں، پھر بھی مرے مولانا نواز
 قبلہ حاجات، جانِ اتسیا کے واسطے

شیر مرداں، شاہِ یزداں قوتِ پروردگار
قوتِ ایمان، علیُّ المرتضیٰ کے واسطے

جس کی اُلفت میں ہے مضمحلقتِ شاہِ عرب
مُشکلیں آساں ہوں اس مردِ خدا کے واسطے

واسطے شجہ کو حسنِ بصریؒ کے زہدِ عام کا
رحمِ کرہم پر اسی مردِ صفا کے واسطے

ہر گھڑی ہم عاصیوں پر اپنا لطفِ خاص کر
ہاں حبیبِ عجمی مردِ باخدا کے واسطے

وہ ابو داؤد طائی صاحبِ اسرارِ حق
رحمِ کرہم پر توجانِ اغنیار کے واسطے

حضرتِ معروفؒ کرنی، پیکرِ علم و عمل
کردے لطفِ عام اس نورِ ہدیٰ کے واسطے

تیری چشمِ لطف ہو بہرِ سرنِ سقطنیؒ مدام
شیخِ شبلیؒ فخرِ دینِ مردِ سما کے واسطے

صاحبِ دینِ جن کو عبد الواحدؒ معنی کہیں
کشتیِ ایمان کے اس ناخدا کے واسطے

بوالفرح طرطوس کا ہر دم سہارا ہو ہمیں
 بوالحسن قرشی ہاں اس مردِ ہدیٰ کے واسطے
 دینِ حق کی آبرو ہاں وہ مبارک بوسعید
 کرکرم مولائے من، جانِ حیا کے واسطے
 پیرِ پیراں، میرِ میراں حضرتِ غوثِ جلی
 شیخ عبد القادرِ اسمیٰ رہنما کے واسطے
 حوصلہ جس نے دیا کہہ کر "مریدی لا تخف"
 لطف کر ہم پر اسی گردوں نوا کے واسطے
 جادۂ ایساں کے راہی یعنی تاج الدین سعید
 حضرتِ قرشی حسن سے رہنما کے واسطے
 شیخِ حنفیٰ بوبکر، حسن و جمالِ معرفت
 حضرتِ شاہِ سلیمان مقتدا کے واسطے
 حضرتِ شیخ ابو داؤد مردِ حق شناس
 اور شیخ بوبکر سے پیشوا کے واسطے
 مشکلیں آسان کر دے بہرِ موسیٰ جلی شیخ
 وقف جو ہر پل رہے تیری ثنا کے واسطے

حضرت قاسمؒ کا صدقہ سب مصائب دُور ہوں
 ہو کر ہم پر اسی مردِ خدا کے واسطے
 وہ ولی ابنِ ولی کہ نام احمد سیدؒ ہے
 سید اکبرؒ رہتے اصفیا کے واسطے
 واسطے حجّہ کو شہِ ابدالؒ کی تبلیغ کا
 ہو عنایت پیکرِ صدق و صفا کے واسطے
 رہبرِ راہِ یقین حضرت میاں مسیّر ولی
 ہو کر ہم اس سرگروہِ اولیا کے واسطے
 ہند کے ظلمت کدو کو جس نے روشن کر دیا
 اس ولی کی عز و شانِ بے بہا کے واسطے
 ہے مسلم جان و دل پر عظمتِ شاہِ سعیدؒ
 چشمِ رحمت ہم پہ کر وقفِ ثنا کے واسطے
 یا خدا ہر پل ہو ہم پر تیری رحمت کا نزول
 حضرت شاہِ جمالؒ بے ریا کے واسطے
 رحمتیں نازل ہوں ہم پہ از طفیلِ شاہِ کریمؒ
 ہونگاہِ لطفِ رُوحِ اسخیا کے واسطے

راحتِ قلبِ مُسلمان حضرتِ شاہِ رحیمؒ
 ہم پہ کر انعام نورِ اقیانیا کے واسطے
 حضرتِ شیرِ محمدؒ، وہ شہیدِ راہِ حق
 راہِ حق پائیں اسی عالی ادا کے واسطے
 ہر دلِ تاریک کو انوار کی دولت ملے
 حضرتِ فیضِ محمدؒ کی عطا کے واسطے
 دو جہاں کی سرفرازی کر خداوند اعطا
 نورِ احمد یعنی نورِ مجتبیٰ کے واسطے
 غمزدوں کے رنج و غم ہر حال میں کافر ہوں
 شہِ سخی احمدؒ سے فخرِ اسخیا کے واسطے
 مولانا محبوبِ عالمؒ و نازِ حقِ الیقین
 غم مٹیں سارے ہی اس مردِ خدا کے واسطے
 وہ غلامِ شاہِ جیلانی وہ مردِ باکمال
 جن کا ہر ایک کام تھا تیری رضا کے واسطے
 منزلِ ایماں ملے ہم عاصیوں کو یا خدا
 پیرِ جیلانیؒ جمالِ اولیاء کے واسطے

○
 بسندہ عاصی رضا کی ہر دُعا مقبول ہو
 اے خدا ان اولیاء و اصفیاء کے واسطے
 اس کے دل کو اپنی اُلفت سے سدا مغمور رکھ
 ہادی دین زہیر ارض و سما کے واسطے



ہدیہ ناچیز
 محمد اکرم رضا



داتا شاہ جمال نوریؒ

داتا شہ جمالؒ سے جو آشنا ہوئے
 رہرو کبھی ہوئے تو کبھی رہنا ہوئے
 دوزخ کی آگ ان کو جلائے گی کس طرح
 مرشد کے عشق پاک میں جو با وفا ہوئے
 طوفان تند و تیز کا ہسم کو خطر نہیں
 کشتی کے شہ جمالؒ اگر ناحتا ہوئے
 ان کا مہتمم حرص و ہوا سے بلند ہے
 شاہوں کے تاج و تخت کئی زیرِ پیا ہوئے
 وہ جانشینِ خاص میاں میزوجی کے ہیں
 ان کے سبھی نقوش، نقوش بقا ہوئے
 یادیں دلوں میں جنکے سائی ہیں شاہ کی
 رنج و الم کی قید سے وہ تو رہا ہوئے
 ہاتھوں سے ان کے ہاتھ جو سجاد مس ہوئے
 لگتا ہے دو جہان میں وہ کمیسا ہوئے

پروفیسر سجاد مرزا

بکھنور حضرت شاہ جمال اللہ نوری رحمۃ اللہ علیہ

نازشِ بزمِ جہاں ہیں حضرت شاہِ جمالؒ ہادیِ اہلِ زماں ہیں حضرت شاہِ جمالؒ
 حجتِ اہلِ طریقت، رہبرِ راہِ ہدا بہترینِ قدسیاں ہیں حضرت شاہِ جمالؒ
 آپکی تنویرِ روشنِ قلوبِ مومنینِ منتہائے مومناں ہیں حضرت شاہِ جمالؒ
 مرکزِ رشد و ہدایت، ساقیِ راہِ طریقِ پیشِ نظرِ سالکاں ہیں حضرت شاہِ جمالؒ
 علمِ ظاہر، علمِ باطن کا ہیں بحرِ بے کراں آفتابِ علماں ہیں حضرت شاہِ جمالؒ
 طاہرانِ فقر بھی کرتے ہیں سر کو خمِ ہیاں فقر کی شانِ عیاں ہیں حضرت شاہِ جمالؒ

بے بساط و خستہ حالوں کے لیے برحق کمال

خلقِ نبوی کا نشاں ہیں حضرت شاہِ جمالؒ



صاحبزادہ شبیر کمال عباسی

دانا شاہ جمال نوریؒ

رہمائے معرفت شاہ جمال قادری
رہبرِ فرزانہ حُسن وافتخارِ رہبری

پیشوائے کاطلاں آں مقتدائے اصفیا

در جہانِ اہل ایساں اور ازید سروری

ظلمتِ حالات از تنویرِ او کافر شد

جانشین و نائبِ حضرت میاں میرِ ولی

از جمالِ علم و حکمت دہر را تسخیر کرد

شد مُسلم در قلوبِ مومناں چارہ گری

دولتِ عشقِ خدا و مصطفیٰ تقسیم کرد

رشتہٗ مخلوق و خالق تا شود محکم قوی

سلسلہٗ قادریت را بہار از اُور صفا

مقتدائے سالکاں اعزازِ رُوحِ بندگی

محمد اکرمِ رضا

نذر عقیدت

بکھنور حضرت مولانا مولوی نور احمد قادری رحمۃ اللہ علیہ

پیکرِ صبر و رضا نور احمد قادریؒ صاحبِ علم و حیا نور احمد قادریؒ
 پرتوِ خلقِ نبیؐ بحسبِ انوارِ علیؑ مصدرِ جود و سخا نور احمد قادریؒ
 انتہائے عالمان، انتہائے سالکان مشعلِ فقر و فنا نور احمد قادریؒ
 زینتِ بزمِ جہاں، مطلعِ راہِ صفا معدنِ صدق و صفا نور احمد قادریؒ
 زہیرِ حقیق و بشر، مرشدِ اہلِ نظر پیشوائے اسخیاہ نور احمد قادریؒ
 غائضِ بحرِ شرع، کاملِ علمِ لدن محبتِ اہلِ فنا نور احمد قادریؒ
 وہ جمالِ معرفت، فقر کے بدرِ کمال
 منبعِ لطف و عطا نور احمد قادریؒ



صاحبزادہ شبیر کمال عباسی

مولانا محبوب عالمؒ

منظرِ نورِ حسدِ محبوبِ عالمِ قادریؒ
 منبعِ خود و سخا محبوبِ عالمِ قادریؒ
 پیشوائے اقیانیا محبوبِ عالمِ قادریؒ
 غائصِ بحرِ وفا محبوبِ عالمِ قادریؒ
 نورِ چشمِ اولیاءِ محبوبِ عالمِ قادریؒ
 خوشِ میرِ نکیو ادا محبوبِ عالمِ قادریؒ
 مشعلِ سادہ ہدیٰ محبوبِ عالمِ قادریؒ
 پیشرو، ہم مقتدے محبوبِ عالمِ قادریؒ
 صاحبِ فقر و غنا محبوبِ عالمِ قادریؒ
 مخزنِ لطف و عطا محبوبِ عالمِ قادریؒ
 واقفِ برہدیٰ محبوبِ عالمِ قادریؒ
 منظرِ نورِ حسدِ محبوبِ عالمِ قادریؒ
 مصدرِ علم و حیا و معدنِ علم و عمل
 رازدارِ کُن فکاں سرایہ دارِ دینِ حق
 عاشقِ شامدینہ طالبِ غوثِ ورے
 تکیہ گاہِ بکیاں مولائے مسکین و فقیر
 حق پناہ و کوہِ صولتِ عالمِ شرحِ مُبین
 دُرِ دریائے حقیقتِ اہلِ دلِ اہلِ کمال
 متقی و زاہد و متورخ و عبدِ جلیل
 شہسوارِ عرصۂ امکانِ نجیبِ باوقار
 ببلِ بُستانِ وحدتِ شمعِ بزمِ معرفت

مدح سے محبوب کی قاصر ہے غیرت کی زباں

رحمت اللہ علیٰ محبوبِ عالمِ قادریؒ



حضرت مولانا محمد شریف غیرت قادری مرحوم

محبوبِ عالم

جہانِ معرفت کے رہنما محبوبِ عالم ہیں
 ہر اک اہلِ نظر کے پیشوا محبوبِ عالم ہیں
 ہے ان کا فیضِ روحانی بہر سو آج بھی جاری
 غلامانِ نبی کے مقتدا محبوبِ عالم ہیں
 اڑایا چار جانب آپ نے ایمان کا پرچم
 اندھیروں کے لیے شمعِ ہدیٰ محبوبِ عالم ہیں
 سخی احمد کی رحمت اور دُعا نورِ محمد کی
 جمالِ بزمِ ہستی با صفا محبوبِ عالم ہیں
 عطا کی گوجر اوالہ کو دولتِ نورا میاں کی
 شہِ نوری کی نوری ضیا محبوبِ عالم ہیں
 ولی کامل محدث اور مفسرِ علمِ قرآن کے
 چراغِ علم و حکمت کی ضیا محبوبِ عالم ہیں
 مقام ان کا پرے ہے اے رضا اور اک کی حد سے
 فلک کی رفعتوں کے راز داں محبوبِ عالم ہیں

محمد ازمِ رحمت

بکھنور حضرت مولانا مولوی غلام جیلانی رحمۃ اللہ علیہ

حق پرست و غلام جیلانی	مردِ مومن فقیرِ لاثانی
عارفِ بے ریا یگانہ دہر	صاحبِ درد و سوزِ پنهانی
بے بسوں کا وہ غم رُبا یاور	مخلص و ہمدردِ ذریعہ انسانی
خوانِ یغما تھا ان کا دستِ خواں	تھی فتوحات کی فراوانی
جو بھی آتا وہ پیٹ بھر کھاتا	یہ تکلف تھی گویا ہمسائی
اُن کے فیضِ نظر کا کیا کہنا	خادموں کو ملی درخشانی
سرفرازی ملی ہزاروں کو	ان کے در پر جھکا کے پشانی
سب نے بھریں ہیں چھو لیاں پریں	ہوں گلہ مند تنگ دامانی
جو بھی بد ہیں ہو اٹلا اُنکے	اس کو حاصل ہوئی پشیمانی
آپ واصل بحق ہوئے آخر	چھوڑی دنیا و عشرتِ فانی
اُن کے جانے سے اٹھ گئی رُتق	اہلِ حلقہ میں بے پریشانی
اُن کے اوصاف کیا رقم کیجے	عمر کوتاہ و قصہ طولانی
میرے لب پر دعا حلیم آئی	باغِ جنت انہیں ہوا زرانی

حضرت مولانا غلام جیلانیؒ

صاحبِ فقر و غنا اقلیمِ دل را شہریار
یادگارِ حضرتِ محبوبِ عالمِ ذی وقار
سیرت و کردارِ او روشنِ مثالِ آفتاب
قلب و جانِ مضطرب از یاد او یابد قرار
پیکرِ صدق و صفا و جبرئیلِ سرورِ آگہی
در دو عالم کامیاب و کامران و کامگار
قلبِ بسمل را محبتِ بخشِ تعلیماتِ او
از نگاہِ لطفِ او اسرارِ فطرتِ آشکار
تربیتش اہلِ یقین را مرکزِ انوارِ حق
رحمتِ ربِّ جہاں بر او رسیدیل و نہار
عشق و مستی فقر و فحشری افتخارِ او رضا
ذاتِ پاکِ او مثالِ شمعِ امیساں تابدار

محمد اکرم رضا

غلامِ جیلانی

کتابِ معرفت را دل نشیں تفسیرِ جیلانی
 ز کردارش دلاں را شوکتِ تعمیرِ جیلانی
 ز فیضِ حضرتِ محبوبِ عالمِ جانِ عالم شد
 وقارِ اہلِ حکمتِ راحتِ دل گیرِ جیلانی

جمالِ علمِ روحانی، کمالِ نورِ ایمانی
 شعاعِ مہرِ حکمتِ صاحبِ توقیرِ جیلانی
 برائے خاکساراں ذاتِ او و جبرِ کونِ دل
 کاں ذاتِ پاکِ خاکستر را کرد اکیرِ جیلانی
 نشانِ منزلِ حق داد ہر فنِ کربِ محلے را
 برائے اہلِ ایساں شیخِ پرتا شیرِ جیلانی
 ز چشمِ ظاہری گویچہ نہاں شد مردِ حق لبیکن
 برائے قلبِ دجاں شد صورتِ تنویرِ جیلانی

اکرم کوٹلوی

قطعہ تاریخ

”جمالِ فہستہ“ کو تفسیر لایا کہوں
 ”جمالِ فہستہ“ کو خلدِ دل و نگاہ کہوں
 رضوانے اس میں رقم کی ہے اتانِ فنا
 نہیں کیوں نہ ایسی مساعی پہ واہ واہ کہوں
 ہے سرخروئی کی ضامن یہ کاوشِ بہیم
 رضا کے واسطے میں وجہ عز و جاہ کہوں
 ضیا سے اس کی ہے روشن جہانِ فکر و نظر
 پہر علم پہ صنوبرِ بارِ مشعلِ ماہ کہوں
 برائے اہل یقین ہے یہ رہبرِ منزل
 قمر! نہ کیوں میں اسے پھر چرخِ راہ کہوں

۱۴۱۰ھ

نتیجہ فکر

جناب قریزدانی (پنوانہ)

قطعہ تاریخ

برطبع: "جمال فقر" مصنفہ جناب پروفیسر محمد اکرم رضا صاحب مدظلہ

فدا کیا خوب تر تخلیق یہ اکرم رضا کی ہے
 عجب مہر تصوف کا ہے اس میں ضو قساں جلوہ
 تصدق ہو ہے اس پر گہرائے معانی ہیں
 پتار روحانیت کا دے رہا ہے اس کا ہر نقطہ
 سبکھ جاتی ہیں اس سے گتھیاں شرع و طریقت کی
 عیاں اس سے حقیقت کا ہے ہر اک رازِ مہر بستہ
 تڑپ ہے جس کے دل میں جلوہ دیدارِ جاناں کی
 روح حق و صداقت پر وہ ہو گا گامزن واللہ
 سن طبع جمال فقر پر ہے اے فدا مجھ سے
 کہا جوئے ریاض فقر ہے ہاتھ نے برحبتہ

نتیجہ فکر: ابوالطاهر فدا حسین فدا (مدیر اعلیٰ مہر و ماہ، لاہور)

بادِ نسیمِ تصوف

پروفیسر محمد اکرم رضا کی تصانیف و مقالات اور مضامین و موضوعات میں تنوع کی پہنائیاں
ضوکن ہیں۔ ان کا تصنیفی اُفق دھنک رنگ ہے — لیکن اُن کی تحقیق و تصنیف اور
تقریر و بیان کی بے قلمبونیوں اور موضوعات کی نیرنگیوں پر تصوف و روحانیت کا گہرا پہرہ ہے۔
وہ بہت بڑے ادیب ہیں۔ ذرف نگاہ محقق ہیں، اچھے شاعر ہیں، بہت اچھے خطیب
ہیں اور — بہت ہی اچھے انسان ہیں۔ مگر اُن کی یہ ساری خوبیاں طریقت و
روحانیت سے اُن کے گہرے شغف کے زیر اثر ہیں۔

ان کی زیر نظر تالیفات کی بادِ نسیمِ تصوف کی منہ بند کئی کتبسم و حکم پر اکسار ہی ہے۔
اس سے خوشبودن کے جہالی و بلالی دھارے پھوٹ بے ہیں اور روحانیت کے ترے
بُوئے لوگ حضرت میاں میر کے مشیل کی بہار آشنا جاتِ پاک سے شناسائی حاصل کر کے
یہ اعتراف کرنے پر مجبور ہوں گے کہ چشتانِ تصوف میں بہار کبھی یوں کھل کر نہ آئی تھی،
پھولوں نے اپنی قیامتیں کبھی اس انداز میں چاک نہ کی تھیں اور اس نئے قسم کے تعطر
سے فضا جب تک آشنا نہ تھی، گویا اپنے آپ سے بیگانہ تھی۔

مجھے یقین ہے کہ پروفیسر محمد اکرم رضا کی اس تالیفِ لطیف کے مطالعے سے
لوگ میری طرح معسیت کے ٹوکڑے اور حرص و ہوا کی گٹھڑیاں اپنے سروں سے اتار
پھینکیں گے اور عرفانِ نفس اور معرفتِ الہی کے ان وسیلوں سے مستمتع ہوں گے جن
کی نشاندہی کمالِ حزم و احتیاط سے کی گئی ہے۔

راجا رشید محمود
ایڈیٹر ماہنامہ "نعت" لاہور

جمالِ فقر

اہلِ تصوف کا ایمان افروز تذکرہ

تصوف پر قلم اٹھانا حقیقت میں ان مردانِ حق کا تذکرہ کرنا ہے جنہوں نے بزمِ عالم کو اپنے اخلاق اور کردار سے فتح کر لیا تھا۔ یہ مردانِ حق خدا کے انعامات کے اس طرح سے حقدار بن گئے کہ جو کچھ ان کے لبوں سے ادا ہوا وہی خدا کی تقدیر بن گیا۔ اس میں اصل کمال ان صوفیائے کرام کی سیرت کا ہے۔ ان کی سیرت حضور نبی کریم صلی اللہ علیہ وسلم کے کردار کا نمونہ تھی۔ ان کا کردار قرآن حکیم کی تعلیمات کی تفسیر تھا، اس لیے جو بھی خدا کے ان خاص بندوں کی بارگاہ میں آتا تھا ہمیشہ ہمیشہ کے لیے ان کا ہو جاتا تھا۔

آج دنیائے اسلام میں جس قدر بھی اسلام کی روشنی پھیلی ہوئی ہے وہ انہی اہل تصوف کی کوششوں کا صدقہ ہے اس لیے ان پر لکھنا دراصل اپنے روشن ماضی کو خارجِ عقیدت پیش کرنا ہے۔ معروف صاحبِ تحقیق پروفیسر محمد اکرم رضوانے ان صوفیائے کرام کا تذکرہ کیا ہے جن کے حالات زمانے کی نظروں سے اوجھل تھے۔ ”جمالِ فقر“ تصوف کی ایسی داستان ہے جو حضرت علی رضی اللہ عنہ سے شروع ہو کر حضرت مولانا غلام جیلانی پر ختم ہوتی ہے۔ اسی میں سلسلہ عالیہ قادریہ کے نہایت سر بلند ولی حضرت میاں میر لاہوری اور ان کے صحبت یافتہ حضرت داتا شاہ جمال زوری کے حوالے سے بہت سے ایسے صوفیائے کرام کا تذکرہ ہے جو گوجرانوالہ کی زمین میں ابدی نیند سو رہے ہیں مگر جن کے پاکیزہ تذکرے آج بھی دلوں میں پوری شان کے ساتھ محفوظ ہیں۔

پروفیسر محمد اکرم رضوانے ”جمالِ فقر“ میں تاریخِ تصوف کے گم شدہ اوراقِ دنیا کے سامنے

پیش کیے ہیں۔ پروفیسر صاحب اس سے پیشتر تاریخ گورنوالہ کی صورت میں اپنی تحقیقی صلاحیتوں کا اعتراف کر چکے ہیں۔ زیر نظر تصنیف میں بھی انہوں نے تحقیق و جستجو کو اپنا خضرِ راہ بنائے رکھا ہے۔ ان شخصیات پر لکھنا کہ جن کے تذکرے زمانے کی نظر سے محو ہو چکے ہیں واقعی ایک نادر تحقیقی کاوش ہے۔ پروفیسر محمد اکرم رضانا نے "جمالِ فقر" میں صوفیائے عظام اور مشائخ کرام کا تذکرہ کرتے ہوئے جہاں قدم قدم پر تحقیق اور حقائق کا کراغ لگانے کی کوشش کی ہے وہاں اپنی تحریر کو تحقیق کے نام پر خشک نہیں ہونے دیا بلکہ اعلیٰ انشا پر دازی سے کام لے کر خوبصورت تحریر کے جا بجا نمونے پیش کیے ہیں جس کی بدولت قاری کی عقیدت دو چند ہو جاتی ہے اور وہ رُوحانی دلچسپی کے ساتھ ان محنینِ اسلام کا تذکرہ پڑھنے لگتا ہے جن کی بدولت آج برصغیر پاک و ہند کی فضائیں توحید و رسالت کے فیوض سے آباد ہیں۔

اسے ضمن میں "جمالِ فقر" کا مقدمہ تصوف اور صوفیائے کرام "بطور خاص حاصلِ مطالعہ کا درجہ رکھتا ہے جس میں جناب رضانا نے قرآن حکیم احادیثِ نبوی اور تصوف کی تمام معتبر کتب اور تذکار کے حوالے دے کر ثابت کیا ہے کہ تصوف کے اثرات دیرپا اور ہمہ گیر ہوتے ہیں اور حیب بھی اُمتِ مسلمہ پر زوال آتا ہے تو سب سے پہلے اہل تصوف اور اہل فقر ہی اسلام کی نشاۃ ثانیہ کے لیے اُمنٹ کر دار ادا کرتے ہیں۔ یہ تحریر بجائے خود علیحدہ تصنیف کا درجہ رکھتی ہے۔ مجھے اُمید ہے کہ جناب رضانا نے جس طرح غلو صِ نیت کے ساتھ یہ تصنیف لطیف پیش کی ہے اور تحقیق و جستجو اور ادب و انشا پر دازی کے امتزاج سے خوبصورت عبارت آرائی کی بدولت جمالِ فقر کے جمالِ معنوی کو آراستہ کیا ہے اس سے قارئین کے دلوں کو رُوحانی گداز کی دولت بھی میسر آئے گی اور دورِ حاضر کی ظلمتوں کو کافور کرنے کے لیے تصوف سے فیضیاب ہونے کا جذبہ بھی پروان چڑھے گا۔

جناب ظہور عالم شہید (مرحوم)
مدیر ہفت روزہ "استقلال" لاہور

گلستانِ تصوف کا تذکرہ بہارِ آفریں

یہ ایک طے شدہ امر ہے کہ زمانے میں اسلام تلوار کے ذریعے نہیں بلکہ مسلمان مبلغین اور محترم صوفیاء کی کوششوں سے پھیلا ہے۔ غیر مسلم مورخ بھی اس حقیقت کا اعتراف کرتے نہیں تھکتے کہ مسلمانوں کے پاس تصوف ایک ایسی قوت ہے جو انہیں ہر حال میں سرگرم عمل رکھتی ہے اور اس دور میں بھی جب کہ مسلمان قوم غلامی کی زنجیروں میں مقید ہوتی ہے صوفیائے کرام کلمہ حق بند کرتے، مسلمانوں کو احساسِ زبیاں سے بہرہ ور کرتے، انہیں جزا فیائی اور نظریاتی آزادی کے لیے آمادہ کرتے ہیں۔

بڑھیر کا شاید ہی کوئی ایسا شہر یا قصبہ ہوگا جہاں مشائخ اور صوفیاء نے اشاعتِ اسلام کا فریضہ انجام نہ دیا ہوگا۔ گوہرِ انوارِ شہر بھی وطنِ عزیز کا ایسا ممتاز شہر ہے جس کی سرزمین میں ایسے اولیائے کرام مدفون ہیں جنہوں نے اپنے کردار سے اسلام کی حقانیت کو اجاگر کیا۔ ان میں حضرت داتا شاہ جمال نوری کی ہستی بلند مقام کی حامل ہے جو شیخ لاہور حضرت میاں رحمت اللہ علیہ کے فیضانِ نظر کی بدولت ولایت کے بلند درجہ پر فائز تھے۔ انہی کے حوالے سے معروف ادیب اور نعت گو شاعر پروفیسر محمد اکرم رضوانے ”جمالِ فقر“ کے عنوان سے گلستانِ تصوف و روحانیت کے خوشہ چینیوں کے لیے نادر تحقیقی تصنیف پیش کی ہے۔ تحقیق کی نئی راہیں تلاش کرنا، اور حق و صداقت کی جستجو کے نام پر تاریخِ اسلام اور دنیائے روحانیت کے تابندہ ستاروں پر قلم اٹھانا پروفیسر محمد اکرم رضا کے لیے سرمایہ نجات و سرخوردگی ہے۔ تصوف اور اہل تصوف کے حوالے سے ان کے درجنوں مضامین ملک کے معروف و موثر رسائل و جرائد میں شائع ہوتے رہتے ہیں۔

”جمالِ فقر“ سلسلہ عالیہ قادریہ سے متعلق شیوخِ کرام کا ایک ایمان افروز تذکرہ ہے۔ یہ تذکرہ ہمیں بعیرت کی چمک اور رُوحانیت پسندی کا جذبہ عطا کرتا ہے۔ اس دور میں جب کہ دلِ مردہ اور احساسات کے غنچے پڑ مردہ ہوتے جا رہے ہیں۔ گلستانِ زندگی خزانِ آلود ہو چکا ہے۔ مادی تاریکیاں مسلط ہوتی جا رہی ہیں۔ اور مذہب سے بیزاری ایک فیشن بنتی جا رہی ہے۔ جمالِ فقر ایک بیش قیمت ایمانی دستاویز ہے جو مادیت پسندی اور باطل نظریات کے خوگر دلوں کو معرفتِ خداوندی کی دولت عطا کرنے کا باعث بنے گی۔ پروفیسر محمد اکرم رضوانے تصوف کے حوالے سے ایسی خوبصورت نثر کے نمونے پیش کیے ہیں کہ قاری بے ساختہ ان کی تاثر انگیزی میں کھو جاتا ہے۔ عبارت آرائی اپنی جگہ انہوں نے اصحابِ تصوف کے حالات، سوانح اور افکار پیش کرتے ہوئے صداقت شعاری اور تحقیقی احتیاط کا دامن نہیں چھوڑا، انہوں نے شریعت کے مخالف صوفیاء کے خلاف اپنے قلم سے تلوار کا کام بھی لیا ہے اور حق گو اور با خدا صوفیائے کرام کے حضور اپنے قلم اور فکر کا نذرانہ پیش کرتے ہوئے کسی بخل سے کام نہیں لیا۔ ہمیں اُمید ہے کہ ان کی یہ تصنیف دُنیا سے تصوف میں قدر و قیمت کی نگاہوں سے دکھی جائے گی اور انہوں نے جس طرح سے تصوف اور کرامت کا اصل معیار خلقِ خدا کی اصلاح اور شریعتِ مطہرہ کی پابندی قرار دیا ہے۔ اس سے امتِ اسلام کو صوفیائے کرام کے حوالے سے مذہب کے بنیادی اصولوں کی پابندی کا شعور عطا ہو گا۔ میری دُعا ہے کہ ربِ کریم بفیضانِ مصطفیٰ صَلَّی اللہ علیہ وسلم پروفیسر محمد اکرم رضوانے کی ادبی، علمی اور تحقیقی کاوش کو قبول و منظور فرمائیں۔

خواجہ محمد اسلم کاشمیری
انچارج دینی ایڈیشن
روزنامہ امروز لاہور

مسافر نواز

جب بھی کوئی صاحب تحقیق گم شدہ علمی خزانوں اور ماضی کی گرد میں گم حقائق کا سراغ لگانے کے لیے منزل شوق کی جانب آگے بڑھتا ہے تو محدود وسائل کے ساتھ ساتھ زبان و مکان کی مسافتیں اس کا راستہ روکتی ہیں۔ ماضی کے دُھند لکوں میں جھانکتا ہے تو بے اختیار اس پر بے بسی اور کوتاہی فکر و عمل کا فسوں طاری ہونے لگتا ہے۔ ایسے عالم میں بعض ایسے اصحاب فکر ہوتے ہیں جو اس مسافرِ جادہ شوق کی نہ صرف ہمت بندھاتے ہیں بلکہ تحقیق و جستجو کی دُشوار گزار راہوں سے آسانی کے ساتھ گزرنے کے لیے اسے ہر ممکن تعاون اور نیک تمناؤں کے ساتھ ساتھ پُر خلوص دُعاؤں سے بھی نوازتے ہیں۔ یہ مسافر نواز ہر لحاظ سے ہدیہ تشکر کے مستحق ہوتے ہیں۔

جمالِ فقر کی تصنیف کے دوران میں تحقیق کی خاردار وادیوں میں آبد پانی کرتے ہوئے ہمیں ایسے بہت سے اصحابِ کرم سے واسطہ پڑا جنہوں نے نہ صرف قدم قدم پر ہماری ہمت بندھائی، بلکہ معلومات کے ماخذ اور منزلِ تحقیق کی جانب کامیابی سے سفر جاری رکھنے کے لیے ہر لمحہ ہمارا حوصلہ بھی بندھاتے رہے۔ ان کی باتیں ہماری یادوں کا افتخار اور ان کی محبت ہمارے قلم کا اعزاز ہے۔

انہی میں سرفہرست محترم جناب عاشق جیلانی سے ہیں کہ جنہوں نے زیرِ نظر تصنیف کے آغاز سے انجام تک ہماری رہنمائی فرمائی۔ جناب پروفیسر قریشی احمد حسین قلعاری ہیں کہ جن کے مخلصانہ مشورے اور تعاون کی بدولت بہت سے مرحلے آسان ہوئے۔

ان کے علاوہ جناب صاحبزادہ محمد وسیم گل صدیقی، جناب صاحبزادہ مفتی ناصر محمود قاری، جناب
رحمت علی قریشی ہاشمی اور جناب محمد افضل قریشی الهاشمی بھی ہر لحاظ سے ہمارے ہدیہ اہلکاران و تشکر کے
حقل میں کہ ہر شکل مقام پر ان کی مسافر نوازی ہمیں آتش کے اس شعر کی روشنی میں آگے بڑھنے
کا اسلوب عطا کرتی رہی کہ

سفر ہے شرط مسافر نواز بہترے

ہزار ہا شجر سایہ دار راہ میں ہے

ہماری سے دُعا ہے کہ ربِّ کریم اپنے حبیب صلی اللہ علیہ وسلم کے صدقے میں ان کے

درجات کو سربلندی عطا فرمائے۔ آمین

سراپا پاس
محمد اکرم رضا

مآخذ و مراجع

- کشف المحجوب، از ابو الحسن سید علی بن عثمان ہجویری - ناشر: اسلامک بک فاؤنڈیشن - لاہور
- رسالہ قشیریہ، از شیخ ابوالقاسم قشیری
- فتوح الغیب، از غوث الاعظم سیدنا عبدالعالم جیلانی
- مقدمہ ابن خلدون، از علامہ ابن خلدون
- تاریخ مشائخ چشت، از خلیق احمد نظامی
- تذکرۃ الاولیاء
- کتاب التمع، از شیخ ابوالنصر سراج
- عوارف المعارف، از شیخ شہاب الدین سہروردی
- مرج البحرین، از شیخ عبدالحق محدث دہلوی
- اسلامی تصوف میں غیر اسلامی نظریات کی آمیزش
- تعرف، از امام ابو بکر بن ابوالفتح محمد بن ابراہیم
- الاوراد، از حضرت بہار الدین ذکریا طانی
- قرآن اور تصوف، از ڈاکٹر میر ولی الدین
- تصوف، از ڈاکٹر محمد یوسف گورابا
- سکینۃ الاولیاء، از شہزادہ داراشکوہ
- تاریخ جلیلہ، از مولانا غلام دستگیر نامی
- حضرت میاں میر، از میاں محمد دین کلیم
- ناشر: اسلامک بک فاؤنڈیشن - لاہور
- مطبوعہ: نعیمی اکیڈمی - لاہور
- ناشر: مکتبہ نبویہ - لاہور
- ناشر: انجمن خدام القرآن - لاہور
- ناشر: اسلامک بک فاؤنڈیشن لاہور
- ناشر: اسلامک بک فاؤنڈیشن - لاہور
- ناشر: مکتبہ خلیل، اسلام گنج - لاہور
- ناشر: محکمہ اوقاف - لاہور
- ناشر: مکتبہ عالیہ - ایک رڈ - لاہور
- ناشر: ضیاء القرآن پبلیکیشنز - لاہور

ارشادات مجتد ، مرتبہ میان مجلی احمد شرف پوری ناشر: فرید کبٹال، اردو بازار، لاہور

روح تصوف ، سید خورشید احمد گیلانی ناشر: فرید کبٹال، اردو بازار، لاہور

شائق نامہ ، از: غلام قادر شائق (غیر مطبوعہ)

محمود نامہ ، ثنوی از: حکیم زلالی خاں تحریر کردہ: غلام قادر زیرک (غیر مطبوعہ)

جنگ نامہ امام علی الحق از: غلام غوث غلامی (غیر مطبوعہ)

مامقیمان از مولانا وصالی

مامطیعان از مولانا غلام رسول عادل گڑھی

القول القوی فی ذکر الخفی والجلی از مولانا غلام نبی علوی

سیرت الفقراء از حضرت میان محمد بشیر عباسی قادری مرحوم

آبِ گوثر از: شیخ محمد اکرام

موسجِ گوثر

رودِ گوثر

چهار باغ پنجاب از: گنیش داس وڈیرا

